



КАЗАН УТЛАРЫ

ӘДӘБИ-НӘФИС ҺӘМ
ИЖТИМАГИЙ-СӘЯСИ ЖУРНАЛ



1922 ЕЛНЫҢ МАЙ АЕННАН
БАШЛАП ЧЫГА

Бу санда

ШИГЪРИЯТ ҺӘМ ЧӘЧМӘ ӘСӘРЛӘР

Булат ИБРАҺИМ. Кем чоры бу... <i>Шигырьләр.</i>	3
Рифә РАХМАН. Татар кызы. <i>Роман.</i>	8
Гарифжан МӨХӘММӘТШИН. Үткән еллар кайтавазы. <i>Шигырьләр.</i>	56
Вакыйф НУРИЕВ. Казаннан – мияу. <i>Хикәя.</i>	60
Рифат ЖАМАЛ. Чәчкәтә булсам да көзләрен... <i>Шигырьләр.</i>	66

ЯҢА ИСЕМНӨР

Илшат БИЛАЛОВ. Мәдинә тавы. <i>Повесть.</i>	70
---	----

«КАЗАН УТЛАРЫ»НЫҢ 100 ЕЛЛЫГЫН КАРШЫЛАП

Ренат ХАРИС. Әдәби хәрәкәт үзгәргәндә.	122
«Казан утлары – минем язмышымда: Факил САФИН. Юнәлеш бирүче басма.	127

«АҺ, ТУГАН КАУМЕМ ГАЗИЗ!» ӘДӘБИ КОНКУРСЫ

Сәмига СӘҮБАНОВА. Әткәм чыбыркысы. <i>Хикәя.</i>	129
--	-----

ЮБИЛЕЙЛАР

Вахит ИМАМОВ. Чатыр таудан дөнья шәп күренә. (<i>Марсель Галиевкә 75 яшь</i>).	145
<i>Фотоархив:</i> Марсель Галиевнең тормыш мизгелләре.	152
Гөлфия ГАЙНУЛЛИНА. Үзгә дөнья сурәте (<i>Нәбирә Гыймәтдиновага 65 яшь</i>).	154
<i>Юбилейга барышлы:</i> фотоархив.	158
<i>Якутлар табыладыр вакыт белән:</i> «Мәхәббәттә кайчак ялгызлар без...».	
<i>Хатларны</i> Гөлнур САФИУЛЛИНА укыды.	160
<i>Кәрҙәш халыклар әдәбияты:</i> Әкбәр ГОШАЛЫ. Һәр аваздан да сүз ясап булмас. <i>Шигырьләр.</i>	
(<i>азәрбайҗан теленнән Рифат СӘЛАХ тәрҗемәләре</i>).	176

ГАЗИЗ ТАВЫШЛАР

Туган якка уза кош юллары... (<i>Сәҗидә Сөләйманованың тууына 95 ел</i>).	179
Тузга язган сүзләр генә калды (<i>Мөдәррис Әгъләмовның тууына 75 ел</i>).	
<i>Сәхифәне Нәсим АКМАЛ алып бара.</i>	180
<i>Җанисәт – 2021:</i> Илдус ЗАҺИДУЛЛИН. 1917 елгы инкыйлабка кадәр жанисәпләр:	
йомгак урынына.	181
<i>Шаян сәхифә:</i> Зинфира ГЫЙЛЬМЕТДИНОВА. Усны-чыны бергә.	188
«Казан утлары» архивыннан.	159
Ижтимагий-мәдәни тормышыбыздан.	190

**БАШ МӨХӘРРИР –
Рөстәм Госман улы
ГАЛИУЛЛИН**

ИДАРӘ:

**Ирада Әюпова
Разил Вәлиев
Рәдиф Гаташ
Искәндәр Гыйләжәв
Айрат Зарипов
Дания Заһидуллина
Рәзил Зәйдулла
Илгиз Зәйниев
Илфак Ибраһимов
Зиннур Мансуров
Ким Миңнуллин
Газинур Морат
Рүзәл Мөхәммәтшин
Айдар Сәлимгәрәев
Равил Фәйзуллин
Илсур Һадиуллин
Данис Шакиров
Ленар Шәех**

Баш мөхәррир урынбасары: Вакыйф Нуриев.

Жаваплы сәркатип: Ландыш Әбүдәрөва.

Бүлек мөхәррирләре: Фәнил Гыйләжәв, Рафис Корбан, Рамил Ханнанов.

Мөхәррирләр: Лилия Гатауллина, Элеонора Жамалиева, Илгизә Сабирова.

Сайт мөхәррире: Ләйсән Зарипова.

Исәп-хисап бүлеге: Эльвира Камалова (өлкән бухгалтер).

Машина йөртүче: Наил Кадыров.

✉: Редакция адресы: 420066, Казан, Декабристлар урамы, 2.

☎: Баш мөхәррир – 222-05-50 (өст. 1618).

Кабул итү бүлмәсе – 222-09-83 (өст. 1617).

Баш мөхәррир урынбасары – 222-09-83 (өст. 1612).

Шигърият, сәнгать һәм хатлар бүлеге – 222-09-83 (өст. 1616).

Исәп-хисап бүлеге – 222-09-80 (өст. 1266), касса – 222-09-84 (өст. 1874).

Сайт: kazanutlary.ru; электрон почта: kazanutlari@yandex.ru

★ Авторлар фикере редакция фикере белән туры килмәскә мөмкин.

★ Редакциягә килгән кулъязмалар рецензияләнми һәм кире кайтарылмый.

★ Басмаханә гаебе белән киткән житешсезлекләр өчен редакция җавап бирми, брак журналларны алыштыру мөмкинлеге юк. Алар хакында 519-44-61 телефоны белән басмаханәнең техник контроль бүлегенә хәбәр итәргә кирәк.

Гамәлгә куючы – «ТАТМЕДИА» акционерлык җәмгыяте.

Нәшер итүче – «ТАТМЕДИА» акционерлык җәмгыяте.

Нәшер итүче адресы: 420097, Казан, Академия урамы, 2.

Журнал редакциянең компьютер үзәгендә җыелды һәм битләргә салынды. Айга бер тапкыр чыга.

Басарга кул куелды 29.09.2021, график буенча 29.09.2021, басылып чыгу вакыты 04.10.2021.

Офсет ысулы белән басыла. Кәгазь форматы 70x108^{1/16}.

Нәшер-хисап табагы 14,2. Басма табак 12 (16,8). Заказ Е-3915. Тираж 8986.

Журнал Элемтә, мәгълүмати технологияләр һәм гаммәви коммуникацияләргә күзәтү буенча федераль хезмәтнең Татарстан Республикасы идарәсендә 2020 елның 13 ноябрендә теркәлдә.

Теркәлү таныклыгы ПИ № ФС77-79467.

Индекслар: ПО277 (Татарстаннан читтә яшәүче физик затлар өчен),

П2365 (Татарстанда яшәүче физик затлар өчен), П2368 (юридик затлар өчен). Бәясә ирекле.

Республика матбугат һәм массакүләм коммуникацияләр агентлыгы ярдәме белән чыгарыла.

«ТАТМЕДИА» АҖ филиалы «Идел-Пресс» полиграфия-нәшрият комплексында басылды.

420066, Казан, Декабристлар урамы, 2.

Булат
Ибраһим



КЕМ ЧОРЫ БУ...

Утырып сөйләшик әле бер...

Бу заман шулкадәр тизләнде,
Үзгәрде яшәүнең мәгънәсе.
Әйдәле шушында тукталыйк,
Тукталыйк һәм берәз көч алайык.
Каядыр ашыгу, ашкыну,
Нигә соң? Кайда соң? Белгән юк.
Беләсен, без инде күптәннән,
Ихластан шатланып көлгән юк.
Югыйсә дөньясы бер көлкө,
Көлөп ят мәгънәсез сүзләрдән.
Күрешәбез дә кебек үзәбез,
Сөйләшкән генә юк күптәннән.
Югыйсә сөйләшер әйберләр
Бихисап бу салкын шәһәрдә.
Тик нигә? Нигә соң әле дә:
«Иртәгә, әйдәле иртәгә»...
Әйдәле, барысын ташлайк та
Сикерик туктамас арбадан.
Нилеккә бу синең шөһрәтең?
Нилеккә бу сиңа ялган дан?
Нигә бу якалы күлмәкләр,
Нигә бу ялт(ы)равык савытлар?
Шул арба көпчәгә астында
Тузанга күмеләп жан бирә
Кабатлап булмаслык вакытлар.
Утырып сөйләшик әле бер,
Утырып сөйләшик...

Казаннан Тукай китә!

(Була язып калган хәл)

Шар ярып, Печән базарын гэжит сатучы малай
Гөжләтте бүген иртәдән, әйтерсең лә сипте май.

«Тукаев китә Казаннан!» – «Әл-ислах»тан укыгыз!
Казанны ташлап, Кырлайга китә шагыйрь улыбыз.

Казанны ташлап, Кырлайга? Ялгандыр бу, сафсата!
Кеше Казан диеп шаша, бу – Казаннан баш тарта?

Сәгъди абзый янынадыр, кунакка кайтуыдыр.
Туйгандыр инде Казаннан, ял итеп алуыдыр.

Шулай вакыт-вакыт кайчак газиз туган көннәрен
Читкә чыгып уздырырга, беләм, гадәт кәргәнән.

Үз теләге белән түгел, кушканнар, ди, түрәләр.
Тукаев артыгын язган, шуңа аны сөрәләр.

Юк ла, үзе теләп китә. «Тарайды Казан», – дигән.
«Эттән күбәйде дошманым, акылдан язам», – дигән.

Барып кына кайта икән, күрешәсе кешегә.
Төштән соң пар атлар жигеп, кайтам дигән кире дә.

«Монда безнең бабайларның түре, почмагы», – дигән,
«Монда дәртле күңелемнең хуры, оҗмахы», – дигән...

Сату көне сүнөп бара, кояш сүрелә күктә.
Колакта һаман шул тавыш: «Казаннан Тукай китә!»

Әйт, телем...

«Син безгә нигә, әйт әле?» диючеләргә жавап,
Әйт шуларга, туган телем, сорамаһыннар кабат.

Әйт шуларга, тыйнакланма, тыелып беттең инде,
Кеше көен көйли-көйли кыелып беттең инде.

Әйт, телем, шартлатып сөйлә, йоклаганнар сискәнсен.
Алай иртә күммәсеннәр, гайрәтең бар, исән син.

Син сәүдәләр йөрткән тел бит, тарих, ярлыктар язган.
Теленнән ваз кичүчегә надан дигән сүз таман.

Син догалар кылучы тел – Аллаһны зурлаган тел.
Син, яуларда жиңү яулап, тынычлык сораган тел.

Башларын чайкап утырсын телсезләр, томаналар.
Телләрен жуйган халыктар бер заман югалалар.

Бер заман югалалар шул, ә югалгач, табылмас.
Менә инде ул чакларда тешләргә тел дә булмас.

Шул тел белән үз ипиен табып, басп беткәчтен,
«Нигә миңа бу тел» диеп, оран салып йөргәчтен,

Ана телен ят иткәннәр ят итмәсме анасын?
Мин шикләнәм, бик шикләнәм, Раббым үзе сакласын.

«Син безгә нигә, әйт әле?!» диючеләргә җавап:
Телең барында телеңне кадерлә, кардәш, ярат.

Кем чоры бу,
Кемнең көен суза гавам?
Катлы-катлы битлек киеп,
Йөзен жуйды хәзер адәм.
Нәрсә кыйммәт:
Жанмы, малмы?
Хәерчене күрә алмый ярлы,
Жене сөйми аның байны.
Айный алмый ята заман,
Еллар буга эчеп ялган.
Кем арбасы – шуның жыры,
Акчаң булса – көнең жылы.
Матур сүзләр үсә шаулап,
Мәйданнарда ирек даулап
Йөргән буын бара көзгә,

Көн авыша хәзер төнгә.
Арттан гына пычак кайрап,
Дус дигәнең, мизгел сайлап,
Упкыннарда этәр сине.
«Иң якын дус» дияр сине,
Амин тотып җеназаңда.
Исемлеккә куеп тамга,
Салып куяр битлекләрен,
Читкә куеп этлекләрен,
Киеп ап-ак күлмәкләрен,
Өмет баглап якты язга...
Кем чоры бу,
Кемнең көен суза гавам?
Катлы-катлы битлек киеп,
Йөзен жуйды хәзер адәм.

Акча сөйләгәндә, хаклык дәшми

Акча сөйләгәндә хаклык дәшми,
Халык һаман күзен йомып яши.
Тешен кысып йөри бирә һаулап,
Көнне төнгә, очны очка ялгап.
Төп башына утырып гомер итә,
Җае чыккан чакта шөкер итә.
Куәт булган чакта алдый, үзе,
Вақыт җиткәч, сөйли «намус» сүзе.

Акча сөйләгәндә хаклык дәшми,
Көч булганда жирдә яшьлек яшьни.
Картаелгач килеп куна үпкә,
Күңел тула вак-төяккә, чүпкә.
Хаклык шулай китеп бара бер көн,
Учак сүнә, күкне каплый төтен.
Ө тәртәгә килеп керә балаң,
Һәм башлана бу җыр өр-яңадан.

Ел саен Казан урамнарын су баса

Нух пәйгамбәр хәстәрләнеп йөргән алдан,
Фәлән елда шундый яңгыр яуган.
Ә югыһса, һәр ел саен шундый ук хәл:
Безнең өскә ишеп ява ялган.

Вақыт узган берәз, заманасы башка:
Пәйгамбәрләр саны чиктән ашкан.
Оран салып йөрүче юк батабыз дип,
Эт койрыкка сылтый, муен – башка.

«Заманадан калмаска» дип ашыгалар,
Беренчелек өчен ярышалар.
Кичә яңгыр явып узды башкалада,
Жәйрәп ята суда машиналар.

Кошчык

М.Жәлил һәм аның көрәштәшләренә багышлан

Өмет өзми язлар, жәйләр буге,
Килеп кунып шушы коймага,
Өзелепләр сайрый моңлы кошчык,
Жанын белми кая куярга.

Ишегендә һаман йозак микән?
Богаудамы аяк-куллары?
Минем жырлаганны тыңларга дип,
Шагыйрь бүген тагын чыкмады.

Чәнечкеле тимер чыбык тузган,
Таралышкан кургаш болытлар.
Ач бүреләр, исерек майорлар юк –
Гүя барысын да жир йоткан.

Мин аңардан отып калган идем
Шушы моңлы көйне, сагышны.
Йөрәгемдә һаман яши шул жыр,
Кайтавазы булып сугышның.

Кайда шагыйрь, нигә чыкмый инде?
«Сугыш бетте» диләр үзләре.
Эх, күрәсе килә тагын бер кат
«Илем» диеп янган күзләрен.

Көн сүрелә, сайравыннан туктап,
Кошчык очты өзми өметен.
Ул гасырлар буге сагынып сайрар
Халкыбызның батыр егетен.

Өшегән алмалар

Алмагачлар ышанмыйлар кыш киләсенә,
Алданганнар мескенкәйләр көз иртәсенә.
Көз иртәсе нурлар белән сыйпап назлаган,
Карлар быел яумас диеп, явыз алдаган.

Эх, самими алмагачлар, шулай ышанып,
Йә туңып үләсәң жирдә, йә инде янып.

Дәшти-кыпчак кайтавазы

(Жыр¹)

Бу жил нигә улый,
Нигә елый, яңгыр булып,
Гавам моңы?
Күңелләргә үтә
Тамчы белән
Тарих угы.

Кушылта:
Дәшти-кыпчак кайтавазы,
Дала исе килә.
Эх, яшисе килә минем,
Минем өстә минем күтем,
Эх, яшисе килә бүген,
Эх, яшисе килә...

¹ Радик Сәлимов музыкасы.

Жир-анабыз күпер сузган яктылыкка,
Бу һаваны минем өчен, минем өчен сула.

Шаулы диңгез дулкыннары
Ярга бәрә,
Үткәннәрне алып килә.
Киләчәкне кемнәр белә?
Акчарлаклар гүя бүген
Миннән көлә...

Ярда калган яраларны кысып бәйлә әйдә.
Мин теләмим әрнүләрнең
Ычкынуын бәйдән.

Болытларны ярып,
Кояш чыга күккә,
Үз илемдә кояш туа.
Минем күнел туган жирдә,
Тугач жиргә,
Күнел шунда кала.
Чиксез төрки дала...

Татар, алга!

(Жыр²)

Караңгы төсләрне тарата,
Офыкта кызарып таң ата.
Йоклама, татарым, сагына Ватаның.
Без монда чит түгел, бу жирдә.
Торып чык йокыңнан, тор, әйдә.
Чакыра безне таң,
Татарым, тор, әйдә!

Кушылта:

Ярсу йөрәк безнең тәндә,
Чиксез куәт безнең җанда.
Тарих ага безнең канда
Татар, алга, алга, алга!

Кояшның батырлык нурлары –
Татарның тарихи юллары!
Без суда һәм җилдә, без исән бу жирдә!
Без монда чит түгел, бу жирдә,
Әләмең тибрәлсән күкләрдә.
Чакыра киләчәк,
Татарым, тор, әйдә!



² Артур Исламов музыкасы.

Р и ф а
Р а х м а н

ТАТАР КЫЗЫ

РОМАН*

Өченче бүлек

Син – тирәктер, ә мин – тал,
Сөя алсаң, сөеп кал.

1

Зәмниханың япъ-яшь килеш яңа төшкән йортында солдат хатыны булып яшәп калачагы уена да кереп чыкмаган иде: ире сугышка башыннан ук эләкте.

Китәргә хәзерләнеп йөргән көннәренә берендә Әхмәтгалимнең үзе белән солдат хезмәтенә алынасы яшьтәше аларда иде. Сүз исән кайту, сугышта яраланулар тирәсендә бөтерелә башлагач, ул, Зәмниха белән Жихан апасының күңелләрен күтәрмәкче булып, сүзне уенга борып маташты:

– Тапкансыз кайгырыр нәрсә, плингә төшәрбез дә мимеч¹ ризыгы ашап, бүксә симертеп ятарбыз.

Әллә никрутның² шаяртып әйткәннәре фәрештәләрнең амин дигәнәе туры килде, төньяк-көнбатыш фронтка эләккән Әхмәтгалим сугышның башында, иң кызган чагында әсирлеккә төште. Ул килеп эләккән жир төрле бараклардан торган Вюнсдорф лагеренә иде. Татарның күплеген, динилеген күрүгә, лагерьда, озак та үтмәстән, зур гөмбәзле, биек манаралы мәчет төзеп куйдылар. Театр, китапханә инде бар иде. Боларга Галим шаккатты.

Тоткынлыкта вакытта Әхмәтгалим, сугышның ниндиенә ялгыз баштан керсә дә, урыслар жиңеләчәк икән әле, дип уйлады. Бергәләп сугышса да, башка илләрдән хәле хөртирәк иде аның. Армиядә һәр нигә кысынкылык, тәртип юк, солдатка хөрмәт юк. Көмеш кашык белән яхшы тәлинкәләрдән ашаган, шикәр салып, чәй-каһвә эчкән алман сугышчысының ризыгы рус солдатларының ике ятып бер төшенә керми. Әгәр рус армиясә мондый зур сугышларга әзер булса, кеп-кечкенә Германиянең һөҗүменә каршы тора алмас, миллионлап солдатын тере килеш аның кулына тоттырыр идемени? Ел дигәндә, никадәр жирен югалтты Рәсәй. Туган якларында да шул турыда, илнең киләчәге хакында сөйләшәләрме-юкмы – белми, боларны ачыктан-

¹ Мимеч – немец.

² Никрут – рекрут.

* Журнал варианты.

ачык язарга шүрли, эмма дә ләкин, минем өчен борчылып ятмагыз, монда барысы да яхшы, тамак тук, өс бөтен дип, хат салган һәм шуңа җавап көтә иде Әхмәтҗалим.

Көткәндә, һәр сәгатен, минутың озыная. Көтәр түземлеге калмаганда, Зәмнихадан хәрәфләре битләренә җем-җем тезелгән җавап килеп иреште. Әсирлектәге Шүләнгер кешесенә, ашарына житмәүгә түзә алмыйча, киптергән жиләк белән чикләвек булса да салыгыз, посылкага рөхсәт бар, дигән хаты килгәнлекне язган иде ул. Артыннан ук, тамагың туярлык ашталармы, авырткан, гарипләнгән жирең юкмы, бик сагынмыйсыңмы дип, иренәң сорауларына җавап бирүдән битәр, үзе сорау яудырган булып чыкты. Әхмәтҗалимгә немец ягы ризыкка кыенлык кичерә башлаган, әсирләргә туганнарыннан ризык соратырга ярый, эмма ач икәнлекләрен язучы тыела, дигән сүзләр ишетелгән иде. Гарәп язучы кем укып торган, татарчаны кайсы юнәлтә аңлаган, тикшергән, ач мин, дип язса да язгандыр, дип уйлады.

Алманча яхшы гына пупалаганын³ күргәч, Әхмәтҗалимне баракта озак тотмадылар – зур жир биләүчегә анда ук яшәү шарты белән хезмәткә җибәрделәр. Ул яңарак кына лагерь лавкаларының берсендә агачтан ясаган әйберләрен, көнлек эштән алып кайткан ризыкларын саттыра башлаган иде, монысына бөтенләй сөенде. Болай да алдынгы илләр тормышын барып күрәсе, алманнарда эшкә өйрәнәсе, техникалары белән танышасы килгән иде аның.

Урнашкан йортының китапханәсе бай иде, авыр кыр эшеннән бушаганда, агротехникага кагылышлы китаплар укыды, үзе өчен яңа игү алымнарын кырда сынап карады Әхмәтҗалим. Хужалар урыс саналган татар тоткынының тел белүенә дә, эшкә кулы ятуына да, әдәбәткә дә, динилегенә дә таң калды. Солыхка кул куелып, сугыш тәмамлангач, Әхмәтҗалим белән елый-елый хушлаштылар, монда кал, яшь хатын алырсың, теләсәң, үзебездә торырсың дип үгетләделәр – каласы итмәде, Зәмнихасын, балаларын сагынганын әйтте. Берничек җаен таба алмагач, аларны да үзенә алдыра аласың, дип тә карадылар.

– Туган жирне монда алып килеп булмый шул, – диде.

Әхмәтҗалимне хужалары шыплап әйбер тутырган ике зур чемодан белән озатты. Монда барометр да, яшелчә орлыклары да, эш кораллары да, тукума-сабын ише нәрсәләр дә, үзе укыган кайбер китаплар да бар иде. Әхмәтҗалим, шуларны күтәрәп, ноябрьнең егермеләренә Өскебашка кайтып та төште.

Зәмниха шәп киёмнәрдә – өстенә сукно пальто, фетр эшләпә, аягына кара күн ботинка кигән, муенына шарф ураган иренә тартым адәмне тәрәзә пәрделәрен тартып торганда күрәп алды. Үз-үзенә ышанмыйча, тагын да ныклабрак карады. Пар нарат яныннан узып, өйләренә якынлашучы ир-атның кемлеген чын-чынлап аңлау белән җаны табан астына төшәп киткәндәй булды. Үзен кулга алырга тырышты. Киң итеп сулады да:

– Әхмәтҗалим! Исән! – дип кычкырып, жан-фәрманга каршы алырга йөгерде. – Әнкәй! Балалар! Әхмәтҗалимем кайткан!

Зәмниханың чәриләгән тавышын йорттагы бар кеше ишеткән һәм артыннан ук урамга сибелгән иде. Сөенәсе, көлешәсе урынга,

³ Пупалаганын – сөйләштергәләгән.

Шәмгыйжиһан карчык еларга тотынды, ана, берни аңламастан, балалар да кушылды. Зәмниха ғына, Әхмәтҗалимне беренче күргәндәге шикелле, каршысында жемәеп көлеп, кочакка алганнын көткәндәй басып тора иде.

Барысы белән кочаклашып-күрешеп чыккач та, Әхмәтҗалим тиз генә өенә кермәде. Йорт белән капка арасындагы утыргычка утырды да Ямьбикә белән Әхмәтҗалиен ике ягына алды:

– Их, үскәнегезне дә күрми калдым, сез инде нинди дәү икән!

– Мин ападан да дәүрәк! – дип, Әхмәтҗали кулларын югары күтәреп күрсәтте.

– Дәү инде, дәү! – дигән булды Ямьбикә. – Миңа – жиде, сиңа – дүрт.

Әхмәтҗалим кызына юри генә әйткәнен аңлатып күз кысып алды да:

– Улым, яшен генә кечкенә сиңең, үзең бөтен малайлардан да дәү! – диде.

Аннан кесәсеннән чыгарып, икесенә дә этәч кәнфит тоттырды.

– Мин моның кәгазен үземдә калдырам, – диде Ямьбикә. – Чәчүргечләр тартмасына салып куям.

– Мин эти бирәсе кәнфит кәгазьләрен кесәгә жыйам, – диде малай, уйлап тапканына үзе дә канәгәтләнеп. Балаларының нык үзгәргәнен, сүзгә остара барганнын, аны бөтенләй ятсынмаганнын күрү Әхмәтҗалимгә күңелле иде. Икесен дә үзенә тартып, жылкәләреннән кысып алды.

– Этәй, авырттырасың бит! – дигән булды кызчык.

– Минекә бер дә авыртмый! Мин дәү инде! – дип кабатлады малай.

Икесенә дә нәрсә белән дә булса мактанырга кирәк иде.

– Мин күп итеп жыләк жыйа беләм! – дип куйды Ямьбикә. – Савыт-саба юам. Сиңең чабатаңны да әйбәтләп бәйләп бирә алам.

Әхмәтҗалимнәр өенә гомер чабата кергәне юк иде. Балаларның аягына игътибар да итмәгән икән – икесе дә чабатадан утыра! Авыр булып китте. Алай да Туган ягың туган ягың инде. Хәерчеләр, ялангачлар иле булса да, үзеңнеке, дип уйлады әсирлектән котылуына, зур бүләкләр алып кайтып, барысын да шатландырасына, балалары исәнлеккә, урталарында утырганына сөенгән ир.

Ул да булмады, Шәмгыйжиһан карчык, алъяпкыч почмакларына яшыләрен сөртә-сөртә, өстәл хәзерләргә кереп китте. Энесә әйберләрен күтәреп алды да баскыч төбенә илтте. Зәмниха, җалимнең кайтканлыгыннан хәбәр салырга дип, туганның йөгәрдә. Ул да булмады, жизнәсә белән Ләмига апасының, Жәмигаттиләренә, Хөсәен балаларының, тагын әллә кемнәрен Түбән урамга йөгәргә күрәнде. Айбану апасы ғына һаман юк иде.

– Теге көнгә кебек тагын солдатлар куып йөри мәллә? – дип көлдә Әхмәтҗалим. – Аннан булып.

– Нәрсә булып? – дип сорады Әхмәтҗалим.

– Авыл аша солдатлар тезелеп уза икән. Алгай ягыннан килеп, бездән соңгы тыкрыкка житкәч, урманга борылган болар. Айбану апа соңгы солдатның арт ягын авылны чыкканчы көянтә белән каезлаган. Әле аннан соң да артларыннан китмәкче икән дә, берсе иптәшен кызганган, куркытыр өченме, тоткан да төбәми-нитми генә, апа ягына аткан. Тиюен тимәгән.

– Вәт шәп иткән! – дип көлдә Әхмәтҗалим.

– Апа кайтыр якка борылган да артын каплай-каплай йөгәрә, ди.

– Монда һаман төрлө-мөрлө хәлләр житәрлек икән. Авыл кешесе шуның

белән үз күнелен күреп, кәефен күтәреп яшидер инде, – дигән булды Әхмәтгалим. Сүзне шулай йомгаклаганда гына, ухылдап-пухылдап, Айбану апасы килеп житте:

– Әллә мин генә юк инде монда?

Аны бөтенләй ишетмәгән кебек:

– Апа, көянтәң атамы әле? – дип шаяртты Әхмәткәрим. – Өйгә тагын бер солдат кайткан, киеме генә кешенекә төслә – мимычныкы.

– Кемнәр иде соң ул? – дип сорады Әхмәтгалим Айбану апасыннан. – Кызыллармы, аклармы?

– Аны каян беләсең: әле берсе керә, әле икенчесе. Бала-чага куркытып, авыл аша йөриләр. Мин куып жибәргәч, бер дә узганнары юк.

– Шәп иткәнсең алайса.

– Шәбен шәп... Юарга салгач, күлмәк итәген карасам, арт турысы тишек. Тидергәннәр икән бит миңа тәки. Әле дә ярый исән калганмын.

Айбану борылды. Чыннан да, күлмәгендә зур гына ямау тора. Әллә ату белән атмауны аермаслык беркатлы инде апалары, әллә кызык ясап сөйли. Шулайдыр. Әхмәтгалим әсирлектә, әрсезрәк, тотнаксызрак санаса да, укымышлылыклары аркасында үзенекеләрдән алгарак куйган алман кызларын исенә төшерде. Аларга биргесез бит кыюлыкта Айбану апасы!

Көннең үткәне сизелмәде дә. Туганнар таралышты. Урыннар жәелде. Әхмәтгалим ак келәтнең киң сәкесендәге мамык ястыкларга, хатыны кочагына чумды. Ул Зәмнихасына төнә бусе чит жирләрдә күргәннәрен сөйләп чыкты. Боларны, бүгенге хәлләрне һич кенә дә башы аша уздыра алмаган хатын, ире сөйләгәндә, синме соң бу дигәндәй, әле теге төшен, әле бу төшен тотып-тотып карады. Аннан үз ире икәнлегенә шиге калмагандай, кочагына ныклап ук елышты.

Өкрәнләп көннәр, эшләр элекке агымына керде. Зәмнихага алда гомер гел шулай узар кебек иде. Гражданнар сугышы да тәмамланып, Әхмәтхәсән балалары, яңадан тәмам аякка бастык кына дигәндә, Әхмәтгалим тагын хәсрәтле уйлар белән кайтып керде. Гадәтенчә, күрешеп берәз тын алуға, дөнья хәлләрен сөйләргә тотынды.

– Тормышның кайларга таба китәсен беркем белми хәзер, – дип башлады ул сүзен. – Шунысы хак: байларга көн тәмам бетәчәк. Андый вакытта баймы син – юкмы, исләре китеп тормас. Барысының кеше хисабына юнәнеп каласы, ачының ашыйсы килер.

– Сугыштан соң хәерчә азды шул авылда, – дип кушылды аңа Зәмниха.

– Өйе. Аларның ашарына да югында ике катлы пулатларың белән байлар исемлегенә керәсең дә керәсең...

Әхмәтгалим кайчандыр патша кадәр патшаны төшерәселәренә, крестьянга көн киләсен сөйләгәндә, бер дә ышанмаган, эмма каршы да төшмәгән иде Зәмниха. Бары да ире әйткәнчә булды. Хәзер ышанды. Әхмәтгалименең урыс-урагай арасында да, Казан байлары-муллалары эчендә дә белешләрә күп иде, сөйләшкәннәрдер, кисәтеп куйганнардыр, дип уйлады.

– Зәмнихакаем, көч түгеп жыйган байлыкларыбызның берсе дә калмаячак. Тиз арада сүтеп, кайсын кисеп, кайсын болай гына су буендагы мунча янына төшереп өяргә кирәк, – дип дәвам итте Әхмәтгалим.

– Балалар үсеп килә. Кызларга аерым бүлмә кирәк, – дигән булды үзе ияләшкән тормыштан аерыласы килмәгән Зәмниха.

– Сыярбыз! – диде Галим. – Башкалар мунча кадәр йортта да ничәшәрләп яши. Безнең бер каты да алты почмакы. Жәйгә ак келәте, чиннеге бар.

Әхмәтгалимнең ныклы карарга килгәнлеге, барысын да уйлап, аңа әйткәнче үк хәл иткәнлеге әллә кайдан күренеп тора иде. Күптән түгел әнисен югалткан, шуның хәсрәтеннән дә әле айнып бетмәгән ирен борчыйсы килмәде, кайвакыттагыча фикерен үзгәрткәргә маташмады Зәмниха.

– Их, әтәй-әнәй исән булса, – дип кенә куйды. – Менә кайда кирәк аларның киңәше.

– Инде үзәбез – әти-әни, кече туганнарга киңәш бирерлек яшты.

– Әхмәткәримне шуннан йорт салып башка чыгарсак була. Абыйларның йорт-жире безнекедәй шәп түгел. Бер өлешен аларга бирик.

– Башкаларныкы янында абыйларныкы да, апаларныкы да зур ул, карчык. Ярлы-ябагай алга таба уртакка көн итмәкче. Үзләренекә булмагач, хәлләрәк тормышлыларның барысыннан нидер каерырга тырышачаклар.

– Бар көчеңне куеп, тырышлыгың белән тырмашып яшә дә... Нинди бай инде без?! – диде Зәмниха, ә бит кияүгә чыкканда, каенаталарының мул тормышына шаккаткан иде.

...Инде менә Әхмәтхәсән абыйның тырышлык куеп салган бөтен каралтысы бер катлыга әйләнде дә куйды. Түбәсенә яңа гына буялган кызыл калайларын – абзар түбәләреннән төшерелгән тактага, абзарныкыларны имән кайрыларыныкына алмаштырдылар. Матур күрекле өйнең кыяфәте китте.

– Кешене бөтенләй пошаманга төшердек, – диде Зәмниха. Әхмәтхәсән әткәйләренә килеп булып төшкән көннәрдә яшә наратлар төбенә ясап куелган ике кешелек утыргычта күбрәк ятлар ял итә, Әхмәтгалим дөньяны башкача көтү уе баскан иде, чөнки әле бу, әле теге хәбәрләр Өскебашка көн саен булмаса, ай саен килә иде. Аларның чыңга ашуын озак көтәсе булмады – авыл хәллеләренә соңгы байлыгын тартып алырга керештеләр.

Иң элек Ямьбикә кызының каенаталарын урамга чыгарып ташладылар. Авылдашлары, абзар-келәтләрендәге ашлык, сыер-сарык кебек байлыкны гына түгел, киём ише әйберләрен дә, дәррәүләп килеп, сәгать эчендә йолкып-ташып бетерделәр. Ата кеше кызы бусагасына килеп егылып, шул мәхшәрдә тора алмас дип көткән иде, ялгышты: түзде. Аннан, ире белән бер булып, төп йорттан чыгып, караучысыз күршеләренә чаршау белән бүлеп алынган аш-су почмагында аһ-зарсыз гына яшәп киттеләр. Ә бит бирергә теләмәгән иде Зәмниха Ямьбикәсән Габделкасымга, бирергә теләмәгән иде. Галимне:

– Ничек туганнар арасында гаилә кору ул? – дип аптыратып бетерде.

– Туганлыкның никахка дин рөхсәт итә торганы, итмәгәнә бар, шәригать барысын тыймый, – диде Әхмәтгалим. Алаен алай да ул, эченнән үзе дә кызын совет власте кыйный башлаган Гаделшаныкыларга бирергә кызгана иде. Инде яучы булып, үз туганы килеп кәргәч, бөтенләй ачуы чыкты.

– Ярар, ризалашмасаң, барыбер тартып алачак ул синең кызыңны, – диде Айбану, ана белән ата күңеленә шом салып. Бу сүздән соң бирмәде дә бирмәде Әхмәтгалим. Кызына кызыкканнарның күплеген белә, күз тиярлек, башкалар күзе төшәрлек Ямьбикәсән артыгын урамга чыгарып та йөртми, суга киткәндә дә артыннан:

– Алдыңны-артыңны карап атла! – дип әйтеп кала иде.

Ямьбикә этисенең сүзен тыңлады, капка төбенә килеп сызгырып торганнар янына чыкмады, егетләр күп жирләрде озак сөйләшеп утырмады, әмма дә ләкин Габделкасым ниндидер эш белән килгәч, лапасыгызның урта тирәсендәге такталар арасындагы ярыкны бер кара эле, дигән иде, карады. Карады да шаккатты: шул ярыкка хат кыстырып киткән. Аны урамда соңыннан да күрмәмешкә салышып үтә иде ул, тик ярыктагы хатларга жавап язды. Ел буге вәгъдә биреп килгәннән соң, этиләр каршы дип, сабий күңелле Касыймның сүзен аяк астына сала, күңелен рәнжетә алмый иде. Шул кичне үк абзар артын саклаган Айбану апасына ияреп, бакча буйлап инешкә таба йөгерде. Анда Касыйм үзе көтеп тора иде.

Ямьбикәнең аягында күн чүәкләр күреп, күзгә әйле-шәйле иткән аяктысында агымсу аркылысына сирәк куелган ташлардан таймыйча-егылмыйча үтә алып микән дип шикләнә ул:

– Күтәреп алып чыгыйм мәллә, үзгәннән генә буламы?

Ямьбикә бу сүзләрдән уңайсызланды. Ул жиңел йөрешле, кыр кәжәсе кебек җитез кыз иде – инешне, таштан-ташка сикереп, бер-ике генә атлады.

– Буең билемнән генә, ярышсак, жиңәсәң икән син мине.

Кыз көлдә. Яратканы Касыйм белән җитәкләшеп, Сәрбижамал туталарына йөгерде. Таң беленер-беләнмәстә Әхмәтгалимгә, кызың Гаделшаларда кунды, дигән хәбәр килеп иреште.

– Нинди егет ул, кәлҗемә! – диде Әхмәтгалим. – Кызны кеше шикелле сорап ала да белмәгән!

– Әллә юнәлп сораучыга үзгә бирергә күнекмәгәнме? – дип каршы төште Айбану. – Барыбер аңа чыга ул, дип әйттем бит югыйсә. Җитмәсә, Галимулла белән бәхәсләшкән булган Касыйм. Ямьбикәне кайсы үзгә ала алмаса, шул авылдан чыгып китәргә тиеш дип килешкәннәр. Сиңа, кызыңны бер күрер өчен, капка төбәндә таңгача йоклап утырган жиңел уйлы Галимулла кирәкме, эштән башканы белмәгән Касыйммы?

Әхмәтгалим тегермәннәре булган, тире илгән, кишет тоткан Йосыф малайларын, бигрәк тә Гаделшаны, улы Касыймны бик ярата, әмма киләчәкләрен уйлап, кызы өчен кайгыра иде.

– Заманның Касыйм кебекләргә аякты чырай күрсәтмәгән чагы булмаса! Анысы – бер... Зәмниһа да, ниһа һаман туган белән алышасыз-барышасыз, ди... Икенче-өчөчә буыннар гына бит...

– Авыл туганнардан таралган инде ул! – диде дә Айбану чыгып та йөгерде.

Әхмәтхәсән Гаделшаларга баргач, Габделкасымга Ямьбикәне никах укытып бирергә, шуннан соң язылыштырып та чыгарга дип килешкәннәр иде. Ямьбикә, әйберләрен хәзерләргә дип, этисенә ияреп, туган йортына кайтып китте. Бирнәсен тәртипкә салып, җитмәгәннен җиткереп, өстәп, шактый вакыт узды. Бу Ямьбикәгә ике өйдәге тормышның нык аерылганлыгын аңларга бик җитте.

Берчакны өшәнчек сандыгын караштырганда:

– Әнәй, шундый байлар иде бит алар, бернәрсәләре калмаган! – дип елады да елады ул. – Байлыкка кызыгып әйтүем дә түгел, авылда иң тырыш кешеләрнең бернәрсәсез диярлек калулары кызганыч.

Ямьбикә шулай дисә дә, аякларында нык тора иде әле Йосыфныкылар. Кыз ягындагы никахка гына канәгәтләнмәделәр, кызыл туен да уздырдылар, мөһәрән дә кызганмадылар. Чын-чынлап кияүләп йөрүләр генә булмады диярлек. Габделкасийм белән Ямьбикә Гаделшаларга жәяүләп кенә, кыз әйберләреннән кулларына күтәрерлеген генә алып төшөп киттеләр. Сандык, савыт-саба, комган-чиләк ише нәрсәләренә, инде монысына да кызыкмасыннар дигән кебек, караңгыда Өхмәтгалим ат белән илтте.

Әйләнеп кайткач, кызларыннан аерылудан моңсуланган иренә карап:

– Син мине шәп атларда барып алган идең, Галимем! – диде Зәмниха.
– Үзгәрсә дә үзгәрә икән тормыш. Бездән дә хәлләрәк, бар кеше нәрсәдер өмет итеп карап торган Гаделша иде.

– Баш исәнлегә кирәк, малы табылыр...

– Мөһәрән кире кайтарасы, бирнәсен тагын да арттырасы калган.

– Миннән тормас, – диде Өхмәтгалим, этисенең дә кайчандыр үзенә шулайрак әйткәнән искә төшереп. – Кирәк-яраклары чыкканда бирербез.

Туйдан соң эшләр көннәр башлана, алай итәм, болай итәм дип корган планнарың да үзгәрәп куя. Яшь килең белән кияүгә авыл советына барырга вакыт тимәде дә тимәде. Ниһаять, ул көн дә килде.

Ямьбикә, өйдән алдарак чыгып, әле һаман хәзерләнеп өлгөрмәгән, эшнән тегесен бетерүгә, икенчесенә тотынган, язылышырга чыгып китә алмаган Касыймның берәз ашыктырып өчен, һава сулап, ишегалдында көтәргә булды. Тышта кояшлы, әллә нинди серләкчәлек иде. Ишегалдында бөтенләй каралмаган, кичә яуганыныкылап тапталмаган кар ята, түбәләр ак та ак инде.

Койма аркылы урам яктан бөртек яфраксыз калган каен күренеп тора. Төнен жилләрәк булды. Алдагы көндә калың гына итеп сырып алган кардан арынган ботакларына берничә кош килеп кунган. Салкын узмасын дигән кебек бөрешеп утырганнар да, тамчы да кымшанмыйча, аны күзәтләр сыман.

Нигә күрә соң Касыйм? Эшкә бирелеп, онытып жибәрмәгәндер инде? Туйлардан соң:

– Жаен табып, хәзер үк кереп чыгарбыз, авыл сәвите якында гына, – дигән иде дә ул, һич бушый алмады, гел сузды, дип уйлады. Ташулар туктагач, Өске ярларына ныклап кайткач, никах укуыктаннар иде алар. Инде кышкы да керделәр... Дөрәс, Ямьбикә моңа кәефен артык төшөрмәде. Кайчан булса да Касыйм белән язылышу үзенә күрә бер сөнеч иде аңа.

Ямьбикә яңа яуган кар бөртекләрен тотып уйнагандай итте. Эриләр дә юкка чыгалар, салкын рәхәтлегә барыбер кала. Гомер дә шулай икән ул, һәр көнә үтә дә китә, матур истәлекләре күңелдә яши бирә, дип уйлады моңарчы артык зур хәсрәтләр кичермәгән яшь килең. Ул берәз көтте дә, ишегалдында тик кенә торасы килмичә, урамга чыкты. Бакча артыннан авыл советы ягына таба сукмак та бар иде. Карга бата-бата, аннан бармыйм әле, дип уйлады. Кышкы күренешкә хозурланып, ялгызы әкрән генә атлый торырга булды. Иренәң кайнарлыгын, чыккач, кулыннан эләктереп, шатыр чабасын белә иде.

Ямьбикә кияүгә киткәндә, иске әйберләрен бөтенләй алмады.

– Безнең дәрәжәне кодалар янында төшөрмә, – диде әнисе. – Шаламага калыр. Андый әйбер дә бик кирәк.

Шулай итеп, әз генә киелгән күлмәкләр дә келәт кашагасында эленеп калды Ямьбикәнең. Бүген өстендә – шәл якалы шәп драп пәлтә, аягында –

матур калыпка басылган көяз кызлар итеге, кулында – кәжә мамыгыннан перчатка. Кәнсәләрдә озак торырга туры килсә, эчтә эссе булып, пәлтәмне салсам дип, әтисе Казаннан алып кайткан өсле-аслы костюм киде.

Берзаман Ямьбикәгә артыннан Касыймның кызу-кызу атлаганы ишетелгәндәй булды. Борылып караса – язгы көн, эсселәгән диярсен, эшкә ярый әле дип ташланмаган иске бишмәтен жылкәсенә салган да тузып беткән киёмнәрендә, егетләргә шәбәеп, күзләрен мут уйнатып, ике атлыйсын бер атлап килә. Башындагы бүреген яшьләргә кырын салган. Аягына карады – олтанлы, арттан кунычын берәз ярган киез итеген генә эләктергән.

Бай да бай дип, һаман теңкәләрен корыталар, байлар алар кебек буламыни, дип аптырады Ямьбикә. Әлек Касыймның болай хәерче кыяфәттә йөргәнән бер дә күргәнә юк иде.

– Нигә бу кадәр начар киендең? – дип сорады ул аннан, янына килеп житәрәк.

– Яхшысы кешедә бит, – диде ире. – Әнигә охшап йомшак мин, әйберләрен алып китәргә килүчеләрдән яшереп тә калдырырга булгандыр.

– Әткәй энә бер дә йомшак түгел, ул булып ул биреп жибәргән.

– Рәешкә киярлек киём табар идем әле, салдырып калулары бар.

Мондый уй Ямьбикәнең башына да килмәгән. Шәп кыяфәттә күрсәләр, алырлыклары калган икән әле боларның дип, иртәгә үк килеп житәчәкләр. Ире, өстендәгесен дә салып, кулларына үзе үк тоттырып. Ялгышмаган Ямьбикә. Озак та үтмәде, Касыйм, бер кешегә аз генә акча бирәсе урынга, кесәсендәге бар булганын калдырган.

– Бик арыган идем. Ул әйтмәде. Мин санап тормаганмын. Кире сорарга кыен инде, син генә барып алырсың, – диде ул, башын кашып. – Ашыгычлыгым галәмәте.

Барып алырсың... Әйтүе жиңел дә бит, кеше биргәнне кемнәндер икенче берәүнең сорап алуы бер дә жиңел булмас... Алай да Ямьбикә карышмады, шул акчаны сорап барырга дип киенгәндә, иренә моның ише хәлләргә сәерсенгәнән дә әйтми калдыра алмады:

– Йосыфныкылар дип, дер куркып торучылар бар тагын.

– Алар бит – бабай, әтәй, абыйлары...

– Йөрәксез дип әйтсәм, мәңгә кеше ышанмас.

– Башкасына гайрәт житәрлек миндә. Әйбер сорарга кыенсынам. Үземнекен дә. Шуңа калган шикелле...

Ямьбикә боларның барысын да, әнисенә хәл белеп баргач, ире алдында ук түкми-чәчми сөйләгән, кызыкка алып, бер көлешкәннәр дә онытканнар иде. Себергә сөрелүчеләрен озатырга дип, капка төбенә чыккан Зәмниханың хәтереннән анысы да, башкалары да бер-бер артлы тезелеп үтә торды. Ул һаман да кереп китмәгән, аптырашып, борчылып, урамда торганнарға тагын бер кат күз йөртеп чыкты – болар барысы да туганнар бит, араларында ярлыраклары да бар, дип уйлады. Андыйларының туганлыгы әллә кайда – борынгыда калган инде. Хәзер менә үз кызының-киявенә маллары белән көн итеп ятучылары да юк түгел... Шулай ямансулап, бер фикерен икенчесенә ялгап утырганда, Югары урамнан, кулларын болгый-болгый атлап, кабаланып-сөртенеп, кияве төшеп килгәнне күрде. Кызу канлы, гаделлекне сөйгән Касыйм ярлыларның бу эшләренә гарьләнгән:

– Әби, кара син боларны! Балаларына кайчак тиенсез дә язү өйрәткәндер, ата-аналарына дога кылгандыр хәлфә. Үзе дә ярымач иде. Хет шуңа кагылмасалар соң! Ичмаса, безнекеләрнең яманны көнләштерерлек маллары бар иде. Менә мин... Төп йорттан сыңар кашык алмадым! Башка чыккач, әтәй хәл белергә менде, күрәп алды да, безнең итек, дип, аягымнан салдырды. Имеш, булдыклы малай буш урында булдыра. Әни еламсырап сорагач та, берни бирмәде ул. Әле дә ярый Ямьбикә әйберләре безнең белән китте. Чит-ятлардан да берни кызганмаган, бозылып китмәсеннәр дип, үз балаларына кирәктә дә кысмырланган әтәйнең бар эшләп жыйганы жыен ачавызга калды!

Әйе, аларның токымнарын тегеләйгә, болайга сүтеп тә күрсәтте замана. Туган-тумачаларының берише таралды. Кайсыларыдыр киттеләр дә, озак та үтмәде, үзләре күздән югалгач, бар нәрсәләре таланган йортларына әйләнеп тә кайттылар. Кайткач, бик үкенделәр, тик яңадан кузгалырлык хәлләре калмаган иде. Үзләре китмәгәннәрне, зар елатып, кире кайтмаслык сөрделәр. Алар менә, безгә язганны кеше күрмәс, дип, туган жирләрендә яшәп калды.

Яше дүрт дистәдән артып киткән Зәмниха Түбән Өскебашка тәмам ияләшкән, авылның үз кешесе булып беткән иде. Дан-дәрәжәсе көн арты көн артты аның. Кем күрсә, сәламләми үтми, олы юлга чыгучылар да, ераклардан кайтучылар да, сөннәт әбием, кендек әбием, дөва әбием, дип, йә хушлашып, йә нәрсәгә дә булса хәер-фатыйхасын алырга, йә хәл белергә килә иде. Үз балаларына да ул әби дә, әни дә иде. Авырга узган саен, Өскебашны Шүләнгернекеләргә тагын да үрчәтәм мин дип, күрше хатыннарына шаярып сөйләргә ярата иде Зәмниха. Бервакыт теленнән Галим янында да ычкынды.

– Алла кушсанны әйт, – дигән иде аңа жанкисәгә шул вакыт. – Әле исән-сау тапкач та, баланың алдагы гомере өчен кайгырасың. Чирләмәсен, бер-бер хәл ясамасын үзенә дип, ут йотасың.

Болай әйтерлегенә сәбәбе дә юк түгел иде. Ул әсирлектән кайтканның икенче елында Хәлимәбикә исемле кызы туды. Шатлыгы өченә сыймады. Бераздан Зәмниханың яңадан көмәнле икәнлегә беленде, тик күрер күзгә сау-сәламәт кыяфәттә дөньяга килгән Рәхимгәрәе бер дә озын гомерле булып чыкмады... Әнисенә яше тамудан туктамаган бишкәтә абыйсы артыннан ук Маһисорур аваз салды, аның яшәренә дә бераздан өмет сүрелде. Тиз арада тәпиләп киткән, жәен чирәмлектә туп кебек тәгәрәгән, ай йөзле, зур күзле кызчык көтмәгәндә хәле китеп егылды, уйнамаска әйләнде, кызышты-яңды. Кызамыкның котырынган чагы иде, Маһисорур да йоктырган булып чыкты. Им-томның кайсы да файда китермәде. Көннәрнең берендә гәүдәсенен эссесенә чыдый алмаган сабий акылын югалтты. Караватында күктән күбәләк тотам дип, кулларын изәп, саташып ятты-ятты да Әхмәтгалимнең бөтен эчләрен айкап ташлады – тынып калды... Шуннан алда гына:

– Хәзер күбәләк тотмый инде ул: ниндидер Гөлсирә, Айсирә әбиләрне күктән үзенә чакыра, – дигән иде, Әхмәтгалимне аптырашта калдырып, сеңлесен ничек юатырга, ни белән алдап тынычландырырга белмәгән Ямьбикә.

Бу исемнәр таныш та, таныш та түгел тоелды Әхмәтгалимгә. Ата кеше кемнәр икәнлеген тәгаен генә хәтеренә төшерә алмады. Әллә соң ике иңендәгә фәрештәләрне күрәме кызчыгым, дип куркып та калган иде ул шул чагында.

Инде менә... Шул фәрештәләр белән күккә ашкан...

– Башына бәргән аның, – диде елап шешенеп беткән Зәмниха бу хәлдән югалып калган иренә. – Миендәге кан тамырлары кисәк шартлаганга охшаган.

Әхмәтгалим өлкән кешеләрнең башына гына кан сава дип уйлый иде. Күпне күргән, күпләрне дөвалалаган Зәмниха әйткәнгә ышанды. Янына килеп, кызның, эсселектән берәз арынсын дип, әнисе өстеннән япмасын алып ташлаган, жинсез эчке киemenдә газаптан корышкан кебек гәүдәсенә карады: бер ягы – ак, икенче ягы шәмәхәләнеп тора...

Юлы гына бер ачылсын, диләр. Анысы да хак. Маһисорур ташлап китсә дә, йортта бала тавышы тынмады. Егерме тугызда кызы, тагын ике елдан улы туды. Аларга тагын да, элеккедән килгән гадәт буенча, яраткан туганнарының исемен – Рәгыйдә белән Галинур дип куштылар. Галинур – нәселләрендә борынгыдан ук килгән исем булса, Әхмәтгалинекенә ятышса, Рәгыйдәне Айбану апасы иң башта үз кызына биргән иде. Зәмниха, гел кабатламыйк инде дип, килешмәскә тырышып та караган иде, ахыр чиктә ир сүзен сүз итте.

Сугышчан холкы, берәз усаллыгы, булдыклылыгы белән аерылып торган Шүләнгер халкын Әхмәтгалим ярата иде. Үз илләрен, үз йортларын аяк терәп саклый алырлык аларның кайсы да. Кайберәүләр, явызлар алар дип, бик үк өнәп бетерми үзләрен. Явыз дип бәйләнүләренә тарихы ерактан килә. Әле элеккерәк, дин үтә көчле еллардан бер риваять калган. Әллә чын, әллә уйлап чыгарылган, әллә шул як кешесен сөймәүчеләр тараткан. Сөйләүләренә ышансаң, авылның азгын бер ире әллә ничә хатын ала, барыбер нәфсесә басылмый. Көннәрнең берендә авылның яшь, үтә чибәр кызына күзә төшә моның. Кемлеген ныклап сораштыра. Кызның күз атып йөргән егетә барлыгын, качып кына очрашуларын белеп ала, алай да муллага бара:

– Фәлән-фәлән кешегә өйләнәм мин, фәтвә⁴ нинди?

Хәзрәт:

– Дин дүрттән артыкны тыя, – дип, ризалыгын бирми. Мәчеттән тешен кысып чыгып китә теге. Берсен аерсам, дүртенче генә була, алай ярамасмы, әллә соң мулланы шуңа ризалатыйммы, дип уйласа да, янына кабат барырга базмый. Аптырагач, кызны яучы аша соратып карый, тик ул да, ата-анасы да ризалык бирми, дип кайта. Бу хәл кияү булырга хыялланган ирнең гарьлегенә тия. Үзенекен итә алмагач, тотта да кыз турында гайбәт тарата: имеш, тимерче алачыгы янында караңгыда егетә белән кочаклашып басып торган.

Кешедән кешегә сүз тарала, ахыр чутта муллага да ирешә. Яшьләрнең дин тыйган әхлаксызлыгы аңа ошамый. Картларны мәчеткә киңәшкә жый. Боларны нишләтергә, калганнарда ничек гыйбрәт бирергә дип, бергәләп уйлашкач, егет белән кызны алачык янына китертә. Кыз, эшнәң ничек бетәсен сизенгәндәй, үксеп елый, олылардан, Аллаһтан кичерү сорый. Егет тешен кысып тик тора. Халыкка кызганыч та кебек, әмма теге явыз адәм шаһитләрне тапкан, мулла жәзага фәтвә биргән, мондый бозыкларны яшәтергә ярамый дип, сүзендә нык тора. Берәздән күбесе:

– Дин шулай кушкач... Мулла абзый белми эшләмәс... – ди башлый.

Егеткә тимерче сарае янында кабер казыталар да кыз белән шунда

⁴ Фәтвә – дини китапларга таянып чыгарылган карар.

төшөп, кочаклашып ятарга кушалар. Кыз ята, егет – юк. Кабер кырында аягын асылындырып утыра.

– Төш-төш, энә, кочакла, төнлә кочаклашкансыз бит әле, – диюләренә кым-кырыч карыша. Елавына чик-чама юк. Кыз инде өнсез генә дерелди, беркемнән ярдәм булмавын күреп, язмышына буйсынырга уйлый.

Кызына, үзенә кабер казыткан мулла егетне үлемгә мәжбүрили алмый: еламсырап, һаман чокыр кырында утыра. Аңа эти-әнисе булса да ярдәм итәр кебек тоела. Тегеләй карый, болай, алар күренми. Бу хәлдән куркып калучылар, һаман да ризасызлар табылса да, беркем егет белән кызны ачыктан-ачык якламый, котырган, шашынган төркемне тынычландырмай. Бәлки, егет төшмәгәч, куркыту белән генә беткән дә булыр иде бу эш... Әлеге дә баягы адәм актыгы аның арт ягынан килә дә таш белән башына бәрә. Бичаракай, аңсызланып, кызы янына килеп төшә.

– Чык! Мин үзем генә! – дип кычкара кыз. Сөйгәнә аны иштерлек, аңларлык хәлдә булмый. Икесен бергә тере килеш күмәләр...

Бу гыйбрәтле хәл турында дустаны Гарәфетдиннән дә ишеткәч, тагын имәнәп киткән, барыбер ышанырга теләмәгән иде Әхмәтгалим:

– Безнең тирәдә мондый нәрсәләр булмас, кара халык эше ул, Урта Шүләнгер – белемле як, борынгы аксөяк токым корган авыл.

– Әллә бөтенләй булган эш тә түгелдер, – диде дустаны. – Гыйбрәт өчен генә сөйләнәдер. Башка жирләрдә дә очрыйдыр моның ише хәлләр, кеше жанын алырга эзер юнәсәләр, әмма аларның табылмавы яхшы.

– Чын икән, үткәндә калса да, авыл өстендә кара тап ул. Житмәсә, яман эшчәнә дингә сылтау. Зыян салмаган бөжәкне сытарга да кулым бармый...

Үзе эченнән, хәзер соң кешеләрне ачлы-туклы тормышка калдыру, иленнән куу шул ук тереләй үтерү белән бер түгелмени, дип уйлады, гаепсез юкка чыгарылганнарның инде саны да юктыр.

– Яманлык таралучан, үрчүчән, – дигән иде Зәмниха, еллар узгач бу турыда ничектер сүз яңадан кузгалганда. – Кайчак бик иманлылар да явызлана.

– Авыл ул – бер токым, – диде Әхмәтгалиме, элекке уеннан баш тартмаганын күрсәтеп. – Вәхшилегә дә, яхшылыгы да бер гаиләнеке...

– Анадан ала да туа, кола да. Без менә ничә бала – бер-беребезгә, төс-кыяфәтне искә алмаганда, артыгын охшамаганбыз, – дип сүзен дәвам итте Зәмниха. – Син мине, Зәлиха шундый, Гөлшикәр шундый, дип, аларның теге яки бу гадәтләре өчен битәрли алмыйсың бит. Шүләнгердә дә кешенең төрлесе бар. Галиулласы да, Сәмигулласы да. Мулласы – килгән кеше. Ул фәтва чыгармаса, кем күрәләтә берәүнең газиз баласын тереләй жир астына тыга?

– Бер яман хәл энә шулай авылга гомерлек кара ягар өчен җиткән, – дип тагын кабатлады Әхмәтгалим.

Зәмниханың болай сөйләнүе юкка түгел. Пырдымсыз, текә Зәлиханың Өскебашында килен булуын баштан ук теләмәгән иде ул. Сеңлесенә Хәмәтдиннең күзе төшкән икән, дигән сүзләр ишетелгәч үк, ахырын уйлап, кәефе кырылды. Бөтен өмете Зәлиханың егетне ошатмавында иде.

Хәмәтдин атна саен Шүләнгергә юл тотса да, бер дәшүдән үзенеке итәр кебек кыланса да, кызны карата алмады. Зәлихага да инеш буенда очраган егет шунда ук ошады, тик сер бирә торганнардан түгел иде. Кыз егетнең

– Әле бездә яшәгән көннәрен бармак белән санарлык, мунча саен пырылдашканнары өйгә кадәр ишетелә.

– Малаең ни ди соң?

– Холкы өчен ярата, имеш, басынкы хатын белән яшәве кызык түгел.

– Кызык эзләп өйләнәләрмени?! – дип аптырады Җиһан карчык. – Өлкәннәр исән чагында булышыр кешең барына сөенеп, гөрләтеп яшисе бит.

– Балалары тугач, сабырланыр әле, – дигән иде Мәгърүфә, үзен дә ышандырырга тырышып. Бер-бер артлы ике бала алып кайтты, кыз чагындагы холкы барыбер үтмәде Зәлиханың. Карты Хөҗжәт ахырдан:

– Кешенекеннән дә уздырган яратышуларына чыдаша алмый болар! Ярату зур булган башта акылга урын калмый,– дип, балаларының кыланышына кул селтәде.

Зәмниха кода-кодагыйларының хәлен аңласа да, Зәлиха өчен бик борчыла, кеше, ире каршысында алар өчен ояла иде. Әхмәтҗалимнең генә бер дә исе китмәде. Байларның бар нәрсәсә тартып алынган заманда моңа кайгырырлык юк, аның өчен барыннан да бигрәк Мәгърүфәләр кырына башка чыккан Ямьбикәнең хәле хәл иде. Аталарыннан баш тартканга салынып, төп йорттан чыгып киткәннәренә генә тынычланмадылар, инде үзләре көч-хәл белән житештерелгәннән дә куып жиберделәр. Әйбере яраган колхоздан, әйберсез калгач, үзе дә артыкка калган Габделкасым көнен дә, төнен дә, колхозга алсыннар әле, минем бер дә гаебем юк дип, район белән авыл арасын таптарга тотынды.

Берләшүгә үзе каршы иде Әхмәтҗалим. Авылда күмәк хужалыklar төзелү турында сүз чыккач, беренче әйткәне шул булды:

– Немецлар, күмхужлары булмаса да, бик шәп яшиләр әле.

Халык арасында таралган бу сүзгә өчен шәп кенә эләгергә дә мөмкин булгандыр, әле дә ярый эшнә зурга жибермәделәр, чакыртып сораштырдылар да башка алай сөйләнмәскә куштылар.

– Пленнан төрле әйберләр белән кайткансың икән, – диде районнан килгән уполномоченный. – Шуларга карап, һава торышын да әйтә алгач, симәнә орлыкларын да яхшырта алам, дигәнсен, әйдә, колхозга кер дә кыр эшләренә җаваплылыкны үз өстеңә ал.

– Башка бер кеше дә юкмыни соң?

– Юк. Кайдан булсын? Сәвиткә агрономнарның бик кирәк чагы.

– ...

– Әле чүлмәк ясау артеле дә ачарга йөрибезд. Анысына да күз-колак булырсын.

Әхмәтҗалим теләсә-теләмәсә дә килеште – агротехник булып китте. Килешмәүнең ни белән бетәсен чамалый иде. Шунда ук ашлык сортларын яхшыртыйм дип, тәҗрибәләр дә уздыра башлады. Кыш буга ач тартмаларга орлык чәчеп, шытым тикшерде, чыгышын санарга гадәтләнде. Аларның барысын да чәй кәгазьләре артына елныкын елга Зәмниха язып бара, аннан пөхтәләп, тигезләп сыпырып, тәрәзәләре укалы шкапка иске бер китап эченә тыгып куя иде. Әлегә шкафта Әхмәтҗалимнең нәсел тамырларын чагылдырган шәжәрә дәфтәре, Зәмниханың сөннәт исемлеге дә бар. Уртанчы кызының көндәлекләре дә, Гыйлембай белән алышкан хатлары да шунда.

Уналты яшендә, гашыйклығына чыдый алмыйча, иләсләнеп, авылның иң чибәр егетенә кияүгә барган Хәлимәбикә, Гыйлембайның кайбер гадәтләренә үпкәләп, ай дигәндә, атасы йортына кайтып төште. Эч серен бушаткач, кире дә китмәкче иде, Әхмәтгалим ишекне бикләп үк куйды:

– Беркая бармыйсың! Кемгәдер мыскылларга дип үстергән кызым юк.

Кызының зарыннан гына мондый сүз әйтмәс иде Әхмәтгалим. Бер керүендә каенанасының яшь килең юган савытларның чисталыгын тикшереп торганын күргәч:

– Алар чынаяк кына юа беләләр! – дип, жилтерәтеп алып кайтып та китмәкче иде, Хәлимәбикә тыңламады – ирен бик ярата иде.

– Бу юлы нәрсә булды соң? – дип сорады ул әнисе янында еламсырап торган кызыннан.

– Гыйлем белән кичләтеп, капка төбенә ял итәргә чыккан идек. Миңа бер сүз әйтмичә, кире кереп китте. Яңадан чыгып дашмәсә дип көттем-көттем дә, чыкмагач, сәбәбен аңламагач, ялгызым керергә кыенсындым, сезгә килдем.

Зәмниха кызының әлегә эшенә ни дияргә белмәде. Ишек катыннан түргә узарга кыенсынып, еламсырап торган Хәлимәбикәгә:

– Бар кер, уналты яшьтә уналты тиенлек акылың булмаса, энә шул ул, кайтып ата йортына егыласың! – дип кенә әйтте дә абзарга маллар арасына чыгып китте.

Ипи табагына йомырка жыеп йөргән Зәмниха сарыклар аша узганда, итәген чәйнәп калган бәкәйгә:

– Апаңның синеке кадәр дә мие юк икән, мин аны яратам, ул – мине, дип аңгыраеп чыккан иде, иренен яратуы айлык кына булган, ахрысы, – диде. – Атасы чүлмәк артеленә илтәп тыгар әле башын.

Зәмниха ачу беләнрәк шулай дисә дә, Әхмәтгалимнең йомшаклыгын, шулай эшләтмәсен белә. Юкка гына укыттымыни ул Хәлимәбикәсен?! Кукуруз утырту өчен, тирес белән черемәдән чүлмәк ясаргамыни?! Әхмәтгалим шәһәр кызлары кебек иркә, елмаеп кына, кеше сүзен жөпләп кенә торган Хәлимәбикәне бик ярата, житмәсә, каенанасының бызгылыгын, бар эшен тикшереп, гаебен табарга тырышып торганын күп күргән иде. Чүлмәк артеленә дә тыкмады, үзең дә гаепледер, дип авыр сүз белән дә битәрләмәде, белемле кешеләрнең кирәк чагы дип, яңа ачылган курсларга жиберде.

Матур тормыш яраткан Хәлимәбикә авылдан китәр дә кире әйләнеп кайтмас дип уйлый иде Зәмниха, ялгышкан. Кайтты. Аннан яңа ачылган детсадта дустанә Дөррия белән бергәләп тәрбияче булып урнашты. Озак вакытлар узмады, хатынының кичермәсен аңлаган Гыйлембайның, бәхет эзләп, чит якларга юл тотканы ишетелде. Ул аннан Хәлимәбикәгә, һаман яратуын аңлатып, хатлар язарга, бүләкләр салырга кереште. Кыз җавап бирмәде, бүләкләрен, мыскыл итүемә алып дип, кире дә жибермәде.

Хәлимәбикә кичләрен тик утырмас өчен минем янга кил дип, вакыт-вакыт Гыйлембае салган ачкаларга тукумалар, берсеннән-берсе матур чигү жепләре алып кайтты да атасы кабат сатып алган сандыкларга бирнә әйберләре хәзерли башлады. Ирен аерылдым дип кенә онытып бетермәгән, әмма үпкәсе зур иде, яңадан кушылыш, дигәнәң каршы, ни ярар, ни юк дип җавап кайтара алмады. Ашъяулыкларга бизәкләр төшергәндә дә, кулъяулыклар чиккәндә дә, әледән-әле бергә торган көннәре, дус вакытлары

хәтеренә килеп моңаеп куя, эмма бу хисләргә янарырга, киңәеп китәргә ирек бирми, башкасы – ныграк та яратканы, этием кебек хатынын кадерли торганы чыгар әле дип өметләнә иде.

Кызының эшеннән, шөгылдән ямь табуы Зәмниха күңелендәге аңа бәйлә борчуларын юкка чыгарды. Үзеңне халык арасында кеше итеп тою өчен булдырган эшен кирәк, күршеләргә, агай-энегә файдалы булуы яхшы дип саный иде ул. Менә аның шифалы куллары никадәр кешене саклап калгандыр, чиста пәкесе йогышлы чирләр котырылган заманда малайларның исәнлеген какшатмауга сәбәп булгандыр.

Зәмниха үзен гел кирәкле кеше итеп тойды. Бала, сугышмы-тынычлыкмы, үстерергә хәлеңнән киләме, юкмы – сорап тормый, туса туа. Ике-өч ел дигәндә, сөннәт исемлегендәге малайларның саны туксан тугызга житте дә дәфтәрнең ул бите, култамга салынып, бөкләп куелды. Алай да күкрәгендә сөннәтче, шифачы әби йөрәге тибә иде әле Зәмниханың...

Диндарлыгыннан ырым-шырымнарға артык игътибар бирмәгән Зәмниха, сөннәт дигәндә, әллә нәрсә эшләде. Бабасыннан, йөзенче баланы сөннәткә утыртырга ярамый, үлә, дип ишеткәне бар иде, акылы белән шул сүзгә кирәк кәксә да, күңеле тыңламады, ниндидер зур бер көч аннан сөннәт пәкесен ыракка – келәттәге киём-салым салынган сандыкның инде кесәсенә түгел, төбөнә үк яшерттә.

2

Әле кайчан гына тормышы бик нык булган Әхмәтгалимнең тора-бара хәлләре начарая башлады, маллары кимеде, үзе сызганнан-сызды. Бер гаепсезгә ире төрмәгә утыртылган Ямьбикәне дә, туган-тумачасын да терәшәсе бар иде аның. Оныклары – гел алар өендә, бары – бергә, югы – урта, әле дә ярый башка балалары ярдәменә мохтаж түгел, инде үзе аларга таяна иде.

Әхмәтгалим бервакытта да улларыннан, кызларыннан зарланырлык як тапмады. Һәркайсы бик тырыш булып, кул арасына тиз кереп китте. Сәвит чорында балаларны укуы бигрәк тә кирәк дип саный иде ул, жидене бетерүгә, Әхмәтгалиен Лубян техникумына жиберде. Артыннан «яхшы укый»дан башка сүз килмәде. Сабакташларыннан аерылып торуына аеруча Зәмниха сөенде. Татарда, баланың яхшысы – атадан, начары – анадан, дигән сүз булганга, өйдән беренчәсе чыгып киткәндә, иренен, тәрбияң житмәде, дип әйтүеннән бик куркып калган иде – тынычланды.

Укып та бетерде, үз якларындагы урманнарның берсенә лесник булып та урнашты Әхмәтгали. Жиләк жыярга, үлән ташырга жай килүенә шатланды соң Зәмниха. Әхмәтгалимнең башында сөенечле уй янында борчулысы да күп иде. Утызынчы елларның ачылыгына, кыерсытылуларга түзә алмаган туганнары бер көнне, алар турысында жыелып, тегесен – сулга, монысын уңга сала торгач, Балхашкамы, шуның тирәсенәме китәргә, дигән карарга килделәр. Андагы тормышны белешеп кайту өчен берәүне, акча жыеп, шул якка жиберделәр.

Озак та үтмәде, агай-эне тагын киңәшкә тупланды. Балхаштан бер дә яхшы хәбәрләр белән кайтмаган иде Мөхәммәтша.

– Кояшының эссесенә чыдар хәл юк, жире – тозлык, ашы беткән, ашаганнары – балык, – диде.

– Бер дә безнең ризык түгел икән, – диештеләр калганнар. – Сугышта

да, урыс тамагын гына кайгырткандай, лычкылдаган кәбестә ашы белән интектерделәр, туярлык ипи дә бирмәделәр, башка юньле ашны әйткән дә юк.

Татарның яхшы тормышлысы калжалы иткә, бодай-арыш икмәгенә күнеккән. Заһирныкылар арасында, байларча тормасалар да, сугыш елларында да ачылыкка чын-чынлап тилмергән кеше булмады. Уйлаша торгач, Балхашка бармаска, башка жиргә китәргә дип хәл иттеләр. Үз начарыңнан тагын да яманракка качарсыңмыни, кебегрәк фикер йөрттеләр. Соңгы жыенга алар токымыннан сөйләшергә килүче төп йорт хужаларының саны гына да ике дистәдән арткан иде. Балалар-оныклар, киленнәр дә калмаган булып чыкты. Түбән урам Сабантуй урынына әверелде, умарта күчедәй гөжләде.

Иң элек якындагы пужымнардан Сәлимжан абзыйлары, энесә Әхмәткәримнәр кузгалды. Кешеләр күпләп китәсе булгач, каралтыларга бәяләр төште. Сәлимжаннар янадан, шәптән төзедек, дип тормый, йортын юк-бар бәягә булса да сатарга риза иде. Йә, үзәбез урнашырбыз, йә әйләнеп кайтырсыз әле дип, бер туганнары аңа ашыкмаска кушты. Кешеләр сорап килсә дә, килешкән буенча, өен озак кына бирмичә торды Әхмәтгалим. Инде ул да сатылды, яңа хужа табылмаганнарны ятлар урнашудан саклау Зәмниха өстенә төште. Үзенә Ямьбикәсә, әнә, бушка гына кеше өендә яшәп китәргә кыенсынды, яңасын салганчы торып торырга ярар дип, Бурят-Монголиягә китүче берәүнең кечкенә, какшау гына йортын сатып алды да зур көч түгеп рәтләде.

– Авыл бер бетә башласа, тәмам бетә икән, – дип сөйләнгәләп йөри башлады Әхмәтгалим. Яшь чагында ул еракларга китәргә, дөнья күрергә хыяллана иде. Хәзер менә аңа үз иле, үз авылы якын. Якын дип... көннән-көн кысыла авыл кешесе. Жир яратканы да китәргә мәжбүр аның. Зәмниха белән алар да китәр микәнни?..

– Патшаныкы да яхшы ук булмагандыр. Анысында хет эшләгән кешенә, тырышның тамагы тук иде. Моңысы ризыкның авызына керергә торганын да тартып ала, – ди иде Әхмәтгалим, хатынына эчен бушатып. – Менә мин колхозда яшелчә үстерүне башлап жибәрдем. Инде Алгайга кадәр – Аю елгасынача – кыяр, кәбестә түтәлләре тезелешкән. Ничек калдырып китәсең?

Элек тегермәнгә дә, елгага да Аюлар килә иде, дип сөйли иде әтисе. Шунда тирәкләр артына качып, кайчак кешеләрне күзәтәләр, имеш. Тегермәннән агып төшкән суда юынганны күрүчеләр дә булган. Бигрәк тә балалары коенырга, куышырга ярата икән, тик чумарга гына куркалар, ди.

Сугыш елларында аюлар кабат берәз булса да, үрчедә микән?.. Тегермәнгә килгәннәре дә, урман юлларына чыкканнары да күренми. Әллә беттеләр, әллә киттеләр... Әллә сәвитнекеләр юкка чыгарды. Гаиләсен алар хәленә калдырасы килми Әхмәтгалимнәң. Булышчым булыр дип, Ямьбикәсен яшелчә үстерү эшенә билгеләтте ул. Балаларын бикләп калдырып, иртәнгә өчкә үк төшәп житә кызы. Суны инештән алып, кояш чыкканчыга кадәр сибәргә кирәк. Аннан чүп утау, туфрак йомшарту башлана. Яхшы карагач, нәрсә утыртсалар да, мул була, иртә өлгерә, колхозчыларга өеп-өеп китерәләр.

Авыл кешесен яшелчәчелеккә күнектерәсе килә Әхмәтгалимнәң. Монда калырлык түгел, без барыбыз китәбез, алмагачлар утыртсак – житә, әйләнеп кайтуыбызны үсеп көтеп торырлар, колхоз барыбер кирәгеннән дә артыгын тарата бит, диләр. Ипи юк заманда яшелчәнең артыгы буламыни?!

– Алмагачлар үсеп көтәр, диләр икән, кайтырга китүләре алайса. Зимагурлыкка киткән шикелле, – ди Зәмниха. Шулай гына булса икән ул.

Түбән урам тулысынча диярлек китте. Авыл белән озатып, елашып калдылар. Сигез хужалык иде анда. Тар-тар жирләрдә яшәгән, нигез пужымны бүлә-бүлә таралган туганнарныкы иде алар. Берсеннән берсе аерылып чыга торгач, ян бакча бәрәңгеләре үзләренә житсә дә, кышын малга иркенләп бирерлек булмый башлады.

Колхоз синең күз алдыннан юкка чыгуыңны гына көтеп тора икән. Кеше китә, йорты кала, дип сөенгән кебек иде кайберәүләр. Туганнарының каядыр барып урнашу хәбәре килү белән, утыз тугызынчы елны ук, житәкчеләр берсенең хужалыгын тимерчелек итте, икенчесеннән жәен тавык асрау йорты ясады. Өченчесен тегесен-монысын чәчәргә, үсентеләргә зуррак савытларда төпләтергә дип, Өхмәтгалымгә бирделәр. Зәмниха, үзенә бик ышанып, авыл советына да төште, колхоз рәисенә дә сүз катып карады:

– Алар кайтасыларын әйтеп, сакларга кушып киттеләр бит миңа, – диде.

– Колхоз жирендәге бар милек – колхозныкы, үзләренеке булса, күтәрәп алып китәрләр иде, – дип кырт кына кисте Әмихан.

Кайтышларына калырма, дип уйлады Өхмәтгалым, үзе эшләгән йортны бик тәртиптә тотарга тырышса да. Анда һәрвакыт дымлы, тавыклар торганында мүкләре йолкынып беткән инде. Тавыкларга бирелгән каралтыдагы келәтләргә көрпә оны, эрбә кертәп тутырдылар. Тегермәндә коелган кабыктан – кибактан иләгәндә калган бар нәрсә шунда иде хәзер. Эрбәсенә бер өлешен кош-корт асраучыларга хезмәт көне хисабыннан бүлеп бирәселәр, ди. Бала-чага жәй буе машинадан чистартканнан соң калган ашылыкны жыярга йөрде. Алары да – келәтләрдә. Калдык-постык бөртекләргә соңыннан йортында тавык тотканнарга бүлмәкчеләр.

– Элек көрпәне малга да алмый идек, хәзер менә ике кат тарттырып, ипигә кушабыз. Шуңа да сөенә халык, – дип гажәпләнде Өхмәтгалым дөньяларның шулкадәр артка китешенә.

Тормышның начараюыннан битәр, Өхмәтгалым күңеленә гомер бакый бергәләп яшәгән авылда агай-энесез калу авыр килде. Ян туганнары да каралтыларын Зәлиха аркылы кодалашасы берәүләргә – Өшен ягы кешеләренә – юнь генә бәягә жибәрде. Өлегә Өхмәткаримнәрнеке тора иде. Өхмәтгалым үзе йорт-жирен сатарга дип, берәү белән килешсә дә, уйлана торгач, күз-күрмәгән кай якка да чыгып китмәскә булды.

– Инде без нишлибез соң? – дип сораган карчыгына:

– Үзеңнән качып буламыни? – диде. – Балалар урнашып бетмәгән. Өле анда нәрсә көткәнә билгесез. Бар жирдә шул сәвит власте.

Өйне сөйләшкән кешенең Өхмәтгалымнең йортын сатмаса булганлыгын белгәч, хәтерә калды. Шәплегенә, бүрәнәләренә ныклыгына кызыгып кайткан, өйдәгеләрен сөендергән иде ул. Өхмәтгалым өзәлеп ялынуына түзмәде, келәт-мазарын, мунчасын яшәп торырга дип калдырды, башкасын, сүтеп, шул кешегә биреп жибәрде. Өхмәтгалиенә өйгә урман⁵ юнәтәсенә бик ышанган иде. Житәрлек материал кайтарып житкерергә дә өлгермәде улы, сугыш та башланды.

⁵ Урман – ағач, материал.

– Борчылма, башкасына үзем тырышырмын, – диде ата кеше. – Менә хатының Сәрвәр нишләр?

– Бер дә мине көтәргә охшамаган... – диде Әхмәтгали.

Ире китү белән, Сәрвәр килен анасы янына Аксыбыга элдерттте. Каенанага-каенатага хезмәт итүдән курыкмады, сугышның башында ук алынган, Әхмәтгалием үлеп калыр да, тол яшәрмен, яшә арткан булыр, чыгарга кеше таппам, дип уйлады бугай ул. Әле авылда ир-атлар бар иде... Әхмәтгалим үзләре белән бер көн дә тормаган, улыннан бала күтәреп калмаган Сәрвәрнең бу эшен гаепләмәде. Улыннан шул чакта уңайсызланып булса да:

– Сарафаз кайда? – дип тә сораган иде ул.

– Анысы, әтәй, яраттык та оныттык, дигән шикелле бер нәрсә генә булды аның. Урман эченә кызык эзләп килгәннәрне дә хатынга санасан. Йөргән кешесе бар иде. Шуңа чыгып тора.

Бервакыт Сибгатулла абзыйсының алты хатынга өйләнүен гаепләп сөйләшкәннәрен тыңлап торгач, Әхмәтгали:

– Мин әле аннан да уздырам, – дигән иде. Шулай булып чыкмагае.

– Әстәгъфирулла! – диде аның сүзеннән бөтенләй куркып калган Зәмниха. – Авызыңнан жил алсын! Менә безнең кебек чөкердәшеп, бер-береңнең кадерен белеп яшәүләргә ни житә?!

– Хәзер дөнья үзгәрде: кызлар башка, мин дә башка. Бар нәрсәгә ирек.

– Хәзер дә, элек тә кеше кеше инде ул. Яратып өйләнешкәннәрнең иртәгесен үк аерылганы да, димләп кушылганнарның гомер бусе яшәгәне дә бар. Ирек ул кешенең жанында, канында.

– Булмаганы үз коллыгына да ризамы?

– Хатын-кыз да – безнең кебек үк кавемнән, тик аларны инсаф, гыйффәт бизи, иргә хезмәт дәрәжәсен күтәрә, – дип, сүзгә кушылды Әхмәтгалим.

– Илгә хезмәт белән иргә хезмәт – бер үк нәрсә түгел, әтәй. Кайберәүләр, әйitik, миргә хезмәт итә. Һәркем бәхеткә юлны үзе сайлый.

– Булмаган сүзне сөйләп утырма! – диде аңа Зәмниха, тавышын күтәребрәк. – Атаңнан оялмыйча. Ирләр үзен ничек тотса, хатын-кыз шундый була. Кабартсаң-иркәләсәң, мендәрдәй йомшак, каезласаң, таласаң, үзе дә пычкыга әйләнә. Бозыклык юлына тартып кертсәң, бозыладыр да.

Шаяртканга салынып, үз киресен тукуды Әхмәтгали:

– Миңа ниндие дә ярый. Кызларның бөтенесен дә яратам. Сибгатулла абый кебек...

– Ул менә барыбер Хәнифәсенә, сабыр холыклысына, эшкә булганына, үзен гафу иткәнә, ата-анасын бакканына кайтып егылды.

– Мин әле аның яшенә житмәгән, – дип көлдә Әхмәтгали.

Аның болай әрсез сөйләшүе берсенә дә ошамады. Әтисе:

– Әйдә, буш сүзне шушында бетерик! – диде дә урыннан торды. – Шунысын истә тот: кеше кызлары белән нидер эшлэгәнче, башта үз сеңел-апаларыңны уйла.

Әхмәтгали дә, Сибгатулла да күргән берсе кызыгырлык ир-ат иде. Буйлы, булган, акчалы. Андыйларга яшә, әле берни аңламаган кызлар, башкалар белән тормышын көйли алмаган хатыннары ябышырга гына тора. Аңа ошыйммы-юкмы дип уйламыйлар, алдын-артын белештермиләр.

Бер күрдә дә шунда ук гашыйк булып өйләнде Зәмнихага Әхмәтгалим.

Бер белән торды – аңа ышанычы ныклы иде. Дөнья үзен кай якка тәгәрәтсә дә, хатынының артыннан йөгәрәсен белә иде ул. Шахтага барган саен, яңа хатын белән яшәп кайткан Сибгатулланың ахыр чиктә, барыбер аны гына яратам, дип, Хәнифәсенә кайтып егылганын аңлый алмады. Ә бит берни булмаган кебек шул хәлләрне онытып, менә дигән яшәп яталар...

– Ятмаса, – ди күрше Әмирхан. – Хәнифә, Сибгатулла киткәч, үзе дә бер дә кимен куймады.

Әмирхан белми әйтмәс. Кем-кем, ул белми әйтмәс... Улына Хәнифәне, ирен гафу итүен аңламаса да, авыз суларын корытып мактап утырган булды... Әхмәтгалим тормышның Әмирхан белгән якларыннан бөтенләй хәбәрсез икән. Әхмәтгалиен әйтерлекме: эшне башлаганчы ахырын уйламаучан Сибгатулла артыннан кумакчы булып кылана. Башка нәрсәгә акылы алдан йөри торган ир-ат үзе. Шаярып утырганың шар ярып килсә!..

Әхмәтгали, сугыш якынлашканын сизеп, мобилизация игълан ителүгә үк киткәчәген әйтергә дип авылга кайткан иде. Бөтенләй башка нәрсәләрне сөйләшәргә. Шаяртуым гел урынсыз булды дип кыенсынды. Урамга чыкты. Яшьлегендә этисе утырткан наратларга карап тора башлады. Зурайганнар. Алар да кешеләр кебек гел үзгәрештә. Бер төстә генә тора дисәләр дә, язларын яшәреп-яшелләнебрәк китәләр. Ел арты ел күркә чыгаралар, коялар, күзгә күренеп үсәләр, күккә, кояшка үрлиләр. Үсүдән барыбер туктарлар, аста йөзгән болытларга да житмәсләр, картаерлар... Кеше алар гомерен дә яшәми...

Наратларның өске якта киңәеп киткән ботакларында ник бер оя булсын! Наратка авыл эчендә кош ояламый, әллә кунмый да микән ул? Шулай булса яхшы. Ябалдашлары инде утыргычка түбә сыман. Хәзер яннарына барсаң, чәер исенә чыдарлык түгелдер.

Бала чагында этисеннән, наратка нинди кошлар оя кора, дип сораган да кебек ул. Наратны тиеннәр ярата, кошлар башка агачлар булмаганда гына оялый, анда да күбрәк каргалар, чәүкәләр, саесканнар, дигәнә исендә калган. Кошлар үз итсен өчен, наратның биеклегә дә, астында жим таптырырлык үлән, яшь үсентеләр дә кирәк, имеш. Күркәләрендә орлыклар булгач, ул да жим бит инде. Әллә башка кеше сөйләде микән? Хәтерендә, бертөслерәк, тавышлы, мин яратмый торган кошлар икән, дип уйлаган шикелле тора.

Наратлыкта, чыршылыкта яшәгән кошларны күп күрдә Әхмәтгали урманда эшли башлагач. Куе ылыслы урманнарда апрельдән август башларына кадәр жыры, тавышы тынмый аларның. Жәйнәң төрле вакытында бала чыгаручылары бар дигән сүз бу. Баласын кышларын күркә орлыгы белән туендырган чуқырларга энә нарат, чыршы арасында көн итүдән дә яхшысы юк.

Кичләрен урманны тикшереп йөргәндә тукталып, хушисле, күкрәкне ача торган һава сулап, әйләнә-тирәнә күзәтүдән тәм таба торган урыннары бар Әхмәтгалинең. Бигрәк тә чуқырлар үз иткән чыршылыктарны, шулар тирәсендәге аланлыктарны ярата ул. «Кеп-кеп-кеп» дип кычкырып, төркемнәре белән дулкын ясап очкан әлегә кошларның тизлегенә, хәрәкәтченлегенә таң кала ул.

Оя корган, гаилә төзегән кошлар кешеләргә бик тарта икән. Ата чуқыр чыршының иң биеккә үрлэгән ботагына утыра да сызгырырга-көйләргә, башка сәер тавышлар чыгарырга тотына. Артына ут капкан кебек йөгәрә,

бөтерелә, ана кошның игътибарын яуларга тырыша. Күзе төшкән кызның тәрәзә төбенә килеп сызгырынган, өйләре турыннан жырлап үткән, сөйгәненең чыкканын көтеп, якын-тирәдә әйләнеп йөргән авыл егетләренә охшата аны Әхмәтгали, әмма үзенә түгел. Аңа кызларны каратырга тырышырга кирәкми, ягымлырак итеп бер сүз катуы да җитә.

Әхмәтгали кечкенә вакытыннан дустанә әйләнгән наратлар янына барып утырды. Әтисе ясап куйган эскәмия һаман да нык иде. Чирек гасырдан артык ничек чыдаган ул?! Сынмаган, черемәгән. Юка иске такталардан гына ясалмаган шул. Гомерлеккә җитсен, оныкларыбызга ук калсын дип эшләнгән. Сугыштан исән кайтмаса, аннан менә беркем дә, хәтта берни дә калмый. Ничек тә исән кайтырга кирәк. Кайтуга ук, утыргычның яңасын, үзенекен ясарга!

– Батырлык күрсәтергә хыялланып, эштән күңеләң суына башлаган синен, малай, – дип, канәгатьсезрәк кыяфәттә әйтеп куйган иде әтисе бер көнне, Әхмәтгали:

– Вәт, шәп булды фин сугышына киткәннәргә, нинди батырлыклар күрсәтеп өлгерделәр, зерә мине жибәрмәделәр, – диде.

– Иртән чәйгә утырган саен шул сүз.

– Иртәнгә чәйне туктатыммы, сүзнемә? – дип шаяртуга борып маташты Әхмәтгали, гадәтәнчә.

– Әтиң белән кеше шикелле сөйләш! – диде әнисе. – Холкымны беләсең. Аңа сүз әйттереп тормам.

– Кан коелган жирдә күбрәк башсызлар батыр була, синнән нидер килеп чыкмый калмас, уйламыйча, утка-суга керергә генә торасың, – диде атасы. – Хезмәттә тырышлар алдынгылыкны бирми. Хезмәт батыры да була алыр идең, нигәдер сугышка атлыгасың.

– Әнисенә йөрәге янып озатып каласын белмәгәнә, – диде Зәмниха.

Әхмәтгалинең әледән-әле:

– Немецның безгә бәрәп керәсенә шигем юк, Алла кушса, беренче көнне үк үзем барып язылам! – дигән сүзләре, иртәгә сугышка чыгып китәсе булмаса да, бу өйдә әкрәнләп, сугыш көтү рухын арттырды. Зәмниха моны күрәп тора, шуңа күрә малаенең алай сөйләшеп утыруын өнәп бетерми иде.

– Әниң турында уйла, – диде Әхмәтгалим дә бервакыт, ул тагын сугыш башланачагы турында сүзгә керешкәч. – Немецларның бер бәрәп керәсен мин аңламый дисең мәллә?!

Әхмәтгали тын калды. Әнисенә карады. Йөзеннән үзе белмәгән нәрсәләрендер чиксез борчылып, хәвефләнеп диярлек көткәнлегә күренеп тора. Аны кызганудан йөрәгенә авыр булып китте.

– Бала-чага уенымыни ул? – дип дәвам итте Әхмәтгалим. – Агач мылтык күтәреп, тавык куып йөргән малайга охшый башладың. Сугышма, үзеңне батыр тотма, димим. Әле син берни күрмәгән. Баргач сөйләрсәң бу сүзләреңне! Инде ниндидер борчырлык хәлләр килеп чыкса, әниңне утка салып, алар турында хатка язма. Йөрәген яраламаслык сүзләр тап.

– Ярар, әтәй. Гафу ит. Алдан ук борчылма әле, энәй, син дә.

Әхмәтгали, чәен эчеп бетереп, догасын кылгач, рәхмәтен әйтеп кузгалды. Ул җиңелчә генә киенеп, тагын урамга чыкты. Матур бер көн иде. Түбән як буйлап апрель гөрләвеге ага. Язның көчле жылы яңгырыннан соң эрер-эрәмәс яткан карлар кояшка шактый биреште, юкка ук чыга башлады,

челтерәп кенә яткан сулар киңәеп, әле кайчан гына галош белән узып булмаслык гөрләвеккә әверелде. Ямьбикә апасы кызларын аларга төшереп жиһбәргән икән. Икесе дә – капка төбөндәге утыргычта. Әниләрәнең эше күптер, аяк астында буталмасыннар, дигәндер. Китеп баргач, апаларына ярдәм итеп тә булмаячак.

Әхмәтгали, кызларны кысырыклап, урталарына кереп утырды.

– Менә урын да табылды.

– Безне кыстың бит! – диде Газизәбану.

– Миңа хәзер нишләсәм дә килешә, – дип көлдә абыйлары. – Яннарым, жәй көне сугышка китәм бит!

– Орден алып кайт! – диде Газизәбану.

– Немецлар да кызганыч, аны кеше үтерсәң генә бирәләр! – диде Миңлебәну.

– Сөз менә батырмы соң? – дип сорады абыйлары.

Иң элек Миңлебәну сикереп торды:

– Мин – юк!

– Батыр! – диде, авызын ерып, кечерәге Газизәбану.

– Алайса кайсыгызның батыррак икәннен тикшерәбез: кем дә кем менә шушы гөрләвеккә кереп ята?

Газизәбану сикереп торды да өр-яңа кышкы сукно пәлтәсә белән Түбән урам буена агып яткан гөрләвеккә кереп тә ятты.

– Мин батыр түгел, – диде бичара Миңлебәну. – Пәлтәне чылатсаң, әшәкеләнә, әнигә эш була.

– Алайса барыгыз, ул күргәнче, әбиегезгә кереп киптерегез.

Пәлтәсеннән шыбырдап су агып торган Газизәбануны күргәч, Зәмниха аңлады: бу шул Әхмәтгалинең генә эше. Иртәгә сугышка китәргә хыялланган ир-ат инде, һаман да бала-чага котыртуын, шаяртуын куймый.

Кыз туңар, салкын тидерер, дип бик курыкканнар иде, чәйли-чәйли кичне көтә торгач, тимер мич янындагы аркалы урындыкка эленгән пәлтә кипте, тик, якаларының шәлпәрәйгәннен күрәп, әниләре барыбер аңлады. Түзмәде, әнисе йортына төшөп, Әхмәтгалинең кирәген бирде:

– Балаларым чирләсен дип, шулай эшлисез мәллә? Үзег дә гел яланөс йөрисез. Салкын тияр, үпкәм кабарыр дип тә курыкмыйсың.

– Миңа тияр зәхмәт юк ул, апа! Кызларыңны алай да башка котыртмам.

...Жәй тиз житте. Эссе һәм матур килде. Инде сугыш башланмас та кебек иде, көтмәгәндә колхоз радиосы, бөтен урамга ишетелерлек авыр хәбәр житкерде.

Әле кайчан гына сугышка китеп, батырлык казанырга хыялланган, чакыру тотып кайткач, Әхмәтгалине моңсулык басты. Аны әтиләрәнең вак балалар белән ялгыз калуы, апасының бер ярдәмчәсез икәнлегә тынычсызлыгый иде. Газизәбану белән Миңлебәну кирәк чагында әле дә ярый бабаларына килеп сыена, алар өендә ризык таба. Бүген иртә таңнан Әхмәтгалине күрәп калырга төшкәннәр үзләре. Бөтен кызык аның янында кебек инде аларга.

Сугышның беренче көннән мин барам дип язылган Әхмәтгалинең бүген шаяртырга жас юк. Эченнән һәркемне озатырга килгән сабыйларны бигрәк тә кызгана, әйтеп китәргә матур сүзләр тапмый азаплана иде ул. Ничек күңелләрен күрәргә белмәгәндә, кесәсендәге кәңфитләре исенә

төште. Шул чакта бөтенләй көтелмәгән хәл килеп чыкты: Зәмниха, балалар кулындагы абыйлары биргән кәнфитләрне алып, кире Әхмәтгалигә кайтарды. Шкафтагы савытта башкалары бар иде, шуларын кулларына тоттырды.

– Биреп калдырсаң, әйләнеп кайтмассың, алып китсәң, ризыгың тартып кайтарыр, – диде ул, ашъяулыкка төреп куелган икмәктән кибән башын кисеп алып, Әхмәтгалинең куен кесәсенә тыкканда.

– Син нәрсә, энәй, гомер бакый ырымга ышанмаганны.

– Ышанмыйм. Чыннан да шулай булса дип кенә куркыта.

Әхмәтгали телемем урынындамы дигән кебек күкрәк турысын капшады:

– Исән-имин әйләнеп кайтырга булышсын, энәй.

Газизәбану белән Миңлебану абыйларының әйберен жыйнап, тынычландырып, аерым-аерым хушлашып йөргән чагына туры килгәннәренә үкенделәр. Тагын да иртәрәк төшәселәре калган икән. Кәнфит эләккәч, бу үкенеч онытылды – сәке кырына утырып, шуны суырырга тотындылар.

Менә берәздән Әхмәтгалимнәр йорты каршысына жигүле ат килеп туктады. Солдатның башка иптәшләре – Гаффар да, Заһир да, Әхмәтгазиф та, үзләре белән күтүмкәләрен⁶ алып, арбага менеп кунаклаганнар иде.

– Хәерле юл, улым, исән-сау йөрәп кайт, – диде аерылу сагышыннан йөрәге тагын авырта башлаган Әхмәтгалим агай.

– Үзәнне берүк саклый күр, утка акаеп-бакаеп килеп кермә, Ходай сакланганны саклар! – диде Зәмниха түтәй.

– Әхмәтгали абый, безгә кәнфитне күп итеп алып кайт! – диде Газизәбану. Сугышка озату шундый күңелле, Сабантуй кебек була икән, дип уйлады ул, китүчеләр янына тирә-яктан агылган халыкка таң калып. Миңлебану дәшмәде. Ул кешедән әйбер сорарга, көтәргә уңайсызлана иде.

– Киттеләр... – дип куйды алар күздән югалганнан соң Зәмниха. – Аллага тапшырдык. Исән-сау гына йөрсеннәр инде.

Сәрвәр озатырга кайтып тормаган иде...

Урамны, күңелләрен авырайтып, шомлы тынлык баскандай булды. Сөйләшми-нитми генә таралыштылар.

3

Әхмәтгалиләрнең сугышка алынуына озак та узмады, Зәмниханың йөрәген умырып алгандай итеп, улының хәбәрсез югалганлыгы турында хат килеп төште.

– Уен кебек кенә сөйләшкәннәр иде киткәндә, – диде Әхмәтгалим. – Уеннан уймак чыга. Плен-мазарга эләккән булмагас.

– Син менә анда да бер дигән яшәп яткансың бит, – диде Зәмниха.

– Заманы башка, карчык. Бүген безнең илгә бөтен дөньяның котырылган чагы. Йә бетерәбез, бетермәсәк, үзез безгә беткәнче сугышабыз, дип тырышчаклар.

– Ай Аллам...

– Сугыш озаккарак сузылса, явызлана барырлар инде ул.

– Әле башы гына.

⁶ Күтүмкә – аркага асып йөри торган капчык.

– Безгә – башы, чынлыкта эллә кайчаннан бара. Авылдан фин сугышына элэккәннәрнең бөтенесе турында югалганлыкларыннан хәбәр килде. Туганнары плиндәдер дип көтә. Шулайдыр дип уйлыйсыңмыни син? Үлгән инде алар. Өстәгеләр фронттагы бар хәлнең дәрәсән сөйләтми.

– Нигә?

– Ватан өчен үлгәннәргә ата-анасы пенсия ала. Болай... Ничектер...

– Плиндә түгел, чуртта булсын, Өхмәтгалием исән генә калсын.

– Кайсының яхшы икәнлеген дә белгән юк...

Зур бәйрәмгә кебек жылышып, шаулашып-гөрләшеп, хәзер кирәкләрен бирәбез аларның, дип мактанышып, эллә нинди батырлыкларга эзәр булып хушлашулар күршеләре Гази аягын өздәрәп кайткач, кайгы хатлары килә башлагач тукталды. Сугыш хәсрәте бар өйгә, Өхмәтгалимнәргә дә бик тиз узды. Баласының чын язмышыннан хәбәрсез ата, йөрәген тотып, өй түрендәге караватка барып ятты.

Зәмнихалар яңа йортның бер ягын оештырып киләләр, түбәләре генә эшләнеп бетмәгән иде. Төзүчеләрдән бик арыды, ашарларына булмагач, эшне сузалар, торалар да, баганаларга утырып, тәмәке кабызалар, әледән-әле аннан чәй чыгарталар. Әтиләре төрмәдә булган Газизәбану белән Миңлебану да кызганыч, аларга да ризык элекке кебек үк – теләгәнчә тәтеми. Кеше өстендә торулары житмәгән, әле бер жирдән йортлары жимерелә, әле мичләре... Барысын Ямьбикә төзәтә, барысына әйберне ул юнәтә. Беркөнне:

– Кеше хәерчесен рәтләп тәмам туйдым, үзем өй салам, – дип килгән.

– Төзүчеләрең минеке кебек кыланса, белмим... Берүзең ерып чыгарсыңмы? – дип сорады әтисе. Ямьбикә уйга калды. Нишләр...

Бу хәлләр сугыш чоры авырлыкларының башы гына иде әле. Өхмәтгалим карт уртада бура чолан белән бүленәсе йортларының бер ягын ныклап эшләп чыккач, икенче якны келәт кенә итәргә уйлады. Абзарлардан башка көн итеп – мал тотмыйча яшәп булмый иде. Төп көчен шуларга куйды.

– Нинди ир идем бит әле генә, колхоз эше өстенә балалар хәсрәте, авыр чакта өй салулар белән беттем.

Зәмниха иренә, гомер булмаганча, бик текәлеп карады. Чыннан да, элекке Өхмәтгалим юк иде инде...

– Борчылма әле, картым, – диде ул, бик йомшак булырга тырышып. – Барысы да рәтләнәр. Сугышлар бетеп, Өхмәтгалием әйләнеп кайтыр да, элеккечә үк яшәп китәрбез.

– Өхмәтгалидә генәме хәсрәтем? Галинурның, бусе зур дип, алтынчы класстан укуын ташлаттылар. Мәктәбендә аннан башлы бала юк иде. Борын астына мыек та төртмәгән баланы колхозның иң авыр эшләренә китереп тыктылар, аннан хәрби заводка олактырдылар.

– Ни хәлләр итик, сабырлык кирәк.

– Галинур хатындагы сүзләр йөрәгемне талый. Мондагы эш колхоздагы күтәрү-төшерүләр генә түгел икән. Ашау житми, бик ябыктым, дигән. Гөрнәдир кебек малай бит ул. Ике метрдан артык буен анда нәрсә белән туендырып бетерсен?

– Шулай инде. Кияү төрмәсеннән котылды дигәндә, яңадан тотылды...

– Анысы да түзмәгән, үзе сорап, сугышка киткән.

– Төрмәдә сугыштагыдан да яманрак булгандыр.

– Ябылуда ачтан үлгәнче, мылтык тотып, тук килеш үлүң дә яхшырак.

Шуларны сөйләшеп, әйдә тынычланыйк дигәндә, Хәлимәбикә кайтып керде. Чиләбегә ФЗӨгә димләп маташалар, имеш. Зәмниханың йөрәге, күкрәк читлекләрен ватардай булып, китереп-китереп сугарга тотынды:

– Хәбәрләрегездән хет егыл да үл икән, кызым. Ризалашма бер үк, Галинурны да шулай дип алдап алып киткәннәрен беләсең.

– Ризалашма, кызым. Алай да эш – сугыш түгел, – диде Әхмәтгалим.

– Әй, әтисе! Шуңамыни Галинурым, сугышка китсәм, батырларча үләр идем, монда ачлыктан үтермәгәйләре, дип язган. Әле генә сөйләштек бит.

– Син алай булыр дип торсаң, шулай булып чыга да ул.

– Әхмәтгалим, бу хәлләргә әллә бер дә кайгырмыйсыңмы син? – дип сорады аптырап калган Зәмниха.

Кайгыра иде Әхмәтгалим, ничек кайгырмасын, кайгыра иде. Авылның ничә кызын ФЗӨгә жибәрәбез дип, Себергә олактырганнар. Ул Хәлимәбикәнең дә хәлләре яхшы түгеллеген, мәжбүриләсәләр, сазлыкка, салкынга урман кисәргә китәчәген аңлады. Сине дә шулай итмәгәйләре, дип, алдан ук куркытып куйсынмыни?! Зәмниханың болай да ярылырга житкән йөрәгенә таш өстенә таш ыргытсынмыни?!

Кызының эчендә утлар уйныйдыр, тыштан гына тыныч күренергә тырышадыр. Әтисе белән әнисе сөйләгәннәрен бүген дә, гадәтенчә:

– Ә-әе, әтәй, ә-е, әнәй... – дип жөпләп тора, әнә. – Ә-әәә...

Хәлимәбикәнең йомшак, күркәм холкын Әхмәтгалим бик ярата иде. Йомшаклыгын белгәнгә, ир-атлар гына түзә алган эшләргә чыдамас, чирләр, бетерешер дип курыкты. Егетләрдәй нык, абый-энеләре белән урманнарда йөрәп, бергә уйнап үскән, Сабантуйларда көрәшсә, батыр калырдай Рәгыйдәсә өчен ул моңарчы бөтенләй кайгырмады. Жиденчене тәмамлауга, колхозның иң зур бригадасын житәкләргә куйдылар аны. Сугыштан имгәнәп кайткан ирләр хәттин иде югыйсә. Инде анысы гына житмәгән, ферманы да Рәгыйдәгә тапшырганнар. Хәзер шундагы хатын-кызлар санга бар, чынында юк ир-ат белән абзар матчасына сыер күтәрә, ат кадәр атларны арканда тарттыра! Бала китерәсе бар, димиләр, эчләре төшәр, димиләр. Мәктәп бетергән малайлары да булгандыр, сабый бер кызны шундый авыр, жаваплы эшкә куймасаңлар!

Рәгыйдә кыюлыгы, туры сүзлегеге белән Шүләнгерләргә – Зәмниханың үзенә, йөз кыяфәте белән – бигрәк тә туры карашлы, чем-кара чәчле ир-туганнарына охшаган. Бала вакытында анысын, энеләремне дә сөям, дип сөя торган иде әнисе.

– Рәгыйдә – безнең сыңар инде, – диде аңа бервакыт Әхмәтгалим, нәрсә җавап бирер микән дип тикшереп кенә. – Буйга да яшьтәшләреннән ныграк, көчкә дә һичберсенә бирешмәслек.

– Телгә дә кирәгеннән артык үткәнме? – дип сорады Зәмниха.

– Юк, карчык, ул ягы сиңа тарткан.

Көлделәр дә бетерделәр.

Гел ир-ат арасында эшләп тә, егетләргә янына якын жибәрмәде Рәгыйдә. Әхмәтгалим үзе юкта шуның өчен кызын мактап-мактап куйгалый иде.

– Син нәрсә, мине якын жибәрдең, димәкчеме? – дип сорады берсендә Зәмниха. – Су буенда көянтәмне тоттыруымны әйтәсеңме? Шулай кирәк

булган ул. Мин каптырмасам, үткен сеңелләремнең берәрсе барыбер эләктерер иде үзеңне.

Мич башында борчак чөеп уйный, ялкау, дип, теге егетне кире какты, кыяфәте ошамый, дип, монысын, мәлжәрәгән, кәлжемә, дип, өченчесен Рәгыйдә. Соңгы вакытта гына Түбән очтан Хафиз исемле берәү белән дуслашып йөри икән, дигән сүзләр китте. Булса булыр, Хафизның эти-энисе начар кеше түгел, дип уйлады Зәмниха. Хәзер дуслашып йөрсәләр дә, бала вакытында Рәгыйдәнең аның белән серкәсе килешмәде. Юллары каршы килсә, юл бирешмәделәр, бәхәс чыкса, икесе ике якта булдылар алар.

Рәгыйдәнең Хафизның кыланышларына исе китмәде, теләсә, ул аны акылга утырта аласын белә иде. Теләмәде... Шуңа күрә кагылмады, сукмады, әмма чәкәләшкәндә юл куярга да ашыкмады. Күрше малайлары урманга Рәгыйдәгә ияреп барды, хатыннар, эшкә чакырсалар жимертә генә дип, үсмер вакытында ук аның янәшәсенә басарга тырышты. Янында үзен әллә кем кебек тотса да, Хафиз да аңа тагылып йөрде.

Зәмниханың киткәннәр өчен генә түгел, калганнар өчен дә эче поша иде шул. Бервакыт Хәлимәсе Югары оч Шәпи малае белән очраша башлаган. Рашит исемлесеме шунда. Ул мәхлук, сугышка алынмас өчен, авылдан чыгып качкан. Шул хәзер каршы Тау як урманда дезертирлар белән бергәләп яшәп ята, дип сөйләнәләр. Бу хакта белеп торса да, Зәмниха ачуын чыгаруым бар дип уйлап, иренә сөйләмәде. Ул барыбер сизде. Тәкәнеш райсобесында эшли башлаган Хәлимәбикә, ялга кайткан саен, кичләтеп төенчек тотып каядыр йөгәрә дип бик аптыраган икән. Житмәсә, Рашит хакында кайсыдыр ишеттергән булырга охшаган. Бернидән дә тыюын тыймады Әхмәтгалим. Кич чыгарга жыена башлаган Хәлимәбикәне:

– Кая хәзерләнәсең?! Өендә генә утыр! – дип туктатты. Кыз алдарга күнекмәгән иде, дөресен әйтергә курыкты.

– Рашит белән синең хакта төрле сүзләр йөри. Шуның янына чапмыйсың микән син, кызый?

– Ә-ээ...

– Күрергә вәгъдәң булса, вәгъдәңне бозма, әмма дә ләкин, барсаң да, анаңны үзең белән ал!

– Анда кадәр...

– Синең кичкә каршы шунда киткәнеңне белсә, өйдә тыныч утырыр, дип уйлыйсың мәллә?

– Ә-ээ...

– Качкын ирләрнең урмандагы бүре белән бер булуы да бар, – диде. – Аларның тамагы ач. Икмәккә дә, хатын-кызга да нәпселе чаклары...

– Ә-эме, әтәй? Ә-ээ... Алайса хәзер. Өнәйгә әйтим.

Хәлимәбикә килеште, урман кырына Зәмниханы ияртеп китте.

– Соң, кызым, үз анасы юкмыни соң аның?! – диде юлда барганда эче пошкан Зәмниха.

– Сугыш вакытында ирләр кадерлегә әйләнә, дисең бит.

– Әйләнмәгәе! Ирсең калсам калам, Шәпи малае белән сөйләшеп тә тормыйм түлке! – диде Зәмниха. – Аннан юньле кеше чыкмаячагы алдан ук күренеп тора, ди атаң да.

– Ярар ату, – дигән булды соңгы менгәннәрендә Хәлимә. – Яратуын

да яратмыйм. Әнисе, ашарына мин алып барсам, шунда ук тотарлар да утыртып куярлар, дигәч кенә...

– Аны утырталар, безне юк икән!

– Үтенечемне аяк астына салма, күземә карап торган бер малаем, дигәч...

– Димәгәе! Сина да насыйбы бетмәс әле.

Хәлимәбикә әнисе белән әтисе сөйләгәннәрнең үз файдасына икәнлеген белә иде. Рашиткә артык исе китми, тышкы кыяфәтенә генә күзә төшкән, ни холкын, ни гадәтләрен өнәп бетерми иде. Шуннан соң урманга ризык ташудан туктады. Халык арасында, Рашит дуслары белән караклык юлында икән, дигән сүзләр таралгач, үзенең беркатлылыгына, олы кешеләрнең тормышны ничек аңлауларына шаккатты. Әниләре тамагына ризык илтсә, кеше басып йөрми бит инде ул, мин дезертир ашатып, илгә хыянәт иткәнне рәхәттә яшәткәнмен, аныкылар, әнә, үзләре турында кайгырта, дип уйлады.

Сугыш башлангач, Хәлимәбикә, балалар бакчасын ташлап, Казанга китеп барган, аяк киеме житештерүгә урнашкан иде. Мәскәүнекеләр фабрикаларын тиз арада хәрби заводка әйләндергән. Эш сәгәтләрен арттырганнар. Шундагы авырлыкка чыдый алмыйча, Хәлимәбикә качып кайтты.

Иртән вакыт булмас дип, Зәмниханың мич төбенә ипи салып, бәрәңгә тәгәрәтеп йөргән чагы иде. Кызының бу рәвешчә кайтып егылуы ананың тез буыннарына кадәр калтыратты. Өнсез калды Зәмниха. Буылды, тыны житмәс булды. Иреннән су соратып алды да мич янындагы эскәмиягә көч-хәл белән барып утырды.

– Кичке уй иртәнгә ярамый, – диде Әхмәтгалим. – Әйдә, чәеңне куеп эчерт. Арыганлыгы күренеп тора.

– Ә-э, – диде Хәлимә, куркып кына.

– Ни белән кайттың, кызым?

– Поезд өстендә. Аннан соң жәяү инде. Караңгы төшкәнне кукуруз арасында качып көтеп тордым да авылга кердем.

Зәмниха карчык бераздан айнып киткәндәй булды. Еламады, артыгын сорашмады, ни әйтерләр дигән кебек болай да куркып карап торган кызын борчыйсы килмәде. Гадәттәгечә, яулык почмагын тешләп, уйга калып утырды да өстәл хәстәрләргә тотынды.

Исеме генә – десятник, кул астында әллә никадәр кеше эшли. Бәйрәмнәрдә артель ризык бирә. Күңелләрен күтәрү өчен кемдә дә булса пешеренеп-төшеренеп, бәйрәм ясыйлар. Табын көйләүне, нәрсәне дә тәмле хәзерли дип, Зәмнихага кушалар. Аталарының төп йортына янәшәдәге Сәлимжан абыйларының өе буш булгач, бу бәйрәмне шунда гына уздырырга булдылар. Иртәгә үк жыеласылар дип тормады, шуның абзарындагы тирес астына борынын гына чыгарып күмеп куярга планлаштырды Зәмниха. Каралтыларына алардан башка беркем дә керми иде. Мондый вакытта Хәлимә шунда качкандыр дип шикләнмәсләр, дип фаразлады.

Ихата эчендә, абзар тәрәзәсенә якин гына, тышка ыргытырга дип өеп куелган, соңыннан түтәлгә әйләнәсе тирес өеменә ашыкмый гына зур уем ясады, төбенә киртәгә кибәргә эленгән паласларны алып кереп жәйдә, аннан баш селкеп кенә, кызына кереп ятарга кушты, борын турысын кечкенә генә

ачып, чит-читләрен чүпрәк белән ныгытканнан соң, өстенә тагын бер кат күтәртмәгә ябышкан кизәкне кубарып ыргытты.

Хәлимәне качыру эшенә башта батыр гына тотынган Зәмниха тора-бара, артель бәйрәмендә берәрсе көтмәгән хәл китереп чыгармаса гына ярый, дип курка ук башлады. Тапсалар, Хәлимәнең яше аз түгел, үсмерлектән чыккан, төрмәгә үк тыгып куюлары бар, дип уйлады. Юраучы юрап китерә, диләр, уйсыз – уйлап... Шулай килеп чыкты да.

Йортка кунаклар жыелган вакытта көлеп кенә торучан, булганы белән сыйланыгыз дип кыстап, барысын да йөдәтеп бетерүчән хужабикәнең тынып калганлыгы, йөзеннән ни сәбәпләдер төс качканлык кемгә дә күренерлек иде. Ашарга пешергәндә дә, болай ук бетерешмәгән иде әле ул. Кеше киткәч, өенә керде дә егылды. Кунаклар анында сыйланган күршесе дә сизде моны, шуннан соң йорттагы хәлләрне ныклап күзәтергә тырышты. Көн димәде, төн димәде, Әмирхан Зәмниханы каравыллады. Каравыллады да аның Сәлимжаннар йортында нишләп йөргәнлеген аңлады. Бу вакытка авыл советына кызны эзләткән язучы килеп төшкән иде инде.

– Иптәш Гарифуллин, – диде ул, кантурга керә-керешкә. – Туганнар дип яклап калдырырга маташма. Әхмәтгалимнәрнең Хәлимәбикәсә Сәлимжаннар каралтысында качып ятканга охшаган. Бүген үк Тәкәнешкә хәбәр бир.

Зыя ни дип җавап кайтарырга белмәде. Яшерсә, башта – Тәкәнешкә, аннан ары – Себергә олау белән үзе китәчәк иде. Әмирханның кемлеген белә. Хәбәр итәргә булды. Күнеле дәрәс сизгән: район үзәгеннән шул арада килеп тә життеләр, нәрсә карап ятасыз, дип пырлатып чыгып та киттеләр. Ул да булмады, бичара Хәлимәбикәне, Сәлимжан абыйларының абзарыннан тотып алып, Тәкәнешкә озатканнар. Чыдаса чыдап калыр...

Дүрт ай яткырып, көн саен сорау алып йөдәткәннән соң, кире Өскебашка кайтарып жибәрделәр Хәлимәбикәне. Ул тегесе-монысы белән үзәгенә үткән авылда калырга теләмәде, Тәкәнешкә барып, райсобеска эшкә урнашты.

Начарга китсә дә, яхшыга борылса да, тиз генә юлын үзгәртми икән тормыш. Бер кайгыдан йөрәгәң басылган кебек кенә була, икенчесе килеп ирешә, өченчесе... Бар хәсрәтне мин генә күрәп бетерәм икән, дисен, бер-бер артлы шатлыклы көннәрең, айларың тезеләп китә. Сөендергәннән кайгысы күбрәк еллар башланды бугай алай да. Хәлимәбикә өчен тынычландылар гына, яраланып, имгәнеп, шулай да исән калып, ике баласын ялгызы үстергән Ямьбикәсә янына гимнастёрка кесәсенә ак билетын тыккан Габделкасым кайтып керде. Моңысына артык хәсрәтләнмәделәр: аның мәңге бетмәс кебек сугыштан әйләнеп кайтуы мөһим иде.

Кырык дүртнең кышкы кырык градуслык зәмхәрир суыгында нәжескә каткан күлмәк-ыштанында пленнан качкан, үпкәләре нык чирләп, госпитальдә яткан Әхмәтгалидән дә хат килеп төште. «Үпкә ничек тә рәтләнәр, аяк-куллары эшләми башлады. Аңсыз хәлемдә яткан жирдән – рубеждан табып алганнар», дигән.

Бәдрәфтә ничә көн өстенә йомышлатып утырганнан соң, үзен эзләүләр туктатылгач, барактагылар үлем йокысы белән йоклаганда, качуның жаен тапкан икән бичаракай. Әхмәтгалим малаеның тапкырлыгына шаккатты, батырлыгына, кыюлыгына сөенде. Фашистның бик явызланган чагы, ничек булдырган ул моны, дип гажәпләнде. Әйе, немецның – котырган,

үзебезнекеләрнең әсиргә эләккәннәргә аннан да яманрак чаклары... Качуын исәпкә алсалар гына инде...

– Чирләсә чирләр, аның каравы исән, – диде Зәмниха, сөенеч яшьләрен тыеп тора алмыйча.

Дошман ягында рәхәтләнеп көн итеп кайтса да, берни булмаган иде Өхмәтгалимгә, фаразы рас килде: улына рәхмәт әйтмәделәр. Шул арада жыелган хәрби судта, ун ел туган ягына кайтмаска, моннан ары анда яшәмәскә, дип карар житкергәннәр дә, госпитальдә берәз дөвалангач, ныклап терелүен дә көтмичә, Донбасска – шахтага эшкә жибергәннәр.

– Ярты сәламәтлеген югалткан ир-аттан да куркып тора бу сәвит влачты, – диде Зәмниха.

– Анысына гына түзәрбез, исән кайтса, барысына да риза идең. Менә бит кайтты, – диде Өхмәтгалим, хатынының күңелен күтәргә тырышып.

Шундый уңай хәбәрләр белән сөенешеп яши генә башлаганнар иде, хәлләр кирегә үзгәреп китмәсенме? Тагын бер төн уртасында, апасы кебек агарынып, хәлдән таеп, Галинур кайтып төште. Эшкә алынганда, аңа әле үндүрт кенә иде. Озак та узмады югыйсә, шул арада йончыган, олыгайган бер кыяфәт кергән.

Өхмәтгалимнең хәле начарланып киткән көннәр иде.

– Улым, әллә соң... Качтыңмы? – диде Зәмниха. – Атаң чир белән булышып ята. Наман сезне сөйләшә. Дәшимме?

Өхмәтгалим, йөрәген тотып, урыныннан торып килә иде инде:

– Тәки түзә алмадыңмыни соң, улым?

– Түзәр кадәренә түзелде.

– Кай яктан кайтып кердең?

– Каршысыннан.

– Берәр кеше күрдемә?

– Бүрә!

– Ишкәнсез икән ишәк чумарын. Кияүнең башына да авыл сәвитендәгеләр житте. Әмирханның кемлеген беләсең. Нишләтер?.. Ул хәзер колхозны житәкли.

– Ай алла, улым икәнсең, бәгырь кисәгем, – дип, сүзгә кушылды Зәмниха. – Ниләр генә эшләрбез? Озак көттермәсләр, эзләп тә керерләр. Хәлимәбикә апаң көннәренә генә калдырмаса ярар иде.

– Кыз башы белән никадәр утырып чыкты, – диде ата кеше. – Сугыштан качканнар урманда ял итте. Беркем барып әләкләмәде. Зыян салуларыннан курыктылармы? Үзләре кебек имансызларның исән калуын теләделәрме?..

– Сугыш бетте бит инде. Хөкем дә итмәделәрмени соң?

– Алар кемгә кирәк?! Рәхәтләнеп яшиләр, ди. Рашит абыең әнисенә качмый-нитми кайтып киткән. Исән калган бит! Караклыгы түгел, дезертирлыгы өчен дә утырмаган.

Галинурны, бәлки, яшь дип кызганырлар. Ашатып-эчерде дә, мунчага да кертеп чыгаргач, өстенә абыйсыннан калган чиста киёмнәр кидергәч, идән астына мендәр-ястык ыргытып, улын шунда төшереп жиберде Зәмниха. Таң беленер-беленмәстә ишегалдына караса, күзенә күренә мәллә дип тора: Әмирхан абзар ягыннанмы, лапастанмы чыгып килә. Актарынып йөрүне бу юлы үзебезнең абзар артыннан башлаган, дип уйлады Зәмниха. Теге

чактагы кебек тирестә ятадыр, дигәнме... Башка бер-бер мәкере булганмы, бармы?..

Зәмниха, күршесе өйгә кермәсен дип, каршысына чыкты:

– Ни булды, Әмирхан?

– Зәмнихатти, артыгын әйтеп тормыйм, эшнең нәрсәдә икәнлеген беләсең. Кеше-кара күргәнче хәл ит, бүген үк эзләп килмәгәйләре, – диде Әмирхан. – Мин әле өч көн түзәм. Аннан да алда хәбәр итмәүләре дә бар, дип уйлыйм. Качканлыгы тиешле урынына килеп кермәгәч кенә беленер.

– Галинурны үзезнең дә күргән юк, – дип каршы төшә башлаган иде дә Зәмниха, председатель бик тиз туктатты:

– Аңгырага салынып маташма! Син түгел, мин дә беләм!

«Ничек аның кадәр күп вакыт бирәсең әле син, бар, йөгер, хәзер үк күршәңне төшеп әләклә. Без монда кичләрен бал чөмереп ятканда, ул станок артыннан да кайтып кермәгән, мәктәп баласы гына булгач, эшнең авырлыгына, ачлыкка түзмәгән, ә аны жәһәннәмгә мин жибәргән идем, дип әйт!» – дип кычкырасы, лачкылдатып, битенә төкерәсе бик килгән иде, Зәмниха түздә, малаеның язмышын начар якка хәл итәр иде ул сүзләр.

Колхоз рәисе, күршеләрен кызганудан битәр, үзе өчен кайгыра, качкыннарны тапсалар, аңа да гаеп ташлаячакларын белә иде. Болай – кереп куркытып – Галинурны яңадан элекке эш урынына жибәрәсенә өметләнде. Чыннан да, районнан эзләп килүче мылтыклы адәмнәр озак көттермәде. Дүртенче көннең төш вакытында алар Әхмәтгалимнәрдә иде инде. Зәмниханың өстәлгә таба күтәрелгән килгән самавыры чак кулыннан төшеп китмәде: ишекне сак кына, күңелгә шик йөгерттерлек итеп кенә шақыдылар. Шакулары йомшак булса да, сөйләшүләре каты иде. Өй пыран-заран китерелде, чормалар актарылды, абзардан мал чыгарылды... Түрдә авырып яткан Әхмәтгалим дә кузгатылды. Галинурны эзләп-эзләп тә таба алмагач, өркеп беткән Зәмниханы тагын да ныграк куркытырга тотындылар.

Әмирхан:

– Бүген үк кире китә алмаса, инде дә эзләүчеләрдән тегендә-монда качып котыла алса, сезгә өч көн бирәм, – дигән иде, бигрәк тизләгәннәр болар, ни кадәр ара үтеп, безнең яңда өч көн дә яшәп кала алмагач Галинур, дип уйлады Зәмниха. Өйдә калдырып, ялгышты бугай. Урманга жибәрергә йөрәге житмәде. Нинди хәл булмас, ничек тамагын туйдырып, дип уйлады. Этисе, энә, иптәшләре белән бүреләргә юлыкты. Ак бүреләр икән. Ябыклар, ачлар.

Бүреләрне авыл тирәсендә күрүчеләр дә бар. Әхмәтгалиме, ак бүре башка – салкын якларда яши, болары картайганга, хәлсезләнгәнгә агарган; тук булсалар, котырык белән чирләмәсәләр, авылга килмиләр алар, ди. Ач вакытта үз туганнарын да ашый икән алар. Хәлсезләнгән, яраланган иптәшләрен өзгәләп кенә ташлыйлар, ди. Авылдашларына көн күрсәтмәгән Әмирханны юкка гына Бүре димиләрдер. Еракта кыштырдаганыңны да ишетә ул бүре. Ояларына балаңны ничек чыгарып жибәрәсең?

Зәмниха, тыныч калырга тырышып, килүчеләрне өстәл янына чакырды. Булдыра алганының барын табынга чыгарды. Өйасты капкачы турысына палас жәеп, өстәлне шуның өстенә утырткан иде. Берсе шуны сизде. Зәмниха күрәп торды: өстәл урынында түгел кебек тоелды аңа. Рәхәтләнеп ашап утырган жиреннән тукталды да аягы белән паласны капшарга кереште,

аннан карчыкның кулларына карап тора башлады. Болай да куркуы житәрлек Зәмниханың бармаклары туктаусыз дерелдәргә тотынды.

Тамаклары туйган, күңелләре булган иде инде. Тикшерүчеләр, табында бер кабарлык ризык калдырмаганнан соң, өстәлне күчереп, идән астына төштеләр. Зәмниха аңы китеп егылды. Йөрәгенә түзә алмаган Өхмәтгалимнең качкынны эзләүчеләр әйләндереп ташлаган әйберләргә жыйнап, тәртипкә салып, абзар-лапас тирәсәндә йөргән чагы иде. Бу хәлне белми калды.

Мылтыклы адәмнәр төштеләр дә шунда ук кире дә менделәр. Идәндә тәгәрәп яткан карчыкны күрделәр. Мәрхәмәтләре килеп, битләренә суккалап, аңына китерделәр дә ишеккә юнәлделәр. Беркемне тапмаганның ачулары алай да нык чыккан, өстәлгә рәхмәт тә әйтмичә, котырынып китеп барулары иде. Конвоирларның соңгысы, ишекне япканда, кулындагы наганын имән бармагында әйләндергән булып маташты. Кисәтүе, янәсе.

Зәмниха буп-буш өй астыннан Галинурны тапмауларына бик аптырады. Өй асты тишегеннән башын тыгып карады: караңгы почмакта, чыннан да, беркем юк. Мендәр-ястык та күренми. Идән терәткән баганаларга бау белән асқан аларны Галинур! Ничек шикләнмәгәннәр?! Зәмниха баскычны турылады да, әле генә ничә иргә чыдаган аркылы такталарының сынып китүеннән сакланып, аска төште. Нигезгә ясалган жилләткеч киергесенә алынганын, ташларның урыныннан купканын күрдә – малайның төн буе, бер-бер хәл килеп чыкса дип, үзенә качарга юл киңәйтеп ятканлыгын аңлады.

Ул арада Галинур да кайтып керде – тау як басуында качып яткан.

– Болай булгач, иртәгә үк кеше-кара күргәнче, абый янына чыгып китәм. Монда яшәп, тормышыгызны жиңеләйтәсе идем дә, булмады, – диде ул.

Рәгыйдә бу көннәрдә колхоз эшеннән кайтып керми, кичен-төнөн фермада ята, урманга йөри, тегесен эшләтә, монысын оештыра, юньләп күрешкәннәре дә юк иде. Бераздан кичке аш житкәч, шәлләре жилкәсенә төшкән Рәгыйдә дә күренде.

Өстәл тирәсенә утырышып, чәй эчәргә керештеләр.

– Энем, бер дә түзәрлек булмадымыни соң? – дип сорарды Рәгыйдә апасы да.

– Агач барагыбыз төннәрен салкын, тузып беткән диярлек, тәртип яраткан кеше аз. Ашау ягы такыр – моңа кадәр бирелгән икмәк телемнәре нәзекләнгәннән нәзекләнгән, сыйфатсызлана, башкасы бөтенләй юк.

– Шулай... Сәвит алырга гына белә, – диде ачуы килгән ата.

– Инде сугыш та беткәч, укырга китү дә барып чыкмагач, урман кисәргә ерак Себергә үк жиберәләр, дигән сүзләр дә йөри башлагач...

– Качып дәрәс эшләгәнсең. Ат кебек гәүдәң белән син дә чыдамагач!

– Егылып үлүчеләр дә булды. Кайсы – чирдән, кайсы – хәлсезлектән. Тамагы сау, эшне яхшы эшләгән кешегә бик читен. Ялкаулар анда да әкрәнгә йөрүен белә.

– Мәжбүриләп, мәктәпне ташлатмасаң, укып йөрер идең әле, энем.

– Тегендә дә, үзең сәламәт, буең да бар дип, олылар гел аны йөгертәләр икән. Кешедән әллә никадәр артык эшләгән, каршы төшәргә уңайсызланган, – дип, үз сүзен кыстырып алды Зәмниха.

– Менә шул инде ул – олы сүзен сүз ит, дип үстерүләребезнең бәласе, – диде, артыгын катнашмыйча, читтән тыңлап торган Өхмәтгалим.

– Ничекләр исән калган инде?! Әнә, Фәхрибануттәеннең Кенжәбикәсен яна алып кайтып күмделәр, – диде Зәмниха.

– Нәрсә булган?

Әхмәтгалим кул гына селтәде. Моңы аңлата алырлык хәлдә түгел иде. Зәмниха урын жәяргә кереште. Рәгыйдәгә сөйләп бирергә туры килде:

– Ул да поезд өстендә ялга кайтырга булган. Күп эшлэтәләр, аз ашаталар, ичмасам, ял көнне тамагымны ялгап китәрмен, ди икән.

– Кара инде, әнисе үзе дә Сәрбижамал кодагыйның биргәне белән генә яши.

– Шулай да бит, энем. Анасы кеше биргәнне үз тамагыннан өзеп ашата инде. Хәзер беркемнең дә артыгы, башкаларга таратырлыгы юк.

– Мәктәптәге укуларны туктаттылар. Женазада булганнар һаман шуның турында сөйләшә. Йөзләре, тимер чыбыкка киселеп, кайтарылып ук чыккан иде. Үлгәч, түбәдән кайдадыр егылган. Эзләп алып кайттылар, – диде Зәмниха.

Рәгыйдәнең ачуы бигрәк тә авыл советы тирәсендә эшлэгәннәргә килгән иде:

– Фәхрибануттәй кәнселәр идәннен югач, шунда көн иткәч, аңа миһербанлырак булырлар дип уйлый идем, аның да бердәнбер кызын адәм заты чыдамаслык эшләргә жибәрделәр.

– Кайда ие соң ул?

– Якын тирәдәрәк. Синең кебек хәрби заводта түгел бугай, тимер юлда эшлэгән, шпаллар алмаштырган шикелле. Шуңа күрә атна саен авылга чапкандыр да инде.

– Атаңнар, кәнселәр дип тормады, мулланы шунда чакырттылар. Мин дә төн сакларга бардым, бар белгәнемне укып утырдым, – диде Зәмниха.

Сөйләшеп сүз бетмәслек кебек иде, тик барысының да хәсрәтне көчәйткәннен күргәнә, башка борчуларын яңартмадылар.

– Әле дә исән калгансың, – дип куйды сәке кырында мендәр кабартып торган Зәмниха. – Этиегезнең намазга баскан саен кылган догалары булышкандыр инде. Мин дә суга барганда да теләдем, судан кайтканда да. Су юлындагы теләкләр кабул дигәннәре хак икән.

Күптән шаяртмаган Әхмәтгалим күңеленә жылы өстәп елмайды:

– Өйтәм жирле, сине су буенда күргәннән соң өйләндем.

Зәмниха каршы төшмәде, иренен кайчандыр жырлаганына тартым жыруы белән җавап бирде:

Су буенда агачлык.

Син – тирәктер, ә мин – тал.

Алсаң, шуны белеп ал,

Сөя алсаң, сөеп кал.

Әле дә ярый сиңа чыкканмын, әле дә ярый син исән, Әхмәтгалимем.

– Балаларныкы менә ничек булыр...

Һәр шатлыкта моңсулык төсмерләре бар, нинди еллар соң бу, дип уфтанды эченнән Зәмниха. Инде ул Әхмәтгалиеннән дә тагын бер, алдагысынан юньлерәк хәбәр көтә, Алла кушса, иртәгә төпчеге аның янына сәфәргә чыгачак.

Яман холыклы, явыз ниятле булса да, авылда күрше белән яшисең. Араңны бозмаса тырышасың. Күпвакыт үпкә-фәләненне эчәңә йотып, ачык йөз белән каршы аласың, чәеңне куясың.

– Явызлыкларыннан туеп, башкалар кебек, артында, канечкеч, Бүре, ди идем Әмирханга, бу яхшылыгын онытмам, бер тапкыр да кушаматы белән әйтмәм, күршекәем, дип ягымлы итеп эндәшермен, – дигән иде өч көн эчендә беркая хәбәр итми торган күршесенә күнеле булган Зәмниха. Сүзендә торды, әмма барыбер аны юнлөгә саний алмады.

Колхоз рәисе үзенекеләргә дә начар иде. Әледән-әле өендә тавыш куптара. Бичара Камәрия, иреннән ычкына алса, рәттән торган күршесенә түгел, өч өй аркылы яшәгән ахириенә йөгәрә. Андый чакта араларына керә, йомшак холыклы хатынны ире кыеныннан сакларга күнеккән иде Зәмниха. Теге хәлләрдән соң берничә көн үтүгә, кычкырышып, урамга чыкканнарын күрдә дә Әмирхан каршысына йодрыгын селкеп килде:

– Синең рәислегенә карап, Зәмниха башым белән Камәрияңне кыйнатып, талатып тораммы соң?!

Йодрык селкүе бер нәрсә, урта бармагын очлатып, Әмирханның маңгай уртасына шәп кенә төртте.

– Күгәртәсен бит, кеше арасына чыгарлыгын калдыр, – дип мышкылдый башлады Камәрия.

Ирләрнең йодрык белән китереп тондыруыннан да яманрак иде бу. Көч тә икән Зәмнихаттидә дип уйлап, күзләрен акайтты Әмирхан, каршы суксам, икенче жавабында аяктан ук егачак. Әмирхан болай да түрәләр каршысына бил бөгеп бармаган, авылда дәрәжәсе зур сөннәтче карчыктан шүрли иде. Үз балаларының да кендек әбисе иде ул. Хатынын дөмбәсләү уеннан кире кайтты – өенә китте. Кара син гайрәтләнүен, дип сукрана-сукрана, Камәриясе артыннан кермәсен өчен капка аратасын этте. Әнә, бик булдырса, койма аша сикерсен йә күршеләрендә генә яшәсен.

Зәмниха карчык куркуыннан дерелдәп торган Камәрияне кызганды.

– Әйдә, безгә керәбез. Синең ялкау, явыз Әмирханың ашарга таба белмәсә дә, кеше куркытырга, өйрәтергә булдыра. Тимер мичне генә кабызырбыз да өстендә коймак пешереп ашарбыз. Дучмакларым да бар иде дә бит, балаларга менгездем.

Камәрия сүзсез генә аның артыннан иярде.

– Күршекәем, ишетелмәдеме, кем дә булса мунча якмаганмы? – дип сорады аннан Зәмниха. Ул, әнисе Нихан кебек, бер мунчадан чыга, шул арада икенчесенә керә иде. Ләүкәдән төшмичә юынуына аның янәшәсендә һичкем чыдамый. Шунның өстенә, туктаусыз эссе сала, чабына. Моңы белмичә, бергә керәбез, дип иярәп баручылар, ул юынып чыкканчы, өйалдында утыра, кыш көне кире өенә кайтып китә торган иде. Камәрия юаш кына, оялып кына:

– Иртәгә үзебез ягарга уйлап торабыз, – диде.

– Явыз Әмирхан мунчасына керәмме соң?! Берәр сүз әйтсә, йә ул исән кала, йә мин.

Күршесенә Зәмниханың электән дә үпкәләре житәрлек иде. Сугыштан иртәрәк, имгәнеп кайткан Әмирхан Әхмәтхәсән балаларының авыр елларда да яхшы торуларыннан көнләште, ачуына буылырдай яшәде. Ничек боларга зыян салырга дип, төннәр буе йокламый ята иде. Ахырда уйлап тапты: югары белемәң юк дип, Әхмәтгалимне эштән алырга кирәк! Колхоз рәисенә авызыннан шундый сүз чыкканга барысы да аптырады.

Авылда зурга укыганнарны чыра яндырып эзләсәң дә, таба алмыйсың, агрономлыкка һич югы техникум бетергәннәр хакында әйтеп тә тормаслык иде.

Үз эшен бер дигән башкаручы, кул астында эшләүчеләргә таләпчән, агрономлыкны белгән Әхмәтгалимне алдылар, тик урынына кемне куярга белмәделәр. Хәзерге заман институтын түгел, мәдрәсә дә бетермәгән ир-атлар аннан бушаган урынга килергә ашыкмады.

Ә бит Әмирхан жиңелчәрәк гарипләнеп кайтканчы, сугыш вакытында ирсез яшәгән Камәрияне бер дә ярдәмәннән ташламаган иде Әхмәтгалим. Сөннәтче, дөвачы Зәмнихасының да яхшылыгы күп тигәндер. Аның өчен генә, сөннәт пәкесен кулга бер дә тотмаячакмын дип әйтеп, икенче кат яшергән жирәннән алып, эшкә керешкән иде ул. Йөзенчесе үлә, дигән сүзгә дә әйтеп карады, тегесе тыңларга да теләмәде. Баласы исән-сау булсын, дип, дога кылып, йөз дә бер, дип санап китте Зәмниха... Барысы да онытыла икән, дип үпкәләде Әхмәтгалим. Күршесенең яманлыкларынан йөрәк хасталыгы тагын да көчәеп, кан басымы бик күтәрелә торганга әйләнде.

Әхмәтгалимгә әле алтмыш тирәсе генә, кул кушырып ята алмый иде. Хәлимәбикә качып кайтыр алдыннан гына тотты да урман артеленә керде. Акчасын да ала, агачын да бирәләр, ризыгын да өләшәләр иде. Яраткан эшеннән чыгаруларына, артельгә юлның ераклыгына йөрәгә әрнәсә дә:

– Колхозга бушка эшләп тә ярамадым, монда ичмаса акчасын да алам, кадерне дә беләләр, – дип, үз-үзен юатты. Хезмәт көненә генә яшәүнен мәгънәсезлеген, авыл кешесенең чарасызлыгын аңлаган, инде нишләргә белми аптыраган чагы иде.

Бер-бер артлы килгән төрлө хәсрәтләргә батып, Зәмниха бик озак әниләренә бара алмый торды. Соңыннан моңа үкенде. Сиксән өчә тулган Нихан карчык көннәрнең берендә, аңа житкәрәсе васыятләрен энекәшләренә генә әйтеп, якты дөньядан китеп барган иде. Шунун аркасында Хәлимә белән Галинур борчулары чигенде, кысыраеп китте. Хәсрәтлө хәбәрне алуға ук, кирәк-яракларны жыеп, Зәмниха белән Зәлиха туры юлдан урман аша гына Шүләнгергә чыгып чапты.

Башка бер чакта кунакка барганда, кошлар сайравына сокланып, юл буендагы чокырлардан сулар эчә-эчә, жиләкләр капкалый-капкалый, агачлар белән сөйләшә-сөйләшә барган булыр иде Зәмниха. Аның йөрәгә бүген әнисенә житәрлек хөрмәт күрсәтә алмавы өчен сыкрады. Юл аңа артык озын тоелды. Тизрәк барып житәсе килде.

Зәмниха, әле жиңел генә, әле сөргенгәләп атлый-атлый, ничә еллар ирсез тормыш алып барган Нихан карчык, аны иртә ташлап киткән әтисе турында уйлады, ахыргы көннәрендә әнисен караган энеләренә рәхмәт укыды. Уйлары күп, хәсрәтләре күтәрмәслек булса да, җеназаны тоткарламыйк дип, яңгырдан соң тигезсезләнеп кипкән урман юлыннан ашыга-ашыга бардылар.

Әхмәтгалимә ат белән дә илтәп куя алмады шул дип, үз туганнарыннан, күрше-күләннән кыенсынды Зәмниха. Нихан – сезнең әнигез түгел дип, ирләрен дә, балаларын да ни артель, ни колхоз эшеннән калдыртмаганнар. Кечкенә Газизәбану белән Миңлебәнуны, жәяүле юл ерак, мәет күрү ныгымаган йөрәкләренә ярамас дип, үзе дә алмаган иде ул.

Дүртенче бүлек

**Ындырында чары⁷ бар,
күзе ачның бары бар.**

1

Кыр эшләренә чыгар алдыннан Дәrrә бәйрәме узды. Елның-елына бакча башларында дәrrә боткасын Зәмниха карчык пешерә. Ул тирәдәге калкулык өсләре тигез, чишмә якын – көн буена сузылган бәйрәм өчен чәйгә суны шуннан гына ташыйлар.

– И-и-и, ботканның тәмлелеге, Зәмниха, – дип, тәлинка тотып, олылар да килә. Әллә күпме кешегә, читтән килеп чыкканнарда да житәрлек итеп, ике казан пешерә ботканы Зәмниха. Ярмасы – халыктан жыелган, сөте-мае – үз сыерларыныкы. Ярмасы югы бәрәңге булса да китерә, анысын учакка да ыргыталар, боткага да кушып жибәрәләр. Төтен исләрен, май тәмнәрен сендерә-сендерә пешкән ботканы туйганчы ашаганнан соң, калганын бүлешеп, өйләренә алып китәләр. Тәлинкадә кайтканы – Дәrrәгә килә алмаучыларга, кемдер тавыгына да сорый. Имеш, бу ботканы ашаган тавыклар көн дә йомырка сала, хаста кеше мәңгә китмәс кебек чиреннән дә терелә.

Зәмниха карчык жыелган йомыркаларны да су буена кичке уенга төшәсе яшьләргә үзе пешереп калдыра. Югары оч Дәrrәсенәң даны Аксыбы, Алгайларга кадәр таралган. Шул ук ярма, шул ук сөт, шул ук май, ди аннан авыз иткән кеше, тәме бөтенләй башка, әллә соң мең үләннең серен белгән Зәмниха карчык шуларны да саламы? Зәмниха үзеннән сораучыларга серле генә елмая да:

– Тәме сыер сауган кулларымда, боткага ярма чистарткан бармак очларымда, май язган гөбе чиләгендә, – ди.

Дәrrәнең икенче көнендә Әхмәтгалим кыр жиренә йомырка тәгәрәтә торган иде. Аларын да соңыннан жыеп ашыйлар аның. Ул йомыркалар – сабанчыларга, игенчеләргә. Әхмәтгалим бу ел Дәrrәгә чыга алмады, кырның өлгергәнлеген тикшермәде, барометрының эшләү тәртибен аңлатып-күрсәтеп, шуны сорап төшкән малайга бөтенләйгә тоттырып жибәрде. Зәмниха моңсуланды. Кияүгә чыкканнан соң, Галименнән башка уздырган беренче бәйрәме иде бу.

Дәrrә ризыкларының Әхмәтгалимгә дә шифа бирәсенә өметләнгәч, картым урында ята, мин монда ботка пешереп йөрим, дип борчылмады Зәмниха. Башкаларга булган дәва аңа ник ирешмәде соң, дип сыкранды ул соңыннан. Догасын укыган, шифасы тисен дип, тәлинка тутырып салган боткасын, йомыркасын өшкөргән, теләкләрен елый-елый теләгән иде югыйсә.

Ире авыргалап торса да, шушы яшендә үк урынга калыр дип уйламады да уйламады Зәмниха. Бөтен нәрсә дә син дигәнчә генә булмый: гел көтмәгәндә нык чирләгән Әхмәтгалим, күңеленә менә терелә, менә терелә дигән өмет чынлап узгач, кырык жиденәң апрелен чыкканда, ялгызын калдырып китеп тә барды. Дөнъяның гаделсезлекләреннән бик тузган, балалары өчен борчылган йөрәге озакка чыдамагандай булды.

Үләрәнен ун көн кала Әхмәтгалим Зәмниханы эшеннән бүлеп, караваты янына дөшөп алды да кулларын сак кына учларына салды:

⁷ Чар – кибәк.

- Тормыш мәшәкәтьләре белән, туйганчы сөйләшкән дә булмагандыр.
- Менә бит сөйләшәбез.
- Юк, мондый гәлләшүләренә генә әйтмим мин. Өйләнгәндә, сиңа иртәсен дә, кичләрен дә гел ярату турында сөйләрмен кебек иде...
- Егет уенда башка ни булсын?!
- Анысы кемдә ничектер.
- Өйләнгәч, егетлек артта кала.
- Эш анда түгел, Зәмниха. Ул чакта әле мин сиңа матур сүзләренә көнөнә бер булса да әйткәнмендер.
- Әйттең.
- Әкрәмләп, аларны борчулар, хәсрәт-кайгы хәбәрләре алмаштырган икән бит... Тормыш нинди чакта да күбрәк табарга кирәк булган ул матур сүзләренә, мактау-сыйпауларга вакытны күбрәк табарга кирәк булган.
- Мин синнән болай да бик канәгать.
- Яхшы булырга тырыштым да тырышуын, тик житәрлек кадерләдем микән, дип кайгырам.
- Башка борчуларың булмаса... Тапкансың, – дигән булды иренәң бу уйларына аптыраган Зәмниха.
- Инде менә эңине, кызларымны да кадерли алдым микән, дип кайгырам.
- Алдың, алдың. Син дә шулай дигәч.
- Зәмниха Өхмәтгалимнең бармаклары дерелдәгәнне тойды. Күзләренә карады: керфек төпләре яшыләнгән. Моңы күргәнән сиздермәскә тырышты.
- Андый гына уйлар кемгә дә килә ул, картым. Мин дә үземне үстергән әти-әнигә житәрлек ярдәм иттемме, дип уйга калгалыйм. Каенанам белән каенатамның күңелләренә тиярлек сүзләрем чыкмадымы дип борчылам.
- Хәлләренә ныклап белешеп утырырга вакыты да табылмаган аның.
- Картайгач, вакыт бар нәрсәгә житә. Тормышны гына элекке кебек алып бара алмыйсың.
- Мәңге яшәр кебек... – дип өстәде Өхмәтгалим. – Бер жыру жырлап бирим әле үзеңә:

Аккош күрсәң, атып ал,
 Былбыл күрсәң, сатып ал.
 Сагынганда бер жырларсың,
 Бу жырымны отып ал.

Алай ятсам, сызланам,
 Болай ятсам, сызланам,
 Өчегезнең арагызда
 Галинурны кызганам.

Зәмниха сәерсенде. Аның исән биш баласы бар иде. Карале, кечкенәдән вафат булмаганнары һаман да исән-сау бит, дип сөенде. Бер уч икән бит алар. Кайсы бармагыңны тешләсәң дә, авырта... Галинурны кызганам, ди карты. Нидән икән бу сүзләр? Менә ул Галинурны да үстерешкән, хәзер бөтен тормышларын жигеп барган, колхозның эш атына әверелгән Рәгыйдәне кызгана. Бер эштән кайтып керә, икенчесенә чыгып китә. Бөтен күргән кызыгы, ялы – жәйге уенлыктан артык түгел. Анысы да йокы хисабына аның. Таң атканчы, фермасына китәсе, аннан – нәрәденә⁸, ул арада бригадасын йөрөп чыгасы.

Галинур да кызганыч анысы. Төпчеген этисенә аерып куюына гына гажәпләнде Зәмниха. Миннән башка каласың, синә бигрәкләр дә жәллим,

⁸ Нәрәд – колхозда көндәлек эшләренә билгели торган иртәнге жылыш.

димәде карты. Рәгыйдәнең үз тормышы юк әле, дип тә әйтмәде. Галинур үсмерлектән чыкмаганга, кайбер олы кеше дә күрмәгәнне күргәнә, аны аерып алып кызгана микән әллә?

Зәмнихага ташлама, кара, булыш улыма дип, нәзер әйтүеме бәгырь кисәгенәң?.. Әллә нинди, соңгы сагышлы сүз кебек ишетелде ана бу жыру. Кинәт имәнәп китте. Әхмәтгалим йөзеннән күзләрен алмый утыра иде. Керфекләрен йокы баскандай, хәле киткәндәй төшергәнән күрде. Тын алганы да беленми. Гәүдәсен капшады. Уф, исән...

Чынлыкта да, Галинурыма тормыш барысыннан да авырга килде дип, еш уйлады соңыннан Зәмниха. Ничек кенә сынамады аны миһнәт арты килгән миһнәт? Башта да, атасы вафатыннан соң да. Әхмәтгалим юкка кына кызганам дип әйтмәгәндер, алдагысын да күңеле белән тойган булыр.

Элегрәк Зәмниха күбрәк Әхмәтгалине уйлый иде. Яшьлеге иң авыр елларга туры килде, бер рәхәт күрмәде, инде фронтта, эсирлектә нәрсәләр генә кичермәгән, дип кайгырды. Дөрәс, олы улы күпләр чит жирләрдә ятып калган сугыштан исән кайтты. Туган жирендә яшәргә ярамаса да, шул исәнлеге белән күңеленә ниндидер тынычлык китергән иде.

Кире әйләнәп кайтсын дип, икмәк кыерчыгы да биргән иде Зәмниха Әхмәтгалигә сугышка киткәндә. Газизәбануларга биргән кәңфитләрен үзенә кайтарган, кызларга башка күчтәнәч тоттырган иде. Әллә соң тамагы бик ач көннәрдә шул кыерчыкны бөртегенәчә ашап бетергәнме?! Бер почмагын гына булса да китеп калдыр, өңә кадәр житкерер, дип әйтергә башына да килмәгән.

Әхмәтгалиен ата-ана кадерен бик белә, туганнарын кайгырта дип ярата иде Зәмниха. Больницадан чыгуга ук, әле каравагта ятканда да, күчтәнәч салуның жаен тапкан. Анда да гадәтенчә шаярткан, посылка килеп житкәнче, шул хакта хәбәр итә торсынга язган хатында: «Әнәй, син бик борчылма, мин – сугышчан яралы: күчтәнәчне тутырганда, бармакларым канады», – дип язган. Кулын тартманың чыгып торган кадакларына ерттырган икән.

Таякка таянып йөрсә дә, үпкәсә чирләсә дә, күкрәкләре сулуны гыжылдап кына алса да, эшкә яраган Әхмәтгалие – шахткомга житәкче итеп куйганнар. Соңгы хатында, яңадан сугышка керергә бик теләгән идем, фронтка китәрлек жирем калмаганлыкны әйттеләр, дигән. Тыныч заманнар житкәч, теләүчеләр монда килерләр, бөтен авылны шахтага эшкә ала алам кебек сүзләренә кешеләр бик ышанып бетмәгәндәй күренгәннәр иде дә... Өскебашларның шактые улы янына урнашты. Әхмәтгали хәсрәтле көннәрендә Галинурны да сыендырды.

Зәмниха улына кайтырга ярамаганлыгын белгәч түзмәде, үзе күрәп килергә булды. Әхмәтгалимем авыру килеш тә барып кайтты, аннан кай жирем ким, дип уйлады. Чирле вакытында әниенә күрү – үзе бер шифа ул. Әхмәтгалим Зәмнихасы, мин дә Донбасска барам, дигәч, борчылды:

– И-и карчык, яшәң бар, дөнья күргәнәң юк, юлда нинди хәлләр булмас? – диде.

– Соң, шул дөньяны күрергә барам да. Аның бер почмагында көн итеп яткан улымны. Никадәр жиләк киптердем, келәттә бер капчык чикләвек бар әле. Дару үләннәрем дә житәрлек. Кайнатып эчсә, авырган тәннәренә сихәт бирми калмас.

– Аларны бит посылка белән дә салып була.

Кешегә нык, авырлыкка чыдам күренгән Зәмниха, Әхмәтгалимем риза булмый икән, дип мышкылдый ук башлады:

– Аны күрмәүгә сабырлыкларым калмады. Жибәрмәссең микәнни инде?

Риза булмаса да ризалашты Әхмәтгалим. Алай да шушы сүзеннән чикмәде:

– Барсаң да, кодагың белән генә барасың! Шушындый заманда берүеңне чыгарып жибәрәмме соң!

– Өеннән китә алмаса?

– Алып. Карты белән үзем төшөп сөйләшермен.

Сәрбижамал, Гаделша да тиз генә ризалык биреп ташлагач, Зәмниха белән Донбасс тиклем Донбасска баруына сөенде генә. Житмәсә, улларында ике атна ук кунак булырга килештеләр. Сөенмәскә соң, аның да Гаделкариес Донбасста яшәп, эшләп ята иде бит.

Әхмәтгалинең әнисен ике атнадан соң да жибәрәсе килмәде. Сәрбижамал түтәе сөйләшкән көнне Карилардан кайткач:

– Әнәй, билетларыгызны алмаштырам, әтәйгә телеграмма сугам, – дип тә карады.

– Юк инде, улым, житәрлек кунак булдык, монысына да бик шөкер. Әтиң ялгыз, миннән башка ике кулсыздыр.

– Рәгыйдә белән Галинур шунда бит!

– Мин аны өйдә гомерем буена бер кичкә дә ялгызын калдырмаган. Шүләнгергә барсам да, шул арада әйләнеп кайта идем. Монысын да синең хакка гына киттем.

Әхмәтгалиләрдә озаклап ятарга теләмәүнең башка сәбәпләре дә бар иде. Хатыны маржа булса да, бик яхшы кунак итә, «анай» килеп чыкса да, татарчалап, өзелеп:

– Әнәй, – ди дә тора.

Тик анда да паёк заманы икән, аларныкын ашаган кебек Зәмнихага. Сәрбижамал калырга теләмәде дә теләмәде: гаугалы-жәнжаллы, малаена көн күрсәтмәгән, эчеп тә кайткалаган үз килененнән бөтенләй арыган, бездә генә тор, дисәләр дә, Әхмәтгалиләрдә яшәргә кыенсына иде.

– Атна буга чырае ачылмады Саймәнең, – диде ул, малайларынын әйләнеп кайткач. – Синеке менә, маржа булса да, алдында гына шулаймы-юкмы, белмим, үзен мөселманча тотып маташа, минем татар авылында туып үскән килең көн дә диярлек салмыш.

Шахта тирәсендә башкаларга иярәп, авыл кызлары да бозыла дигәнне ишеткәне бар иде Зәмниханың, шул килеш тә кодагының бу сүзләренә шаккатты. Үзенекеләр арасында мондый килеңгә өйләнгәннәрнең барлыгын һич кенә дә сиздерәсе килми иде.

– Анна янында урысчалап кына сөйли күрмә бу сүзләргә берүк, шундый татарлар да була микәнни, дип аптырар. Болай безнекеләргә исе китә инде, улымны да мактап бетерә алмый, – диде ул кодагына, башкалар ишетмәслек итеп пышылдап кына. – Килең Әхмәтгали кебек тамчысын да авызына алмый. Табиб бит югыйсә. Спирт – үз кулында.

Әхмәтгали Анна белән лазаретта ятканда танышкан икән. Ул эзмәвердәй егетнең аяктан калганын күргәч, дөвалый алмаммы, торыр жире юк, үз ягына да кайтырга ярамый икән дип, йортына алып чыккан. Бер-берсенә

ияләшкәннәр дә бергә яшәп киткәннәр. Дәвалап ук бетерә алмаса да, аягына тәки бастырган Әхмәтгалине.

Анна белән кушылуы турында хатка язып салгач, әнисе җавабында:

– Менә шушы була ул, улым, уникаль өйләнүләрнең башы, – диде. – Яшь чагында уйнап сөйләшкән кебек кенә идең...

Әхмәтгалинең урыс кызына өйләнүен Зәмниха гаепли дә алмады: аңа караучы, дәвалаучы, урында ятканда, янында утырырлык кеше кирәк иде. Авылдан кем аны карарга дип бара алсын? Үзе дә олыгайды.

Маржа килен каенанасына да, кодагыена да бүләкне күп алып кайткан. Күтәрәп килгән чемоданнарына сыймады да. Саймә салмыш булганмы – озатырга килеп тормады, әйберләрне вокзалга Габделкари күтәрәп илтте.

– Маржаның да ниндие юк, татарның да, – диде юл буе Сәрбиҗамал.

Кари кунакка кайткач, Саймәнең яман гадәтләрәннән җәфаланган әнисенең аң-зарына каршы:

– Акыл белән өйләнмәдем мин, әнәй. Нәрвакытта да яратып кына өйләндем. Әхмәтгали абыйга кара. Исәп-хисап белән корган гаиләсе ничек нык. Беренче хатынын яратып өйләнгән кебек иде. Сәрвәр апа хәзер башка кеше белән тора.

Зәмниха аларда иде:

– Тора-а... Вақыт таптымы, миңа йөгереп килә. Сагынам Әхмәтгалине, ди. Тагын бер күрә алса, үләргә дә риза кебек сөйләшә. Кайвакыт кайсының яхшырак икәнлеген дә белмисең. Шунысы хак: юньлене яратырга кирәк.

– Аңламассың хатын-кызны. Сугышка озатырга да килмәгән иде...

– Ходай шуны күргәндер дә янына кайтырга насыйп итмәгәндер.

– Яратып кушылмаганнар кебек иде дә, гөрләшәп яши Анна апа белән, – дип кабатлады тагын Кари. – Акыл җитмәгән өйләнгәндә, акыл.

– Әти-әни биргәнне алмаганмын, диген.

– Маржага өйләнәсе була, дигәнәгезне тыңладым бит.

Зәмниха киленен ашыгып мактарга курыкты:

– Маржа белән дә тормышның ничек килеп чыгасын алдан белмисең.

Әхмәтгалинең озакламый малае туды. Габделбари дип кушканнар. Үзәбез Бари гына дип йөрибездә инде, дип язган иде шул хактагы хатында, иптәшләре – Борис. Ананың йөрәге жу итеп китте. Мулла кушкан исемне бозарга ярыймы соң?! Икенче кешегә әйләндерү бит бу. Барилар урынына ниндидер бер урысның – Борисның язмышын бирүгә ризалашу. «Улым, берүк исемен бозмагыз, боздырмагыз, сүземне аяк астына салмагыз», – дип җавап язса да, үзен ишетәселәренә кайдадыр күнел төпкелендә шик туды.

Зәмниха соңгы вакытларда урамга чыктымы, беренче эше итеп, почта тартмасын карауны гадәткә алды.

– Көн дә хат киләмени? – ди Галим. – Улыңны гел уйлап торып, бимазалама инде күнеленә.

Килмәгәннән дә белә, жаны түзми. Алгач, укырга чыдамый. Начар хәбәрләрдән хәлсезләнә хәзер ул. Әхмәтгалимгә, башта син укы әле, дип тә әйтми, бергәләп укыйк әле, дигән була. Аның йөрәгенә дә авырдыр инде ул төрле-мөрле хәбәрләр. Хәзер гел яхшысы гына килеп торса да, йөрәк элеккечә шомланып көтәргә күнәскән...

Нәрсәгә булыр бу Әхмәтгалимнең мондый җыры?! Тегеләй уйлап

карийсың, болай... Өхмәтгали өчен күнеле, чыннан да, тыныч кебек аның. Ямьбикәсенә инде ни дип кайгырсын: янында ире бар. Барыбер аптырата: тормыш кормаган балалары икәү бит әле. Өчегезнең арагызда, ди. Зәмниханы да күздә тот алайса. Аңа, Рәгыйдәгә шулкадәр ышана микәнни?.. Ә нигә Галинурны жәлли? Анысы абыйсынан да иплерәк. Эчүне-тартуны бар дип тә белми. Иптәшләре эллә никадәр. Колхозда тагын әйбәт кенә эшләп йөри. Тегендә-монда көчләп жибәрү заманнары үтте. Авылның үзенә кеше житми.

Өхмәтгалименә кайдан гына килде бу чир?! Хасталанып ук китмәсә, әле аныкы да ярый иде... Тормышларының иң авырайган чагы иде бу ел. Житмәсә, каралтыларын салып бетерергә маташты. Тагын да ашар өчен эшләүчеләр белән жәфаланды. Элек әле бирерләренә бар иде. Сугыш чоры да жиңелрәк булган икән аның. Хәзер нәрсәң белән эшче сыйлысың да, ниен белән түлисең?.. Барысы тамагыңнан өзеп кенә.

Кияү төрмәсеннән, сугышыннан исән калса да, кулын имгәтеп кайтты, бабасына ул да булыша алмады. Үзләре һаман өй салып ята. Ямьбикә ирсез калган вакытта житкергән йортны гына тарсынды Габделкасыим. Сугыштан кайтуга, кызының ачмаган бер баз бәрәңгесе бар иде, шуны сатып, сыер алып жибәрделәр. Мондый вакытта дип, Габделкасыим хатынына үзе дә шаккаткан. Сыерың булгач, тамагың көн дә тук, эшчегә ашатырыңа бар дип, йорт салу хәстәренә керештеләр.

Инвалидларга урманнан делянкалар бирәләр. Киявенә дә эләгүе яхшы булды әле. Шул бүленеп бирелгән жирне Рәгыйдә белән Галинур барып чистарттылар. Башта агачларын кистеләр. Кайсы – төзелешкә, кайсы утынга ярады. Тау ягында төзелеш агачлары сирәкләнеп бара. Татар кешесе урманны да, үзен дә кызганмый... Арлар, энә, ямап-сипләп, иске өйләрендә яши бирә. Безгә һаман яңартырга, яхшыртырга булсын.

Бер карыйсың, балаларның тормышы көйле дип сөенәсәң, икенче исәплисең, хәсрәт арты хәсрәт күргәннәренә килеп төртеләсәң... Каенаталарын кулакка чыгарганда, сорау арты сорау алуға йөргән Ямьбикәнең йөрәге какшады. Табиблар мондый авыруларың белән бала тапма дисәләр дә, тыңламады, фашистны жиңгән көннең беренче бәйрәмендә үк иренә малай алып кайтып тоттырды. Алдагы елны туган Абдулласы үле иде. Гамир аны югалту хәсрәтен киметте. Алла кушса, Ямьбикәләр аякка басар. Бер кулы эшкә ярамаса да, ире бар, балаларының этиләре яннарында.

Хәлимәбикәсенә дә үз тормышы. Эше әйбәт. Хезмәт хақы әйбәт. Торган жирләре начар түгел. Ирен инде әйткән дә юк: яхшының яхшысы. Хәлимәбикә белән икесенең бер авыз сүзгә килгәннәре юк. Кияве Газизҗан да бабасына охшаган. Аның кебек күзгә төшәрлек матур. Телгә – йомшак, эшкә – каты. Сугыштан аягын имгәтеп кайтса да, таза ирләренә узып эшли.

Зәмниха хәленең авырая барганлыгы күренгән ире янында уйланып утырганда, аның тигез, мыш-мыш сулыш алуыннан экренләп йокымсырап китүен аңлады. Балалар кайтып житәсенә күп калмаган, ашарга пешерергә кирәк иде. Тик кенә, авыруга карап кына, көннәр буге янында тора алмыйсың. Ул йокымсырап киткәндә, карыйсын карыйм дип эшкә тотынды. Тотынды, тик эше бармады. Башын әле генә Рәгыйдә, Галинур белән катырса, инде туктаусыз Өхмәтгалимне уйлый иде.

Нәрсәне нәрсә, сабыр холыклы ирен шушы яшендә – кыяфәтенә картлар төсә дә керә башламаган бер чакта – паралич сугар дип, һич башына китермәдә Зәмниха. Матур яшәгәч, тигез картаерлар, көннәрдән бер көнне караватка икәүләп ятарлар да бергәләп йокыга гына китәрләр кебек иде аңа.

Әхмәтгалимгә эчәргән даруларның, Алладан ялварып сораган, биш вакыт намаз артыннан һич калдырмый укыган догаларының да файдасы тимәгәч, авыл аша узып барган чегәннәр сүзенә алданды.

Әхмәтгалим хәлсезмен дип тормады, кеше арасында буласым, берәз файда да күрсәтсәм килә дип, таякка таянып, урманга чыгып китте ул көнне.

Жилкәләре салынып төшкән... Жегәрсез... Алай да, чак-чак селкенеп, лапас капкасына атлады карты. Бакчасыннан да төшәр, суын да чыгар, әле тауга күтәреләсе бар бит, дип борчылып калды Зәмниха. Ай-һай, бара алып микән, соңгы тапкыр егетләнүенә генә охшаган... Әллә инде... хушлашып йөрүме? Ничекләр генә терелтергә соң аны?

Сатар әйберләре сатылып беткән, акчасы бик күпләрнең кесәсенә күчкән иде инде. Башка чарасы калмаганга, шул көнне Әхмәтгалимемнең нәселе рухына дога кылып кайтыйм, күңелемне басыйм дип, авыл кырындагы зиратка төшеп киткән иде ул.

Өрвахларны искә алып килүчеләргә ясап куелган утыргычны яңартканнар икән. Коймага беркетеп куйганнар. Утырды, кулларын догага күтәрим дип уйлавы булды, якында гына чегәннәр ял итеп утырганны күрдә. Өскебашны чыгып, Алгайга төшеп барышларына охшаган. Жыйган әйберләрен ашарга тукталганнар. Тукталса, аларны уйлар чакмыни, башыма дөнья гаме узмасын, карашыма кермәсеннәр дип, кулларын тагын да биегрәк күтәрдә.

Чегәннәр үзләре дә зират коймасы буенда дога укып утырган Зәмнихага игътибар иткәннәр, күрсәң. Йөзгә сөйкемле генә, яулыкларынан бөдрә чәче чыгып, тузгып ук торган чегән хатыны янына килде дә бик кызганулы карап:

– Мин – авыруларга шифа кылып йөрүче, ярдәмем кирәкмиме? – дип сорады.

Ничек кирәк булмасын, андый ярдәм Зәмнихага бик кирәк иде. Баш какты.

– Бирергә әйберең йә акчаң бармы?

– Юк. Булганын төшешли сәдакага бирдем.

– Монда, үзәң белән, димим. Өендә артык бер нәрсәң дә юкмыни соң?

Рәгыйдәгә, өстендәгесе бик таушалган, жылы тотарлык түгел дип, әле генә авыл тегүчесеннән жылы эчлек белән пинжәк тектереп куйган иде Зәмниха. Аны бирсә генә инде. Берәз ризык бирсә генә.

Зәмнихага бүген бар, иртәгә бетәчәк малдан битәр, иренең терелүе кыйммәтрәк иде. Ул ныклап аякка басса, пинжәген дә, сырмасын да алып кайтыр, әллә нәрсәләр табылыр әле, дип уйлады. Күңеленә һичбер шик кертмичә тәмле теллеләнеп, бик тә кызганган булып маташкан чегән хатынын ияртеп, өенә китте.

– Иреңнең кулы тигән тагын берәр нәрсә бир инде, – диде хатын. Электән калган яссы тәлинкәләренә берсен китереп тоттырды. Уйлап-уйлап торды да эченә ипи кисеп салды, янына дистә чамасы чи йомырка куйды.

– Ирем үстергән икмәктән – файдасы да ирәмә булсын, – диде. Иртән генә идән астыннан алып менгән тозлы кыяры бар иде. Аны да дөвачыга сузды.

– Шуның белән бозыгын кайтарырмын, иртәгә үк күрерсен, авырулары жил белән сыпырып алгандай булыр, – диде чегән, кыярлы банкасын, ипиле тәлинкәләрен Зәмнихадан эләктергән пинжәккә төрә-төрә. Аннан күчтәнәчләргә рәхмәт укый-укый, капкадан чыгып барганда, бик ышанычлы итеп:

– Өч көн, өч төн үз телемдә зират эчегездә дога укып утырачакмын. Намазлы карчыкка охшагансың. Сихер кайтару, сихерчедән сорау – яман эш, дип борчылма, әлеге дә баягы Ходайдан сорау инде ул, – дип өстәде.

Чегән хатыны күз алдыннан югалу белән, аңа ышанычы шунда ук юкка чыкты Зәмниханың. Вәгъдә биргән табиблары да, бирмәгәнә дә берни эшли алмаганны, укымышсыз бер зат бөтенләй сызып барган иренә ниндидер файда китерерме дигән уй сукты башына. «А»ны «Б»дан аермаган чегән хатынына, ялган сөйләмәс, дэвасын белә торгандыр дип, пинжәк кадәр пинжәкне тоттырып чыгармаса! Артында артыгы булса икән. Күз буу дигәннәре шушы микән әллә, дип гажәпләнде Зәмниха. Ялгыш эшләдем бугай, ирем дә терелмәсә, Рәгыйдәмә дә эшкә шәрә йөрергә туры килсә, дип хәсрәтләнеп утырган чагында иптәшләре белән Галинур кайтып керде. Эзмәвер кебек егетләр иде барысы да. Хәлиме дә, Котдусы да, Галинуры да.

Зәмниха боларның кайтуына бик сөенде. Булган хәлләрнең барысын да түкми-чәми сөйләп бирде.

– И-и-и энәй, болай да өйдәге бер нәрсәне калдырмыйча сатып бетердең бит инде, – диде Галинур. – Чегән түгел, урыс белән татарның да файдасы тимәде. Терелтәсе булсаң, үзәң терелткән булыр иден.

Галинур иптәшләре белән киңәште дә хәер эстәп йөрүчеләрнең яннарына барып карарга булды.

– Инде киткәннәрдер, – диде Рәгыйдә.

– Ерак китмәгәннәрдер әле, – диде Хәлим.

Егетләр, сөйләшергә оста дип, Рәгыйдәне дә алдылар, урам буйлап төшкәндә, тагын бер-ике егетне эләктерделәр. Зәмниха карчык чегәннәрнең бик ишле булуын, әллә ничә арбада юлга чыкканнарын әйткән иде.

Чыннан да, чегәннәр әле китеп өлгермәгән, әмма шуңа жыенып маташулары иде. Егетләрнең нык сөйләшүләренә карамастан, беркемне белмибезд, беркемне күрмәдек, дип маташсалар да, тора-бара шүрләделәрме, ышанмасагыз карагыз соң, табыгыз дигән кебек, йөкләре тирәсеннән кайсы кая таралды – читкәрәк китеп бастылар.

Егетләр, жигелгән атларның арбаларын актарып, бала-чага иске-москысы арасыннан әле бер дә киелмәгән пинжәкне тиз табып алдылар. Шифа китерәсе ипи белән йомырканы, бер банка кыярны ашаган булганнардыр – алары күрәнмәде. Ат аунаган кебек изелгән чирәм өстендә йомырка кабыклары чәчелеп ята иде. Галинур савыт-сабалар арасында әлүмин тәлинкәне күрәп алды. Пинжәкнең аякланмавыннан да күңеле бик булган, ачуы шактый басылган иде, анысын чегәннәргә калдырды:

– Балаларына хәрдән китсен.

– Кара инде бу энәйне. Чегәннәр урам буйлап йөргән көнне кеше бауга элгән керләрен дә жыя, капкасын бикләп утыра. Ул, кешесез каралтыны ачык калдырып, зиратка төшеп киткән. Ярый аларга баштан ук керми узган булганнар. Инде дә бер нәрсәмне дә урламадыгызмыни, алайса үзем

бирәм дигән кебек, күзе уттай янып торган бичәләрен өстерәп өйгә алып кайткан, – диде Рәгыйдә.

– Яшь чагы булса, үзен дә алып китәрләр иде... Узган ел күрше авылның Әхмәтша кызын егетләренә урлаган кебек.

Өмет үлмәсә, кеше яши, диләр. Шул көннәренә авылга читтән Зәмниханың яхшы бер танышы кайтып төште. Әхмәтгалимнең чирләп киткән белгән дә хәл белергә килгән. Әйбер-фәлән дә сорамады, Зәмниханың үтенгән дә көтмәде, үзе үк хатынның сүнәп барган өметләрен терелтеп:

– Шәһәрдәге бер белеш врачым даруның теләсә кайсын таба, мондый авырулардан да коткарганы бар, шуннан кыйммәтле, көчле даруларны алып җибәрермен, акчасы да кирәк түгел, – диде.

Теге кеше алдамаган икән: даруы килде. Килүе генә Зәмниха йөрәгенә шырпы сызгандай итте: Әхмәтгалим шуннан алдагы көнне вафат иде. Дарулары кыйммәтле дип, Зәмниха аларны, кире хужасына салсынга, Рәгыйдә кулына тоттырды. Үз башы мәет артыннан булган борчулар белән каткан иде.

Зәмниха, ире соңгы сулышларын алганда, якындагы барлык балаларын чакырты. Әхмәтгалимнең кайта алмасын белә иде. Хәлимәбикә белән Газизжан тиз арада килеп житте. Ямьбикә болай да, өй салабыз, тәпи йөрми торган балам бар, кеше карарга, ашатырга кирәк, димичә, ике өйне бер итеп йөри иде.

– Берәр нәрсә булмагандыр бит? – дип сорады аның атасы яныннан соңгы кайтуында Габделкасым. – Без бүген эштән туктарбыздыр инде.

– Булды... Этәй вафат...

Габделкасым әллә нишләп китте. Ул да бабасы болай тиз китеп барыр дип уйламаган иде. Мондый чакта әйтеләсә сүзләренә көч-хәл белән әйтте.

Әхмәтгалимне озаттылар. Өйдәге күп әйберне селте белән юдылар, стеналарны ком белән үк чистарттылар, мендәр-ястыкларны, җилләтергә дип, ишегалдындагы арбага чыгарып салдылар, юрганнарны-жәймәләренә бауларга элделәр. Башка бер вакыт булса, андый хәлләрне күргәндә, бу йортны жәйгә каршы җыештыралар, дип сөенеп узасың. Хәзер болар барысы мәет чыкканнан хәбәр иде.

Җеназадан соң күршеләре дә дәшүгә карамастан, Ямьбикәләренң йортына җыелдылар. Табын тын, сүзсез иде. Этиләрен башка вакытта гел искә алган, рәхмәтле булган балалар да, «бабай-бабай» дип өзәлеп киткән оныклар да берни сөйләшә алмады. Өйдән Әхмәтгалим белән бөтен ямь киткәндәй тоелды.

Кияүгә чыкканнан бирле Хәлимәбикә Тәкәнештән кайтуын сирәгәйтте, каенанасы белән каенатасын олылыклап, күбрәк ир ягына бара иде. Әнәйгә хәзер аның юклыгы да нык сизелер, дип уйлады Ямьбикә. Ярый да Рәгыйдә белән Галинур әле янында, авыр эшне аннан эшләтмиләр, яшәрлек ризыкны да, башкасын да табалар.

Гомер бакый Зәмнихаларның өе тулы кеше булды. Күршесе дә, туган-тумачасы да, белешләре дә өзәлмәде. Алар хәзер дә килер инде ул килүен. Аларның килүе дә кайчан гына гөрләп торган өйдә иренң юклыгын гына исенә төшерүе бар... Әнисенә карады, ул чиге булмаган уйлар диңгезендә йөзә, карашы кайлардадыр еракта иде.

Чәйдән соң Зәмниха, әллә сагышланыр, әллә булган сагышын таратыр өчен, Шүләнгернең чишмә буйларын исенә төшергәндәй, инеш буена, тирәкләр янына китте. Авыр көнөндә кешеле йортта күз көеге булып йөрисе килмәде. Ул су юлында күңеле белән көткән, теләгән беркемне дә очратмасын бик яхшы белә иде.

Өскебашның су юлы да Шүләнгернекенә бик охшаган икән. Ул элегрәк моңа игътибар да итмәгән. Анда да алар янында гына иде чишмә тыкрыгы. Әхмәтгалим белән сөйләштергән тау юлында мондагы кебек үк киң ябалдашлы, куе яфраклы ботакларын иеп утырган карт тирәкләр үсә иде. Сине көткәндә, ябалаклар белән сөйләшеп тордым, дигән иде Әхмәтгалим. Бар микән монда ябалак? Әллә урманда гына яши микән алар? Ничек тирәк янында моңарчы бер тапкыр да озаклап тукталып тормаган Зәмниха?... Чишмәгә каршы калкулыкка алъяпкычын жәеп, бик озак утырды ул: бер еламсак байгыш кына да аваз салмады. Эч поштырып, инештөгә бакаларның гына тавышлары килеп-килеп китә иде.

– Су буйларыннан кошлар да качкан икән, – диюе генә булды, авыл өстеннән – Түбән урам ягыннан бер тилгән очып килде дә шунда чемченеп йөргән бәбкәләргә ук кебек ташланды. Чирәмлектә каз саклаучы малай ераккарак утырган иде – таягын да атып карады, тидерә алмады. Аның бер бәбкәсә тилгән белән очып китте. Кушканны жиренә житкереп үти алмаган малай, этиләр ни әйтә инде дип сукранды, безардан еларга ук тотынды.

– Борчылма, яным, – дип эндәште Зәмниха. – Безнең әле бибиләребез чыкмаган. Әниенә әйтерсең: берсен сезгә бирермен.

Кичәдән бирле мәет исен сизгәндәй, безнең йорт өстендә бөтерелгән тилгән булгандыр ул, дип уйлады Зәмниха. Су буенда чары бар, жанварларның бары бар, диләрме әле? Әйе, су буенда агачлыklar үсә, аларда ерткычлар да качып тора торгандыр. Яңа гына күзе ачылган каз бәбкәсен алып китте бит тилгән!

Борынгыдан калган шушы мөкальнә әйткәндә, Зәмниханы төзәтә – әйткәнән үзгәртә иде Әхмәтгалим:

– Ындырында чары бар, күзе ачның бары бар...

Анысы да хак. Ындырларында кибәк булса да калганны сизүчеләр, шул кибәкне үзләренә тартып алыр өчен, никадәр алдаганнар икән Зәмниханы. Авыру хакы, балалар хакы да димәгәннәр. Ул чегәннәргә үпкәләми дә. Алар – узгынчы халык. Бер китә. Синең бәгырь кисәгеңне тамырыннан өзеп алган кайберәүләр белән алга таба да яшисе. Ындырларын бушаткан, табыннарын тараткан, балаларын, туган-тумачаларын йортсыз-жирсез иткәннәр белән чагыштырсаң... Үзе дә жирсез халыкка бөтенләй рәнжемисең. Чегәнгә китә язган бер пинжәк – байлыкмыни ул?!

2

Көттереп кенә булса да, тагын яз килде. Апрель аенда өй кырында сугышка барырга хыялланып утырган иде Мөхәммәтгали абыйлары. Кәнфитне күп алып кайтыр кебек киткән иде, бөтенләй кайтмады. Тагын бер матур язда, тагын да шул апрельдә Галим бабайлары барысын үзеннән башка гына яшәргә калдырды. Аның елын уздырырга хәзерләнеп маташалар. Кичә Мөхәммәтгалим абыйларыннан посылка алганнар. Эчәндә жимешләр дә,

кәнфитләр дә бар икән. Ашка куярга салган ул аларны, ди Миңлебану апасы, синен белән миңа түгел. Кунаклар жыйгач, аларга да элэгә бит инде ул.

Газизэбануга рәхәт: укырга бармады. Бүген ял. Ул, яз, салкын эле дип тормыйча, кояшлы көнне апасы белән бергәләп агартып юган баскыч төбөндә галошларына эчлек табан – чабата астына тегәргә дип хәзерләнгән кынжырак жәеп утыра. Апасы өйдә. Ул беркайчан да аның кебек кирәксә-кирәкмәсә ашыкмый. Газизэбану кая да китәргә жай чыкканны гына көтеп тора. Ана урам булсын, уен булсын. Эшеннән дә курыкмый. Бүген аларга берни кушмадылар. Ял булгач, Рәгыйдә апасы белән Галинур абыйсы баздан бәрәңге чыгарышырга менгән. Этиләре базарга киткән иде, эле һаман кайтып житмәде.

Баскыч төбөнә тезелгән ташлар тәмам жылынып беткән. Зәңгәрле-яшелле зур бер чебен шуларга килеп кунган иде, галошы белән бәрүе булды, чебен дә үлдә, аяк киеме дә ярылды. Сыер аягы тиресеннән кисеп алынган кынжырак шактый нык, тотып торыр эле, дип уйлады Газизэбану. Бераздан күрерләр дә, искереп тишелгән икән, диярләр. Искермәсә, ул сукканнан гына ярылырмы? Алаен алай, барыбер орышулары бар. Кыз, ничегрәк әйтергә микән, дип торганда, әнисе чәриләп, лапастан йөгереп чыкты да ишегалдын әйләнәп чаба башлады. Артыннан баканы тәпиеннән аскан Галинур абыйсы да күрәнде.

– Галинууур, куркам!

– Ашатам!

– Яным, куркытма!

– Ашатам мин аңа сине, майабыстай!

Абыйсына шаярырга гына булсын. Газизэбану теге ярык галошы белән баканы абыйсы кулыннан сукты да төшерде. Кечкенә кызның галошыннан буйчан Галинурдан да катырак курыккан симез ак корсаклы бака лапыр-лопыр сикерә-сикерә, каядыр качты. Кое капкачын кемдер ачык калдырган. Шунда төшеп югалды мәллә ул?

Газизэбануның куркудан агарынып калган әнисе баскыч төбөнә килеп утырды. Ул да аның янына кунаклады.

– Рәхмәт, кызым, коткардың, – диде әнисе, кулындагы галошын алып. Шулкач аяк киemenә эле юнләп тыгылып бетмәгән кынжырак, Газизэбануның бөтен серләрен ачып, жиргә килеп төште. – Бәтәч, ярылган түгелме соң бу?!

Газизэбану да, башын сузып, галошны караган булды.

– Әйе-е-е. Ярылга-а-ан...

– Бакасы каты булгандыр, шәп суктың бит, – дип көлдә кызы янында тынычланган әнисе. – Әле дә ярый син монда булгансың. Ничек курыкканымны беләләр... Апа кадәр апалары белән шаярмасалар! Жәе гына чыксын, кирәген бирәм мин бу Галинурның!

Ничек бирә алсын ул аның кирәген?! Нинди озын этиләре дә жилкәсеннән генә.

– Баканы кайдан алган соң ул? – дип сорады Газизэбану.

– Баздан.

– Бәрәңгеләрне кимереп яткан икән.

– Юк. Йокларга төшкән ул анда. Яз житкәч, уянган.

– Йокысыннан яңа торган бакадан да качмасаң, энэй!

– Рәғыйдә Галинур өстенә ыргыткан аны. Абыең урынына мин курыктым, – дип көлөп жибәрде Ямьбикә. – Шуны күрөп алды да артымнан куып китте. Тешләмэгәнән дә беләм дә... Апалары белән шаярмасалар, мин ничәдә дә, алар ничәдә.

– Мин тычканнан да курыкмыйм, бакадан да.

– Син маладис! – Әнисе, үзе кебек булмаганына сөнөп, Газизәбануның аркасыннан кагып куйды. – Зәмниха әбиегез, мине куркыткан өчен, Галинурның муенына бака салыр эле.

– Йөрер аннары йөгөрөп, – дип көлдө аның юри генә әйткән бу сүзенә күнелә килгән Газизәбану. – Синең кебек.

Ямьбикә эле генә булган хәлләрне оныткан кебек табаны ертык галошны эле буйлыга, эле аркылыга куеп карый иде.

– Кызым, беткән инде бу.

– Беткән.

– Иртгә апанңың кечерәйгән искесен киярсен.

Орышмагач, иске галошка да риза иде Газизәбану. Ярар дип, баш селекте.

Ул арада бәрәңгенә кирәкле кадәресең чыгарып та бетерделәр. Бер өлөшкә, өстенә ябып, лапаска жәеп тараттылар, калганын өй астына салдылар. Рәғыйдә белән Галинур, эшләрен бетереп, капкалап, Түбән урамга кайтса: бакчалары тулы кеше. Лапасның киң капкалары шыр ачып куелган. Әниләре дә шундагы буйдан-буйга сузылган каралтылар янында эле берсе янына бара, эле икенчесе.

– Рәғыйдә, бакча юлыгыздагы каралтыларны сатасыз мәллә, дип сораган иде аны Әмирхан абый. Аптырадым. Ни әйтергә белмәдем. Кешедә шундый сүз йөргәнгә ышанмаган булдым тагын.

– Әтәйне күмгәннән соң сәерләнебрәк киткәндәй тоелган иде ул миңа.

– Алмаштырып куйгандай шул.

Бакча юлында кеше күп булса да, тикшереп, алар янына бармадылар. Карыйк эле, ни белән бетәр бу эш, дип уйладылар. Карчыкның, нәрсә планлаштырса да, сүзеннән кире кайтмаячагын белә иде Рәғыйдә. Күңеленнән киңәш кирәк дигән нәрсә качты. Жәңиләренә дә ике генә адым югыйсә. Ир-ат фикере, ни әйтсәң дә – ир-атныкы. Төплә. Уйланган. Аркылысын-буйга салып караган.

Үзләре дә бала-чага түгел инде. Тормыш хәзер алар өстендә бара. Әнисе генә бала санын шикелле. Менә бит, киңәшәп-нитеп тә тормаган.

– Кергәч, үзе сөйләр эле, – диде Рәғыйдә.

– Хәзер сөйләтүдән ни файда? Каршы төшсәк тә, уеннан кайтмас.

Зәмниха карчык безардан керде. Теге адәмнәрнең ишегалды аша чыгып киткәне күренмәде. Су буеннан килгән булганнардыр. Алайса бакчага чыгаручы олы капкаларны нигә ачып куйган инде?!

– Әнэй, сез мунча тирәсендә нишләп йөри идегез? – дип сорады Рәғыйдә.

– Андагы сарай ише нәрсәләренә, мунчаны сатам.

– Ни гомер торды да...

– Мунча ишегалдында да бар. Умарталарны бетерсәк, кышын аларны саклый торган йорт нәрсәгә?

– Кирәк-ярак куя торганнары да артыкмы?

– Әйберләрен монда гына күчерербез.

Болай, тирәннән уйламаганда, акыллы гына сүз кебек. Акчаның бәясе калмаган бер вакытта әнисенең шуның кадәр әйберне сатарга жыенганын алай да аңлый алмады Рәгыйдә, шуңа күрә:

– Галинур белән нигә сатканыңа аптырадык, – диде.

– Соң... Атагыз булмагач, безгә әйбер нәрсәгә?

Рәгыйдә телсез калды. Алар исән бит әле! Әнисенең сүзе бөтенезнең дә яшәү артык дигән шикелле ишетелде:

– Әтәй булмаса, без бар бит!

Галинур да түзмәде:

– Эштән кайткач, юынып чыгарга мунчасы бер дигән! Жылынуы тиз. Китерәм дисәң, су якын.

– Бакчада маташканнан соң, жыен пычрак шунда калганны әйтәсе дә юк, – диде Рәгыйдә.

– Моңысын саклабрак керенеп, озакка житкерсәң дә, зыяны булмас. Ике мунча ягу бер йортның ике жирендә яшыләрнең, олыларның асрым казан асуы кебек ул.

– Барыбер аңлый алмадык без сине, – диде сүз көрәштерүнең мәгънәсе юклығын сизеп торган Рәгыйдә. Аңа әнисе бик кызганыч иде. Аларга бүген генә, беренче генә күргән кебек карап тора. Берәздән, тагын да сәерсендереп, дәшми-нитми, йомшак кына шугандай атлап, түр караватка – Әхмәтгалим үләр алдыннан яткан урынга барып ятты.

Икенче көнне әллә никадәр кеше килеп, бакчадагы бер әйберне калдырмыйча сүтеп алып киттеләр. Утырткан бар нәрсәне таптап, бакчаны такырайтып бетерделәр. Үзләренә күпләп кеше кергәнне күреп, таңнан ук Ямьбикә йөгереп төшкән:

– Ни нәрсә бу, әнәй?

– Үзем дә аптыраган. Бакчага чыксам, бөтенесе мәш килеп, атагыз салган йортларны сүтә. Нәрсә эшләвегез бу, дим. Соң, кичә генә барысын да сөйләштек, фәләнен – фәләнгә, төгәнен төгәнгә сатып жибәрдең бит, диләр.

– Ә син?

– Мин? Ни дим... Мин бит бернәрсә дә белмим.

– Галинур белән Рәгыйдә нәрсә диде?

– Алар бик иртә, таң беленгәнче үк эшкә китә. Кайтып күрмәделәр әле.

– Акчасы кайда соң, әнәй?

– Анысы... Биргәннәрдер инде... Хәтерләмим генә...

– Ай аллам.

– Вакыт-вакыт әллә нишләп китәм бугай. Көйсезләнәм. Беркөнне, үзгәрдең син, дигән иде Рәгыйдәм, рас икән. Кичә башымның рәтсез чагы булгандыр. Соңрак аңладым да бит... Кемгәдер биргән вәгъдәмне бозасым килмәде, – диде үзенә бу эшләренә бик борчылган кыяфәттә Зәмниха.

Шул арада төшке ашка дип, шушы хәлләрне дә ишетеп, Галинур белән Рәгыйдә кайтып керде.

– Күнеленә авыр ясап, берни әйтмәгез, буласы булган, – диде Ямьбикә аларга да. – Әтәйнең үлемен бик авыр кичерә әнәй. Соңгы каза булсын, дип әйitik тә онытыйк.

– Син дә әтәй кебек кыланасың, – дип каршы төште Галинур. – Ул,

кешегә вәгъдә бирдем дип, үзе торган өйдән колак какты, аннан иң авыр елда янасын салып газавланды. Инде менә энәй...

– Без барыбыз да әни дә, әти дә кебек, – диде апасы.

Рәгыйдә телен тешләде. Ниңә яклы йортларын кешегә биреп, үзләре хәзер, зур булса да, дүрт кенә почмаклы, аш ягы бүленеп кенә алынган өйдә яшәп яталар бит алар. Салынып бетмәгәнә – чоланның икенче ягына төзеләсе дигәнә – ак келәткә әйләнде. Бакчадагы каралтылардан яңадан алты-сигез почмаклы өй чыгарлык иде! Лапас, абзарлык материаллары никадәр! Моннан соң бу йортны карау, Галинурны урнаштыру миңа гына калмагас, дип уйлады ул. Аның әле үз тормышының да ахыры ачык күренеп тормый иде.

Балалары Зәмниха карчык инде гел кирегә китәрме дип фаразлаганнар иде, алай булып чыкмады. Бер үлем башын авыштырып куйган кебек итсә, икенчеләре әниләрен айнытып жибәрде сыман. Ямьбикәсенә сәламәтлелеге утызынчы елларда нык какшаган – төн уртасындагы сорау алулардан йөрәк хастасына әверелгән, вакыт-вакыт үлеп китә дигәндә генә, фельдшерлар йөгереп килеп, ярдәм күрсәтәләр дә алып калалар иде. Атна-ун көн аңкы-миңкә ята да тагын йөрәп китә. Энәй терелерме дип, балалары ут йотып, мәктәпкә дә бармыйча, янында саклап утыра. Элек өйләрендә бер-бер нәрсә килеп чыкса, хатыны авырып китсә, жизниләре Зәмниха карчыкны эзләп төшә иде. Хәзер ярдәмгә Галинур белән Рәгыйдәне дөшәргә гадәтләнде.

Габделкасыимның врачлар арасында танышлары күп. Кайсына барса да, «порок сердца» – гомерлек хаста инде ул, дип кайтаралар. Ревматизмнан, йөрәк ишемиясеннән, кан тамырлары чирләгәннән азган, имеш. Касыйм абый, хатынының сакларга, борчырлык хәлләрне сөйләмәскә дә тырыш, аңа авыр эш тә, бала табу да ярамый, дисәләр дә, синеңчә буламыни әле ул? Бер-бер артлы авырга узды Ямьбикәсе. Балалары вакытыннан алда – буылып туды, үзе һәрберсендә үлемнән чак калды.

Үз балаң гына түгел, туганнарың да йөрәк түрәндә утыра. Бөтенләй көтмәгәндә, авыл кешеләре, кан-кардәшләре Бурят-Монголиядән кайта башлады. Өхмәткәрим абыйлары да кайтып төште. Аңа да булышты әниләре, башка ераграк туганнарына да. Үзе ярдәмгә мохтаж хәзер, һаман да бөтенесе аңа килә, дип уйлады Рәгыйдә.

Күпләрнең йортында инде кеше яши иде. Иркән жирләрдә торып кайтканнан соң, уртак пужымны бүлеп кенә алынган йорт урыннары кайберәүләргә бик тар күренде. Кемнәрдер әйләнеп кайтса да, жанга якын икенчеләр һаман да китә торды. Аларының йорт-жирләрен инде күбрәк читтән килгән кеше алды. Зәлихалардан югары туганнарыныкында хәер сорашып йөргән арлар яши. Кызганып, авылдан чыккан дип, каяндыр кайткан бер картның торуына риза булганнар иде. Авыл халкы Жңңи дип йөргән, исемен дә белмәгән хатын икмәк сорап кергән дә, кире чыкмыйча, шуның янында яшәп калган.

Теге карт күптән вафат. Йортында шул Жңңи тора. Кечкенә баласыннан күрше-күләнә тынгы юк: үзләренә якын торган Габделкасыимнарының әле бу әйберен алып китә, әле икенчесен. Гадәтләре дә ошамый Зәмнихага: мал суя башласаң, жылы кан сорап, табак тотып киләләр. Татар авылында яшәгәч, татарчарак булырга кирәк тә бит. Жир өстендә йөргәннәрнең барысы да – адәм балалары, ди иде мәрхүм Өхмәтгалим. Адәм балалары...

эмма һәр кавем үзенчә яшәргә тырыша. Ар авылы Люкдун урман артында гына. Аларда да буш өйләрдән буа буарлыктыр. Ризыклы, мәрхәмәтле татар арасында яшәү жиңелрәк микән әллә? Ар хатыны эләктергән йортның хужалары кире кайтырга уйлап торалар иде дә, авыр тормышлы кешеләрне нигезләреннән чыгарып жибәергә кыенсындылар, кире уйладык инде, дигән хат язып салганнар.

Юанайган наратларны калын такта белән тоташтырып ясалган утыргычта хәл алганда, Жиңги һәрвакыт Зәмниха янына төшөп утыра. Аныкын тыңлай, үземнең сөйләрлегем дә юк, бөтен күз алдымда торган нәрсә – өйдән-өйгә кереп хәер сорашкан көннәрем генә, ди. Зәмниха, сүз белән онытылган чагында, еракка китеп барган казларын аннан гына кудыртып, үз янына кайтарта. Төш вакытында гаугалы тавышлы казларны ишегалдына ашарга алып керәләр дә Жиңги белән чөкөрдәшөп, чәй эчәләр.

– Алланың ракматы яусын, – ди ул кат-кат, чынаякны тәлинкәсенә төп ягы белән әйләндереп куйганда. Жиңгиниң бу сүзләреннән иллә дә күчелә була Зәмниханың.

– Жиңги, каенанамның мин сөйгән жыруын жырла әле, – диде ул. – Шулкадәр моңсу. Эткәй дә искә төште...

– Минекә каты, авазларым арныкыча килеп чыга, – дип җавап бирде Зәмнихага гомер бакый аралашып яшәп тә, исемә һаман билгесез күршесе. – Үзең генә ерлап бермайсыңмы суң?


Зәмниха җомга көннәрендә сәдака китергән, хәл белеп кергән дус әбиләре белән дә көйләштергәли ул мөнәҗәтне. Ар карчыгына көйле бар нәрсә – жыру. Ул аңласын өчен генә шулай дип әйтә Зәмниха. Җомга чәйләрендә башкаларына бөтенләй кушылмаса да, монысын тыңлап кына утыра алмый үзе дә:

Күп нәрсәгә чыдар канат,
Тик хәсрәттин сынар канат.
Сынып китте бер канатым
Килгән хәсрәтләрдин кабат.

Килгән хәсрәтләрем күптер –
Сабыр савытларым тулган.
Шул савытлар тулганчы тик,
Пар канатларым чыдаган.

Тавышы моңлы Шәмгыйжиһан карчык бик сирәк, анда да авыр кайгыларга бирешмәскә тырышып кына жырлый кебек иде. Көе моңлы дип отып калган иде аны Зәмниха. Эти-эниләрен, туганнарын, бигрәк тә ире Әхмәтҗалимне уйларга тотындымы, шул юллар хәтерендә яңара да китә, үзәген өзәрдәй итеп яңара да китә.

(Ахыры киләсе санда.)



Г а р и ф ж а н М о х а м м а т ш и н

ҮТКӘН ЕЛЛАР КАЙТАВАЗЫ

Мин һаман да уртасында
Үткән белән киләчәкнең.
Киләчәктән нидер көтеп,
Үткәннәрдән көләчәкмен.

Көләчәкмен үткәндәге
Бер гөнаһсыз гөнаһлардан,
Тик сез генә көлмәгезче
Минем кебек гөнаһкярдан.

Кешеләргә аңлашырга, һай, күп кирәк,
Берсен-берсе жиңел аңлый ике йөрәк.
Тик язмышның иң хәл иткеч мизгелендә
Йөрәк сүзен тыңлаучылар жирдә сирәк.

Андый чакта йөрәк һаман читтә кала,
Йөрәктәге хисләр тимер биктә кала,
Биктә калган изге хисләр кеше жанын
Гомер буге сүнми торган утка сала.

Гасыр-гасыр катламнарны ырып
Чыга күптән үткән тарихлар –
Халык иҗат иткән гүзәллекләр
Һәм хакиmnәр кылган вак эшләр.

Гажәпләнә Кеше күреп шунда
Олылығын үткән юлының...
Без кылганнар сокландырыр икән
Кешелекнең кайсы буынын?..

Гарифжан МӨХӘММӘТШИН (1941) – шагыйрь; Татарстанның атказанган сәнгать эшлеклесе, Татарстанның атказанган мәдәния т хезмәткәре, С.Сөләйманова исемендәге әдәби премия лауреаты. «Килегез, дусларым», «Бәхет», «Робагылар бакчасы» һ.б. китаплар авторы. Балачта яши.

Ташкын узды, бозлар акты,
Таллар бөгелеп калды,
Бөгелмәгән имәннәрне
Ташкын суырып алды.

Жирдә нигә таллар бик күп,
Имәннәр нигә бик аз?
Яшәү өчен бөгелә дә
Белү кирәкме берәз?..

Кайчак барын онытам да,
Урап киләм үткәннәрне –
Дус-ишләрне, якыннарны,
Тәүге тапкыр үпкәннәрне...

Урап киләм барысын да
Ерак яшьлек эзләреннән.
Күңелемдә ниләр барын
Сорама, бел күзләремнән...

Басынкыланды күңелем,
Гүя көзгә урман ул –
Уе башка, гае башка,
Ярсып купмый зурдан ул.

Белә, яшьлектә кизәнгән
Зур эшләрем бетмәгән...
Узган гомерем – сослымнарга
Куелмаган көлтәләр.

Кемгә дә кирәк ул дөньяда
Кемнәндер йөрәге жылысы,
Шул жылы житмәсә, күңелнең
Килә гел үксисе, елыйсы.

Арынгач мәшәкатъ-борчудан,
Сискәнә бу жаным көн дә бер –
Минем дә күңелем жылысы
Кирәктер кайдадыр, кемгәдер...

Тау битендә кызарып кына,
Жиләкләр пешеп килә,
Шул таулардан моңсу гына
Артышлар¹ төшөп килә.

Аларның да арып-талып
Жиләктән кайтышыдыр.
Малай чагым хәтерләтә
Аларның кай төшәдер...

Күкчәчәкләр кабат чәчәк аткан –
Зәңгәр күзләр арыш арасында,
Аяз күкнең төпсез тирәнлегә
Ул күзләрнең керсез карашында.

Зәңгәр күзләр арыш арасында –
Сабый күзләредәй ап-ачык,
Арыш арасында зәңгәр күзле
Балачагым йөри адашып.

Басуларның дулкыннары тынган,
Гөлчәчәкләр кипкән болында,
Адашкандай ялгыз бер ромашка
Торып калган сукмак буенда.

Бирешмичә, түзеп кичергәндер
Ничәнчәсен көзгә кырауның,
Вакытында аңлатылмый калган
Мәхәббәте кебек берәүнең...

Кырларның мул, гамьле чаклары.
Башаклар сәждәгә иелгән,
Аларга кушылып тын гына
Ак дога пышылдый иреннәр.

Кырларның мул, гамьле чаклары –
Ахыргы көннәре августның,
Туган жир, жәйге күк шикелле
Көннәрең догалы, ак булсын!

¹ Артышлар – күпбалалы гаиләдә туган балалар мәгънәсендә.

Күңелем – серле Галактика –
Миллион йолдыз, томанлыктар...
Бөрелешә уйлар, хисләр...
Кабына-сүнә миллион утлар.

Миллион утлар арасында
Ник соң туңам, өшим әле?
Күңелем – серле Галактика –
Серләренә төшен, йәме!

Кемдер жырлый кара төнне ярып,
Жанны биләп ала моңлы жыру.
Жыр сәләте миңа бирелмәгән,
Рәхәт миңа аны тыңлап тору.

Сабый чакта әнкәй тибрәткәндәй,
Тирбәләм мин шул жыр кочагында –
Кабына да сүнә, кабат-кабат
Хатирәләр хәтер учагында.

Әле генә шаулап таңнар ата,
Әле житә моңсу кичәләр,
Мин ышанам, жирдә кеше гомере
Шаулап үткән бер көн, дисәләр.

Шул бер көнгә сыйган барысы да –
Ярсып яшәү, яну-көюләр...
Кояшым да инде сүнәп бара,
Туелмаган ләкин сөюдән.

Төңге аяз күккә карыйм,
Сердәш эзләп жаныма.
Мизгел саен бер-бер артлы
Яңа йолдыз кабына.

Кабына да Жиргә бага,
Эзли үз сагынганын –
Һәрбер йолдыз үзе белә
Кем өчен кабынганын...

Араларда хатлар йөрми инде,
Чоры үтте, ахры, хатларның.
Ерак калган яшылек хатирәсе –
Синәң хатларыңны актардым.

Әллә нәрсә булды йөрәгемә –
Шул хатлардан күңел нечкәргән,
Еллар үткән, хатлар суынмаган
Яшылектәге кайнар хисләрдән.

Яңгыр ява, шул яңгырга
Сузып куйдым учымны –
Уч төбөмдә ике тамчы
Йөгереп килеп кушылды.

Кушылды да, жем-жем итеп
Өверелде ак нурга –
Әй, мәхәббәт, син булганда
Яшәү рәхәт, матур ла!

Кайвакытта өзгәләнеп
Аяз күккә карыйм,
Яшьлектә бергәләп ачкан
Йолдызларны танийм.

Яна алар әле һаман,
Сүнгәннәрдер, дисәм –
Безнең яшьлек, безнең сөю
Исән әле, исән!

Әй, биеде таңда бәяз² томан
Киң үзәндә, урман буенда –
Шатлыгыннан шашып биедемәни
Назлы яшь кыз үзенә туенда.

Биетте дә шаян җил малае,
Алып китте аны кочаклап.
Көнләшүдән гайбәт сатып калды,
Пышылдашып читтә усаклар...

Син минем өзмәгән алмам,
Чәчәк атмаган гөлем,
Алсу алмам, ал гөлем, дип,
Мең кат кабатлый теләм.

Яумаган ләйсән яңгырым,
Чыгып килгән кояшым –
Кояшлы яңгырда килә
Йөрәгемне юасым...

Йолдыз яуган төн иде ул,
Күкләр жиргә ауган төн,
Бәхет безне үз иттереп
Кочагына алган төн,

Күкнең җиргә иңгән төне,
Безнең күккә менгән төн...
Гомер буе онытылмый –
Әллә төш ул, әллә өн.

Зәңгәр күктән узып бара
Ак болытлар кәрваны,
Сизелеп тора болытларның
Зур юл үтеп арыганы.

Кая китеп барышлары,
Кай тарафка, кай илгә?
Ак болытлар узып китә,
Аклык кала күңелдә.

Редакциядән:

Бу айда каләмдәшебез үзенәң юбилеен билгеләп үтә. Аңа исәнлек-саулык, иҗәт уңышлары телибез.

*Бу QR-код аша сайтыбызга кереп,
авторның үзе укуында ишигырларен
тыңлый аласыз.*



² Бәяз – «ак» сүзенәң төрки синонимы.



В а к ы й ф
Н у р и е в

КАЗАННАН – МИЯУ

ХИКӘЯ

Мәче югалды. Урманда. «Карурманда кара мәчеме?» дип сорап куючылар булып. Юк, алай ук түгел инде. Урман дигәнем – Казан читендәге имәнлек. Метроның «Дубравная» дигән соңгы тукталышында. (Күр әле, безнең Казанда урманга да метро поездлары йөри дип мактанып алырга була икән). Мәчесе дә, сез уйлаганча, тоташ кара түгел, түше, тәпиләре ак.

Булат аны урманга һава суларга алып чыкты. Эссе көнне эссе өйдә, эссе идәндә тилмереп пешеп ята. Этләрне алып чыгалар бит әле. Эткә яраган мәчегә ярамыймы?! Чыктылар имәнлектә. Урманга кереп, берәз баргач, егетнең куенындагы гамьсез песи үзен адаштыралар дип курыктымы, көтмәгәндә, берьюлы өреп алган кыргый этләр хәвеф барын искәрттеме, кинәт кенә Булатның күкрәгенә очлы тырнакларын батырып ябышты. Хужасы аны көчкә умырып алды. Умырып алуы булды – Барс кулыннан ычкынып, яшь мәче житезлеге белән жиргә сикерде. Үләннәр арасына чумды ул. Озак ятмас, баш калкытыр, жәлт итеп килеп чыгар дип көтте аны Булат. Песи күренмәде, гүя жир йотты үзен. Кинәт исеп куйган талгын җилдә үләннәр жиргә елышып алды – песи юк. Егет аны чакыра башлады: – Пес, пес, пес... Барс, шаярма! Чык, әйдә!

Ни песи, ни урман җавап бирмәде. Мәчене югалттым дигән уй отыры егетнең бөтен күңелен биләп алды. Вакыт узган саен ул көчәйгәннән-көчәя барды. Булат жирне, үләннәрне иелеп тә, мүкәләп тә капшый-тарый башлады. Юк инде, юк песи!.. Бер-ике сәгать эзләгәннән соң, үзе белән алган Вискасны ачты һәм үләннәр арасына куйды. Ашыйсы килсә, чыгар. Ах, бу песи үзе яраткан тәмле аштан да баш тарткан булып чыкты. Байтак эзләде Булат дустан. Карурманда адаштырып та, өйгә кайткан мәчеләр бар. Барс та кайтып утырмады микән? Булат Имәнлек урамындагы үзләре яшәгән йортка чапты. Унбишенче катка кадәр жәяү менде, жәяү төште, ишегалдын әйләнеп чыкты – мәченең исе-косы юк. Кичкә таба тагын песине йоткан имәнлектә китте. Урман авызында, чаң суккандай сискәндереп, кесә телефоны шалтырады. Виолетта.

Вакыйф НУРИЕВ (1958) — язучы; ТРның атказанган мәдәният хезмәткәре, Фатих Хәснни, Абдулла Алиш исемендәге әдәби премияләр лауреаты. «Бүре кадәр бүрек», «Жиденче палата», «Ни хәлең бар, балам?...» һ.б. китаплар авторы. Казанда яши.

– Привет, Булатик! Бүгөн күрешәбез! Син, шампан белән сыйларга вәгъдә иттең!..

– Гафу ит, Виолетта! Бүгөн күрешә алмыйбыз.

– Нигә?

– Минем Барсигым югалды. Урманда. Шуны эзләп йөрим.

– Мәче югалган. Харап булган икән!.. Югалса ни! Ни чуртыма хажәт ул сиңа?!

– Барсик бик акыллы, чиста мәче, Виолетта. Минем караватта аяк очында йоклый, иртән битен юа иде.

– Ну и что!.. Син мине шул мәчегә алыштырмакчы буласыңмы?!

– Мин Барсикны төнгә ялгызын урманда калдыра алмыйм, Виолетта. Кыргый этләрнең ботарлап ташлавы бар. Төлке дә йөри монда, Виолетта. – Баш киткәндә, каш кайгысы бу кызда, дип уйлап куйды егет.

– Ха!.. мине ялгызым калдырырга ярый, йолкыш мәчене калдырырга ярамый. Нәрсәгә хажәт соң ул – хәшәрәт?! Мин әбиненң мәчесенен балаларын ваннада суга батырып үтердем. Аннары чүп багына чыгарып аттым. Әбигә кешеләргә биреп жибәрдем дигән булдым.

Бу сүзләрне ишетүгә, Булатның күз аллары караңгыланып, башы әйләнеп китте. Уч төбәндә эреп бетәргә торган жылы, йомшак, нәфис йомгакларны, бер чите аз гына ертылган, тиздән ачылып, дөньяга, кешеләргә мөлдерәтеп-тутырып карыйсы сызык-күзләрне ничек итеп суга батырмак кирәк?! Кем диген, сөйгән кызың шулай «әһ» тә итми сөйләп торсын инде. Булат баш-аягы белән гашыйк булып йөрде бит әле үзенә. Эшләр никахка таба бара иде инде. Мәче рәнжеше, мәче каргышы турында да уйламый микәнни бу кыз?! Пәйгамбәребез Мөхәммәд Мостафа (с.г.в.) йоклап яткан мәчене уятырга уңайсызланып, чапанын кисеп калдырган энә.

Виолетта телефоннан тагын нәрсәләрдер әйтте. Булат аны тыңлап тормады. Кыз тагын шалтыратты. Егет алмады. Аннары кызның исемен телефоныннан сызып атты. Һәм... йөрәгеннән дә. Ул урман буйлап барды да барды. Озак барды. Тукта әле!.. Болай бик эчкә кермәде бит инде алар. Түбәләре күккә тиярлек бу биек йортлар каян килеп чыкты соң? Булат шунда адашканын аңлап алды. Урманга кергәч, ике сукмак янәшә барган төсле тоелды аңа. Бактың исә, аерыла икән алар. Егет уңга каерган. Шуны белеп, кырт кына сулга борылды, моңарчы күз күрмәгән, колак ишетмәгән, ярлары әрсез агач-куаклар белән капланган коры елгага барып чыкты. Юлны сорарга кеше дә очрамады. Хәер, очраса ни, очрамаса ни. Синең песине кайда югалтканыңны кем белсен монда?! Берсендә шулай Болак буенда туристлар очрады аңа. Казанны карап йөргәннәр дә адашканнар. Кунакханәне таба алмыйлар. Аның ничек аталганын да онытканнар. Шунда берсе, Ходайның рәхмәте, мәчегә салынган һәйкәлне искә төшереп куйды бит. Шуңа ничек чыгарга? Көмеш төсендәге корыч песине тапсалар, кунакханәне дә табачаклар. Булат аларга Мыраужан һәйкәленең якында гына булуын, үзләре басып торган төштән юл аша чыгып, Жәлил урамыннан туры барасын әйтте. Егет шунда кешеләре белән генә түгел, мәчеләре белән дә дан тоткан калада яшәвенә горуланып куйды. Һәйкәлгә чын-чынлап лаек алар – Казан песиләре! Явыз Иван Казанны алганда, Кремльдә ханны кем уята? Мәче! Россия империясендә Елизавета чорында Санкт-Петербургтагы патша сараен тычканнар явыннан кем коткара?

Казан мәчеләре! Бездән утыз песине алып китәләр. Бөөк Екатеринага да Эрмитажны тычканнардан кем чистартып бирә? Казан мәчеләре! Әнә бүген Татарстанның башкаласы үзәгәндә, Бауман, Жәлил урамнары кисешкән чатта, баганалары сырлап эшләнгән беседкадагы жыйнак сәкедә бер тәпие белән озын мыекларын бөтереп, бер тәпие белән тук корсагын кашып-сыпырып, аякларын чалмаштырып, аз гына кылый, аз гына хәйләкәр күзләрен уйнатып, мәһабәт кыяфәттә мәмнүн булып, ни фурмылый ята бит. Ял итеп ятса да, кешеләрне хәзер дә ярдәменнән ташламый. Шәһәрдә адашканнарга бер маяк ул!

Булат хәтерли әле, Казанда Санкт-Петербург урамын ачарга алар сыйныфлары белән бардылар. Тантанага төньяк башкаладан губернатор Валентина Матвиенко да килгән иде. «Без сезгә бүләккә барс алып килдек. Аны Казан зоопаркына тапшырдык», – диде ул. Минтимер Шәймиев, ул вакытта Татарстанның Президенты, олы кунакның бу сүзләренә оста гына юмор ябыштырып куйды: «Күрегез әле, кайчандыр Санкт-Петербургка тычкан тотарга киткән мәчеләребез хәзер Казаныбызга барслар булып кайта!»

...Булат ничек итсә-итте, урманнан Имәнлек урамына чыга алды. Чыгып, урманга яңадан керде. Хәзер инде белгән юлдан, көндөз пәси белән бергә үткән сукмактан. Мәчене югалткан урынны тиз тапты. Анда ауган, гасыр буена үзенә жирнең сутын биреп торган тамырын өскә күтәреп яткан бер карт имәнне хәтерендә калдырган иде. Урман тып-тын. Монда мәче качып ятадыр дип, эт тә уйламас. Бәлки, урман артындагы полигонга чыгып караргадыр? Барс шунда китмәде микән? Анда хет күренер иде. Егет йөри-йөри, аяксыз калды. Кояш баеганда, ул яңадан песине югалткан урынга, ауган имәнгә кайтып чүмәште.

Урманда төн чыгуның никадәр куркыныч икәнлеген Булат имәнлеккә жан биздергеч, чиркандыргыч караңгылык ишелеп төшкәч кенә аңлады. Аның күңелен шом басты, йөрәгенең хәле китте. Үзәккә үтә торган озынборыннардан да котылыр хәл юк. Пәси өчен борчылу, ачыдан-ачы уйлар аны шулкадәр изделәр ки, ул үзенә бөтен вөжүдендә сыкрану, газап, әрнү тойды. Келт иткән тавыш та аны сагаеп тыңлап торырга мәжбүр итте. Төнге урманның үз өне бар. Берничә тапкыр «пилдерик» дип дәштеләр. Кошмы бу, жәнлекме?.. Аңламассың. Чү, әнә анда – төп башында пәси утырып тора түгелме?.. Булат жәһәт кенә килеп караса, сыраданмы, суданмы бушаган шешә икән. Котырып үскән киң эрекмән яфрагы да, киселгән нәзек нарат төбә дә, тагын бик күп нәрсәләр дөм караңгыда аның күзенә мәче булып күренде. Ярый әле, жәйге төн кыска. Булат агачлар арасына саркып кәргән галижәнап яктылыкны искәреп алганнан соң, азы-күпме тынычлангандай булды. Бераз хәл алыым дисә, Салмачи ягындамы, полигондамы этләр абалап өрә башлады. Аларның үзәк өзгеч тавышын урман йөзгә тапкырлап, Казанга озатты. Егетнең йөрәге чәнчеп алды. «Барс адашып, шул якка чыккандыр да, үзенә этләр ташлангандыр», дип уйлап куйды ул. Аны хәзер өзгәләп-ботарлап аталар бит. Үтерделәр бугай инде. Кинәт тындылар. Авыр уйлардан башын чайкап куйды Булат. Их, Барс! Барс! Миңа рәнжемә инде, Барс! Күпме тырышсам да, саклап калалмадым үзеңне!..

Урманнан ул таң атканда чыкты. И Булат, шулай итеп Барсигыңны мәңгегә калдырып чыгасыңмыни инде?! Жәсәден табып жирләргә иде хет. Житмәсә, бүген бертуган апасы Айгөл белән аның улы – Булатның пләмәше, тик тормас Кәрим килә. Ул өйгә килеп керүгә, Барсикны сорапчак. Аңа ни дип җавап

бирер Булат. Үлеп яраттылар бер-берсен Кәрим белән Барсик. Уйнап туя алмыйлар иде бит. Песи ишек өстенә менеп утыра да малайга карый. Тота алмыйсың, янәсе. Кәрим нишлэргә белми. Ул арада Мыраубикә үзе Кәрим янына сикереп төшә. И, аннары тотыналар бер-берсен куарга. Кәримнең кычкырып-кычкырып көлгән тавышы бөтен өйгә яңгырап тора. Шулай көлеп, чинап, чыелдап, дөньяның астын өскә китереп уйныйлар иде бит! Күңелле көннәр! Иртән йокыдан торгач, Барска «Мияу», дисәң, ул биш «Мияу» белән җавап кайтара. Үзенчә «Хәерле иртә!», «Көн уңышлы, кояшлы, матур булсын!» дип әйтүе инде. Аннары аягыңа килеп чолгана. Юкка чолганмый, жылы-йомшак Барсикны күңеле булганчы сыйпап-иркәләп аласы. Эшкә киткәндә, песи-песекәй ишек катына килеп, сагышлы, ялварулы карашын төби, текәлеп карый һәм тагын «Мияу!» – ди. Моңысы: «Дөньяга «Covid 19» дигән заразы таралган, масканны алдыңмы? Сакланып йөр», – дип кисәтүе. Булат битлеген алмаган, онытып чыгып бара икән бит!..

– Мияу! Рәхмәт, Барсик!

– Мияу! (саклан!)

Песи түгел, кеше инде ул, кеше. Их!..

Үзләренң ишегалдына бик авыр уйлар белән кайтып керде Булат, песине югалткан жирдә төбе-тамыры белән кубарылып ауган имәнне жылкәсенә салып жибәрделәргәми? Шул вакыт егетнең күзенә балалар уйный торган гәрәбә комлыкта утырган, бу дөньяга исе китмәгән бер мәче чалынды.

Песи!..

Үзе кара, түше, тәпиләре ак. Бәй, Барсик ич бу!!! Кайчан кайтып утырган ул? Өйне ничек тапкан? Берөзлексез машиналар йөрөп торган ташкын-юл аркылы ничек чыккан? Булат Барсикны ипләп-җайлап, кулына алды һәм өйләренә алып кереп китте. Икесе дә бик арганнар иде. Ишектән керүгә, Барсик диван астына шылды. Булат башын мөдәргә төртүгә йоклап китте.

Аны ишектәге кыңгырау тавышы уятты. Төш вакыты житеп килә икән бит инде. Апасы Айгөл белән пләмәше Кәрим килгәннәр. Малайның килеп керүе кая да, Барсикны диван астыннан сөйрәп чыгаруы кая? Апасы чәй куйды. Сола прәннеге, печенье, клиндерләр алып килгән. Булат белән чәй эчәргә утырдылар. Кәримне чакырып караганнар иде – ул сагындырган мәчесеннән аерыла алмады. Бераздан малай кухняга үзе килеп керде һәм карашын Булатка төбәп, сорап куйды:

– Ул песи ә-ә нишләгән, ә-ә-ә?..

– Нишләсен?

– Уйнамый минем белән.

– Арыгандыр, Кәрим. Кичә минем белән урманда йөрдә ул.

Малай чыгып китте. Бераздан тагын керде. Бу «әллә нишәгән» песинен үзен күтәрәп керде.

– Безнең Барсик түгел бу?!

– Ник алай дисең? – Булат җавап көтеп, Кәримнең күзләренә бакты. – Койрыгы Барсикныкымы?

– Барсикныкы!

– Тәпиләре ак. Барсикныкымы?

– Барсикныкы!

– Шулай булгач...

– Бите Барсикныкы түгел!.. – бу сүзләрне әйткәндә, Кәримнең күзләре дымланды, алай гына түгел, яше терәлдә, менә-менә бәрәп чыгарга тора.

Булат мәчегә озак кына карап торды да авыр сулап куйды. Кәрим хаклы. Барсикның күзләре зуррак, яктырак, ачыграк, очлырак иде. Кунаклар киткәч, егет уйныйсы килмәгән, пошынмас песине кире комлыкка чыгарып куйды. Ишегалдында балаларның: «Ур-р-ра! Песи табылды!» дигән шатлыклы авазлары яңгырап калды.

Булат өенә кереп тормыйча, тагын урманга китте. Тагын Барсны эзләргә! Урман авызында аңа килешле сары футболка, ботларына сыланып торган яшел лосина кигән мәхәббәтле бер кыз очрады. Кичә дә очраган иде. «Спортсменка» дип уйлап куйды Булат. Бу кыз иртә-кич урманга йөгерергә чыга. Имәнлекне аркылыга-буйга гизә. Димәк, аңа мәченең очравы ихтимал. Башка вакытта Булат бу зәһәр «спортсменка»ны йөгереп барган шәпкә туктатырга уңайсызланыр иде. Бу юлы яраткан мәчесе хақына дәшми кала алмады:

– Гафу итегез! Минем мәчем югалды. Урманда күзегезгә чалынмадымы?

– Юк! Шушында, урманда югалдымы соң?

– Әйе. Сөз йөгереп йөри торган урманда. – Булат бу мәлдә балтасы суга төшкән кеше кыяфәтендә иде.

– Мәчегезгә ничә яшь?

– Бер яшь тирәсе. – Егетнең бу чибәркәй алдында бик мескен булып күренәсе килмәде, ахры, тирән итеп бер сулады да әйтеп куйды: – Кинологлар чакыртып карарга исәп бар. Эт тапмый калмас бит.

– Ул кинолог сиңа мәче таба ала тоган эт алып килер, дип уйлыйсыңмы?! Андый этләр бөтен Казанында булса да, бер-ике генәдер. Кинолог килер, эзләгән атлы булып йөрер дә чакырткан өчен өч-дүрт мең сум акчаңны каерып алып китәр. Песиңнең өч бөртек йоны да селкенмәс. Кайда югалды ул? Төгәл урынын беләсезме?

– Монда гына, ауган имән янында.

– Тәк-тәк... Уһу!.. Шунда инде ул мәчең! Андый пси йөз метрдан артык китми. Мин ветеринарныйда укыдым. Песиләрнең холык-фигылен азмы-күпме беләм. Тәк!.. Ауган имән. Радиус – йөз метр. Алга! Эзләргә! – шулай диде дә кыз үзе дә егеткә иярде.

Бирәм дигән колына чыгарып куяр юлына, ди. Ничек очрады бу кыз? Күр әле, Булатның пси югалту кайгысыннан иелгән башын күтәрдә бит! Йөз метрдан ары китмәгәч, әлхәмдүлиллаһ, бүген төнлә этләргә дә эләкмәгәндер әле.

Алар бер жан булып эзләделәр песине. Озак эзләп азапланасы булмады. Кызның әйтүенә караганда, мәчеләр өеп куелган ботак-сатак астына кереп ятарга мөмкин икән. Коры-сары, чыбык-чабыгы ята-ята жиргә сыланган бер күчне тузгыттылар. Икенчесен кыз актарырга өлгермәде, Булат «Таптым!» – дип, бөтен урманны яңгыратып кычкырды. Ах, бу Барсик шул ауган имән астына куыш ясап кергән бит. Егет аның ялтырап торган якты, яшькелт күзләрен күрәп алды. Төн йокысын качырган, ашның төмен алган, йөрәккә кан саудырып торган хәсрәт шуның белән бетте. Йөгөрешче сылукай дәрәс әйткән, мәче йөз метрдан ары китми, дип.

– Сөзгә би-и-и-к зу-у-у-ур... рәхмәт! – диде Булат кызга, шатлыгыннан тотлыга-тотлыга.

Ул арада кыз йөгөрешне дәвам итәргә теләп, аякларын язып алды. Егетнең

аны жибәрәсе килмәде. Ул бер мәчегә, бер кызга карап, нишләргә белмәде. Ярый әле, «спортсменка» йөгереп китәргә эзер булса да, ашык-пошык старт алмады. Таныштылар. Кызның исеме дә үзе кебек мәгънәле, матур икән – Сөембикә. Казандагы бер ветеринария лабораториясендә эшли. Кияүдә түгел. Егет бу хәлләрдән соң Барсикны ничек тәрбияләргә дигән сылтау белән телефонын сораган иде. «Урманда югалу, төн чыгу – песи өчен зур стресс. Бер-ике көн карават астында ятар да чыгар. Борчылма!» – дип, Сөембикә аның авызын каплады да куйды. Булат: «Барсик алай-болай авырып китсә, андый-мондый хәлгә дучар булса, сездән киңәш сорарга иде», – дигәч, телефонын бирде тагы. Аннары йөгәрә-йөгәрә китеп тә барды. Аның елмайганда, мул булып күренеп, энжеләр түгелеп торган ак тешләрәннән, өскә күтәртеп төбәннән бәйләп куйган сары чәч көлтәсеннән, озын, ак муеныннан әйтеп-аңлатып бетерә алмаслык яктылык сибелеп калды.

Булат Барсикны табу вакыйгасының бер истәлегә итеп, Сөембикәгә сувенир мәче бүлэк итү нияте белән Бауман урамына төште, Мысекбай һәйкәле янындагы «Кот казанский» кибетенә керде. Монда мәчеләрнең ниндие генә юк: тиредән, күннән, плюштән тегелгәннәре, фарфордан, керамикадан ясалганнары... Тик барысына да «Мяу – из Казани!» дип язылган. Егетнең исә Сөембикәгә «Казаннан – мияу!» дип, татарча язылганын бүлэк итәсе килде. Тик андый юк, гәрчә Казан песиләре татарча сөйләшсә дә. Бәлки, киләчәктә Казаныбызның бөтен дөньяга билгеле тагын бер символы – мәче-бүлэк кунакларга, туристларга «Казаннан – мияу!» дип тә дәшәр. Тәржемә итәсе юк. Теләсә кемгә аңлашыла бит!

Кибеттән чыгуга, Булат Сөембикәгә шалтыратты:

– Алло! Сөембикә! Мин – Булат... – егет телсез калды. Башка сүз табалмады.

– Әйе, тыңлыйм, Булат. Нәрсә булды?.. Әллә мәчең тагын югалдымы?

– Ю-ю-ю... Югалды шул...

– Барсик югалдымы?

– Юк!

– Алайса нинди мәче югалды соң?

– Югалды инде (телефонда озак кына пауза булып торды). Ю-ю-ю... Югалды. Нинди мәче, дисеңме?.. Ә-ә-ә... ни... ни... күршеләрнеке югалды.

– Кайда югалды соң?

– Шунда, урманда инде...

– Ничек табасын беләсең бит. Югалган урын. Радиус – йөз метр. Алга! Эзләргә!

– Синнән башка табып булмый аны, Сөембикә.

Булатның песи югалту сылтавы белән очрашырга теләвен кыз сизмәдеме соң инде?! Егет ык-мык килүгә сизде ул.

Шул көнне күрештеләр. Урман авызында озак кына сөйләшеп тордылар, таганда атындылар һәм алар алдында яшел ут булып балкыган, яшьләргә әле үзләре дә аңлап бетермәгән бәхетле көннәр, еллар вәгъдә иткән, күнел хөжрәсен ымсындырып торган имәнлек ешлыгына кереп югалдылар.





Р и ф а т
Ж а м а л

ЧӘЧӘКТӘ БУЛСАМ ДА КӨЗЛӘРЕН...

Минем күңел

Тормыш мине гаярь ир-ат итте, күңел үтте ялкын, ут аша.
 Ә шулай да төпкел почмагында кизләү булып ялкын-хис таша.
 Корымланды күңел, өтелде дә, карашлар да гүя кургаштан.
 Корымнарын кырып карасагыз, күз чагылыр күңел-кояштан.
 Усалланды холык, катгы бәгырь, тормыш өйгән кат-кат елларын.
 Күңел күзләрегез күрә алса, бер нарасый сезгә елмаер.

Кешеләргә бәхет өчен бик күп кирәк.
 Бөтен дөнья, жирләр, сулар һәм күк кирәк.
 Ә кемгәдер бәхет бит ул – телем икмәк.
 Кайвакытта бәхет өчен бик аз кирәк.
 Бар да бар күк. Ә нигә соң ярсый йөрәк?!
 Бу йөрәккә бәхет өчен бер син кирәк.

Нигә соң көзләргә кәргәндә
 Очынам, шашынам сөенәм?!
 Нишләвем инде бу, аңламыйм.
 Әллә соң сөям дә, сөеләм.
 Тик менә кышларын чыгалмас
 Көздәге чәчәктә алмагач.
 Мин дә соң корырман микәнни,
 Кышларга көчләрем калмагач?!
 Юк әле, мин көчле, мин үлмәм.
 Килсә дә, Үлемгә баш имәм.
 Чәчәктә булсам да көзләрен,
 Алмагач түгел лә, мин – имән.

Рифат ЖАМАЛ (1951) – шагыйрь һәм галим, Татарстанның атказанган фән эшлеклесе, Татарстанның фән һәм техника өлкәсендә Дәүләт премиясе лауреаты, Г.Такташ исемендәге әдәби премия лауреаты; «Күңел сүрәләре», «Ташта үскән чәчәкләр», «Өзгәләнмә, күңел» һ.б. китаплар авторы. Казанда яши.

Гөнаһлымын сине сөйгән өчен,
Гөнаһлысың мине сөйгән өчен.
Бәлки, Ходам, безне ярлыкарсың
Шушы утта янган, көйгән өчен.

Бәлки, Ходам, безне ярлыкарсың
Сагыш дәрәясында аккан өчен.
Сагышларга кайчак түзалмыйча
Сөю чоңгылында баткан өчен.

Гөнаһлымын өзелеп сөйгән өчен,
Житмәгәнгә сине ташлар көчем.
Ялгыз гына үтәр сагышларга,
Жаным, сине житәкләгән өчен.

Жибәр кулларымны! Мин китәрмен,
Гөнаһларны алып үзем белән.
Күз яшьләрең саф, гөнаһсыз булыр...
Жаннар гына... Әллә тере, әллә үлгән.

Сөйдем-сөөлдем, шашып сөөндем.
Киттең – көендем.
Аннан киендем, чыктым урамга.
Төнгә буранга серем сөйләдем
(сине сөйгәнем).
Буран улады, күңел елады...

Таңда арыдым. Синнән арындым.

Мин сине көтмимен таңнарда –
Нигә соң үзеңне алдарга?!
Сөймәгән кешене көтүләр –
Ул рәшә. Кирәк бит аңларга!
Мин сине көтмимен көндезен –
Көндезен түгелмен берүзем.
Өшегән жанымны жылыта
Ахирәт-дусларның бер сүзе.

Мин сине көтмимен кичләрен –
Беләмен сүнгәнән хисләрең.

Нигә соң төннәрен киләсең,
Сорамый төшемә керәсең!?
Керәсең, елмаеп көләсең –
Мин сине сөямән, күрәсең...
Әллә соң син мине сөясең?!

Син киткәндә шундый горур идең,
Әйтерсең лә сиңа мин тездән.
Шуңадырмы, жаның тоймады күк
Сагынасыңны мине бик тиздән.

Сагынырсың әле якты көндә
Минем чәчәкләрнең исләрен.
Кара төндә сине жылытырлар
Сиңа булган кайнар хисләрем.

Сагынырсың минем кочагымны,
Жаның эреткән татлы назымны.
Сагынырсың минем белән булган
Һәр көнөңне, көзең, языңны.

Сагынырсың. Мин беләмен синең
Кайтасыңны киткән юлыңнан.
Кире кайтып, мине эзләрсен дә
Сагынырсың, жаным.
Мин булмам!

Сабуллашмый гына китеп бардың.
Хушлашырга көңөң житмәде.
Әллә курыктыңмы әйтер диеп:
«Тукта, жаным, тукта, китмә әле!»
Сабуллашмый киттең.
Әйталмадым
Иң кирәкле изге сүзләргә
Син беләсен, китә алмас иден,
Әгәр күрсәң минем күзләргә.
Син күрмәдең.
Ул күзләрдә ничек
Сагыш, язмыш, ялгыш буталган.
Ул күзләрдә ничек ут янган да,
Шул күзләрдән ничек боз тамган.
Киткәннәргә: «Тукта!» – диеп әйтү
Кирәк микән, әллә кирәкми?!
Тик шулай да бары шушы сүзләр
Саклап калган сөю сирәкме?!

Еллар үтәр, бәлки, вакыт житәр
Ачар өчен бикне, келәне.
Күпме гашыйк өзәлеп көтә булып
Тик бер сүзне: «Жаным, кил әле!»

Беләм инде синең карарыңны –
Без китәбез төрле якларга.
Беләм инде, күптән тартыласың,
Күптән тартыласың ятларга.

Ятлар диюем дә дәрәс булмас.
Минем өчен генә ятлардыр.

Инде күптән синең йөрәгеңдә
Башка берәү урын тапкандыр.

Инде беләм – синең хатларыңда
«Сөям» дигән сүзең тик ялган.
Инде күрәм – синең күңелеңдә
Жиде ятлар булып мин калган.

Сөям, диеп йөрәгемә кердең.
Ничек таптың шушы ачкычны?..
Тын күл иде бит ул. Тик, күрсәң,
Һәрбер күлнең була аккошы.

Син дә аккош кебек язда килдең,
Күңелемнең эретеп бозларын.
Ярсып, ярларыннан чыкты йөрәк,
Тик оныткан алда көз барын.

Инде китэ аккош. Сагышлардан
Тын күлемне бозлар каплады.
Минем күнел дөньяларны айкап,
Эзлөп-эзлөп сине тапмады.

Ә шулай да сине көтә әле.
Ул бит белә сине табасын.
Күл дә белә – язлар белән бергә
Аккошының кире кайтасын.

Алда ярлар бардыр әле

(«Алда гомер бар микән?» халык жыры көнө)

Без сөешкән аланнарда
Үсә иде тал-тирэк шул,
Үсә иде тал-тирэк.
Мине ташлап китәр өчен
Бик өшегән жан кирэк.

Һаман әле чәчәк ата
Син яраткан гөлләрем шул,
Син яраткан гөлләрем.
Минсез сиңа кыен булыр,
Айлы булсын төннәрәң.

Көзләр диеп тормый әле
Чәчәк ата гөлләрем шул,
Чәчәк ата гөлләрем.

Әй, жаныем, алда әле
Бик сагыныр көннәрәң.

Алда ярлар бардыр әле,
Мин соңгысы булмасын шул,
Мин соңгысы булмасын.
Мине искә алган чакта
Күнелләрәң тулмасын.

Инде янә кышлар килә,
Мулдан булыр карлары шул,
Мулдан булыр карлары.
Минем кебек өзелеп сөйсен
Сине яңа ярларың.

Киткәннәргә яхшы теләк телә,
Тик киткәннәр кире кайтмасын.
Озатулар кыен. Кире кайтып
Какмасыннар күнел капкасын.
Киткәннәргә яңа бәхет телә,
Бәхет булсын яңа ярларда.
Кайтмасыннар кире. Кемгә кирәк
Бер үк утта янә янарга.
Киткәннәргә якты юллар телә.
Шул юллардан ерак китсеннәр.
Кайтмасыннар кире. Калганнарның
Ачы күз яшьләре кипсеннәр.
Киткәннәргә изге теләк телә –
Яңа юллар алда ачылсын.
Кайтмасыннар кире. Тоймасыннар
Аерылуның сагыш, ачысын.
Кайтмасыннар кире!

Редакциядән:

Бу айда каләмдәшебез үзенең юбилеен билгеләп үтә. Аңа исәнлек-саулык, иҗат уңышлары телибез.



Илшат Винзел улы Билалов 1967 елның 22 апрелендә Казанда туган. 1984 елда 83 нче мәктәпне алтын медаль белән тәмамлап, ул Казан дәүләт медицина институтының дәвалау факультетына укырга керә. 1990 елда аны Кызыл диплом белән тәмамлап, башта хирургия кафедрасында ординатурада, аннары аспирантурада укып чыга. Казанның 6 нчы хастаханәсендә эшли башлый. Кандидатлык диссертациясе яклаганнан соң, медицина институтының йөрәк-кан тамырлары һәм эндоваскуляр хирургия кафедрасында студентларга белем бирә, бер үк вакытта «Төбәкара клиник-диагностика үзәге»ндә (МКДЦ) табиб булып эшли. Гамәлдәге табиб Илшат Билалов

әнисе вафат булганнан соң кулына каләм алып, күңел кичерешләрен кәгазь битләренә төшерә башлый. Аның беренче язмалары 2014 елда «Шәһри Казан» газетасы битләрендә дөнья күрә. Бүгенге көндә ул табиблар хезмәтен сурәтләгән берничә повесть һәм хикәя авторы. Аның авыл табиблары тормышына багышланган «Мәдинә тавы» исемле әсәрен укучыларыбыз игътибарына тәкъдим итәбез.

Илшат Билалов

МӘДИНӘ ТАВЫ

ПОВЕСТЬ *

Жәйнең беренче көне булуга карамастан, урамда салкынча, яңгыр сибәләп тора. Шәһәр уянып килә, курткаларга төрөнгән, кулларына зонтиклар тоткан кешеләр эшкә ашыга. Гөлшат автобус тәрәзәсе аша Казан белән сабуллаша. Ул, интернатураны тәмамлап, министрлыктан яңа эш урынына юллама алды. Алда аны яңа тормыш, яңа кешеләр көтә. Казанга тагын кайчан кайтыр? Монда туды, монда балачагы узды. Беренче уңышлар, беренче мәхәббәт, беренче хыянәт. Күпме шатлыклы көннәр булды, авыр кайгылар да кичерергә туры килде. Бүген зур тормышның беренче адымнары. Казанда да калырга була иде, ләкин үзе теләмәде. Соңгы елда башына төшкән борчу-кайгыларны, хыянәтне ул оныта алмады. Аның беркемгә дә, хәтта әтисенә дә әйтмичә, чип-чиста биттән яңа тормыш башлыйсы килде. Гөлшат республиканың берәр ерак районындагы үзәк хастаханәгә эшкә жибәрүләрен үзе сорады. Үткәне белән бернәрсә дә бәйләп тормасын өчен, ул хәтта кесә телефонын да алмады. Әтисенә дә, эзләмәүләрен үтенеп, язу гына калдырды. Автобус кузгалып киткәч, Гөлшат: «Аллага тапшырдым, хәерле сәгәтгә, хәерле минутта!» – дип,

* Журнал варианты.

эченнән генә үзенә хәерле юл теләде. Мәрхүм әбисе эш башлар алдыннан шулай әйтергә өйрәткән иде.

Автобус район үзәгенә килеп житкәндә, яңгыр туктаган, болытлар арасыннан кояш та караштыргалый башлаган иде. Зур сумка һәм чемодан күтәргән Гөлшат хастаханәне эзләп тапты. Ул яңа булмаса да, тыштан матур итеп буялган, тирә-юне чиста. Бина янында «03» дип язылган ике яңа «УАЗ» машинасы тора. Беренче очраган ак халатлы ханымнан баш табибның кабул итү бүлмәсен сорашып, ул ашыкмыйча гына, шул якка таба китте.

Баш табиб урынында булмады.

– Бер сәгать элек главага чакыртып алдылар, ашыкмасагыз көтеп торыгыз, – диде кабул итү бүлмәсендә утырган озын чәчле яшь, чибәр кыз.

Зур булмаган кабул итү бүлмәсе бик жыйнак һәм якты иде. Сәркатип өстәлендә компьютер, ксерокс, факс тора. Барысы да тәртиптә, бер генә артык кәгазь дә аунап ятмый.

– Сез Казаннан килгән яшь табиб булырга тиеш, ялгышмасам? – дип, сүз башлады сәркатип кыз.

– Ялгышмыйсыз. Каян белдегез? Маңгаема язылганмы әллә? – диде Гөлшат, елмаеп кына.

– Илдар Азатович мине: «Казан медицина университетын тәмамлаган яшь табиб килергә тиеш», – дип кисәтеп куйган иде. Юлда арыгансыздыр, өс киемегезне салып, монда элегез, хәзер чәй эзерлим. Сез нинди чәй яратасыз – каранымы, әллә яшелнеме? – Кыз, урыныннан торып, электр чәйнәген кабызып жибәрде.

– Рәхмәт, борчылмагыз.

– Мин Гөлнара булам, былтыр мин дә медицина университетына имтихан бирергә барган идем, ләкин керә алмадым. Илдар Азатович бер елга эшкә алды. Быел тагын барып, сынау биреп карыйм, минем дә табиб буласым килә. Ө сизнең исемегез ничек? – кыз, өстәл өстенә шкафтан чынаяклар, варенье, бал, печеньелар чыгарып куйды.

– Мин – Гөлшат Равилевна. Бик зур рәхмәт, чынлап та берәр чынаяк кара чәй эчсәң, Илдар Азатович белән сөйләшүе жиңелрәк булыр иде, – дип шаяртты Гөлшат һәм өстәл янындагы урындыкка күчеп утырды.

Озак чәйләп утырырга туры килмәде, бүлмәгә Илдар Азатович килеп керде. Кызлар көләшә-көләшә чәй эчеп утырган жирләрәннән кинәт тынып калдылар.

Уйларынан бер мизгелгә генә югалып калган Илдар Азатович Гөлнара белән бүлмәдә утырган сылу гәүдәле, ачык йөзле чибәр кызга башыннан аягына кадәр ирләрчә күз төшереп алды. Кызның чәчләре бик озын булмаса да, жыйнак кына артка үреп куелган, жиңелчә генә бизәнгән, ялтырап торган күзләрдән ниндидер эчке нур бөркелеп тора иде. Колакларында кызыл ташлы алкалар, муенында нәзек кенә чылбырга эленгән ай күкрәгенә кадәр төшеп тора. Күлмәгә бик кыйммәтлөгә охшамаган, ләкин гәүдәсенә бик килешә, аягында биек үкчәле туфли.

– Исәнмесез, Гөлшат Равилевна. Мин – Илдар Азатович. Бирегә, түр бүлмәгә узыгыз, сөйләшәсә сүзләр күп. Гөлнара, Ринатны эзләп тап, машинасы белән монда килеп житсен, – диде дә, бүлмәсенә узды.

Илдар Азатович озын буйлы, таза гәүдәле булса да, бик житез кеше иде. Бүген көтмәгәндә, район башлыгы аны үзенә чакыртып, бөтен планнарын

бозып куйды. Кичә Сәламәтлек саклау министрлыгыннан шалтыратып, районга күптән көтелгән яшь табиб кайтуы турында хәбәр иткәннәр иде. Инде күптән пенсиядә булуына карамастан, терапия бүлеге мөдире булып эшләүче Румия Хатыйповнага ярдәмче бик кирәк. Участок терапевтларына түләүне арттыргач, бүлектә эшлэгән табиблар участокка китеп беткәннәр, район үзәк хастаханәсенә терапия бүлегендә эшләргә кеше калмаган иде. Ярый әле поликлиникада эшләүче терапевтлар ярты көнгә генә килеп булса да, үзәк хастаханәдә дә эш алып баралар. Район зур шәһәрләрдән ерак урнашканга күрә, яшь табиблар эшкә килергә бик атлыгып тормый иде.

Район башлыгы юкка гына чакырмаган булып чыкты:

– Минем туганым Мәскәүдә ординатура тәмамлады, бу айда безгә эшкә кайта. Сөз күптәннән кардиологлар җитми дип зарланасыз. Югары белемле яшь белгечне яхшы каршы алырга кирәк. Мин аңа үземнең фондтан фатир бирермен. Минем уемча, бу кызны терапия бүлеге мөдире итеп куярга кирәк. Румия Хатыйповнаны лаеклы ялга озатсагыз да була, ул пенсиядә бит. Әгәр хәленнән килсә, хастаханәдә гади табиб булып эшләр.

Көтмәгәндә, районга тагын бер белгеч кайтуы турындагы бу хәбәр баш табибны уңайсыз хәлдә калдырды. Беренчедән, район башлыгына каршы сүз әйтергә ярамый, аның боерыгын үтәргә кирәк. Икенчедән, бүген-иртәгә министрлык юлнамасы белән килергә тиешле яшь табибны кая урнаштырырга? Атна азагында булчак жылышта яшь табиб өчен район башлыгыннан бер бүлмә сорамакчы иде бит ул. Хәзер бу сорауның җавапсыз калачагы көн кебек ачык. Румия Хатыйповнаны да утыз ел эшлэгән урыныннан кинәт кенә чыгарып җибәрәсе килми. Яңа кызы нинди булыр бит әле, эшли алырмы? Кияүгә чыгып китеп барса, монда кем эшләр? Аннары аның район башлыгының туганы булуы да бик яхшыдан түгел. Башта куып чыгарып, соңыннан Румия Хатыйповнаны яңадан чакырырга туры килмәс микән? Иртән яхшы гына башланган көн, бик мәшәкатьле булып чыкты. Ләкин һәр мәсьәләнең үз чишелеше була, аны табарга гына кирәк.

Илдар Азатович район башлыгы яныннан шундый уйлар белән кайткан иде. Баш табиб кабул итү бүлмәсендә кызлар тавышын ишеткәч, берәз югалып калды. Бу мәсьәләне болай ук тиз чишәргә кирәк булыр дип уйламаган иде. Ләкин ул артка чигенергә яратмый.

– Бирегә узыгыз, – дип, Илдар Азатович Гөлшатны каршысына утыртты. – Әйдәгез, сөйләгез, ничек укыдыгыз, интернатураны кайларда уздыгыз, планнарыгыз нинди? – дигән сораулар белән вакытны сузды.

Бу кызның кайда, ничек укуын, эти-әннисенә кемнәр булуын, кайда, ничек практикаларын, интернатураларын узуын ул белә иде. Шулай вакыт сузып, ул килеп туган четерекле хәлдән чыгу юлын эзләде. Аның нишләптер бу кызны кире Казанга озатасы килмәде. Район үзәк хастаханәсендә дә Гөлшатны калдырырга мөмкинлек юк, чөнки Румия Хатыйповнаны эштән җибәрәсе килми, шулай ук башлык тагын бер бүлмә бирмәячәк, ә торыр урын юк, тулай торак тәкъдим итәсе килми иде...

Куркып кына кергән Гөлшат урындык кырыена барып утырды. Өстәлдә В.В.Путин белән М.Ш.Шәймиевның бергә төшкән фотосы тора. Сорауларга ул университетта имтиханнар вакытындагы кебек җавап бирә башлады:

– Мин дэвалау факультетын тәмамладым, соңгы сынауларны «бишле»гә генә бирдем, интернатураны Республика клиник хастаханәсендә уздым, күпчелек өлеше кардиология буенча.

– Ник Казанда калмадыгыз, нигә эти-эниегезнең туган якларына кайтмадыгыз? – дип, кинәт сорау биреп бүлдерде аны Илдар Азатович.

Көтелмәгән сораулардан берәз каушап калган Гөлшат, имтихан вакытларындагы кебек, үзен кулга алып, янадан сөйләп китте:

– Казанда хастаханәләргә урнашу авыр, поликлиникага барасым килмәде. Анда табиблар кәгазь тутырып вакыт уздыралар. Ә минем кешеләр белән эшлисем килә. Башта хирург буласым килгән иде, Ашыгыч ярдәм күрсәтү хастаханәсенә дә барып йөргәләдем, ләкин булдыралмам дип курыктым. Аннары хатын-кызлардан яхшы хирурглар бик сирәк чыга, диләр, чыкса да, аларның күпчелеге тормышта бәхетсез була дигән сүзләр дә ишеттем.

– Сөзгә дөрес әйткәннәр. Мин, үзем хирург буларак, бу сүзләрегезне дөрес дип саныйм, – дип әйтеп куйды Илдар Азатович, кинәт башында яңа фикер тууына сөенеп. – Кешеләр белән эшлисе килә, дисезме? Алайса мин сезне районыбызның иң гүзәл бер почмагына җибәрәм. Ул район үзегеннән алтмыш чакрым ераклыкта урнашкан, утыз авыруга исәпләнгән хастаханә. Үзегез баш табиб булырсыз. Сезнең кул астында дүрт шәфкать туташы, өч санитарка, бер шофёр эшләячәк. Ничек, ризамы? – дип, мәсьәләнең шулай тиз чишелүенә шатланып куйды Илдар Азатович.

– Анда башка табиблар юкмыни? – диде, кешеләр белән эшләргә хыялланып килгән яшь табиб, борчылып.

– Ризалашыгыз. Анда хәзер бер теш табибы гына эшли. Район үзегендә дә стоматологлар житешми. Аны кире монда күчерәбез. Мин сезгә ышанам. «Без булдырабыз!» – ди бит безнең житәкчеләр, – диде елмаеп, Илдар Азатович.

– Мин анда кайда торымын икән? Минне бит министрлыктан биредә эшләргә дип җибәргәннәр иде. Тәҗрибәм дә юк, эшли алырмын микән? – Гөлшат бөтенләй куркуга төште.

– Телефон бар бит, шалтыратырсыз, ярдәм итәрбез. Анда бик яхшы өлкән шәфкать туташы эшли. Аннары ерак ара түгел, катлаулы авыруларны машина белән монда күчерерсез. Әйдәгез инде, ризалашыгыз. Андагы табигатьне күрсәгез?! Татарстанның иң матур урыннарыннан берсе ул. Табигатенә күрә, анда яшәүче кешеләре дә бик саф күңелле. Бер эшли башласагыз, кайтасыгыз да килмәс. Кияүгә дә шунда бирербез. Анда егетләр күп булмаса да, барысы да арысландай, берсеннән-берсе чибәр.

– Мин монда кияүгә чыгарга дип килмәдем, эшләргә, авыруларны дэваларга килдем, – диде Гөлшат, Илдар Азатовичның соңгы сүзләренә ачуы килеп.

– Мин сезгә эш тәкъдим итәм бит, сез шуны аңларга теләмисез. Егетләр турында әйткәнем өчен гафу итегез, ләкин хатын-кыз вакытында кияүгә дә чыгарга тиеш. Ничек, барасызмы? – диде баш табиб тыныч кына.

– Уйларга кирәк, – дип, үз көченә бик ышанып житмичә җавап бирде Гөлшат.

– Озак уйлагач, булмый инде ул. Алдан ук әйтим, бер кимчелек бар, безнең ул авылыбызда кесә телефоны тотмый. «Киләсе елларга телефон

вышкасы куярбыз», – дип сүз биргәннәр иде дә, булырмы, юкмы, төгәл әйтә алмыйм.

– Миңа кесә телефоны кирәкми, аннан шәһәрдә дә туеп беттем. Аннары, кем белән сөйләшим мин монда, туганнарым, танышларым юк.

– Алайса килештек. Әнә, Ринат та машинасы белән килеп житте. Ул сезне илтеп куяр, – дип, баш табиб тәрәзә төбенә сызгырып килеп туктаган «УАЗ»икка ымлап күрсәтте.

– Ярар алайса. Мин риза, ләкин минем бер шартым бар. Әгәр ярдәм кирәк булса, озак көттерми, ярдәм кулын сузарсыз.

– Ризалаштык. Әйдәгез, кул биреп сабуллашыйк. Документларыгызны Гөлнарага калдырыгыз, ул бөтенесен жиренә житкерер, борчылмагыз. Ул сезне бер күрүдә яратты, – дип, Илдар Азатович сабуллашырга кулын сузды.

– Яратканын каян белдегез?

– Чәй эчкәндә, каен жиләге вареньесын авыз иттегезме?

– Бар иде шул, бик тәмле иде.

– Ул варенье бик якын һәм кадерле кунакларга гына чыгарыла, – дип көлеп куйды баш табиб.

Селекторга басып, ул Гөлнараны чакыртып кертте:

– Гөлнара, Гөлшат Равилевна Каратау хастаханәсендә эшләячәк. Тиз генә документларының копияләрен ал да гариза яздыр, аннары кадрлар бүлегенә илтеп бирерсең. Чәең суынмаган булса, миңа да тиз генә эзерләп керт, каен жиләге вареньесын да алып керергә онытма, – дип, Илдар Азатович Гөлшатка карап, күзен кысып куйды. Ләкин чәйләр эчеп утырырга туры килмәде, аны операцияләр бүлмәсенә чакырдылар.

– Гөлшат Равилевна, үпкәләмәгез инде, яхшы итеп каршы алып, сөйләшеп тә утыра алмадык. Районда тик утырырга бирмиләр. Эш күп, – дип, ул тиз генә чыгып китте.

– Очрашулар, сөйләшүләр күп булыр әле. Монда эшләргә килдем бит, – дип куйды Гөлшат.

– Шундый кызу кеше ул безнең Илдар Азатович. Кайвакытларны давыл кебек килеп керә дә бөтен дөньяны туздырып чыгып та китә, – диде Гөлнара.

Гөлшатның башыннан: «Аның давылларына миңа да элгәргә туры килер әле», дигән уй йөгереп үтте. Гөлнара тиз генә бөтен документларны эзерләп куйды. Бер сәгать дигәндә, Гөлшатны утырткан «УАЗ»ик, аның яңа эш урынына таба чаба иде. Машина йөртүче Ринат, яшь, чибәр табибә кызны күргәч, берничә тапкыр сүз башларга тырышып, шаяртып караган булды, ләкин Гөлшат үз уйлары-борчуларына чумган иде, сорауларның берсенә дә җавап бирмәде. Ринат ачуыннанмы, чибәр кыз алдында азрак масаерга теләпме, газга ныграк басып, машинасын тизләтте. Зур юлдан борылгач, машина тагы да катырак сикертә башлады. Ринат машинаны акрынарак алып барырга мәжбүр булды. Еракта урманнар белән капланган таулар күренә башлады. Гөлшат сискәнеп киткәндәй сорап куйды:

– Зур юлдан авылга хәтле ничә чакрым?

– Юлдан ун гына чакрым, хәзер мин сезне тиз генә алып барып житкерәм. Менә теге алдагы тауга күтәрелсәк, килеп життек дип әйтергә була.

Юл, чынлап та, тауга менеп китте. Тау башына менеп житкәч, күз алдында зур авыл күренеше ачылды. Авыл тау итәгендә урнашкан иде.

Шул тау авылны үз кочагында саклап тотып торадыр төсле. Йортларның күпчелеге агач бүрәнәләрдән салынган. Казан шәһәре янындагы зур-зур таш коттеджлар монда юк иде. Бөтен урамнар, балалар ясаган рәсемдәге кояш нурлары кебек, авыл уртасындагы иске зур таш бинадан төрле якларга таралган. Машина шул таш бина янына килеп туктады.

– Гөлшат Равилевна, сез бу ишеккә, кабул итү бүлмәсенә керә торыгыз, мин хәзер, биш минуттан килеп житәм, – дип, Ринат ишеккә күрсәтте.

Гөлшатның башында «Мин кая килеп эләктем? Казаннан китеп ялгышмадыммы?» дигән уйлар кайнады. Университетта имтиханга кергәндәге сыман, аны ниндидер курку биләп алды, аяклары бер мизгелгә катып калдылар. «Бисмилләһир-рахмәнир-рахим, Аллага тапшырдым», – дип, бу иске бинаның ишеген ачып, эчкә узды...

Кабул итү бүлмәсендә беркем дә юк, тыныч иде. Гөлшат, туктап, як-ягына каранды. Бүлмәдә чиста һәм якты. Стеналар һәм түшәмнәр аксыл буяуга буялган. Ләкин игътибар белән карасаң, ремонт күптән ясалмаганлыгы күренеп тора – идәндәге линолеум урыны-урыны белән төссезләнгән, стеналарда буяу кубып төшкән жирләр дә бар. Бүлмәнең бер чатында ятак белән кечкенә тәбәнәк шкаф тора. Аның өстендә ЭКГ аппараты урнаштырылган. Тумбочка янындагы кечкенә өстәлдә стерильләнгән бинтлар һәм хирургия кораллары куелган. Каршыда өстәл һәм өч урындык. Гөлшат шул урындыкларның берсенә барып утырды. Ул бу хастаханәнең исен татып карамакчы булды. Театр киём элгеченнән башланса, хастаханә кабул итү бүлмәсеннән башлана. Ләкин озак утырып торырга туры килмәде. Ишек төбөндә машина туктаган тавыш ишетелде, кабул итү бүлмәсенә урта яшьләрдәге ике ир-ат килеп керде. Берсенә аягын ак чүпрәккә ураганнар, ул кып-кызыл канда иде. Әлегә ир-ат иптәшенең жылкәсенә таянып керде дә ятакка барып ятты. Икенчесе, Гөлшатка игътибар итмичә генә, туры хастаханәгә кереп китте.

Гөлшат, тиз генә плащын салып, кулын юды да кушеткага кереп ауган ир-ат янына килеп:

– Сөзгә ни булды? – дип сорады.

– Аягыма ялгыш кына болгарка тиеп киткән иде, итен ярып атты, – дип, ир-ат ак чүпрәккә уралган аягына күрсәтте.

Гөлшат тиз генә аякка уралган чүпрәкләрне чишеп атты. Кысып бәйләнгән чүпрәкләрдән арынгач, тездән эз генә астарак булган зур ярадан кан ага башлады. Гөлшат, өстәл янына килеп, кирәкле инструментлар белән салфеткалар алды. Берничә генә секунд узуга да карамастан, кан идәнгә тама башлаган иде. Гөлшат сул кулы белән ярадан өстәрәк басты да эз генә яраны ачты, кан тагын да ныграк ага башлады. Бер генә мизгелгә яшь табиб югалып калгандай булды, ләкин тиз генә, үзен кулга алып, кыскычларны ярага кыстырды һәм кан агуын туктатты. Ятакта яткан ир-ат ап-ак булды, тешләрен кысып кычкырмакка тырышты. Кан агудан туктагач, Гөлшат тирән итеп сулап куйды. Ләкин аның канга баткан куллары әле һаман калтырый иде.

– Гөлшат Равилевна, халат һәм перчаткалар киегез, мин сөзгә ярдәм итәрмен, – дип, олырак яшьтәге ак халатлы бер апа Гөлшатка халат сузды.

– Исәнмесез. Гафу итегез, сез кем буласыз? Сез минем исемемне беләсез, мин сезнекен юк, – дип, Гөлшат бүлмәнең бер почмагындагы юынгычка барып, озак итеп сабынлап кулын юды һәм биргән халатны киде. Аның башына «Юләр, кем инде, кулын да юмыйча, перчатка кимичә, ярага тотына? Житмәсә авыртуын басар өчен бернинди укол да ясамадым. Тагын берәр акылсыз адым ясамасам ярый инде» дигән уйлар килде.

– Мин – Фәимә Вахитовна, бу хастаханәнең баш шәфкаты туташы булам. Миңа Фәимә апа дип эндәшсәгез дә була.

Шул вакыт кушеткада ятучы абзый:

– Фәимә апа, аягымны нишләтәсез, минем турында оныттыгызмы әллә? Мин канап үләм бит инде! – дип тавыш бирде.

Фәимә апа йомшак кына тавыш белән абзыйны тынычландырды:

– Хәзер, Идрис, үлмисең, сабыр ит. Сез, Гөлшат Равилевна, утырып торыгыз. Мин бу яралы егеткә уколлар ясап алам, аннары сез эшегезне эшләп бетерерсез. Бәлки, Айдар Юнысовичны чакырыргадыр?

– Ә кем соң ул?

– Ул – мин, – дип, кабул итү бүлмәсенә ак халат кигән яшь ир-ат килеп керде.

Айдар Юнысович, кушеткада яткан абзый янына килеп, ярасын карады:

– Яра канамый, бәйләгез дә район үзәк хастаханәсенә озатыгыз. Столбнякка каршы анотоксин ясарга онытмагыз. Гөлшат Равилевна, мин сезне табиблар бүлмәсендә көтәм. Эшнә сезгә тапшырырга да, жыенырга кирәк, – диде дә бүлмәдән чыгып та китте.

Гөлшат, тиз генә өстенә – халатын, кулларына перчаткалар киде һәм яралы абзый янына килде. Каушаудан куллары калтырауга да карамастан, абзыйның аягындагы ярасын тегеп тә куйды. «Яшь булса да, куркаклардан түгел, бу кыз белән эшләп булыр, ахрысы», дигән уйлар белән Фәимә апа Гөлшатка ярдәм итте.

– Фәимә Вахитовна, яраны үзегез бәйләрсез, мин Айдар Юнысович белән сөйләшеп алам, – дип, Гөлшат, перчаткаларын салып, кулын юды.

– Идрис белән ни эшлибез? Районга жибәрәбезме, әллә монда гына калдырыйкмы?

– Тектегез бит инде. Мин районда нишлим? Монда калдырмасагыз, мин өйгә генә кайтам, – дип каршы килде Идрис.

– Кара әле бу батырны, әле генә үләргә эзерләнгән идең түгелме соң? Гөлшат Равилевна ничек әйтсә, шулай эшләрбез, – дип, Фәимә апа сораулы караш белән Гөлшатка карады.

– Берничә көнгә монда гына калып торсын, куркыныч юк. Авыру тарихын ачарсыз, аннары, Айдар Юнысович белән сөйләшкәч, мин аны үзем тутырырмын, – дип җавап бирде Гөлшат, рольгә кереп.

Кинәт кабул итү бүлмәсенә машина йөртүче Ринат килеп керде. Ул Гөлшатның сумкасын алып килгән иде:

– Килмәс борын, сез инде эшли дә башладыгызмы? Эштән бәхетегез бар икән!

– Эш юләрләрне ярата, дип әйтмәкче буласыз инде?

Гөлшатның йөрәге дөп-дөп тибә, эчендәге калтырану әле һаман бетмәгән иде. Шуны яшерер өчен ул тизрәк бу бүлмәдән чыгып, хастаханәгә кереп китте.

Хастаханә кечкенә түгел. Зур гына бүлмәләр, биек ак түшәмнәр бу бинаны эссе көннәрдә дә салкынча тота. Коридорда авырулар күрәнмәде. Уртадагы шәфкать туташы өстәле янында ак халатлы яшь кенә чибәр кыз нәрсәдер язып утыра.

– Исәнмесез, мин сезнең яңа табибыгыз булам. Айдар Юнысовичны мин кайда күрә алам? – дип, Гөлшат кызга эндәште.

– Исәнмесез, Гөлшат Равилевна. Мин – Тәнзилә, монда шәфкать туташы булып эшлим. Мин хәзер Фәймә апаны табып килермен, – дип сөйләнә-сөйләнә, ул тиз генә урыныннан сикереп торды.

Гөлшат аны тынычландырырга ашыкты:

– Борчылма, Тәнзилә, Фәймә апа белән мин инде таныштым, миңа Айдар Юнысович кирәк иде.

– Аның бүлмәсе түрдәрәк, ул әле генә шунда таба киткән иде, – дип, табиб бүлмәсенә күрсәтте Тәнзилә.

Гөлшат кергәндә, Айдар Юнысович өстәлен тәртипкә китереп маташа иде. Ул, кирәкмәгән кәгазьләрне ертып, чүп чиләгенә ташлады.

– Тагын бер тапкыр исәнмесез. Мондый тәртипсезлек өчен гафу итегез, мин хәзер. Һаман вакыт таба алганым юк.

– Борчылмагыз, мин үзем жыештырымын. Монда бит хәзер миңа эшләргә. Сөз миңа бу хастаханә турында сөйләсәгез, бик шат булып идем. Хастаханәдә күпме кеше эшли?

– Бер баш шәфкать туташы, дүрт шәфкать туташы бар, өч санитарка. Бу хастаханәнең хужабикәсе Фәймә апа, ул гомере буге монда эшләгән. Авылдашларын бик яхшы белә, аны да бик яхшы беләләр, хөрмәт итәләр. Дөресен әйткәндә, ул кайчакларда табиб урынына да калгалый. Үз һөнәренә остасы, минем дә аңардан күп тапкырлар киңәш сораганым булды. Ул чирләрне дә билгели белә, бала да таптыра, кечкенә операцияләрне дә үзә ясей ала. Авыр чакларда киңәш сорарга оялма, ул – бик акыллы хатын. Тәҗрибәсе зуррак булса да, беркайчан да табибларны кимсетми. Монда коллектив бик яхшы, авылда да бик яхшы кешеләр генә яши. Табигать тә искиткеч матур.

Гөлшат көлеп жибәрде:

– Бу сүзләрне миңа берничә сәгать элек Илдар Азатович та әйткән иде, шуңа күрә кызык булып китте. Минне кайда урнаштырырлар икән?

– Борчылмагыз. Бу мәсьәлә тиз арада хәл ителәчәк. Ә хәзергә хастаханә белән таныша торыгыз, – дип, Айдар Юнысович тагын бер кат бүлмәсеннән, өстәленнән күз йөртеп алды.

– Гөлшат Равилевна, әйдәгез, юлдан соң чәйләр эчеп, ашап алыгыз. Айдар Юнысович, сез дә юл алдыннан тамак ялгап алыгыз, – диде бүлмәгә килеп кергән Фәймә Вахитовна.

– Бик зур рәхмәт, Фәймә апа, минем әле жыенасым да бар, сез Гөлшат Равилевнаны сыйлагыз. Ул монда каласы кеше.

– Әйдә, әйдә, күп сөйләнәп торма, ярты сәгать безнең белән чәй эчүдән бер жирең дә кимемәс, жыенырга өлгерерсең. Ринат барыбер туганнарына китте әле, тиз генә килмәс, – дип, йомшак кына әйтеп куйды Фәймә апа.

– Менә шулай, Гөлшат, бу апаның сүзе монда закон, каршы килергә ярамый. Киттек, чәй эчеп алабыз, аннары сезнең өчен экскурсия үткәрербез,

бу – бик тарихи хастаханә, – диде Айдар Юнысович, жыенуыннан туктап һәм Гөлшат белән Фәимә апа артыннан иярде.

Өлкән шәфкать туташы бүлмәсә артык зур түгел, ләкин кечкенә дип тә әйтеп булмый. Бүлмә уртасында өстәл эзерләнгән иде. Өстәлдәге ап-ак жәймә өстенә ике төрле варенье, бал, гөбәдия куелган. Бүлмәгә тәмле чәй исе таралган. Гөлшат игътибар белән бүлмәне күзәттә.

– Бу – әлеге «патша сарае» хужабикәсенен бүлмәсә. Табиблар киләләр дә китәләр, Фәимә апа гына беркая да китмичә, менә инде утыз елга якын монда эшләп йөри, – диде Айдар Юнысович, бүлмәгә кергәч.

– Син мине бөтенләй картайтып бетердең. Синен сүзләреңнән соң мин үземне убырлы карчык кебек хис итә башладым, – дип, Фәимә апа өстәлгә өч чынаяк китереп куйды.

– Ә без өчәү генә булабызмыни, нишләп башка шәфкать туташларын да чакырмыйсыз? – дип сорап куйды Гөлшат.

– Сөз каршы булмасагыз, мин кызларны чакырам, – диде бүлмәнең хужасы.

– Әлбәттә, әлбәттә, шунда барысы белән дә танышырбыз, өстәл янында күнелләрәк тә булыр.

Гөлшат кая утырырга, нәрсә эшләргә белмичә югалып калды.

– Сөз бүген кунак, шуңа күрә менә монда түргәрәк утырыгыз, – дип, Фәимә апа тәрәзә янындагы урындыкка күрсәтте һәм ишек ачып кына кызларны чакырды.

Аларны яшь табиб килү турында кисәтеп куйганнар иде, шуңа күрә барысы да танышырга жыелышканнар. Чакыруны ишеткәч, гөрләшеп килеп тә керделәр.

– Менә бусы – Асия, озын буйлысы – Гөлгенә, ә менә бу – гөбәдия пешереп алып килгән Тәнзилә, – дип, сүзне озынга сузмыйча, Фәимә апа арттан кергән кызга ишарәләп күрсәтте.

– Ә мин – Гөлшат Равилевна, сезнең яңа табибыгыз булам. Айдар Юнысовичны районга алалар, – диде Гөлшат, утырган урындыгынан торып.

– Кызлар, сез кунакка килмәдегез, барыгыз әле үзегезгә урындыклар алып кереgez, – дип, Фәимә апа кызларны борып чыгарып жибәрде. Кызлар озак көттермәделәр, урындыклар күтәреп, яңадан килеп керделәр дә өстәл янына тезелешеп утырдылар.

– Фәимә апа, син утыр, мин чәйләрне үзем ясыим, – дип, Тәнзилә, Фәимә апа гөбәдия кискән арада, чәйләр эзерли башлады.

– Чәегез бигрәк хуш исле, әллә инде Һиндстан тауларының үзеннән китереп бирәләр, – дип, Гөлшат сүз башлады.

– Безгә Һиндстан да, Цейлон да кирәк түгел. Безнең үзебезнең болыннарда, тауларда үскән тәмле-тәмле, хуш исле үләннәребез бар. Менә авыз итеп карагыз әле, – дип, Тәнзилә беренче чынаякны Гөлшатка сузды.

– Тәнзилә, гөбәдияң искиткеч тәмле, – дип мактый-мактый Гөлшат гөбәдияне авыз итте.

Шулай чәй эчә-эчә кызлар бер сәгатькә якын сөйләшеп утырдылар. Айдар Юнысович кына бер чынаяк чәй эчүгә үк:

– Жыенасым бар, – дип, чыгып китте.

Гөлшат бу кешеләр арасында үзен бик иркен хис итте. Танышканына

бер сэгать кенә булса да, кызлар аңа күптән белгән, күптән бергә эшлэгән дуслары кебек тоелды. Нинди холькы кеше булыр икән яңа табибыбыз, дип борчылган Фәимә апа да тынычланды. Ул кабул итү бүлмәсендә курыкмыйча эшкә алынуын күрү белән үк Гөлшатны ошатты. Кызлар белән үзен тиң тотуын күргәч, бөтенләй тынычланды, үзезнең кеше, гади, Казан кызы булса да, саф татарча да сөйләшә, дип уйлады.

– Ярар, кызлар, эшлэргә кирәк. Сөзгә ирек бирсәң, көн буге өстәл яныннан тормассыз, – дип, Фәимә апа гөрләшәп утырган кызларын туктатып, бүлмәдән чыгарып жибәрде. Фәимә апа белән Гөлшат бүлмәдә икәү генә калдылар.

– Фәимә апа, мин монда кайда торырмын икән? Илдар Азатовичтан да сорарга онытканмын, ул үзе дә бу турыда бер сүз дә әйтмәде, – дип сорап куйды Гөлшат, тәрәзәдән кич житкәнән күрәп.

– Борчылма, без сине бер әбигә урнаштырабыз. Ул ялгыз, өе зур. Эштән бергә кайтырбыз, мин сине озатып куярмын. Ул бик яхшы карчык, килешерсез дип уйлыйм. Син бар, Айдар Юнысович белән сөйләшәп кал, ул тиздән китеп тә барыр.

Гөлшат, бүлмәдән чыгып, Айдар Юнысович утырган бүлмәгә таба китте. Гөлшат кәргәндә, ул жыенып беткән, машина йөртүче Ринатны гына көтеп утыра иде:

– Бик вакытлы кәрдегез, эшне тапшырам да китәргә кирәк.

– Мин сезне игътибар белән тыңлайым, – диде Гөлшат күтәрәнке күңел белән, үзенең яхшы коллективка, яхшы кешеләр арасына киләп әлгүенә шатланып.

– Безнең хастаханәбез утыз кешелек, ләкин аның хәтле кешенең биредә беркайчан да булганы юк, күпчелек унбиш-егерме авыру ята, бик сирәк кенә егерме бишкә тула. Күпчелек әбиләр, бабайлар. Бүгенгә көндә ун авыру. Унынчысын сөз үзегез кабул иттегез. Күбесендә картлык чирләре – артроз, йөрәк, югары кан басымы. Сирәк-мирәк районнан бу авылда һәм якын-тирәдә яшәүчеләрне операциядән соң монда китерәләр. Аларга дөвалау белән бергә яраларын бәйләү дә кирәк булгалый. Кайчак юлда һәлакәткә очраучыларны алып киләләр. Ел буена миңа өч тапкыр бала таптырырга туры килде, дөресрәге, мин карап кына тордым, дип әйтергә дә була, бөтенесен Фәимә апа эшләде. Ләкин әйтеп куям, бала таптырган өчен Илдар Азатович һәрвакыт орыша. Дөресен әйткәндә, күп эшне монда Фәимә апа башкара, мин бит стоматология факультетын тәмамладым, кайбер нәрсәләрне бөтенләй белмим. Менә мин сөзгә бернәрсә дә яшермичә сөйләп бирдем. Әйдә, хәзер экскурсиягә алып барам, – дип, алар табиблар бүлмәсеннән чыгып, хастаханә буйлап киттеләр.

– Монда процедуралар бүлмәсе, ЭКГ аппараты кабул итү бүлмәсендә, амбулатория карточкалары да шунда ук. Авырулар тарихларын мин үземнең бүлмәдә калдырдым. Үзегез карарсыз, аңламаганны Фәимә ападан сорагыз, оялмагыз, ул күп нәрсәне табиблардан да яхшы белә. Операцияләр бүлмәсе дә бар. Заманында монда бик оста табиб эшлэгән, операцияләр дә ясаган. Ул инде күптән вафат, ә менә жыйган инструментлары, оештырган операцияләр бүлмәсе хәзер дә саклана.

– Монда лаборатория бармы?

– Кан, бәвел... кебек кайбер анализларны Фәимә апа үзе эшли, кайчакта

Тэнзилэгэ куша, катлаулыракларын районга жибэрэбес. Монда УЗИ, рентген аппаратлары юк. Үзеңне патша заманындагы табиб төсле хис итәсен, шул дарулары гына заманча. Хастаханә бинасы да патша заманыннан калган. Бу – зур алпавыт йорты, аны мондагы кешеләр «хан сарае» йә «патша сарае» дип йөртәләр. Шулай итеп, син «хан сарае» кызы буласың.

– «Патша сарае»ның хужабикәсе, – дип төзәтеп куйды Гөлшат.

– Юк, монда хужабикә Фәимә апа, син үпкәләмә, син «патша сарае» кызы гына, – диде Айдар Юнысович, бер дә шаяртмыйча. Гөлшат бу сүзләргә үзенчә үпкәләп тә куйды.

Алар шулай сөйләшә-сөйләшә кире табиблар бүлмәсенә әйләнеп кайттылар. Шулвакыт ишектән Ринат килеп керде:

– Айдар Юнысович, сез эзерме?

– Бер минуттан эзер булам, хәзер чыгып житәм, көтеп тор, – дип, Айдар Юнысович, үзе белән алып китәсе әйберләренә барлады.

– Ярар, Гөлшат Равилевна, мин сиңа «пост сдал», сораулар калган булса, кабатлап әйтәм, Фәимә ападан сора. Аны элек эшләгән табибның кызы дип тә сөйлиләр, бәлки, дөрестер, минем сораганым булмады. Монда эшләргә була, кешеләре бик яхшы, ләкин бинасы гына бик иске. Көчле яңгырлар яуганда, түшәмнән ага, калганын эшли-эшли үзең белерсең һәм өйрәнерсең, – дип, Айдар Юнысович бүлмәдән әйберләрен алып чыгып китте.

Гөлшат өстәл янына барып утырды һәм өстә генә яткан авыру тарихларын карый башлады. Алар арасында аягы яраланган ир-атның тарихы да ята иде. Шуларны кулына алып, Гөлшат палаталарда ятучы авырулар янына китте. Алар белән танышып чыкты, кан басымнарын үлчәде. Әбиләр, бабайлар – барысы да кызыксынып, яшь белгечне күзәттеләр. Палаталар буйлап аның килүе турындагы яңалык таралып өлгергән иде инде. Аягын кискән Идрис тә:

– Бик батыр, минем киселгән аякны күргәч тә курыкмады, күз ачып йомганчы тиз генә тегеп куйды. Куллары да шундый йомшак, бу кыздан яхшы табибә чыгарга тиеш, – дип сөйләде.

Бигрәк яшь. Белеме бар микән? Бәлки, Айдар Юнысович кебек Фәимә әйткәнне генә эшләр, дип уйлаучылары да булгандыр. Шулай авыруларны карап чыккан арада вакыт та узып китте. Авыру тарихын язып утырганда, бүлмәгә Фәимә апа килеп керде:

– Әйдә кайтабыз. Наилә апа, телефоннан шалтыратып, аптыратып бетерде инде. Кайчан кызны алып кайтасың, юлдан арыгандыр, самавырым суынып бетте инде, ди.

– Хәзер, тагын бер генә тарих калды, шуны язып бетерәм дә кайтырбыз, – диде Гөлшат.

– Иртәгә язарсың әле, колхоз эше бетмәс. Айдар Юнысович авыру кеше кәргәндә бер яза иде, чыгарып жибәрер алдындан бер көн кала икенче яза иде. Калдыр эшене, монда эшнең беркайчан да бетәсе юк. Карт кешене көттереп тору яхшы түгел, – дип, Фәимә апа Гөлшатны язуын ташларга һәм халатын салырга мәжбүр итте.

– Әйберләрем кайда икән, Фәимә апа? – кинәт сумкалары исенә төшеп, оялып кына сорап куйды Гөлшат урамга чыккач.

– Әйберләрең күптән Наилә апада сине көтәләр. Мансур илтеп куйды, борчылма, – дип, Фәимә апа Гөлшатны урам буйлап ияртеп алып китте.

Авыл урамнары чиста, аяк астында ямь-яшел чирәм. Уртача зурлыктагы йортлар. Барысы да матур итеп буялган. Күршеләр, берсен-берсе уздырырга теләгәндәй, өйләрен, капкаларын матурлап бизәкләгәннәр. Авылның үзенә күрә ниндидер яме һәм хуш исе бар иде. Гөлшат, як-ягына каранып, сөйләшмичә генә атлады. Фәимә апа да беренче булып сүз башламады. Шулай тыныч кына бара торгач, бер капка төбөнә килеп туктадылар. Өй алдында төрле-төрле матур жәйге чәчәкләр үсеп утыра.

– Наилә апа, без кайтып життек, – дип, алар өйгә керделәр.

Өй эченә тәмле коймак исе таралган. Гөлшат, тамагы ачканлыкны аңлап, тирән итеп сулыш алды. Аларның каршысына яулык бәйләгән, уртача буйлы, матур гына әби чыкты. Гөлшат сигез ел элек мәрхүм булган әбисен күргәндәй булды һәм, үзе дә сизмәстән, каршысында пәйда булган әбине кочаклап алды. Наилә апа бу ят кыз аны кочаклар дип һич тә көтмәгән иде. Ул да кызны кочаклап, аркасыннан сөйдө. Шулай берничә минут басып торганнан соң:

– Наилә апа, гафу ит, алдымда яраткан әбиемне күргәндәй булдым, ни эшләгәнемне үзем дә аңламыйча калдым, – дип, Гөлшат оялуыннан кызарып чыкты.

– Ярар, кызым, гафу үтенмә, мин карт кешене күптән болай кочаклаганнары юк иде. Синең кочагыңда мин дә әз генә яшәреп киттем. Әйдә, түргә уз, коймакларым суынып бетте инде. Юлдан арыгансыңдыр, ашыйсың да киләдер? Фәимә, син дә уз. Ник чит кеше кебек ишек төбөндә басып торасың?

– Рәхмәт, Наилә апа, минем өйгә кайтасым бар. Әйдә эшләрем, берсе артыннан берсе тезелеп, мине көтеп торалар. Авыл кешесен үзең беләсең, кыстама, – дип, Фәимә апа чыгып китте.

Гөлшат белән Наилә апа кич буга чей эчеп, озак кына сөйләшеп утырдылар. Гөлшат күптән узган бала чакларына кайткандай булды. Наилә апа да моны сизенде. Үзенең балалары булмаганга, ул Гөлшатны үз кызы кебек кабул итте.

Икенче көнне эшкә килүгә үк Гөлшат авыруларны әйләнәп чыкты, күбесенә язылган даруларны икенчесе белән алыштырды, кайберләренә кан тамырына ясала торган системалар билгеләде. Шулай эшкә чумып утырганда, аны кабул итү бүлмәсенә чакырдылар.

Кабул итү бүлмәсендә бер яшь малай утырып тора иде.

– Марат, нишләп йөрисең монда? – дип сорады Фәимә апа.

– Минем бер жирем дә авыртмый. Мин ярдәм сорап килгән идем.

– Ни булды, сөйлә әйдә тизрәк, эшебез бик күп, – дип, Фәимә апа бу малайның бер гаебе юклыгын аңлап, йомшара төште.

– Өти малларны караганда, билен ычкындырды, тора да алмый, бөгелә дә алмый. Әйдә идәнгә барып ятты да, авыртуына түзә алмыйча, үләм, дип ята. Килеп карап китә алмассызмы икән?

– Ник монда алып килмәдегез? – дип сорап куйды Гөлшат.

– Монда килү түгел, тора да алмый. Мин машина белән сезнең артыгыздан килдем. Тиз генә карап китә алмассызмы икән? – дип, Марат Фәимә апага карады.

Өлкән шәфкать туташы Гөлшатка сораулы караш ташлады.

– Ярар, барып килермен. Фәймә апа, безнең нинди дарулар бар? Мин биш минуттан эзер булам, – диде Гөлшат, дәрәжәсен төшөрмәскә тырышып һәм хастаханәгә кереп китте.

– Бу кем? Нинди кыз тагын? Фәймә апа, син үзең бармыйсыңмыни? – диде Марат, аптырап.

– Бу – безнең яңа табибыбыз, Гөлшат Равилевна. Болай белеме бар төсле, хастаханәдә ятучы күп кенә авыруларга башка төрле дарулар бирде, системалар язды.

– Айдар Юнысович кайда?

– Ул районга китте. Борчылма, әгәр Гөлшат Равилевна ярдәм итә алмаса, кичтән үзем кереп чыгармын, – дип, Фәймә апа Маратны тынычландырырга тырышты.

– Мин эзер, Фәймә апа, миңа нинди дарулар бирә аласыз?

– Сезгә нәрсәләр кирәк булып икән?

– Новокаин, егерме граммлы шприц, диклофенак...

– Алар барысы да безнең дарулар сумкасында бар, хәзер новокаин гына алып чыгам. Сезгә ике процентлысы кирәктер?

– Әйе, – диде Гөлшат һәм, Маратка ияреп, ишек төбөндә торган машинага чыгып утырды.

Берничә минуттан, дарулар салынган сумка күтәреп, Тәнзилә чыкты. Урам буйлап тузан туздыра-туздыра жилдерткән машина авыл кырыендагы таш йорт янына килеп туктады. Артык зур булмаган жыйнак кына матур йорт. Ишегалдында трактор, үзбушаткыч «КамАЗ» машинасы тора. Гөлшат белән Марат тиз генә өйгә керделәр. Аларны каз-үрдәкләр кычкырышып озатып калдылар.

– Исәнмесез, – диде Гөлшат керә-керешкә.

– Өйдәгез, түргә узыгыз, эти анда, – дип, Марат беренче булып түргә узды һәм этисенә: – мин яңа табиб Гөлшат Равилевнаны алып килдем, – диде.

Гөлшат бүлмәгә кергәндә, диванда йомшак мендәрләр арасында илле яшьләр тирәсендәгә ир-ат ята иде. Ул:

– Исәнмесез, абый, минем исемем – Гөлшат Равилевна, сезнең яңа табибыгыз, – дип, урындык алып, диван янына килеп утырды.

– Исәнме, сөңлем, мин Рафаэль абыең булырмын, – дип, абый торып утырмакчы иде, ләкин тешен кысып, кире ятарга мәжбүр булды. – Менә бүген маллар караганда, кинәт билем авырта башлады, шундый нык итеп борып алды, күз алларым караңгыланды хәтта. Ярый әле улым янымда иде, ул, вакытында күреп алып, өйгә кереп ятарга ярдәм итте. Хәзер ни утыра, ни борыла алмыйм, ток суккандай авырта. Ни эшлибез инде, сөңелкәш?

– Хәзер, уйлап карарбыз, күлмәгегезне күтәрегез. Марат, булыш әле этиеңә, – дип, Гөлшат Маратка эндәште.

Марат тиз генә этисенә ярдәмгә ашыкты. Гөлшат озак итеп башта абыйның эчен карады, биленә баскалады. Рафаэль абый авыртудан берничә тапкыр кычкырып та жибәрде.

– Даруларга аллергиягез юкмы?

– Моңа хәтле зарланганым булмады, – дип, Рафаэль абый Гөлшатка карады.

– Мин хәзер билегезгә блокада һәм уколлар ясыйм. Бүген торырга

тырышмагыз. Аннары катыга ятарга кирәк. Иркәләнеп мендәрләр өстендә йомшакта ятарга ярамый, начар гына була. Бер-ике көн катыда ятып торырга туры килер, – диде Гөлшат, тәҗрибәләрәк күренергә тырышып.

– Болай ятып булмый бит, урак өсте дә житә, маллар да карыйсы бар.

– Сез мине аңламадыгыз, ахрысы? Мин сезгә яңадан кабатлап әйтәм: берничә көн бернәрсә дә эшләмичә каты урында ятарга кирәк. Аннары хастаханәгә килерсез, уколлар ясарбыз, эгәр файдасы тимәсә, район хастаханәсендә ятып чыгарга туры килер, – дип, салкын гына әйтеп куйды Гөлшат, аз гына тавышын күтәрә төшөп.

– Юк, нинди районга, теләсә ни эшлә, монда гына дэвала, син әйткәннен бөтенесен дә эшлим. Кирәк икән, ятып торырмын. Янымда улым бар, Аллага шөкер, барысын да эшли. Тизрәк уколларыңны яса, – дип, көчкә йөзтүбән борылып ятты. Гөлшат ашыкмыйча гына даруларны, шприцларны чыгарды. Өкрән генә, ампулаларның башын сындырып, шприцка дару жыйды.

– Болар барысы да миңамы? – дип, куркып башын күтәрдә Рафаэль абзый.

– Сезгә, сезгә, хастаханәгә барырга теләмәсәгез, түзегез, – диде Гөлшат, шаяртып.

– Алла, энәсе дә бигрәк озын, кыскарагы юкмы соң?

– Бар, ләкин сезгә тирән ясарга кирәк.

– Бу энә мине аркылыга тишөп чыга бит, Марат, син миңа кемне алып килдө? Бу «патша сарае» кызы мине жэзалап үтермәкче була, ахрысы, – диде Рафаэль абзый, һаман тынычлана алмыйча.

Марат нәрсә эшләргә дә белмичә, бер әтисенә, бер Гөлшатка карады. Малайның уңайсыз хәлдә калганын сизөп, Гөлшат:

– Марат, синең эшенә юкмы әллә? Өлдермештән Өлмәндәр мондый вакытта ни әйткәннен беләсөңме?

– Беләм.

– Алайса бар, чыгып тор, эш беткәч үзем чакырырмын. Ә сез, Рафаэль абый, тыныч кына ятмасагыз, уколны тагын да озынрак энә белән, юри авырттырып ясыым, аңладыгызмы?

– Бетте, аңладым, – дип, Рафаэль абзый, күзен йомып, башын мендәргә батырды. Гөлшат уколларын ясап бетөргәч тә, ул һаман башын мендәрдән күтәрергә куркып ятты.

– Бетте, Рафаэль абый, ничөк, аркылы тишмәдөмме? Аркагызга борылып ятыгыз да, бүгөн тормаска тырышыгыз. Иртәгә, сәгать берләр тирәсөндә, улыгыз мине килөп алыр, тагын күрөшөрбөз. Ә бүгөнгә сау булып торыгыз, – дип, Гөлшат әйбөрләрөн жыөп, бүлмәдән чыгып китте.

– Рәхмәт, сөңөлкәөм, кулларын, аякларын сызлаусыз булсын, – дип, Рафаэль абзый мендәрдән башын күтөрөп, карашы белән Гөлшатны озатып калды. Шулкаыт:

– Кызым, әйдә, утырып, бер чынаяк чәй эчөп ал, – дип, Гөлшатның каршысына урта яшьләрдәгө бер апа килөп чыкты.

– Исәнмөсөз, апа, рәхмәт, чәйләр эчөп торырга вакыт юк, минө башка авырулар көтә. Сөз Рафаэль абыйның хатыны буласыздыр?

– Әйө, мин – Хәлимә апаң.

– Рафаэль абый бүгөн ятып торсын индө, билөнә мамык шәл бәйлөп

куйсагыз, тагын да яхшырак булыр иде. Аннары аңа катыда ятарга кирәк, йомшак мендәрләрегезне алып куегыз.

– Ярар, кызым, сиңа бик зур рәхмәт. Менә моны әз генә күчтәнәч итеп ал әле, – дип, Гөлшатның кулына төргәк сузды.

– Юк, бернәрсә дә кирәкми, – дип, Гөлшат чыгып китмәкче иде, Хәлимә апа пакетны барыбер аның кулына мәжбүриләп тоттырды.

Марат Гөлшатны машинада, урам буйлап тузан туздырып, тиз генә кире хастаханәгә илттеп тә куйды. Гөлшат Хәлимә апа биргән күчтәнәчне машинада калдырса да, Марат, аның артыннан кереп, аны табиблар бүлмәсендә калдырып чыкты. Анда авыл каймагы, эремчек һәм бал салынган иде. Беренче «взятка» белән сине, Гөлшат, – дип, ул эченнән генә көлеп тә куйды.

Өйдә аны, гадәттәгечә, тәмле ризык, кайнап торган самавыр көтеп тора иде. Наилә апа:

– Кызым, синнән һаман бер әйбер турында сорамакчы булам да, оялам, бәлки, үзең сөйләрсен. Әгәр теләмәсән, сер булса, сөйләмә. Ачуланма, карт кешеләр шулай кызыксынучан булалар инде, – дип сүз башлады.

– Сорاپ кара, Наилә апа, мин КГБда хезмәт итмим, ил серләрен дә бик белмим, син шпионга охшамаганың, – дип, Гөлшат һаман шаяртырга тырышты.

– Кызым, син бит ятим үскән бала түгел, мин күреп торам. Ник соң син эти-эниләрең белән бер дә хәбәрләшмисең? Телефоннан да сөйләшкәнең юк. Сөйләшсәң булса, бер дә оялып торма, шалтырат.

– Рәхмәт, Наилә апа. Әниемне мин былтыр жирләдем. Этием башка хатын белән яши, хәзер мин аңа кирәкмим. Аның хәзер башка гаиләсе бар, мин алар янында үземне артык хис иттем. Бертуган абыйларым, апаларым юк. Башкаларның үз тормышлары, үз мәшәкәтләре. Шулай итеп, мин – япа-ялгыз...

Гөлшат, утырган урыныннан торып, тәрәзә янына килде. Аның карашы каядыр бик еракка төбәлгән иде.

– Син, кызым, этиең белән алай араңны өзеп, дәрәс эшләмисең. Ул сиңең бердәнбер якын кешең. Сиңа карасаң, син бик бәхетле гаиләдә үскән балага охшаганың. Этиең дә сине бик яратадыр. Алай араны өзү дәрәс түгел. Этиең чирләп үлдеме, берәр фажигага очрапмы?

– Яман шеш белән чирләп үлде.

– Этиең карамадымы?

– Әни чирләгәч, көн саен хастаханәгә килеп йөрде. Әнигә операция ясагач, мин төнгә калсам, ул көндезен янында утыра иде, ял алды. Шунда әнине караганда, бер хатын белән танышкан. Әни үлгәч, бер ел да көтмәде, шул хатынны алып кайтты. Мин әни урынында икенче кешене күрә алмадым. Талашып, араны бозып йөрисем килмәде, әйберләремне жыйдым да менә сезгә килдем, – дип, Гөлшат күз яшьләрен яшерергә тырышып, һаман урамга карап торды.

– Алай икән, гафу ит инде мине, карт, тиле әбиенне. Төзәлеп бетмәгән яраңны яңарткан өчен. Ләкин син этиеңне дә аңларга тырыш. Ул әле бик карт түгелдер? Шуңа күрә ялгыз тора алмый. Ирләр бит алар бала-чага төсле, аларны ашатырга, эчертергә, тәрбияләргә кирәк. Алар хатын-кыз тәрбиясеннән башка

тора алмыйлар. Син бит табиб кеше, аңларга тиеш. Минемчә, телефоннан сөйләшсәң килмәсә, хат булса да язып сал. Кайбер әйберләрне кәгазьгә язуы жиңелрәк, вакыт та күбрәк, сүзенңе уйлап, үлчәбрәк әйтергә мөмкинлек бар. Әтиң синең өчен бик борчыла торгандыр. Син бит аның бердәнбер җимеше. Мин, кызым, озак яшәгән, күпне күргән кеше, тыңла сүземне.

– Киңәшң өчен рәхмәт, Наилә апа, нишләптер минем хат турында бер дә уйлаганым булмады. Телефоннан шалтыратып, нәрсә әйтермен дип уйлап торганчы, әйе шул. Ләкин без бит хатлар язып үскән балалар түгел. Минем гомеремдә бер хат та язганым юк.

– Син язып кара. Эчәң дә бушар, күңеләң дә тынычланыр.

Гөлшат кинәт, борылып, кечкенә чагында бик яраткан әбисен кочаклаган кебек, бүлмә уртасында басып торган Наилә апаны кочаклап алды. Ул ничек кенә күз яшьләрен тыярга тырышса да, алар агудан туктамады. Наилә апа сабый баланы юаткан төсле Гөлшатның аркасыннан сөйде.

...Наилә апа, гадәттәгечә, иртән торып, өй эшләренә тотынды. Якшәмбе көн булгач, Гөлшат иртә торырга ашыкмады. Бүген ял көне. Эшкә бармасаң да була. Бу авылда эшли башлавына бер айдан артык вакыт узган. Куркып кына эшкә керешкән көннәр артта калды. Халык печән чаба. Бәлки, тирә-як урманнардан әйләнеп кайтсаң, яхшы булыр иде, дигән уй белән Гөлшат торып, сәгатькә карады – сәгать җиде тула иде.

– Хәерле иртә, Наилә апа! – дип, Гөлшат юынырга чыкты.

– Хәерле иртә, кызым. Ник йокламадың? Бүген ял көне бит. Кичә, эшкә бармыйм, дигән идең бит. Туйганчы йоклайсың бар иде, – дип, Наилә апа чәй әзерли башлады.

– Наилә апа, бүген синең беркая да барасың юкмы?

– Юк, бугай. Нигә сорыйсың?

– Әгәр хәлең булса, әйдә тирә-яктагы урманнардан йөрөп кайтыйк әле. Монда табигать бик матур дигәннәр иде. Мин монда бер айдан артык яшим инде, беркая да чыкканым юк. Син бит биредә туып үскән кеше. Тирә-якларны яхшы беләсәң. Миңа да күрсәтеп, экскурсия ясап кайта алмассыңмы?

– Күрсәтәм. Мин бу якның һәр урманын, болынын, чишмәсен, сукмагын беләм. Теләсәң, Мәдинә тавына менәрбез. Ул таудан шундый матур күренеш ачыла, үзең күрерсәң. Мин киптереп эчәргә үләннәр дә җыеп кайтырмын. Әйдә, чәй эчәргә утыр. Кабартмалар да пешердем, – дип, Наилә апа чынаякларга чәй ясый башлады.

– Наилә апа, ни арада шундый тәмле кабартмалар пешерергә өлгердең? Тагын берәр ай шулай ашатсаң, мин үземнең бер күлмәгемә дә сыймаячакмын.

– Сыйрсың. Әйдә, каймак белән яхшылап аша. Мәдинә тавы якын түгел. Ашамасаң, кайтып җитәргә хәлең калмас.

– Кала, кала, Наилә апа, университетта укыганда, без бер бинадан икенчегә чабып йөрергә ияләшкән.

– Күп сөйләшсәң. Кашык белән күбрәк эшлә.

– Булды. Наилә апа, бик зур рәхмәт, бик тәмле булды. Мин алайса киенәм, – дип, Гөлшат бүлмәсенә кереп китте.

Наилә апа да җыена башлады. Чыгып китәр алдыннан Гөлшат, хастаханәгә шалтыратып, андагы хәлләрне белеште.

Авыл кырыеннан ук урман башлана иде. Өйдө көчкө йөргөн эби яшәреп китте – авырткан аяклар, сызлаган куллар кинәт төзәлделәр. Гөлшат Наилә апа артыннан көчкә өлгөрә. Олы яштыгә бу апа урман буйлап барганда, агачлар, куаклар, үләннәр яфракларын селкеп, аның белән исәнләшәләр төслә иде. Навада башны әйләндерерлек төрлө хуш исләр таралган. Юл экрен генә тауга таба илтә. Кинәт урман бетеп, каршыда матур алан ачылып китте. Аланда күзнә сөендерә торган төрлө-төрлө чәчәкләр. Тирә-юньдә урман симфониясә яңгырый. Бу оркестрда кошлар сайравы, умарта кортлары безелдәве, чикерткәләр уйнавы да бар.

– Кызым, энә тегендә каен жиләкләреннән авыз итә аласың. Мондый тәмлә жиләк ашаганың юктыр әле? – дип, Наилә апа каеннарға таба күрсәтте.

– Син каян беләсең, моннан күренми бит? – диде Гөлшат, көлемсерәп.

– Монда килгәндә, зур имән агачы әйтте. Син, күрәм, арыгансың, шул каеннар астында ял итеп ал. Мин үләннәр жый торам, – дип, Наилә апа алан уртасына китте.

Каеннар арасында, чынлап та, кып-кызыл жиләкләр үсеп утыра иде. Аларны авыз иткәндә, Гөлшат баш табиб бүлмәсендәгә сәркатип кыз Гөлнара турында уйлап куйды. Бераз вакыт узгач Наилә апа:

– Хәл жыйдыңмы? Өйдә киттек, – дип, Гөлшатны үзә белән чакырды.

– Барыр юлыбыз еракмы әле?

– Арыдыңмы?

– Юк. Әз генә баш әйләнә, саф навадан исердем, ахрысы. Мондый матурлык, гүзәллек йөрәккә дулкынландыра, күңелнең жырлыйсы килә, – диде Гөлшат.

– Чыннан да, исергәнсең, ахрысы. Мәдинә тавына тагын өч-дүрт чакрым бар әле. Барырга хәлең калдымы?

– Калды. Каен жиләкләре көч бирде. Гафу ит инде мине, Наилә апа. Мин, зур бала кебек, жиләккә авызыма гына жыйдым. Сиңа дип жыйрга башыма килмәде, – дип, Гөлшат, сабий бала төслә кызарып, уңайсызланып куйды.

– Юкка борчылма. Минем үз кулларым бар. Жиләк белән бөтен алан тулган, ял итәр өчен монда иң уңай урын, шуңа күрә дә мин сине монда алып килдем. Арымасаң, әйдә, киттек, – дип, Наилә апа аркасына аскан капчыкны төзәтеп куйды.

– Наилә апа, экскурсия вакытында экскурсовод сөйләргә тиеш. Син бит бу урман, таулар турында күп нәрсәләр беләсең. Үләннәр турында да сөйләсәң, миңа бик кызык булыр иде. Мин бит ул яктан надан.

Наилә апа юл буйы төрлө үләннәр турында, кайсын кайчан жыйрга, нинди чирләргә каршы кулланырга икәнән сөйләп барды. Көн уртасына қояш тагын да ныграк кыздыра башлады. Урман эчендә әз генә салкынчарак булса да, тамак кипте, эчәсе килде.

– Сусадыңмы? Сабыр ит. Хәзер, әз генә түзсәң, мин сиңа чишмә суы эчертермен, – диде Наилә апа.

Юл түбән таба чокырга төште. Өч-дүрт метр тирәнлектәгә чокырда су челтерәп ага иде.

– Аяк киемеңне сал, елга буйлап барырга кирәк булачак, – дип, Наилә апа аягындагы галошларын салып, суга керде. Гөлшат та, тиз генә

кроссовкаларын салып, чалбар балакларын тездән өстәрәк сызганды да аның артыннан атлады. Су салкынча. Елганың тирәнлегә тездән түбән, төбә ләм белән капланган. Ләм астында вак ташлар сизелеп тора, шунлыктан аяклар батмый. Ләмдә калган эзләр су агымы белән юкка чыгып бара. Бераз барганнан соң, кәкре карт тал астыннан агып яткан чишмә күренде. Наилә апа тиз генә аккан суны яфраклардан, чүпләрдән чистартты. Чишмә, ачылып китте, тагын да ныграк челтери башлады.

– Менә хәзер суын эчсәң дә була, – дип, Наилә апа талга элөп куелган тимер тустаганны алды.

Су тешне сындырырлык салкын булса да, искиткеч тәмле иде. Гөлшат тамакка салкын тимәсен дип, куркып кына, кечкенә йотымнар белән эчте.

– Курыкма, бу бик шифалы су, күпме эчсәң дә тамагыңа тимәс, – диде Наилә апа.

– Син дә сусагансыңдыр, үзең дә эч, – дип, Гөлшат чишмә суы тулы тустаганны Наилә апага сузды.

Наилә апа, аркасына аскан янчыктан ике литрлы өч пластик шешә чыгарып, чишмәдән су тутырып алды.

– Наилә апа, Мәдинә тавына ерак калдымы?

– Без шул тау итәгендә. Тиздән безнең экскурсиябез ахырына җитәчәк.

– Ә бу елганың башы кайда?

– Кем белгән? Урал таулары арасыннан килеп, шундый чишмәләр белән тулылана, күрәсәң. Бу елга вакыты-вакыты белән котырынып та аккалый.

– Ничек инде?

– Ә менә шулай, кинәт каяндыр бик күп су агып, елга күтәрелә, бу чокыр тула. Шул чагында берничек тә аны аркылып чыгарга мөмкин түгел, ташуы бик көчле була. Кешеләр бу тауда кунарга мәжбүр булалар. Тагын су эчсәң килмәсә, әйдә, киттек, – дип, Наилә апа тустаганны кире урынына элөп куйды.

Бераз елга буйлап баргач, алар зур юлга чыктылар.

– Бу юл белән Мәдинә тавына машиналарда яна өйләнешүче яшь парлар килә, – диде дә, Наилә апа, судан чыгып, аягына галошларын киде.

Гөлшат та, үләнгә чыгып, кроссовкаларын киде. Аякларының арыганы бетеп, җиңеләеп китте.

– Наилә апа, нигә бу тауны Мәдинә тавы диләр? Моның бер тарихы бармы әллә? – дип сорады Гөлшат.

– Безнең авыл тарихы бик борынгыдан килә. Бездә житмешенче елларда археологик эзләнүләр дә уздыра башлаганнар иде. Ләкин берничә елдан соң нишләптер туктатылды. Хәзер тарих белән шөгыльләнүчеләр бетте, ахрысы, безнең хакта оныттылар. Безнең авыл кешеләре турында борынгыдан килгән бер хикәят бар. Дөрестерме, юкмы, борын-борын заманда шушы урыннарда зур бер шәһәр булган, ди. Яшәгән, ди, монда бик тырыш халык. Икмәк үстергәннәр, араларында төрле һөнәр осталары да булган. Монда төрле яклардан сатып алучылар килгән. Халык бик бай, мул тормышта яшәгән. Шәһәр башлыгы Сөләйман бай үз халкын хөрмәт иткән, кыерсытмаган. Шуңа күрә халык үзен бик иркән хис иткән. Шушы урман эчендә яшәгән, ди, бер карт кына хатын. Булган, ди, аның Мәдинә исемле бик чибәр кызы. Ләкин бу кызың чибәрлегә күпләрне куркыткан, чөнки әнисен «сихерче карчык» дип йөрткәннәр. Шуңа күрә алар авылда бик сирәк күренгәннәр.

Төрлө сүзлэргэ караганда, бу карчык күп кешелэрне авырулардан терелткэн, авыр яраланган кешелэрне аякка бастырган. Ләкин халык барыбер аларны үзлэрэнэ якын китермэгән. Чир, үлем куркынычы аркасында гына халык бу сихерче карчыкка мөрәжәгать итэргә мәжбүр булган.

Кызу жәйге көннәрнең берсендә шәһәргә дошман гаскәре һөжүм иткән. Халык коралланып, каршы чыккан. Көн бусе сугыш барган. Ләкин дошман көчлөрәк булган. Исән калганнар шәһәр кырыендагы Сөләйман бай сараена кереп качкан. Алар арасында күпчелеге хатын-кызлар, балалар икән. Берсендә дә дошман кулына элэгәсе килмәгән. Бу сугышта Сөләйман бай һәлак булган. Аның улы Тимерхан да бик каты яраланган. Исән калучылар соңгы һөжүмгә эзерләнгән. Дошманнар үзлэрэнә каршы корал тотып чыгарлык кеше калмаганлыгын белгәнгә, соңгы һөжүмне икенче көнгә калдырганнар. Шуңа күрә сакчыларны да сирәк кенә куйганнар. Төн уртасында Сөләйман бай сараена кызы белән сихерче карчык килгән. Алар исән калган кешеләрне үзләре генә белгән сукмак белән бай сараеннан алып чыгып, урманга качырганнар. Тимерханның хәле бик авыр булган. Дошманнар артларыннан куа чыкса, ерак китеп булмас дип, Мәдинә Тимерханны шушы тауга качырган. Дошманнар икенче көн иртән Сөләйман бай сараена бәрәп кергән, ләкин бер генә исән затны да таба алмаганнар. Алар качып китүчеләрне эзләп чыкканнар. Шулкавыт бөтен дөнъяны кара болыт каплап алган, яшенле яңгыр ява башлаган. Эзләүчеләр шушы елгага кадәр килгәннәр. Елга, аларның күз алдында ярларыннан чыгып, юлларын каплаган. Дошманнар кире кайтып китэргә мәжбүр булган. Халык сүзе буенча, имеш, көчле яңгырны да сихерче карчык чакырган. Тауда качып калган Мәдинә Тимерханны үләннәр, чишмә сулары белән озак кына дэвалаган, аякка бастырган. Тимерхан белән Мәдинә шуннан бергә калганнар. Дошманнар киткәч, алар жимерелгән, яндырылган шәһәрне яңадан торгызырга тотынганнар. Аларның бик күп балалары туган. Безнең авыл халкының тамырлары шул Тимерхан белән Мәдинәгә барып тоташа, диләр.

– Качып киткән халык кире бу урынга кайткан микән? – дип кызыксынды Гөлшат.

– Кемдер кайткан, кемдер башка якларга китеп урнашкан – һөнәрле кеше теләсә кайда яши ала. Сихерче карчык, кире кайтып, шушы урманда яшәгән, диләр. Халык чакырса да, авылга төшөп яшәргә ризалашмаган.

– Бигрәк кызык, чын тормышка охшаган. Бәлки, чынлап та, шулай булгандыр? Син ничек уйлыйсың, Наилә апа?

– Кем белә? Һәрбер хикәяттә тормыштан алынган вакыйгалар булырга мөмкин, кайбер вакыйгаларны халык үзе дә уйлап чыгара. Мин шуны гына төгәл беләм – бу тауның үз үзенчәлегә, үз холкы бар.

Кинәт каршыда киң алан ачылды. Алан кырыендагы ярдан искиткеч күренеш пәйда булды. Юкка гына яшьләр никах туге вакытында бирегә килмиләр икән! Ярдан ачыла торган күренеш, туйның иң матур мизгелләреннән берсе булып, гомер бусе истә каладыр.

– Наилә апа, яшьләр монда табигатьнең матурлыгы белән хозурланырга килә торганнардыр инде? – дип сорады Гөлшат.

– Табигатьнең матурлыгын һәрбер адәм баласы күрә алмый шул. Күбесе

бирегә элеккеге гадәт буенча килә. Ләкин бу хикәятнең халык уйлап чыгарган нәтижәсе дә бар.

– Нинди?

– Әгәр кыз белән егет бу тауда төн кунып, кояш чыкканын каршы алса, мәңге бергә булачаклар. Гомерләре бәхетле, бәхетләре гомерле булачак, диләр. Андый гаиләләрне тау кавыштырды, дип сөйләләр.

Кинәт Гөлшатның күз аллары караңгыланып киткәндәй булды. Аның алдында Наилә апа түгел, ә кара күзле, кара чөчлө чибәр Мәдинә утырып тора сыман тоелды. Аңына килеп, күзен ачканда, Наилә апа жиргә тезләнеп, аның битенә чишмә суы бөркеп тора иде.

– Башыңа кояш суккан, ахрысы, хәзерге яшьләр бигрәк хәлсез инде. Мә, чишмә суы эчеп жибәр, хәл керер, – дип, Гөлшатка салкын су тулы шешә тоттырды.

– Хәзер, Наилә апа, минем белән болай булганы юк иде, нинди кызу кояш астында йөрсәм дә. Күрәсең, теге сихерче карчыкның жаны башыма бәргән, – дип, уңайсызланып куйды Гөлшат.

...Тагын бер көн узып бара. Кайвакытларны Гөлшат авылга эшкә китүенә үкенеп тә куйгалый иде. «Казанда гына эшләп калса, бәлки, башкача булып иде. Хәзер үз өенә кайтып, сузылып ятар иде. Бәлки, иптәш кызлары белән кинога, концертка барыр иде. Юк, аның өендә хәзер чит хатын-кыз. Әнисе үлгәннән соң этисе алып кайткан хатынны Гөлшат берничек тә кабул итәргә теләмәде. Алар ачыктан-ачык әрләшмәсәләр дә, бер-берсен һаман төрткәләп алгалыйлар иде. Юк, аның хәзер туган-үскән өе юк, анда кире кайтасы килми. Монда да кем ул? Бер авылның табибы. Илдар Азатович район үзәгендә дә калдырмады ичмасам», дип уйланып утырганда, бүлмәгә Фәимә апа килеп керде:

– Гөлшат Равилевна, моңасп утырмагыз, самавыр кайнады, әйдә, чәйләп алабыз. Колхоз эше бетмәс, тамак турында да уйларга кирәк.

– Рәхмәт, Фәимә апа, бик шатланып риза, – дип, алар өлкән шәфкать туташы бүлмәсенә кереп киттеләр. Монда барысы да эзерләнгән, өстәлдә вак бәлеш, өчпочмак, эремчек пирогы тора иде.

– Син кайчан пешереп өлгерәсең, Фәимә апа? Син ничек арымыйсың?

– Камырны эшкә хәтле куеп киткән идем, хәзер мичләр ягасы юк, газ плитәсендә тиз пешә, – диде Фәимә апа, чәйләр ясый-ясый. – Утыр, чәең суына.

Кинәт ишектән бик ашыгып, бер ир-ат килеп керде:

– Фәимә апа, әйдәгез инде тизрәк! – Ул, Гөлшатны күрмичә, Фәимә апаны халатыннан тартып ашыктырды.

– Тукта, кайда алып барасың мине? Килеп кердең давыл төсле, каядыр чакырасың, күрәсең бит – чәй эчәргә утырдык. Көн буена бер утырып, чәй эчәргә дә ирек бирмисең. Ни булды, мин бернәрсә дә аңламыйм?

– Исәнмесез, Фәимә апа?!

– Аллага шөкер, Әхмәт сине, ишек шакырга өйрәтмәделәрме әллә? Хатын-кызлар янына керәсең бит.

– Безнең башланды, ахрысы? – дип ашыктыра төште ир-ат.

– Нәрсә башланды тагын? – Фәимә апа аптырап китте.

– Лилиямнең эче бик каты авырта, бала таба, ахрысы, – дип аңлатырга тырышты ул.

– Ник соң районга илтмәдең? – диде Фәимә апа, башына ак яулыгын бәйли-бәйли.

– Ике баланы да Фәимә апа таптырды, башта «патша сарае»на керәбез, диде Лилиям. Шуна күрә монда килдек.

– Әйдә, Гөлшат Равилевна, барып карап килик, барыбер чәй эчәргә бирмәс бу Әхмәт, – дип, Фәимә апа ир-ат белән бүлмәдән чыгып китте, алар артыннан Гөлшат та чыкты.

Кабул итү бүлмәсендәге ятакта утыз яшьләр тирәсендәге хатын ята, Асия аның кан басымын үлчи иде.

– Лилия, нигә районга бармадың, малай булса, районда табам дигән иден бит? – дип сөйләнә-сөйләнә, Фәимә апа әлегә хатын янына килде дә уң кулын аның корсагына куйды.

– Районга барып житеп булмас, ахрысы, суларым китте, – дип кычкырып жибәрде кинәт Лилия.

– Кызлар, әйдәгез тизрәк каталканы китерегез. Лилияне креслога күчерергә кирәк, озакламый бала күренәчәк. Ә син, Әхмәт, бар, урамда көтеп тор, пычрак аяк киёмнәрең белән монда тәртипне бозасың, – дип, Фәимә апа Әхмәтне бүлмәдән урамга куып чыгарды.

Кызлар тиз генә Лилияне операцияләр бүлмәсенә алып кереп киттеләр.

– Хәзер нәрсә эшлибез? Районга шалтыратып, гинекологны чакыртырга кирәк, – дип, Гөлшат югалып калды. Аның бер дә бала таптырганы юк иде.

– Әйдә, ярдәм итәрсен, – дип, Фәимә апа Гөлшатны үзе белән алып кереп китте.

Гөлшатның университетта укыганда, бер-ике тапкыр бала туганны карап торганы булса да, бүген беренче күргәндәй булды. Фәимә апа бер дә ашыкмыйча, көн саен бала таптырган акушерка төсле үз эшен белеп башкарды. Бер сәгать дигәндә, Лилия бала да тапты. Бүлмәдә дөньяга яңа килгән сабый тавышы яңгырады.

– Кем? Малаймы? – дип сорады Лилия хәлсезләнгән тавыш белән.

– Егет, мә, кара! – Фәимә апа елаган баланы күтәрәп күрсәтте дә әнисенен күкрәгенә куеп алды, ике кыскач арасыннан кендек бавын кисте һәм баланы Гөлшатка тоттырды. Гөлшат калтырап торган куллары белән баланың кендеген бәйләде. Баланы кулга алу белән Гөлшатның бөтен тәне калтыранып куйды. Сабыйдан аның тәненә ниндидер жылы дулкын таралды, күңеленә рәхәт булып китте, иннәрендә канатлар үскәндәй булды.

– Менә, син кендек әбисе дә булдың, – дип шаяртып куйды Фәимә апа, Гөлшатның бала белән маташуын күреп. – Гөлшат Равилевна, бар, Әхмәткә чыгып әйт.

– Юк инде, Фәимә апа, ул сезне сорап килде, мин самавырны яңартып алам, суынгандыр, – дип, Гөлшат бүлмәдән чыгып китте. Асия баланы төреп калды. Самавыр суына башлаган иде.

– Нишләп озакладыгыз, Фәимә апа? Самавыр күптән кайнады бит инде, вак бәлешләрегебезне ашамыйча мин барыбер кайтмыйм, – диде Гөлшат, шаяртып, урындыкка арып кереп утырган Фәимә апага. – Әгәр сөйлисегез килмәсә, минем соравыма җавап бирмәсегез дә була.

– Ник сорыйсың алайса?

– Хастаханәнең ишегаллары һәрвакыт чиста, себерелгән. Кем шулай

бөтенесен дә тәртиптә тота? – дип уңайсызланып, сүзне икенчегә борды Гөлшат.

– Бездән ерак та түгел бер абзаң бар, Дамир исемле. Гомере буге армиядә хезмәт иткән, тәртипне бик ярата, хәзер пенсиядә. Кулы эшкә бик оста, өйдә тик утырырга яратмый, кичләрен килеп, монда тәртип кертә. Кирәк вакытларда балта остасы, слесарь хезмәтен дә башкара. Илдар Азатович ана күпмедер түли дә бугай, ул риза, безгә уңайлы. Тик син башка нәрсә турында сорамакчы идең бит?

– Сезде монда элек эшләгән бер табибның кызы дип сөйләләр. Сездә күп нәрсәләр беләсез. Сездең осталыгыгыз белән табиб булып эшләргә кирәк, ник сез медицина университетына кермәдегез? – дип, кырын эштә тотылган бала-чага төсле кызарып, уңайсызланып сорады Гөлшат.

– Син миңа бер сорау гына, дигән идең. Үзең допрослый башладың? – диде шаяртып Фәимә апа.

– Гафу итегез, мин сезнең эшегезгә карап сокланам.

– Әйдә, чәеңне яса, бер сорый башласаң, барыбер туктамыйсың. Кешедән төрле нәрсә ишеткәнче, үзем сөйлим. Яшь чагымда мин бик тырыш идем. Мәктәпне «бишле»гә генә тәмамладым, сынаулар биреп, жиңел генә институтка кердем. Без укуганда, институт иде әле ул. Теләп укыдым, биш ел буена ике генә «дүртле»м булды. Табиб булырмын дип, бик нык хыялланган идем. Ләкин язмыш башкача борып куйды. – Фәимә апа берничә мизгелгә тынып калды, чынаягындагы чәен эчеп куйды, уйлары белән каядыр бик еракка, яшьлегенә кайткандай булды.

– Фәимә апа, авыр булса, сөйләмәгез. Ярагызны яңадан яңарткан өчен гафу итегез.

– Юк, яра төзәлгән, тормыш узган да инде. Институтта укуганда, кинәт кенә минем әнием үлеп китте. Ике сеңелкәш, ике яшьлек энем өйдә эти белән калды. Бишенче курсны тәмамлагач, жәйге сынаулардан соң, мин бер елга академик ял алдым. Әтиңең берүзенә кечкенә балалар белән авыр иде. Монда шәфкать туташы булып эшкә кердем. Ул вакытта безнең «патша сарае»нда бер бик акыллы, тәҗрибәле карт табиб эшли иде – Разумовский Ефим Михайлович. Аның операция ясаганын күрсәң, исең китәр. Ул үз эшен бөек рәссам төсле экрен генә башкара. Бер дә сүгенгәнән, шәфкать туташларына кычкырганын ишеткәнем булмады. Авыр операцияләр вакытында нәрсә дә булса дәрәс бармаса, «кхм-кхм» дип, ютәлләп куя иде дә, бөтенәбез аңлый идек. Экрен генә эшләсә дә, операцияләре бик тиз уза. Монда нинди генә операцияләр ясамадык – ашказаны дисеңме, үпкәгә, сидек юлларына, шундый оста хирург! Белмәгән чире юк. Сездең бүлмәдә аның китаплары белән тулы бер шкаф бар. Анда нәрсә генә юк. Кешеләр аны репрессиядән качып, монда Мәскәүдән килгән, дип сөйләделәр. Ләкин аның үз торышы, гайләсе турында бер дә сөйләгәнә булмады. Монда, «патша сарае»нда, берүзе генә яшәп эшләде. Минә ул үз кызы кебек яратты, «кызым, кызым» дип кенә йөртте. Мин дә аны үз әтием төсле күрдәм. Аңа үзем пешергән бәлешләр, өчпочмаклар алып килә идем. Ул аларны мактый-мактый ашый. «Бер ун-унбиш елымны алып атып булса, бу пешергән әйберләрең өчен сиңа өйләнер идем», – дия иде. Үземнең әтием-әнием булмагач, мин һәрвакыт киңәш сорап, аңа килдем. Ул беркайчан

да сорауларымны жавапсыз калдырмады. Кияүгә чыкканда, минем этием урынында утырды. Үзе яһүд милләтеннән булса да, татар телен синең белән миннән яхшырак белә иде. Бәлки, шуңа күрәдер дә күп кешеләр мине аның кызы дип уйлый. Көн артыннан көн узды, ел артыннан – ел, мин, шулай итеп, алтынчы курсны тәмамлый алмадым. Башта сеңелләрем берәз үсә төшкәч барырымны дип уйлаган идем. Аннары эни артыннан ел ярымнан соң этием дә вафат булды. Балалар тулысы белән миндә калдылар. Эшләдем, аларны укыттым. Берсе – институт, икесе техникум тәмамладылар. Үзем кияүгә чыктым, балаларым туды. Кая инде ул уку? Ефим Михайлович үлгәч, мин монда, дипломым булмаса да, өлкән шәфкать туташы да, табиб та булып калдым. Эшли башлаганыма быел утыз ел була. Төрлесен күрергә, төрлесен эшләргә туры килде.

– Фәймә апа, Ефим Михайлович зур операцияләрне наркозсыз ничек ясый иде?

– Кайчак новокаин кулланып, кирәк чакта башта үзе наркоз бирә, аннары операциягә тотына иде. Баштарак еш кына мин, соңрак кызлардан берәрсе, ул әйткән даруларны ясап, анестезиолог урынына басып тордык. Аннары ул мине операциядә үзенә ярдәмче итеп ала башлады. Шулай бергә-бергә озакек эшләдек. Мин монда алтынчы курсны да тәмамладым, интернатура да, ординатура да уздым, китапханә урынына Ефим Михайловичның китаплары булды, диплом гына юк, – дип, авыр сулап куйды Фәймә апа.

– Ә Ефим Михайлович үлгәч, туганнары күмәргә кайтмадылармы?

– Без кая хәбәр итәргә дә белмәдек, үзләре бер дә күрәнмәделәр, бәлки, беркеме дә булмагандыр. Үзеннән бер шкаф тулы китаплары гына калды. Без аны үзәбездә, мөселманча җирләдек. Өчесен, җидесен, кырыгын, елын да укыттым, беркем дә каршы килмәде. Авылдашларыбыз аны бик яраталар иде. Ул күп кешене үлемнән коткарды, күпме бала таптырды. Минем бөтен балаларны табарга ул ярдәм итте. Аның халыкка эшләгән изгелеге санап бетергесез. Элек районга барырга дигән сүз дә юк иде. Халык бөтен чирләр белән Ефим Михайлович янына килде. Әле якын-тирә авыллардан гына түгел, бөтен районнан аңа дәваланырга киләләр иде. Үләр алдыннан бер ел калгач кына, зур операцияләрне үзе ясамыйча, үзәк хастаханәгә җибәрә башлады. Район үзәгенә чакырдылар – бармады, кирәк кешеләр монда килерләр, диде. Монда операция ясар өчен бөтен инструментлар бар, мин кайберләренен исемен дә, нәрсәгә кирәк икәнлеген дә белмим. Ефим Михайлович бик изге кеше иде. Әбиләр, бабайлар Коръән укыганда, ашлар уздырганда, һәрбер гаиләдә аны искә алалар. Аның кызы буларак, миңа да шунда догаларның бер кисәге эләккәли торгандыр, – дип, Фәймә апа, шаяртып, Гөлшатка карап куйды. – Әйдә, кечкенә Әхмәт белән Лилия янына кереп чыгык та, кайтырга кирәк. Синең иртәгә Илдар Азатовичның акыллы сүзләрен ишетәсەң бар әле, эзерләнеп тор, ул монда бала таптырган өчен безне һәрвакыт орыша, – дип, бүлмәдән чыгып китте. Гөлшат та өстәлдәге чынаякларны, ризыкларны тиз генә җыеп алды да Лилия янына кереп чыгарга уйлады.

Төне буга яңгыр койды. Иртән торып, урамга чыкканда, һава сулап туймаслык саф, чирәмнәр, яфраклар чистарынып, юынып куйганнар төсле иде. Койма башында чыпчыклар чыр-чыр килә, әллә сугышалар, әллә табигатьнең матурлыгына карап куанышалар. Авыл күптән уянган, сыер

савучылар иртәнгә савымнан соң өйләренә кайтып киләләр иде. Гөлшатны күргәч, барысы берьюлы:

– Исәнмесез, Гөлшат Равилевна, – дип сәлам бирделәр.

Күбесен Гөлшат әле белеп тә бетерми, ләкин шулай да:

– Исәнмесез, – дип башын иде. Эченнән күңеле сөнә. Монда килеп эшли башлаганына күпме генә вакыт узды, ә аны инде бөтенесе белә, хөрмәт итә. Казанда калса, аны кем белер иде? Болай зурламаслар да иде.

Шундый күтәренке кәеф белән Гөлшат хастаханәгә керде.

– Хәерле иртә, Фәймә апа! Хәерле иртә, кызлар.

– Бик хәерле түгел шул, – диде нигәдер борчулы Фәймә апа.

– Ни булды тагын, Фәймә апа? Яңгырдан соң урамда табигать яшәрәп киткән сыман, шундый рәхәт.

– Яңгыр кирәген кирәк тә инде, ләкин безнең сарасбыз яшә түгел шул. Дарулар торган бүлмәнең түшәменнән яңгыр үткән, кайбер дарулар юешләнеп юкка чыкканнар.

– Янәшәсендәгә палатага, коридорга да су үткән, авыруларны башка бүлмәләргә күчәрдәк, – дип, Тәнзилә Гөлшатка карады.

Гөлшат су баскан палаталарны карап чыкты, тамчы тамып тормаса да, түшәмнәр ямьсезләнеп, юешләнеп каралган иде. Тагын су үтсә, жиңереләп төшәргә дә мөмкин. Аннары бүлмәне киттереп кенә котыла алмасың.

Гөлшат, «патша сарае»н әйләнеп чыккач, Илдар Азатовичка шалтыратты, телефонны Гөлнара алды:

– Гөлнара, исәнме! Бу – Гөлшат Равилевна, Каратаудан. Миңа Илдар Азатович кирәк иде.

– Исәнмесез, Гөлшат Равилевна! Ул әлегә бүлмәсендә юк, килгәч, мин сезнең шалтыратуыгызны әйтермен, – дип җавап бирде Гөлнара күтәренке тавыш белән.

Гөлшат, ак халатын киеп, авырулар янына китте. Озакламый аны палаталардан Тәнзилә эзләп тапты:

– Сезгә Илдар Азатович шалтырата, Фәймә апа бүлмәсендә.

Гөлшат, карый башлаган авырудан гафу үтенеп, тиз генә баш шәфкать туташы бүлмәсенә керде:

– Исәнмесез, Илдар Азатович!

– Исәнмесез, Гөлшат Равилевна, мин сезне тыңлыйм, ни булды?

– Бездә бер ЧП: төнлә каты яңгыр яуды.

– Мәдинә тавыннан агып, авылны су бастымы әллә?

– Әйе шул, су басты, авылны түгел, хастаханәне.

– Бөтенләйме?

– Юк, дарулар бүлмәсен һәм ике палата белән коридорны.

– Мин инде сезне бөтенләй юып киткән дип уйладым тагы, – дип, шаяртырга тырышты баш табиб.

– Илдар Азатович, яңгырларга киткәнче, түшәмнәрне алыштырырга кирәк.

– Түшәмнәрне түгел, анда түбәне алыштырырга кирәк.

– Шулай инде, сез мине аңладыгыз бит.

– Алай тиз генә була торган эш түгел ул. Быелгы сметаларга сезнең хастаханә кермәгән. Анда бит бер-ике калай белән генә котылып булмый, сүтә башласаң, түбәнең бәпкәләрен дә алыштырырга кирәк. Ул бит патша

заманында төзелгән бина. Киләсе елга планга кертербез, глава акча бирсә. Безнең бит буш финанслар юк, үзегез беләсез.

– Алайса, түшәмнәр ишелеп төшкәнне көтәбезме? Сез бит миңа үзегез, ярдәм кирәк булса, кулымны сузармын дип сүз бирдегез. Ә хәзер акча юк, планга кермәгән, дисез! Сез күпчелек ир-чиновникларга охшагансыз, сүзегездә тормыйсыз, – дип, Гөлшат кызулыгыннан үзе дә нәрсә әйткәннен аңламыйча телефон трубкасын куйды.

– Баш табиб белән алай сөйләшәргә ярамый, Гөлшат Равилевна. Ул үпкә саклап йөри торган кеше булмаса да, үпкәләтүегез бар. Ул бит глава да, министр да түгел, – диде кырыда басып тыңлап торган Фәймә апа.

– Каттырак әйттем бугай шул, кызулыгым белән. Әйдә, ни булса, шул булыр. Үзем өчен сорамайым бит.

– Алай да сабыр булырга кирәк. Сез, яшьләр, сүзләрегезне бер дә үлчәп сөйли белмисез шул, – дип, Фәймә апа авыр сулап куйды.

Шундый матур башланган көн бозылды. Гөлшатның бер эшкә дә кулы бармады. Уйлары һаман шул су аккан бүлмәләргә килеп терәлә иде. Вак-төяк эшләрен бетергәч, Гөлшат колхоз идарәсенә китте. Каршыга килгән кешеләр аның белән исәнләшеп уздылар. Күбесен танымаса да, ул да исәнләште. Берничә кешедән юл сорады.

Бәхетенә, колхоз рәисе үз бүлмәсендә иде. Ишек ачылыбрак торганлыктан, бүлмәдән кычкырып сөйләшкән ике ир-ат тавышы ишетелде. Гөлшат керергә куркып, тавышлар тынганын көтеп торды. Чынлап та, берничә минуттан урта яшьләрдәге бер ир-ат, кызарып-пешеп, бүлмәдән чыгып китте. Ишек ачык булса да, Гөлшат ишек шакып, рөхсәт сорап керде:

– Исәнмесез, Зөфәр Хәйдәрович, керергә ярыймы? Мин сезнең хастаханәнең яңа табибы булам.

Зур булмаган бүлмә уртасындагы өстәл янында таза гына гәүдәле ак чәчле абый утыра иде. Алдан бу кеше белән бер дә очрашканы булмагач, Гөлшат үзен ничек тотарга белмәде. Башта бик кыю гына идарәгә кереп, рәиснең үз бүлмәсендә икәнлеген белгәч, бик шатланса да, хәзер ничектер югалып калды. Ниндирәк кеше булуын алдан сорашырга башына да килмәде. Юкка гына Фәймә апа: «Сез, яшьләр, бик кызу, эшегезне алдан уйлап эшли белмисез», – дип әйтмәгәндер шул.

– Исәнмесез, Гөлшат Равилевна! Сезнең турында халыктан күп ишеткән булды. Үзем кереп танышырга һаман вакыт таба алмадым. Менә үзегез дә килдегез, нинди йомышлар белән? Болай гына, минем сәламәтлекне кайгыртып килмәгәнсездер бит? – дип шаяртыбрак, рәис Гөлшаттан үзе сорау ала башлады.

Гөлшат аның болай ачык итеп, шаяртып каршы алуын көтмәгән иде, шуңа күрә тагын да каушап китте:

– Үзегез килмәгәч, танышырга дип килдем шул, – дип, кызларча шаяртып җавап бирергә тырышты яшь табиб. – Дөрөс уйлыйсыз, кызганыч, сезнең сәламәтлегегезне белергә дип килмәдем шул. Бүген көчле яңгыр яуды, безнең хастаханәнең берничә бүлмәсен су басты. Ярдәм итә алмассыз микән, дип килдем.

– Илдар Азатовичка хәбәр иттегезме соң, сез бит аның карамагында, нишләп ярдәм сорап, миңа киләсез?

– Аңа иртүк шалтыраткан идем дә: «Быелгы планга кермәгән, акча юк», –

диде. Сезнең бит колхозыгыз бай, сезнең авылдашларыгыз бездә дәвалана. Су басып, түшәмнәр ишелеп төшсә, безне ябачаклар бит. Сезнең авылдашларыгыз район үзәгенә барырга мәжбүр булачак, нишләп сез шуны аңларга теләмисез, Гөлшат дулкынлана-дулкынлана алдында басып торган олы яштыгә абзыйга хәлнең ни дәрәжәдә җитди икәнлеген аңлатырга тырышты.

– Мин сезне бик яхшы аңлыйм, Гөлшат Равилевна. Сөз дә мине аңларга тырышыгыз, минем бүгенгә көндә буш акчаларым да, кешем дә юк, алда – урак өсте. Менә икмәкләрне жыеп, сатып бетергәч, көзгә кыр эшләре беткәч, идәрә жыелышында мин сезнең мәсьәләне күтәрермен, әгәр инде идәрә каршы килмәсә, ярдәм итәрбез.

– Сөз мине аңламадыгыз, бәлки, сезнең үзегезгә дә якын арада ярдәм кирәк булып, сөз безнең хастаханәгә килерсез, ләкин... – Гөлшат сөзне озынга сузуның мәгънәсе юк икәнлеген аңлап, бүлмәдән чыгып китте. Ул ничек тырышса да, аны аңларга теләмәделәр, бәлки тәҗрибәсе җитмәгәндер. «Кем мине тыңласын монда?» – дип, Гөлшат әкрән генә урам буйлап барганда, аның янына, сызгыртып, бер машина килеп туктады. Аның ачык тәрәзәсеннән таныш ир-ат тавышы ишетелде:

– Сәлам, данлы һәм белемле яшь табибларга!

Гөлшат машинага борылып карады:

– Исәнме, Рафаэль абый! Тузан туздырып, кая ашыгасың?

– Нишләптер тавышың бер дә күтәрәнке түгел? Жәйнәң иң матур көннәренең берсендә, син шундый күңелсез, әллә андый-мондый хәл булдымы? Әйдә утыр, сезнең яктарга бара идем. Юлда сөйләрсен, – дип, Рафаэль абый, машина ишеген ачып, Гөлшатның утырганын көтте. – Әйдә сөйләп җибәр, нинди борчу-хәсрәтләрң бар?

– Бүген хастаханәнең берничә бүлмәсен сө басты, шул мәсьәлә буенча Илдар Азатовичка да шалтыраткан идем, менә Зөфәр Хәйдәрович янына да ярдәм сорап килгән идем, ләкин берсенең дә ремонт ясарга акчалары юк. Көзгә яңгырларга китсә, түшәмнәр ишелеп төшәргә мөмкин. Аннары хастаханәне бөтенләй ябып куюлары бар. Авыл халкы, әбиләр-бабайлар районга ничек барып йөрерләр?

Үз борчуларын Гөлшат бүген инде өченче тапкыр сөйләде, ләкин сө юлы ярдәм сорап түгел, болай гына, кем беләндер уртаклашу өчен. Рафаэль абый бер сөзсез аны тыңлады.

Алар озакламый «патша сарае» янына килеп туктадылар:

– Гөлшат Равилевна, борчылма, бер җаен табарбыз, баш исән булса, көзгә яңгырларга хәтле түшәм белән нәрсә булса да эшләрбез. Сө «патша сарае» мәңгелеккә төзелгән, минем белән синең оныкларга да хезмәт итәр әле, Алла боерса.

– Рәхмәт, Рафаэль абый, жылы сөзләрң өчен, – дип, Гөлшат машинадан төшеп, хастаханәгә кереп китте.

«Кычыткан чыпчыгы, сиңа нәрсә җитми? Илдар Азатовичка, Зөфәр Хәйдәровичка да барып җиткәнсен, тик тормас», дип уйлап, Рафаэль абый машинасы белән кузгалып китте.

Кичтән Илдар Азатовичтан бер кеше килеп, сө баскан бүлмәләрне карап чыкты һәм:

– Монда куркыныч бернәрсә дә юк, – дип, «патша сарае»нда эшләүчеләрнең кәефен тагын да төшереп, кире кайтып китте...

«Алланың рәхмәте» белән узган яңгырдан соң матур көннәр урнашты. «Патша сарае»н су басу мәсьәләсе артка чигенде. Авырулар берсе артыннан берсе килеп кенә тордылар. Гөлшатның аккан түшәм турында уйларга вакыты да калмады.

Кичкә таба бүлмәгә Тәнзилә килеп керде:

– Гөлшат Равилевна, бүген безнең клубка Рәмис Әхмәтшин килә. Минем ике билетым бар, әйдәгез бергә барабыз. Гел эшләп кенә булмый бит. Кеше янына да чыгарга кирәк.

– Кем соң ул Рәмис Әхмәтшин?

– Ничек инде сез аны белмисез? Аның жырлары көн саен радиодан яңгырый. Аның бөтен жырлары хитка әйләнәләр. Ул бит безнең авылда туган. Концертына баргач күрерсез, аннары клубта дискотека була. Безнең авылда кичкә яшьләр жыеннары бик күчелле, биеп, жырлап уза. Әйдәгез инде, авылдашлар белән дә танышырсыз.

– Ярар, Тәнзилә, мин ничәләргә эзер булырга тиеш?

– Мин сезгә сәгать алтыларда керермен.

– Ярар, сөйләштек.

Кичкә таба Гөлшат өйгә кайткач, бик арылгангамы, әллә Наилә апаның ашлары бик тәмле булгангамы, диванда утырган урынында үзе дә сизмәстән йокыга китте. Наилә апа, әкрән генә килеп, аның өстенә мамык шәлен ябып куйды. Алдан сөйләшкәнчә, сәгать алтыда өйгә матур күлмәктән, бизәнгән-ясанган Тәнзилә килеп керде:

– Хәерле кич, Наилә апа, Гөлшат Равилевна кайда? Киенеп, бизәнеп куйдымы? – дип, пулемёттан аткандай тиз-тиз сорады.

– Тр-тр-тр. Мин бернәрсә дә аңламадым. Ашыкмыйча гына әйт.

– Хәерле кич, Наилә апа, Гөлшат Равилевна кайда? Киенеп, бизәнеп куйдымы? – Бу юлы әкрән генә, һәрбер сүзен сузып кына саравын кабатлады Тәнзилә.

– Тавышланма, арып кайткан, йоклап китте.

– Нинди йоклау инде, без концертка барабыз дип сөйләштек, соңга калабыз бит, – диде Тәнзилә тагын да ашыгыбрак.

– Нинди концерт тагын? – дип, юри котыртып, сүзләрен сузып сорады Наилә апа. Тәнзилә, аның котыртуын аңлап, әкрән генә:

– Рәмис Әхмәтшин концерты, кич белән яшьләр кичкә жыенга да жыелалар, – дип җавап бирде.

Тавышка Гөлшат та уянып чыкты.

– Гөлшат Равилевна, сез нишләп эзер түгел? Барыгыз, тизрәк киенегез, соңга калабыз бит, – дип такылдады Тәнзилә.

Әле йокыдан уянып житмәгән Гөлшат ник ризалашканына үкенеп:

– Тәнзилә, үзең генә бар инде. Башка иптәш кызыңны ал, егетң белән барсаң, үзең дә күчелләрәк булыр, – диде.

– Ничек инде башка дустан, егетң белән? Сезне алып бармаганымны белсә, Фәймә апа бит минем жанымны алачак.

– Әйдә, битенне ю, кыяфәтенне рәткә керт тә киен. Карт әби төсле ашыйсың да йоклайсың, беркая да чыкмыйча утырасың кыз башың белән, – дип, сүзгә Наилә апа кушылды.

Гөлшат, кулларын күтәрәп:

– Биреләм, биреләм, киттем, киенәм, биш минуттан эзер булам, – дип, бүлмәсенә кереп китте.

Бизэнергә вакыт калмаган иде, шунлыктан тиз генә чәчен тарады да кыстыргыч белән каптырып, артка жыеп куйды.

Кызлар клубка кергәндә, шактый халык жыелган, ләкин жырчы сәхнәгә чыкмаган иде әле. Концерт ярты сәгатькә соңарып башланды. Сәхнәдә берничә хит яңгырады, бишенче жырын башкарганда, жырчының фонограммага жырлавы ачык аңлашылып торды. Халык башта көлдә, аннары, ачуланып, сызгыра башлады. Алдагы жырын Рәмис Әхмәтшин, баянчы алып чыгып, тере тавыш белән башкарырга мәжбүр булды, ләкин әле генә матур яңгыраган тавыш, нишләптер, югалды.

Залдагы халык арасыннан:

– Хәйдәр! Хәйдәр! – дип кычкырган тавышлар ишетелде. Сәхнәгә агроном Хәйдәр белән авыл гармунчысы менде. Залга көчле матур тавыш яңгырады.

Рәмис белән Хәйдәр кара-каршы берәр куплет жырладылар. Бу сынауда Хәйдәр алга чыкты. Казан жырчысы кабат тамашачы алдына чыкмады. Хәйдәр, авылдашларын куандырып, тагын бер сәгатькә якин сәхнәдә булды. Соңгы жырларын башкарганда, авыл яшьләре дә сәхнәгә менеп бии башладылар. Шулай итеп, концерт бию кичәсенә әйләнде. Гөлшат, үзе дә сизмәстән, биюче яшьләр арасына килеп керде. Бала чагында ул бию түгәрәгендә, э студент елларында дүрт ел бие «Студентлар язы» фестивалендә биеп йөргән иде. Шуңа күрә биючеләр арасында Гөлшат үзен судагы балык сыман хис итте. Егетләр аңа каршы биеп карадылар, ләкин күбесе бу кызга каршы бии алмаслыкларын аңлап, тизрәк качтылар. Биегәндә, Гөлшат егетләргә озаттырырга да вәгдә бирде. Хәйдәр дә берничә тапкыр аны биергә чакырды, ул да яхшы бии иде. Гөлшат аңа да кичәдән соң озаттырып куярга ризалыгын белдерде. Тәнзилә, боларның барысын читтән генә күзәтеп торганнан соң, Гөлшатны биючеләр арасыннан тартып чыгарды да:

– Сез нәрсә эшлисез? Сез бит Хәйдәрдән башка тагын өч егеткә озаттырырга ризалыгыгызны бирдегез. Тиздән кичә бетәчәк, ни эшлисез?

Гөлшат кинәт уянып киткәндәй булды, ни эшлэгәннен аңлый башлады. Тәнзиләнең кулыннан тотып:

– Тәнзилә, зинһар өчен, коткар. Әйдә, тизрәк качыйк моннан, – диде.

Кызлар биюләп тәмамланганчы ук, егетләрдән кача-кача, клубтан чыгып киттеләр...

Төнге мажаралар аркасында бөтен тән авырта, күзләр ябыла, бер дә эшлисе килми иде. Гөлшат, авыр булса да, авыруларны карап чыкты, көндәлек үзгәртмәләр кертте. Шулай әкрән генә көн уртасы житте. Фәимә апа Гөлшат утырган бүлмәгә кереп:

– Гөлшат Равилевна, әйдәгез чәйләп алайык, колхоз эше бетмәс, – дип, үз бүлмәсенә чакырды.

Гөлшат өлкән шәфкать туташы бүлмәсенә кергәндә, самавыр гөрләп кайнап утыра, Фәимә апа чәй эзерләп йөри иде.

– Кичәге биюләрдән соң аякларыгыз авыртадыр? – дип, көлеп сорап куйды ул.

– Өз генә бар, сизелә, кичәге концерт өчен бик зур рәхмәт. Хезмәт хақы

алгач, билетларга акчасын бирермен, – дип, Гөлшат өстэл янына барып утырды.

– Акча турында борчылма, бирерсең эле. Син кичә, биеп, кирәген биргәнсең, ярты авыл егете сиңа гашыйк булган. Мине бүген телефоннан шалтырата-шалтырата аптыратып бетерделәр, эшлэргә бирмиләр.

– Ярар инде, Фәймә апа, кичәгә хәлләр өчен минем үземә дә оят, – диде Гөлшат.

– Хәйдәрәнә хәтле бүген сине сорап шалтыратты, – дип, чәйләр ясый-ясый дәвам итте Фәймә апа.

– Фәймә апа, Хәйдәрнең тавышы шундый матур, ул жырчы Рәмискә караганда, йөз тапкыр яхшырак жырлый. Кичә, аңа каршы чыгып, шундый матур итеп жырлады. Хәтта Рәмис сәхнәдән төшеп качарга мәжбүр булды.

– Шул кирәк аңа, авылдашлары янына кайтып, фонограмма белән чыгыш ясый бит, дошман калдыгы. Бер дә ояты юк. Халык аңа акча түлөп килә, э ул? Хәйдәр белән алар инде күптәннән дошманнар, бер-берсенә, жаен туры китереп, төрттереп куймасалар, күңелләре булмый.

– Нишләп алай? – диде Гөлшат, кызыксынып.

– Алар бит туганнар. Аларның эңиләре бертуган.

– Ә нишләп алайса дошманнар дисең?

– Аның сәбәбе бар.

– Йә, Фәймә апа, сөйлә инде. Беләсең бит, без хатын-кызлар, андый кызыклы әйберләргә тыңларга яратабыз, – дип, Гөлшат чәй эчүеннән дә туктады.

– Чәенне эч, суына. Жиде-сигез еллар элек Хәйдәр Ләйлә исемле күрше авыл кызы белән йөри иде. Ул аны бик яратты. Вәгдәләшеп, туйга эзерләнәп йөри башладылар. Шул чакта май бәйрәмнәрендә Рәмис концерт белән районга килгән иде. Хәйдәрләр икәүләшеп барганнар, концерт беткәч, сәхнә артына кергәннәр. Шунда Рәмис шул кызга күз төшергән, күрәсең. Ул вакытта эле өйләнмәгән иде, кызның Казанда укып йөргән чагы. Хәйдәр, институт бетереп, авылга кайтып эшли башлаган иде. Күрәсең, Рәмис белән теге кыз Казанда очрашкалаганнар. Туйга бер атна калганда, теге кыз Хәйдәргә: «Мин кияүгә чыкмыйм», – дигән. Рәмис тә аңа өйләнмәде, Хәйдәр дә гафу итмәде. Шулай итеп туй алдыннан аерылыштылар.

– Ә ул кыз хәзер кайда?

– Чаллыда эшли бугай, кияүгә дә чыкмаган, дип ишеткән идем. Ләкин анысын төгәл генә әйтә алмыйм. Башка монда кайтканы булмады. Минем кызыксынганым юк. Хәйдәрдән сорарга яхшы түгел.

– Хәйдәрнең кызы бармы соң?

– Юк, шуннан бирле егетнең кызларга күңеле катты. Шуңа күрә синен турында сорашуы да миңа бик сәер тоелды. Халык аның турында, ул эшкә өйләнгән, дип сөйли. Көн-төн колхоз эше белән мәшгуль. Ярый эле ул бар, колхоз күптән банкротка чыккан булып иде, рәис күптән колхоз эшләрен агрономга тапшырган инде.

Кинәт ишек шақыдылар, машина йөртүче Мансур керде:

– Фәймә апа, районга даруларга барасыбыз бар, сез эзерме?

– Эзер, эзер. Мин хәзер, Мансур, халатымны алыштырам да чыгам. Син мине урамда көтеп тор.

– Кәгазьләргә алырга онытмагыз, – дип, Мансур чыгып китте.

– Фәймә апа, мин өстәлне үзем жыештырым, сез борчылмагыз, барыгыз.

– Ярар, алайса, ачкычны Тәнзиләгә калдырырсың, ул бүген дежурга килергә тиеш. Без, бәлки, бүген районда кунарбыз, иртәгә генә кайтырбыз. Син, кызый, кара, мин булмаганда, егетләрнең башларын әйләндереп йөрмә тагын, – диде дә Фәймә апа, папка белән документларны алып, бүлмәдән чыгып китте.

Гөлшат бу сүзләрдән кызарып чыкты. Фәймә апасы кичәгә хәлләрнең барысын да белә булып чыга түгелме соң? Ул ашыкмыйча гына чәен эчеп бетерде, өстәлне жыештырып куйды. Тагын бер кат кичәгә вакыйгаларны башыннан уздырды. «Биегән егетләрнең берсенең дә исемнәре хәтердә калмаган. Шул бер Хәйдәр генә. Аның белән Гөлшат берничә тапкыр биеде. Болай бик таза, матур кешегә охшаган. Тормышта нинди генә хәлләр булмый. Менә болар да ике туган, бер кыз аркасында гомер буе дошманлашып яшәргә мәжбүр. Югыйсә кичә бер-берсенә каршы түгел, ә парлашып, ике тавыш белән жырласалар, нинди күңелле булган булыр иде. Алар бер-берсенең тәгәрмәчләренә таяк тыгып яталар». Шундый уйлар белән Гөлшат үз бүлмәсенә керде.

Эш көне әкрән генә бетеп килә, авырулар тарихлары язылган, барысы да тәртиптә. «Фәймә апа бүлмәсенә ачкычын Тәнзиләгә тапшырды, авырулардан чакыру булмады. Әкрән генә кайтырга жыена башласаң да була» дип уйлады Гөлшат.

Шул вакыт ишек шақып, Тәнзилә керде:

– Гөлшат Равилевна, Наҗия апа оныгын Фәймә апага күрсәтергә алып килгән, сез карый алмассыз микән? Фәймә апа районга китте бит. Алар кабул итү бүлмәсендә.

– Әйдә, нишләп карамаска, – дип, Гөлшат өстәлдән фонендоскопны алды да Тәнзилә артыннан кабул итү бүлмәсенә китте.

Кабул итү бүлмәсендә олы яшьтәге апа утырып тора, ятакта биш-алты яшьлек малай ята иде.

– Исәнмесез, нинди борчулар белән килдегез? – диде, Гөлшат бүлмәгә кергәч.

– Исәнмесез, кызым. Фәймә янына килгән идем дә, ул юк икән. Сез оныгымны карамассыз микән? – дип, олы яшьтәге апа Гөлшатның каршысына килеп, кул биреп исәнләште һәм кулы белән кечкенә малайга күрсәттә. – Кызым аны кичә генә кайтарып калдырды. Казанда балалар бакчасын карантинга япканнар, бала карарга кешеләре юк, эштән кала алмыйлар. Менә бит, оныгым кичкә таба чирли башлады, температурасы күтәрелде. Иртән жен кебек чабып йөрде, көндез эз генә ашады да йокларга ятты. Хәзергә хәтле йокыдан уяна алмый, тәне бик кызу. Температурасын үлчәгән идем: утыз сигезгә менгән. Нәрсә эшләргә белмичә, Фәймә карамасмы дип, сезгә алып килдем, ә ул районга киткән икән. Алланың рәхмәте, күршебез монда хәтле машина белән алып килде әле.

Гөлшат баланы чишендереп, игътибар белән карады. Чишендерә-киендерә торгач, бала бөтенләй уянып бетте һәм көйсезләнеп елый башлады. Әбисе, кочаклап, баланы кулына алды.

– Мин куркырлык берни дә тапмадым, бәлки, суык тигәндер, эче йомшак,

үпкәсендә берни дә юк төсле. Бәлки, районга алып барырсыз? – Гөлшат, берәз югалып калды.

– Юк инде, нинди район, ди, әнисе кичә генә кайтарды, ә мин хастаханәгә озатыйммы? Юк, юк. Иртәгә температурасы төшмәсә, кызыма шалтыратырмын. Сөз миңа нинди дарулар кирәклеген язып бирегез, мин үземнең дарулар арасыннан карармын, уколлар ясап жиберсәгез, тагы да яхшырак булып, кирәкле даруларны иртәгә Фәймә бирер әле.

Бу апа Фәймә ападан башка табипларны санламаганын Гөлшат яхшы аңлады.

– Ярар алайса, Тәнзилә, балага аналгин белән димедрол яса.

Укол дигән сүзгә ишеткәч, бала тагы да катырак елый башлады, Гөлшат бүлмәдән чыгып китте. Үз бүлмәсенә кереп, халатларын салды, кулларын сабын белән юды. Әбигә үпкәләргә кирәк түгел, Фәймә апа гомере бус монда эшләгән, тәжрибәле, белемле кеше. Авылдашлары аны бик яраталар, аңа ышаналар. Син дә монда егерме елдан артык эшләсәң, тәжрибә тупларсың. Яшьләр кичәләрендә биеп тәжрибә туплап булмый, дигән уйлар белән Гөлшат хастаханәдән чыгып китте.

Өйгә кайткач, Гөлшат нишләптер тынычлана алмады, эчәндә үзе дә аңлый алмаган ниндидер борчу бар иде. Наилә апа кызының уйланып йөргәннен күргәч:

– Ни булды, кызым, нинди уйларга батып йөрисең? Әллә берәр яңа авыру килдеме?

– Юк, юк, Наилә апа, кичә күбрәк биегәнмен, ахрысы, бөтен тән сызлый, – дигән булды Гөлшат.

– Күрдем инде күрдем, туфлиңнең бер үкчәсе сынган. Әллә берәр авыл егетенә күз салдыңмы?

– Ярар инде, Наилә апа, көлмә миннән, чынлап, бөтен тән сызлай, авылда чибәр егетләр бик күп, ләкин берсе дә йөрәгемә сары май булып ятмады, – дип шаяртып, Гөлшат табак-савытлар юарга тотынды.

– Ярар алайса, сары май белән йөрәгемә эштән чыгарма, мин кичке яңалыклар карап алыым әле, – дип, Наилә апа телевизор каршысына барып утырды. Анда республика һәм Казан яңалыклары турында сөйли башладылар.

Гөлшат кинәт нәрсәдер исенә төшереп:

– Наилә апа, син бит көн саен яңалыклар карыйсың?

– Көн саен булмаса да, вакытым булганда карарга тырышам.

– Наилә апа, соңгы көннәрдә нинди дә булса балалар бакчасы турында сөйләмәделәрме?

Наилә апа берәз уйланып торды:

– Өченче көн ниндидер балалар бакчасы турында сөйләделәр, анда бер бала чирләгән, ниндидер бер авыр чир белән. Аннары прививкалар кирәклегенә турында әйттеләр.

– Балалар бакчасы белән ни булган?

– Ни булсын? Карантинга япканнар бер атнагамы, артыкмы, мин анысын хәтерләмим.

– Ә теге бала нинди чир белән чирләгән?

– Каян белим инде мин, Гөлшат, хәзер каян бөтенесен хәтерләп бетерәсең, әле шуны искә төшергәнә рәхмәт әйт. Безнең яшьтә, үзең

беләсең, баш бөтенесен эшләп тә бетерми. Балалар бакчасы карантинга ябылгач, куркыныч чир булгандыр инде?

Гөлшат бу сүзләрдән соң сикереп торды да яңадан киенә башлады.

– Тагын ни булды, ник тик кенә ял итеп утырмыйсың, төнгә каршы кая барасың тагы? Егетләр чакырмагандыр бит?

– Юк, Наилә апа, егетләр кайгысымы монда?

– Наилә апа, син авылдашларыңны яхшы беләсең, Нажия әби кайда яши?

– Нинди Нажия икән инде ул?

– Ялгыз, үзе генә тора, аның кызы Казанда, – дип, Гөлшат Наилә апага исенә төшерергә ярдәм итәргә тырышты.

– Син Вагыйзь Нажиясе турында әйтәсеңдер инде, ул правлениегә житәрәк яшел коймалы йортта яши.

– Рәхмәт, Наилә апа.

Гөлшат, тиз генә киенеп, өйдән чыкты. Урамда караңгыланып килә иде, күкне болытлар каплаган. «Тагын яңгыр яуса, тагын «патша сарае»н су басачак», дип уйлап, Гөлшат идарәгә таба китте. Урамда сирәк-мирәк адашкан сарыклар, клубка баручы яшьләр очраштыргалады. Якын гына ара дип уйласа да, бер сәгатътән артык вакыт узып китте. Идарәгә житәрәк бөтенләй караңгыланды.

«Кайсы койма яшел соң монда, бөтенесе бер төскә керделәр, житмәсә авыл халкы йокларга иртә ята, күпчелек йортта ут та янмый. Авыл урамнары караңгыга батты», дип уйлап барганда, бәхетенә, бер малай очрады:

– Исәнмесез.

– Исәнмесез, Гөлшат апа.

– Ни эшләп караңгыда берүзең генә йөрисең?

– Сарыкларыбыз кайтмады, шуларны эзләргә чыккан идем, ә сез кемне эзлисез?

– Бу тирәдә каядыр Нажия апа яши, ул кирәк иде.

– Минем исемем Айдар, – диде малай. – Әйдәгез, күрсәтәм, сез узып киткәнсез.

Бераз баргач, кечкенә генә йорт күренде, бер тәрәзәсендә ут та яна иде.

– Рәхмәт, Айдар, – дип, Гөлшат өйгә керергә ашыкты.

Өй ишеге ачык иде, авылда бикләнгән нәрсә икән белмиләр.

– Хәерле кич, Нажия апа, – дип, Гөлшат өйгә керде. Каршысына Нажия апа чыкты:

– Оныгыгызының хәле ничек?

– Белмим инде, кызым, ыңгырашып йоклай, бөтен тәне яна, температурасын үлчәгән идем, кырыкка житә бугай инде. Баллап, чәй дә биреп караган идем, косып чыгарды. Хәзер сиңең сүзләреңне тыңламаганга үкенәм дә инде, районга барсак, бәлки, яхшырак булыр иде. Иртән Фәимәгә күрсәтермен инде, ул да ярдәм итә алмаса, районга алып барырман.

– Нажия апа, баланы тагын карап алыым әле, – дип, Гөлшат курткасын урындыкка салып куйды.

– Әйдә, кызым, монда уз.

Бала берничә кат юрган, шәл белән капланган иде. Гөлшат бөтен өстен ачып, баланы чишендерде. Аның тәне кызарып чыккан. Табиб баланың үпкәсен тыңлады – куркыныч берни дә тапмады, йөрәгә генә бик еш тибә.

Күпме тикшерсә дә, бала уянмады, ыңгырашып кына ятты. Гөлшат балада нинди чир икәннен белмәсә дә, хәле авыр икәнлеген бик яхшы аңлады. Киңәшләшәргә Фәимә апа да юк.

– Наҗия апа, баланың хәле бик авыр, «ашыгыч ярдәм»гә шалтыратырга кирәк, районга алып бармыйча булмый.

– Кызым, син дә табиб бит, минем даруларым күп, кара әле, бәлки, берәрсе ярап куяр.

– Наҗия апа, баланың хәле бик авыр, аның белән төрле хәл булырга мөмкин.

– Фәимә булса, ул районга жибермәс иде дә бит, син шулай дигәч, әйдә алайса, районга алып барыйк, – дип, Наҗия әби авыр сулап куйды.

– Наҗия апа, телефоның кайда?

– Кызым, минем бит телефоным юк, кызым кесә телефоны алып биргән иде дә, оныгым уйнап йөрөп, кая куйгандыр, белмим.

Наҗия апа, Гөлшатның курыкканлыгын күреп, урындыкка барып утырды.

– Наҗия апа, син баланы эзерли тор, мин машина эзләп киләм, – дип, Гөлшат тиз генә өйдән чыгып китте.

Урамда караңгы, берни дә күренми диярлек. Гөлшат «патша сарае»на таба юнәлде. Авылның бөтен урамнары шунда барып тоташканлыгын ул белә. Урамда беркем дә юк, өйләрдә дә утлар янмый, сирәк кенә этләр өргәнә ишетелә. «Үзәңдә телефон булса, хәзер болай йөрмәс идең», – дип уйлады ул. Идарә яныннан узып барганда, аның янына «Нива» машинасы килеп туктады:

– Исәнмесез, Гөлшат Равилевна, – дип, машинадан Хәйдәр сикереп төште. – Сөзгә ничек егетләр караңгы авыл урамнары буйлап үзегезне генә жиберде? Бәлки, тагын качып киткәнсездер? Сөзгә медицинада түгел, разведкада хезмәт итәргә кирәк.

– Хәйдәр абый, шаярып сөйләшеп торырга вакытым юк, мине «патша сарае»на илтсәгез, бик рәхмәтле булып идем.

– Рәхим итегез, – дип, Хәйдәр, машинаның ишеген ачып, Гөлшатны утыртты һәм тиз генә хастаханә янына илттеп тә житкерде. Гөлшат машинадан төшеп, рәхмәт тә әйтмичә, хастаханәгә кереп тә китте. Аның уе авыру балада иде. Ул тиз генә үз бүлмәсенә керде һәм белешмәлек актара башлады. Тавыш ишетеп, бүлмәгә Тәнзилә керде:

– Гөлшат Равилевна, сез нишләп йөрисез төн уртасында? Китапларны иртәгә карап булмый идемени?

– Тәнзилә, районга шалтырат.

– Кемгә?

– Ничек инде кемгә? «Ашыгыч ярдәм» бүлегенә?

– Кемгә начар булды? Монда гына ярдәм итеп булмыймы соң?

– Тәнзилә, мин нинди диагноз куярга да белмим, ә баланың хәле күзгә күренеп начарлана, Фәимә апа да юк, ичмасам, киңәшләшәргә.

– Нинди баланың хәле начарланды?

– Тәнзилә, күп сорау бирәсең, шалтырат тизрәк.

– Гөлшат Равилевна, мин бит кемгә чакырганымны әйтергә тиеш, авыруның фамилиясен, адресын.

Гөлшат югалып калды, ул бит баланың фамилиясен дә, адресын да белми:

– Тэнзилә, син Наҗия апаның кая торганын беләсеңме?

– Кайсы Наҗия апа ул?

– Вагыйзь Наҗиясе диләр, сезнең авылныкы. Бүген кич оныгы белән килгән иде бит. Әйдә шалтырат, минем китапларны актарасым бар, диагноз куярга кирәк. Тэнзилә, Фәимә апа мондагы кайсыдыр шкафта Ефим Михайловичтан калган китаплар бар дигән иде.

– Аңладым, Гөлшат Равилевна, китаплар теге чаттагы шкафта бугай – дип, Тэнзилә бүлмәнең ерак чатында торган шкапка күрсәтте дә чыгып китте.

Ул шкафны ачып карарга Гөлшатның ничектер вакыты житмәгән иде, хәзер менә кирәге чыккач, актарырга мәжбүр булды. Шкафта тәртип, бер рәттә иске китаплар тезелеп киткән. Ул тиз генә алар арасынан «Инфекционные болезни» дигән китапны эзләп тапты. Аны актарганда, идәнгә бер фоторәсем килеп төште, Гөлшат аңа күз дә салмыйча, өстәленә алып куйды. «Үпкәсәндә бернәрсә дә юк, эче йомшак төсле, тәннең канлы тимгелләр чыккан. Нәрсә булырга мөмкин? Фәимә апа бер генә көнгә китте, ә син югалып калдың, диагноз да куя алмыйсың. Тукта, тукта, Гөлшат! Балалар бакчасын карантинга яптылар диде түгелме соң Наҗия апа. Менингит түгелме соң бу?»

Башына килгән уйдан Гөлшат үзе дә куркып куйды. Китаптан тиз генә менингит турында табып укыды. Әгәр ул хаклы булса, балага зур куркыныч яный, аны тизрәк районга алып барырга, тизрәк ярдәм күрсәтергә кирәк. Бүлмәгә Тэнзилә килеп керде:

– Гөлшат Равилевна, мин районга шалтыраттым. Өч-дүрт сәгатьсез килә алмыйлар. «Ашыгыч ярдәм» машинасы ерактагы бер авылга киткән, кайчан кайтасы билгесез, икенче машинаны безгә жибәрә алмыйлар, ул район үзегендә йөри. Ни эшлибез?

Шулчак алар янына Хәйдәр керде.

– Исәнме, Тэнзилә. Гөлшат Равилевна, сез өйгә кайтасызмы, әллә мондагына кунасызмы?

– Хәйдәр абый, сезгә бер зур үтенеч бар. Безгә ярдәм кирәк.

Гөлшат Хәйдәр турында бөтенләй оныткан иде, аның кинәт бүлмәгә керүе килеп туган мәсьәләне чиште.

– Нинди үтенеч? Сезнең өчен мин һәрвакыт әзер, – дип, артистларча кыланып, җавап бирде Хәйдәр.

– Хәйдәр абый, Наҗия апаның оныгы бик авыр хәлдә, аны районга алып барырга кирәк, без аңа монда ярдәм күрсәтә алмыйбыз, – дип, хәлнең бик житди булуын аңлатырга тырышты Гөлшат.

– Әйдәгез алайса, ашыгык. Малайның, чынлап та, хәле авыр булса, вакыт югалтырга ярамый. Ник башта ук әйтмәдегез, шунда ук алып киткән булыр идек.

Алар кире Наҗия апаның өенә эйләнеп килделәр. Наҗия апа оныгын, юрганга төреп, урамга алып чыкты. Ул алга, ә Гөлшат, баланы кулына алып, машинаның арттагы утыргычына утырды. Бала юл бусе ыңгырашып барды, тәне ут булып яна иде. Вакыты-вакыты белән тәннең калтырану сизелеп куя. Барып житкәнче беркем бер сүз кузгатмады. Гөлшат эченнән генә «Мин уйлаган диагноз дөрөс булмасагына ярар иде», дип уйлап барды. Наҗия апа белгән догаларын укып бара торгач, йокыга китте. Хәйдәр кайвакыт машина көзгесен аркылы Гөлшатка карап куйгалады. Район

үзәге хастаханәсенә килеп житкәндә, сәгать төнгә ике иде. Баланы кабул итү бүлмәсенә алып керделәр. Аны ятакка салгач кына, Гөлшат юл буге баланы тотып килүдән, куллары оеганлыгын аңлады. Аларны хастаханәдә көтеп торалар иде. Тәнзилә шалтырата-шалтырата: «Килеп життеләрме, юкмы?» – дип аптыратып бетерде. Кабул итү бүлмәсендә дежур торучы шәфкать туташы:

– Зинһар өчен, Гөлшат Равилевна, Тәнзиләгә шалтыратыгыз, жаныбызны алды, сезне сорап.

– Ярар, сез, дежур табибны чакыртып төшерегез, балада менингит булырга мөмкин, шуңа күрә башка балалар белән бергә салмагыз. Аерым бер палатага урнаштырсагыз яхшырак булыр. Аннары тагын педиатр белән инфекционистны чакыртыгыз.

– Борчылмагыз, хәзер Анжела Мөдәррисовна карар. Әби монда оныгы белән кала торгандыр?

Гөлшат Хәйдәр белән район үзәгеннән авылга таба кузгалганда, офыкта кояш күренә башлаган иде.

Сүзне Хәйдәр башлады:

– Сез, теге кичне кая югалдыгыз? Сезне миннән башка да күп егетләр эзләп йөрде. Биюгез белән күп егетләрнең игътибарын жәлеп иттегез.

– Сезнең шундый матур тавышыгыз белән чагыштырганда, минем биюем бернәрсә дә түгел.

– Без кәккүк белән этәч төсле, бер-беребезне мактап утырабыз, – дип, икәүләшеп чын күнелдән көлештеләр.

– Чынлап та, Хәйдәр абый, сез нишләп жырчы булмадыгыз? Тавышыгыз шундый матур бит, Рәмис Әхмәтшинныкыннан күпкә матуррак.

Хәйдәрнең кәефе кинәт бозылды:

– Гөлшат Равилевна, минем белән араны бозасыгыз килмәсә, мине беркайчан да Рәмис белән чагыштырмагыз. Аннары көн саен икмәк ашыйбыз, аны үстерергә дә кеше кирәк, – диде. Аның күзләре караңгыда усал ялтырап куйдылар.

– Нишләп сез Рәмисне шулай яратмыйсыз? Концертта да сез аңа каршы жырладыгыз, аны авылдашлары алдында кимсәтер өченме?

– Гөлшат Равилевна, сез бит минем турында берни дә белмисез? – дип, Хәйдәр Гөлшатка карап куйды.

– Ә сез сөйләгез, юлыбыз кыска түгел, мин бит табиб, бәлки, бу чирегезнең дөвасын табармын, – дип, Гөлшат, авыруны сорашкандай, кызыксынып куйды.

– Язарга авырулар тарихы бармы соң?

– Курыкмагыз, кайткач, барысын да язып куярмын, хәтерем начар түгел эле.

– Алайса тыңлагыз, – Хәйдәр сөйли башлады. – Рәмис белән без яшьтәшләр, бер мәктәптә, бер класста укыдык. Безнең әниләребез бертуган. Бала вакыттан ук бергә уйнап үстек, башта дуслар булганбыздыр. Ләкин безне һәрвакыт чагыштыралар иде – кем яхшырак шигыр сөйли, кем яхшырак жырлый? Безнең әниләребез кунакларда бергә булганда, һәрвакыт бергәләшеп жырлыйлар, тыңлап туярлык түгел иде. Күрәсәң, аларның геннары безгә дә күчкәндер. Әтием бәйрәмнәрдә гармунда уйнап бөтен

авылны жырлатып, биетеп йөри иде. Мәктәптә укый башлагач, безне тагын чагыштыра башладылар. Рәмис миннән күчереп яза иде күп чакларда, аңа – «бишле», миңа «дүртле» куялар иде. Бервакыт миңа укытучыбыз: «Син Рәмистән күчереп язгансың», – диде. Шуннан соң мин аңа күчертми башладым, Рәмиснең билгеләре начарланды. Әнием: «Син, Рәмискә ярдәм ит инде, аңа уку авыр бирелә», – диде.

– Ничек, ярдәм иттегезме соң? – дип, Хәйдәрнен сүзен бүлдә Гөлшат.

– Әни сорагач, тешемне кысып булса да, булыштым. Шуннан бирле безне әнием чагыштырмый башлады. Без тагын дуслашкан булдык. Мәктәп оештырган концертларда бергәләшеп жырлап йөрдек, бер тапкыр Казанга да барып жырладык. Мәктәпне тәмамлагач, бергәләшеп, музыка училищесына документлар бирергә бардык, ләкин мин Авыл хужалыгы институтына бирдем, аның белән бергә барырга теләмәдем. Гел жырлап, биеп кенә йөреп булмый бит, кемгә дә булса икмәк үстерергә кирәк.

Хәйдәр бер минутка тынып калды.

– Арагыздан кара песи тагын кайчан үтте?

Гөлшатның кызыксынуы көчле иде.

– Безнең Авыл хужалыгы институтында татар театры түгәрәге эшли. Без спектакльләр куеп йөри идек, концертлар оештырабыз, бик күңелле була торган иде. Шунда йөргәндә, мин үз шигырьләремнең берничәсенә көй язган идем. Музыкаль белемем булмагач, ярдәм сорап, Рәмис янына бардым. Ә ул шул жырларны, үзем ижат иттем дип жырлап йөри башлады. Шул вакытта шундый ачуым чыкты, хәтта барып кыйнап кайтасым килде. Мин бит дусларым алдында мактанчык, ялганчы булып калдым. Ләкин мин ни әйтергә дә белмәдем. Шуннан бирле аның белән очрашмадым. Тагын әнием соравы буенча, без аны туйга чакырырга дип, концертына бардык, билетларын сатып алдым. Аның беркайчан да концертларына чакыру билетлары биргәнә булмады. Шуннан соң, минем яратып йөргән кызым белән аралар начарлана башлады. Башта Ләйләм нишләп үзгәргәнән аңламыйча йөрдем, мин бит укуны тәмамлап, авылда эшли башлаган идем, ә ул Казанда соңгы елын укып калды. Сабантуйлардан соң туй уздырырбыз, дип вәгъдәләшкән идек, ләкин Ләйлә башкача уйлап йөргән икән. Рәмис белән бутала башлаган. Безнең планнар бозылды, – дип, авыр сулап куйды Хәйдәр. Бу вакытта инде машина олы юлдан авылга таба борылган иде.

– Бер караганда, кызыгыз белән шундый хәл килеп чыгуның яхшы яклары да бар, – диде Гөлшат, сүзләрен сузып кына.

– Кызык, нинди яхшы яклар икән ул, бәлки, мин Рәмис янына барып, гафу үтенергә, рәхмәт әйтергә тиеш булганмындыр? – диде Хәйдәр, усалгына итеп һәм машинаны туктатты.

– Сез алай кызмагыз, мин бит үземнең фикеремне генә әйттем, – диде Гөлшат. Ул Хәйдәрнең шулай кинәт кәефе үзгәрүен күрәп, куркып китте.

– Минем уемча, Ләйләгез сезне яратмаган. Үзегез уйлап карагыз, кияүгә чыккач, шулай йөри башласа, сезгә тагын да авыррак булыр иде. Аллаһы Тәгалә сезнең күзегезне ачып, бу кыздан шулай саклап калгандыр.

– Бәлки, сез дөрөс әйтәсездер, – дип куйды Хәйдәр, берәз уйлап торгач.

Машина яңадан кузгалып китте. Юлдашлар башка сөйләшмәделәр. Авылга кергәндә генә, Хәйдәр:

– Сезне кая илтергә, «патша сарае»намы, өегезгәме? – дип сорады.

– Наилә апаны уятып йөрмим инде, хастаханә янында гына калдырыгыз. Хастаханә янына килеп туктагач, Хәйдәр Гөлшатка карап:

– Сезнең дэвагыз файда итә башлады, рәхмәт, сезгә тагын дэвалау сеансына килсәм ярыймы? – диде.

– Үзегезгә бик зур рәхмәт. Сөз мине шундый коткардыгыз, минем аркада төн буге йоклый да алмадыгыз. Минем сүзләремнең файдасы булса, килегез, хәлдән килгән кадәр ярдәм итәрмен. Сау булыгыз, – дип, Гөлшат машинадан төште.

– Сау булыгыз, Гөлшат Равилевна, киләсе очрашканга кадәр, – дип, Хәйдәр машинаның ачык тәрәзәсе аркылы гына саубуллашты да, кузгалып китте.

Урамда иртәнге салкынлык булса да, рәхәт иде. Тау артыннан кояш чыгып, авылдагы этәчләрне уята. Әле тегеннән, әле моннан, этәчләр, берберсен уздыра-уздыра, хужаларын уяталар. Гөлшат уянып килгән авылга, туып килгән көнгә сокланып озак кына карап торды. Төнә буге керфек тә какмаган булса да, йокысы килмәде. Ул ашыкмыйча гына хастаханәгә керде, аны эше көтеп тора. Төн йокламаса да, табибка ял юк. Авырулар көн саен игътибар, якты чырай көтә.

Төшкә таба экрен генә арыганлык баса башлады, төнлә йокламау үзен сиздерде. Кулына каләм тотып утырган килеш Гөлшат йоклап китә язды. Йокыдан айныр өчен ул берәз урамда йөрәп керергә кирәк дип, бүлмәсеннән чыгып китте. Ишек төбенә хастаханәнең «УАЗ»игы килеп туктады. Район үзәгеннән, дарулар төяп, Фәимә апа кайтты.

– Гөлшат Равилевна, безне каршы алырга чыктыңмы? – дип, Фәимә апа, Гөлшатны күреп, машинадан төште.

– Исәнмесез, Фәимә апа! Исәнме, Мансур. Әйдәгез, даруларны ташырга булышам.

– Мансур белән кызлар синсез дә ташырлар, синең белән сөйләшсәм бар, әйдә керәбез, – дип, Фәимә апа Гөлшатны үз бүлмәсенә алып кереп китте.

– Ни булды, Фәимә апа, син заговорчик төсле? – дип, Гөлшат шаяртырга тырышып, аның артыннан иярде.

Фәимә апа тиз генә самавыр куеп жибәрде.

– Син кичә кечкенә баланы районга алып килдеңме?

– Кичә түгел, бүген, – Гөлшат тагын шаяртмакчы булды.

– Сүзгә бәйләнмә, син һаман шаяртасың. Бер дә шаярырлык түгел. Син кичә алып килгән баланы бүген реанимобиль белән Казанга озаттылар, хәле бик авыр.

– Аның хәле кичә үк авыр иде, мин бит кабул итү бүлмәсендәгә шәфкать туташларына, балада менингит, хәле авыр, дип әйтеп калдырдым. Хәзер табип төшеп карый, дип ышандырып, мине кайтарып жибәрделәр.

– Кичә Анжела Мөдәррисовна дежурда иде. Ул баланы төнлә төшеп карамаган. Баланы бүген иртән реанимациягә салдылар, сулышы туктый башлаган.

– Мин бит кичә әйттем, хәле авыр, дип.

– Гөлшат Равилевна, син балага бернинди кәгазь дә язып калдырмаганың. Әгәр бала белән андый-мондый хәл була калса, син үзеңне ничек яклап чыкмакчы буласың? Ә эш шуңа таба бара.

– Ярар инде, Фәимә апа, куркытма. Самавырың кайнады, әйдә чәй эчеп алыйк. Син менә бер генә көнгә моннан китеп бардың, бөтен эш туктады.

– Эх, кызым, аңламыйсың син болытлар куерганын.

– Фәимә апа, болытлар куерыр, яңгырлар явар, аннары кояш чыгар, – дип, Гөлшат Фәимә апасын тынычландырырга тырышты.

– Мин сине кисәттем, үзең уйла. Күзеңнән күренә – бик арыгансың. Бар кайт, ял ит, әгәр кирәк булсаң, чакырырбыз. Мин чыгып, карап керәм, даруларны бушатып бетергәннәр микән?

Гөлшат, чәй дә эчмичә, өлкән шәфкать туташы бүлмәсеннән чыгып, үз бүлмәсенә китте.

Өстәлендә кәгазьләр, авырулар тарихлары таралып ята. «Өстәлендә бигрәк тәртипсезлек, тәртип салырга кирәк», – дип, Гөлшат үз-үзен тәнкыйтылап алды һәм тәртип кертә башлады. «Моңы урынына алып куярга кирәк» дип, алдагы төнне укырга алган китапны кузгатты, аның астыннан фотосурәт килеп чыкты. Фотода Фәимә апа төшерелгән иде, астагы уң як читендә «Ленинград» дип язылган. Гөлшат китапны урынына алып куйды, ә фотосурәтне өстәлендә калдырды.

Көндәлек эшләр беткәч, Гөлшат фотосурәтне күтәрәп, Фәимә апа янына керде:

– Хәерле көн, Фәимә апа, кичәгә өчен бик зур рәхмәт. Сөз төнгә унга кадәр калгансыз икән, кызлар сөйләделәр. Ефим Михайловичның бер китабын алып торган идем, китап эченнән сезнең менә бу фотогыз килеп чыкты, – дип, Гөлшат фотоны Фәимә апага бирде. Фәимә апа фотосурәتكә озак кына карап торды да:

– Гөлшат Равилевна, син бу фотоны каян алдың?

– Китап эченнән килеп чыкты. Теге кечкенә малайга нинди диагноз куярга белмәгәч, мин шкафттан Ефим Михайловичның китабын алып укыган идем, шуннан килеп чыкты, – дип кабатлады Гөлшат.

– Бу бит мин түгел, менә кара, – дип, Фәимә апа фотоны Гөлшатка сузды.

Гөлшат бер фотога, бер Фәимә апага карады да:

– Ничек инде сөз түгел? Монда яшә Фәимә, – дип, аптырап калды.

– Гөлшат, бу мин түгел. Монда «Ленинград» дип язылган. Минем беркайчан да ул шәһәрдә булганым юк.

– Бу хатын сөзгә бик охшаган, сөз булмагач, кем соң ул?

– Белмим, Гөлшат, Ефим Михайлович бу серне үзе белән каберенә алып киткән. Без бүген моңа җавап бирә алмыйбыз, – дип, Фәимә апа Ефим Михайловичның стенада эленеп торган фотосурәтенә карады. – Мохтар белән ни эшлибез, районга озатсаң яхшы булыр иде, ләкин ул бармыйм, ди.

– Миңа бөтенләй: «Өйгә кайтам», – диде. Тикшерүләр уздырасым бар дип калдырдым, ләкин ул барыбер озак ятмас, китәчәк, без аны бәйләп куя алмыйбыз. Рафаэль абыйга әйтеп карасак кына, Мохтар аны тыңлый бит.

– Ярар, Гөлшат, китсә китәр инде. Рафаэльга үзем шалтыратырман, сабыйлар түгел, үзләре хәл итәрләр.

...Атналык жыелышны Илдар Азатович түгел, медицина хезмәте җитәкчесе Әлфия Әнәсовна алып барды. «Баш табиб белән күрешеп, тагын ремонт турында сөйләшермен», – дип килсә дә, Гөлшатның уйлаганы барып чыкмады. Ул мәсьәләләрне чишә торган кеше түгел иде, шуңа күрә

Гөлшат бу сорауны күтәреп тә тормады. Жыелышта атна саен күтәрелә торган мәсьәләләрне табиблар тагын кузгаттылар: дарулар житмәү, аппаратураларның иске булуы турында сөйләделәр. Соңыннан Әлфия Әнәсовна тавышын күтәрмичә генә Гөлшатка карады:

– Киләсе атналарда безгә Казаннан комиссия килергә мөмкин. Ул комиссия Әхмәтшин Рүзәл эшен тикшерергә дип килә. Хәтерегезгә төшерәм, ул баланы без Казанга күчергән идек, ул бездән реанимация бүлегенә күчкәч, дүрт көннән соң аңына килмичә үлгән. Бүгенге көндә аның эти-әннисеннән шикаять юк югын. Шулай да без аңа эзер булып торырга тиеш.

Гөлшат Әхмәтшин Рүзәлнең төнлә Хәйдәр белән алып килгән теге малай икәнлеген аңлап алды. Димәк, ул үлгән. Нишләптер, Гөлшат ул малай турында бөтенләй оныткан иде инде. Ул аның исемен дә, фамилиясен дә белми иде. Гөлшат бит аңа бернинди кәгазьләр тутырмады, алып кына килде. Икенче көнне Фәймә апа аны кисәткән иде дә, көндәлек эшләр белән ул малай онытылган. Гөлшатның үз-үзенә ачуы килде. Ничек инде ул малайның хәле белән бер дә кызыксынмады? Казанга Республика балалар клиник хастаханәсенә шалтыратып белергә була иде бит. Ләкин кемнең хәлен белергә? Гөлшат бит аның исемен, фамилиясен дә белми иде. Теләге булса, район үзәк хастаханәсеннән белергә була иде дә, хәзер ни әйтергә? Шундый уйлар белән Гөлшат жыелыш беткәнән сизми дә калды. Әлегә уйлардан аны Румия Хатыйповна уятты:

– Гөлшат Равилевна, нинди уйлар эчәндә йөзәсен? Жыелыш бетте, әйдә миңа керик, берәз сөйләшеп утырыбыз.

Мәскәүдә укып кайткан яшь терапия бүлеге мөдире урынына бүген Румия Хатыйповна иде. Жыелыш беткәч, ул, гадәттәгечә, Гөлшатны чәй эчәргә алып керде. Нишләптер өлкән табиб Гөлшатны якин итте. Ул үзенчә Казаннан килгән яшь кызны шефлыкка алган булды. Ул аңа ничек эшләргә кирәклегә, райондагы хәлләр турында барысын да сөйли иде. Гөлшат кызыксынып, тыныч кына тыңлаганга күрә, кайчакта үз тормышы турында да сөйләп киткәли. Бер күрешкәндә: «Син район үзәгенә миңа ярдәмчә булып эшкә килергә тиеш исең. Теге главаның туганы, «перспектива», килеп чыкмаса, без бергәләшеп экрен генә эшләр идек, – дип тә ычкындырды. Шулай итеп, Гөлшат үзенә район үзәгенә чакырылып, ни өчен Каратау авылына жибәрелгәнән белде.

– Бүген нишләп теге кыз килмәде? – дип сорады Гөлшат.

– «Перспектива» ике атнага отпуск алып, ял итәргә китте, эшли-эшли арып беткән, мескенкәем, – диде Румия Хатыйповна усал гына.

– Әле эшли генә башлады бит, ул миннән соң килде, ничек шулай ялга тиз жибәргәннәр?

– Килсә соң, мин июльдә отпуск алырмын дип хыялланган идем дә, эшләргә кеше юк дип, Илдар Азатович жибәрмәде. Хәзер аңлашылды ничек киткәне. Теге малайны авыр хәлдә Казанга жибәруләре – аның гаебе. Ул бит аны, төнлә карамыйча, иртәнгә хәтле калдырган.

– Ул малайны мин алып килдем бит, – дип, Гөлшат Румия Хатыйповна сүзләренә кушылды.

– Мин беләм. Беренче булып, ул баланы мин карадым. Минем иртүк

килгәнне күреп, кабул итү бүлмәсендәге шәфкать туташы миңа малай турында сөйләде. Синең менингит диагнозы куйганыңны да әйтте. Ярый әле, аерым бүлмәгә салырға акылы житкән, башка балалар белән бергә салган булса, безне кызган табага бастыралар иде, – дип, Румия Хатыйповна чәй эчкән чынаякларын чайкап, шкафка куйды. Гөлшат та ясаган чәен эчмичә түктә дә чынаягын урынына алып куйды. Ул, Румия Хатыйповна белән сабуулашып, ишегалдында машинада көтеп утырган Мансур янына чыгарга ашыкты.

Районнан кайтуга, Гөлшат Фәймә апа үтенечә белән Нәкыя әби янына керде. Фәймә апа аңа:

– Мансур аның кая яшәгәннән белә, алып барыр. Ул авылга керә торган юл өстендә генә яши. Бик яхшы бер карчык, үзе генә. Баш әйләнгәли, дигән иде. Хастаханәгә кил дип чакырган идем дә: «Өйдә балаларым күп, калдырып китә алмыйм», – дип әйтте, – диде.

Гөлшат «патша сарае»ннан ерак түгел генә Нәкыя әбиләр янында Мансурның машинасыннан төшөп калды. Бүрәнәдән салынган иске генә йорт, матур итеп буялган иске капка. Капканың астыннан Гөлшатның каршысына төлкөгә охшаган бер эт өрөп килеп чыкты. Эчкә яктан:

– Тузик, кем бар анда, кемне каршы аласың? – дигән тавыш ишетелде.

– Нәкыя апа, мин сезнең яңа табибыгыз – Гөлшат. Фәймә апа сезнең яныгызга кереп, хәлләрегезне белеп чыгарга кушкан иде.

Капкадан кечкенә буйлы, ябык кына, бөкрәйгән карчык чыкты:

– Тузик, бар әле урыныңа. Күрәсеңме, минем хәлемне белергә кунак килгән, ә син аны өрөп каршы аласың, яхшы түгел, – дип, әби этне орышып алды. Эт аңлагандай, койрыкларын болгый-болгый, Гөлшат янына килеп иснәнде дә өй ышыгына барып ятты. – Өйдә, кызым, өйгә уз. Мактап йөрисең, чәй эчәргә жыена идем, Аллаһы Тәгалә үзеңне миңа иптәшкә жиһбәргәндер. Берүземә генә күнелсез.

Гөлшат тиз генә ишегалдына күз төшереп алды. Ишегалды чиста итеп себерелгән, берничә тавык белән этәч жим чүпләп йөриләр. Безнең әбиебез янына нинди кеше килде икән дигән кебек кызыксынып, этәч берничә тапкыр Гөлшатка карап алды. Гөлшат өйгә узды.

– Өйдә, кызым, Аллаһының рәхмәте, өстәл янына уз, утыр, – дип, әби урындык бирде.

– Нәкыя апа, борчылма. Фәймә апа кереп, хәлеңне белеп чыгарга кушкан иде, – дип, унайсызланып кына, Гөлшат урындыкка утырды.

– Рәхмәт инде Фәймәгә, авылдашларын бер дә онытмый, гел кайгыртып тора. Кызым, сиңа чәйне сөтләп ясыммы?

Гөлшатның сүзләрен ишетмәгәндәй, әби үз эше белән мәшгуль иде.

– Мин, әбекәй, синең хәлеңне генә белергә кергән идем. Фәймә апа башың әйләнә дип әйткән иде.

– Мин сөтләп яратам, сиңа да үзем яратканча ясым, – дип, әби Гөлшатны бөтенләй ишетмәгәндәй, чәйләр ясады. – Менә кәрәзле бал белән эч, – дип, каршысына савыты белән бал куйды. – Чәйләр эчә-эчә хәлемне сөйләрмен.

Гөлшат урындыкны өстәл янынарак куеп, чәйдән авыз итте.

– Хәлләрем, кызым, картларча инде, баш та әйләнгәли, авырткалый да, көн үзгәргә булса, сөякләр дә сызлый башлай. Сиксәннең теге ягына чыккач була торган хәлләрдер инде.

– Нишләп безгә килеп тикшеренеп, дәваланып чыкмыйсың? – дип сорады Гөлшат, әбинең зарларын тыңлаганнан соң.

– И кызым, балаларым күп бит. Аларны кемгә калдырыйм?

– Нинди балалар, мин бик аңлап бетермим? – Гөлшат як-ягына каранып куйды.

– Этем, песием, унбишләп тавыгым, биш казым, биш баш сарыгым, бер кәжәм бар. Аларны кем карый? – дип елмаеп куйды әби.

– Үз балаларың юкмыни?

– Алары да бар, Аллага шөкер. Дүртәү – өч малаем, бер кызым. Алар янында өч килен, бер кияү, ун оныгым бар, бөтенесе дә исән-саулар.

– Алар нишләп килеп ярдәм итмиләр соң? – дип сорады Гөлшат, шуның хәтле балалары барлыгын ишеткәч.

– Нишләп итмәсеннәр, печәннен әзерлиләр, бәрәңгесен утырталар, чүбен утыйлар, килеп, уңышын жыйлар. Узган ял көннәрендә кызым белән кияү кайтып киттеләр. Бөтен дөньямын юдылар, чистарттылар. Барысы да бик булышалар, рәхмәтләр генә яусын. Һәр намаздан соң рәхмәтләр укыйм үзләренә. Киявем дә, киленнәрем дә бик яхшылар, зарланырлык түгел. Әйдә әле, тагын берәр чынаяк чэй эчик, сиңа да, үземә дә ясыим, – дип, әби торып, тагын чэй ясады. – Сөтен, кызым, кирәгенчә үзең сал, минем кәжәмнән сөте бик тәмле.

– Әбекәй, нигә соң син шуның хәтле мал тотасың? Үзең генә авыр бит? – дип, тагын да гажәпләнебрәк сорады яшь табиб.

Гөлшатның аяклары янына аклы-каралы песи килеп, башта иснәнгән булды, аннан сыпырына башлады. Гөлшат, иелеп, песинең башыннан сыйпап алды. Шул арада песи Гөлшатның итәгенә үк менеп утырды.

– Син дә минем кызым сүзен сөйләмә әле, менә, син, мине тыңлап кара: иртүк торасы килми, ә малларны көтүгә чыгарырга, кәжәне саварга кирәк. Алар: «Тор инде», – дип кычкыралар. Хайваннарны карап, озатып жибәргәч, сөякләр берәз язылып киткәндәй була. Йөрөп кергәч, чәйләр дә эчәсе килеп китә. Шулай торып йөрим, хәрәкәтләнәм, намазымны укыйм, көн узганы сизелми дә. Көтү кайта, малларны яңадан карыйм, ашатам, суларын эчерәм. Авылда яшәп, бер дә мал асрамасаң, күнелсез бит. Мин гомерем буга авылда үскән, авылда яшәгән кеше. Менә кара әле, үзеңне песи ничек яратты, яхшы кеше икәнлеген сизә ул. Син бит бөтенләй таныш түгел кеше, ә ул сине ничек яратты.

– Барыбер бу яштың шуның хәтле тормышны алып баруы авырдыр, – дип, песине сыйпый-сыйпый, Гөлшат әбинең йөзенә күтәрелеп карады.

– И кызым, аның шул беренче житмеш яше генә авыр, аннары ияләшсәң икән, – дип, Нәкыя әби көлеп жибәрде.

– Әйдә, Нәкыя апа, хәлеңне белергә килгәч, тикшереп карыйм әле.

Алар түр якка керделәр. Гөлшат, әбине чишендереп, үпкәсен, йөрәген тыңлап карады, кан басымын үлчәде. Үзе тәкъдим иткән даруларны ничек эчәргә кирәклеген дәфтәр битенә язды.

– Мин, кызым, бер дә дару эчәргә яратмыйм шул. Без бит дару эчеп үскән кешеләр түгел. Хәзер бала-чага әз генә йөткәрсә, төчкәрсә, дару бирә башлыйлар. Без үлән чәйләре эчеп өйрәнгән. Кәжә сөте дә бик файдалы, чәйне гел сөтләп кенә эчәбез. Намазымны да, Аллага шөкер, калдырганым

юк. Дарулар язып та торма, барыбер эчмим, миңа дарулар эчәргә түгел, үләргә вакыт житкән инде. Габделхагымны жирләгәнгә быел унбиш ел була, соңгы елларны төшемә дә керми башлады. Озаклады бу кызый, диеп, теге дөньяда миңа үпкәләп ята торгандыр.

– Нишләп әле син, Нәкыя апа, юк сүз сөйләп утырасың? Мин сине тикшереп, тыңлап карадым, бер дә зарланьрылык жиңең юк. Күпме эшлисең, күпме мал карыйсың, сөбханалла. Синәң әле оныкларыңны күрәп, алар белән шатланып яшисең бар, – дип, Гөлшат кинәт кәефсезләнеп киткән әбине тынычландырырга тырышты.

– Рәхмәт, кызым, жылы сүзләрең өчен, минем инде өч оныкчыгым да бар. Шулар яныма кайтса, күңел шундый шатлана. Менә кара әле, алар нинди матурлар, – дип, әби Гөлшатка фоторәсемнәр күрсәтте.

Шулай сөйләшә-сөйләшә Нәкыя әби белән Гөлшат ике сәгатькә якин утырдылар. Гөлшат вакыт узганын да сизмәде. Стенадагы күкеле сәгать өчнә кычкыргач кына, Гөлшат уянып киткәндәй булды:

– Нәкыя апа, чәйләрең өчен бик зур рәхмәт, минем эшкә кереп чыгасым бар әле, озакладым мин синдә, – диде.

– Рәхмәт, кызым, карт кешенең күңелен күрергә кергәнең өчен, вакытың булганда шулай кергәлә, бергә тәмләп чәйләр эчәрбез. Тукта әле, менә бүген иртән сауган кәжә сөтен ал әле, мин кичә кичкесен дә эчеп бетермәдем, Фәимә белән бергәләшеп эчәрсез, – дип, Гөлшатка банка белән сөт тоттырды.

Нәкыя әби үзенең песие, төлкегә охшаган эте Тузик белән өчәүлөп, Гөлшатны капкадан озата чыктылар. Гөлшат ашыга-ашыга, хастаханәгә китте.

Ялгыз Нәкыя әби Гөлшатның башыннан чыкмады. «Дүрт бала үстергән, картлыгыңда берсе дә янында юк. Эх сез, балалар, үсәсез дә таралышасыз, ялгыз әниләр көн саен сезне көтәләр, – дип, Гөлшат үзалдына көлеп куйды. – Әллә син дә картаясың инде, Гөлшат, олылар төсле уйлый башладың? Син дә шулай этиеңне ялгыз калдырып, өйдән качтың түгелме соң? Юк, ул ялгыз түгел, аның яңа хатыны бар».

Шулай уйланып бара торгач, Гөлшат хастаханәгә килеп житкәнән сизми дә калды. Анда бөтен авырулар каралган, барысы да тәртиптә иде. Фәимә апа бөтен эшнә эшләгән. Гөлшат, аның янына кереп, рәхмәт әйтмәкче иде, Фәимә апа өлгеррәк булып чыкты:

– Рәхмәт, Гөлшат Равилевна. Нәкыя әби шалтыратты инде, бик зур рәхмәтләр укый үзәң, – диде.

– Үзәң рәхмәт, Фәимә апа, миңа бер эш тә калдырмагансың. Мин, Нәкыя әби белән сөйләшә-сөйләшә, вакыт узганын сизми дә калганмын. Ярый әле Мансурны көттереп тормадым, – диде Гөлшат, гафу үтенгәндәй.

– Мин шулай буласын белгән идем, үзем дә Нәкыя әби янына керсәм, бер сәгатьсез чыгып китә алмыйм. Ешрак керергә вакытым юк, кермәсәң, кызганып та куям, ялгызы яши бит.

– Ялгыз түгел бит, бер эте, песие, унбиш тавыгы, биш казы, биш баш сарыгы, бер кәжәсә дә бар, – дип, Гөлшат көлеп жиңәрде.

– Әле тагы дүрт оя умартасы да бар аның. Кәрәзле балын кабып карамадыңмыни?

– Карадым. Ничек берьялгызы бөтенесен карап бетерә икән ул?

– Балалары ял саен кайтып торалар, ярдәм итәләр, үзләре белән алып китмәкчеләр дә, бармый бит. Аякларым, кулларым йөргәндә, үз өемдә торам, ди. Шундый бер тик тормас әби ул.

...Узган жәй айлары нәтижәләренә багышланган жыелыш озак бармады. Район үзәк хастаханәсенң баш табибы Илдар Азатович сүзне кыска тотты. Гөлшат Равилевна бу жыелышка бик куркып кына килгән иде. Ләкин аңа карата авыр тәнкыйт сүзләре ишетелмәде.

Хастаханәдән чыккач, Гөлшат иркенләп сулап куйды. Урамда жылы көзгә көннәр. Мансур үз эшләре буенча каядыр киткән иде. Ул сәгать дүрткә хастаханә янына килергә тиеш. Машина килгәнче ярты сәгатьтән артык буш вакыт бар. Гөлшат якында гына урнашкан даруханәгә юл тотты, Зиннур бабайга дарулар аласы бар иде. Бу даруханә бик зур булмаса да, Гөлшат районга килгәндә, монда кермичә китми. Анда Нурия исемле бик сөйкемле туташ эшли. Яшь булса да, бик сабыр, шәфкатьле. Гөлшат бик еш кына аңа сокланып карап торгалый.

Бу юлы да даруханәгә керүнең төп сәбәбе шул кызны күрү һәм авылдагы ялгыз әби-бабайлар сораган кайбер даруларны алу иде. Ләкин прилавка артына Нурия урынында башка хатын-кыз баскан. Ул да бик тиз эшли. Ләкин Нурия түгел иде. Сүзләрендә, тавышында корылык, салкынлык сизелеп тора. Гөлшат түзә алмыйча:

– Исәнмесез! Ә Нурия кайда? Әллә ялдамы?

– Нуриябез, егете белән юл һәлакәтенә очрап вафат булды, – дигән коры гына җавап ишетелде.

Даруханә кинәт караңгыланып китте. Гөлшатның тыны кысылып, йөрәге тибүдән туктагандай булды.

– Кайчан, ничек булды бу фажига? – дип сорады Гөлшат әкрән генә аңына килеп.

– Туйга эзерләнгән иде. Туй урынына кырыгын уздыралар, – диде әлегә тавыш.

Гөлшат, дарулар алырга кирәклеген дә онытып, даруханәдән чыкты. Як-ягына да карамыйча, үз уйларына чумып, урам буйлап китте.

Гөлшат үз уйларынан үзе куркып, сискәнәп куйды, як-ягына караса, аяклары мәчет ишек төбенә алып килгәннәр. Жилкәсенә салган яулыкны башына бәйләп, мәчеткә керде һәм садака тартмасына акча салды. Каршысына түбәтәй кигән, сакаллы матур гына бабай килеп басты.

– Әссәламегаләйкүм, кызым. Нинди уйлар, борчулар белән килдең? Биргән садакаларыңа дога кылып алыяк, – дип, кулларын күтәрәп укый да башлады.

Гөлшат та кулларын күтәрәп, эченнән генә белгәннәрен укыды. Бабай укып бетергәч, Гөлшат тагын берәз мәчеттә утырып торды. Аннары әкрән генә чыгып китте. Мәчеттән чыкканнан соң Гөлшатның уйлары тәртипкә салынгандай булды, күңеле тынычланды. Ул үзәк хастаханәгә таба юл тотты. Анда Мансур көтеп тора иде.

– Бушадыңмы?

– Әйе.

– Алайса кайтабыз, зинһар өчен, куып кайтма. Беркая да ашыгасыбыз юк, – дип, Гөлшат машинага кереп утырды.

Мансур берничә тапкыр сүз башлап, сөйләшергә теләп карады, ләкин Гөлшат, авызына су капкандай, бер сүз дә дөшмәде. «Бу кызга жылышта Илдар Азатовичтан эләккән, ахрысы», – дип уйлап куйды Мансур.

Машина хастаханә янына килеп туктады. Гөлшат кереп, дежур торучы кызлардан хәлләрне белеште. Барысы да тәртиптә иде. Шуңа күрә ул эчкә узып тормады, ашыкмыйча гына Зиннур бабай өенә таба юл тотты. Аларның өйләренә килеп житәрәк даруханәдән дару алмаганлыгы исенә төште. Аның күз алдына янадан һәрвакыт елмаеп торучы Нурия килеп басты. Гөлшатның, күнеле тулып, күз яшьләре ага башлады. Тынычланыр өчен ул урам буенда үсеп утырган каеннар астындагы юан бүрәнәгә барып утырды. Кичләрен монда еш кына яшьләр жылышалар. Ләкин хәзер бер кеше дә юк иде. Моннан Зиннур бабайның өе бик яхшы күренә.

Шулвакыт капкадан таякка таянган Зиннур бабай һәм аның артыннан ияреп, Хәдичә әби чыктылар. Колакары начар ишеткәнгә күрә, алар кычкырыбрак сөйләшәләр. Гөлшат утырган урында әби белән бабайның тавышлары яхшы ишетелә иде.

– Нәрсә артымнан ияреп чыктың? Артымнан йөргәнче, бар самавырыңны куй. Электр чәйнегендә кайнаткан чәй тәмле түгел. Агач шакмаклар эзерләп куйдым, бар, иренмә, – дип, Зиннур бабай хатынын шелтәләп алды.

– Сиңа ярап булмас инде. Иртән бик тәмле итеп эчтең әле, – дип, каршы төште әби.

– Бар инде, Хәдичәкәй, тәмле итеп чәй эчик. Син кайнаткан самавырда чәй бик тәмле була, карлыган яфракалары да салсаң, эчеп туймассың. Әгәр инде картайдым, хәлем юк, дисәң, үзем куям, – дип төрттереп куйды бабай.

– Үзең дә яшь түгел, таякка таянып йөрисең. Мин әле сиңа караганда яшрәк. Минем белән сүз куертып торганчы, бар, кәжәләрне алып кайт, тәмле сөт салып чәй эчәсең килсә.

– Кәжәләр үзләре кайтырлар әле. Иртәнгә сөт бар бит.

– Иртәнгә сөтне күршеләргә биреп чыгардым, балалары йөткерә. Бар, иренмә. Маруська үзе тугызсыз-унсыз кайтмый, үзең беләсең бит.

– Ярап алайса, киттем, син самавырыңны куй, – дип, бабай урам буйлап кәжәләр артыннан китте.

Бу карт белән карчыкның сөйләшүен тыңлап, Гөлшат бөтен борчуларын оныткан кебек булды. Менә бит нинди матур картлык! Аларга карап, сокланып туймаслык. Сөйләшүләре дә ничектер матур, кызык. Күпме еллар узса да, араларында сакланган жылылык, мэхәббәт тә сизелеп тора төсле. «Картаерга язсын, бәхетле, хөрмәтле картлык күрергә язсын!» – дип уйлап, Гөлшат өенә таба атлады.

Гөлшат Казанга килгәндә, сәгать көндөзгә икеләр тирәсе иде. Туган, үскән шәһәрәннән киткәнгә ике айдан артык вакыт узып киткән. Шәһәр ике ай эчендә ничектер үзгәргән кебек күренде; урам тулы кешеләр, машиналар – барысы да каядыр ашыгалар. Гөлшат, Илдар Азатовичтан сорап, көзгә киёмнәрен алып кайтырга дип, бер генә көнгә Казанга килде. Бәхетенә баш табиб:

– Ул көнне мин дә Казанда булам, кичке сәгать алтыларга Республика клиник хастаханәсе янына чыксаң, үзем алып кайтырмын, – диде.

Гөлшат фатирларына үз ачыкчы белән ачып керде. Өйдә чисталык,

тәртип, күнелгә якын ис. Аяк киёмнәрен салып, үз бүлмәсенә үтте. Монда бернәрсә дә үзгәрмәгән, ул киткәндәге кебек. Өстәлендә әнисенен фоторәсеме. Аны күргәч, Гөлшатның күңеле тулып китте. Кинәт әнисен күрәсе, сөйләшәсе килде.

– Исәнме, әнием! Минем барысы да әйбәт дип әйтергә була. Эшем кызык, авыр булса да, мин авылга кайтканыма үкенмим. Син үзең барысын да күреп торасыңдыр. Минем сиңа сөйләргә сүзләрем шундый күп жыелды, ләкин син ишетсәң дә, миңа киңәш бирә алмассың шул, – дип, ул фоторәсемне сыйпый-сыйпый, аңа озак кына карап торды. «Ник әниләрнең кадерләрен аларны югалткач кына аңлыйбыз икән? Гөлшат, сиңең әтиң дә бар, бәлки, син аңа шулай салкын карап ялгышасыңдыр?» – дип уйлап, ул әтисенә хат язарга тотынды.

«Исәнме, әтием. Минем барысы да яхшы, эшлим, сау-сәламәт. Мин көзгә киёмнәремне алдым. Сау бул, яраткан кызың Гөлшат».

Гөлшат озак кына нәрсә язарга дип уйланып утырса да, хат бик кыска килеп чыкты. Бөтенесен хат аша сөйләп бетереп буламыни соң? Элек әтисен ул бик ярата иде, еш кына серләшеп тә утыргалыйлар иде. Әнисе кайчакларны көнләшепме, сөөнөпме: «Миңа да сөйләгез әле серләрегезне, миңа да кызык бит», – дип әйткәли иде. Ләкин әтисе өйләнгәч, аларның аралары нишләптер суынды. Гөлшат үзенә дә гаепле булуын аңласа да, якынлашыр өчен берни эшләмәде.

Ул хатны өстәлдә калдырып, әйберләрен алды да өйдән чыгып китте. Алдан сөйләшкәнчә, Илдар Азатович белән олы юлга чыккан жирдә очрашып, алар районга кайтып киттеләр. Ярты юлда яңгыр ява башлады. Тагын «патша сарае»бызны су басачак, дип уйласа да, Гөлшат бу мәсьәләне кузгатмады. Юлда алар бер дә сөйләшмәделәр диярлек. Баш табиб алдагы урында йоклап кайтты, шофёр аны уятмас өчен Гөлшат белән сөйләшмәде. Дөрәсен әйткәндә: сөйләшергә уртақ темалар да юк иде. Район үзегенә кайтып житкәч, Илдар Азатович шофёрга Гөлшатны авылына кадәр кайтарып куярга кушты. Мондый боерык бик үк ошамаса да, баш табиб әйткәч, үтәми булмый. Ләкин аның бәхетенә аларга район үзегеннән чыкканда, авылга кайтып баручы Хәйдәр очрады. Гөлшат тиз генә агроном машинасына күчеп утырды:

– Хәерле кич, Хәйдәр абый, сез ни эшләп йөрисез?

– Хәерле кич, Гөлшат Равилевна. Мин район жыелышыннан кайтып киләм, ә сез ничек Илдар Азатович машинасына эләктегез? Бергәләшеп, ресторанга бардыгызмы? Сез бит хатын-кызлар байларны яратасыз.

– Туктатыгыз машинаны, Хәйдәр абый, – дип, Гөлшат машина ишеген ачмакчы булды.

– Нәрсә, дәрәс сүзгә җавап юкмы? Илдар Азатовичның бит гаиләсе, балалары бар, сез алар турында уйлыйсызмы, юкмы? Кешенең гаиләсен таратырга?

Хәйдәр машинасын тизләтә төште.

– Сез, Хәйдәр абый, авыру, бик каты авыру! – Утыргычка жайлабрак утырды Гөлшат. – Сез тормышыгызда бер тапкыр пешкәнсез икән, нишләп бөтен хатын-кыздан начарлык эзлисез? Мине дә юкка гаеплисез, рәнҗетәсез. Мин Казаннан көзгә киёмнәремне алып кайтып киләм, ә Илдар

Азатович, хәзер сез мине алып кайткан кебек утыртып кайтты. Әгәр инде тормышыгызда Ләйлә очраган икән, минем һәм башка кызларның монда ни гаебе бар. Сез – ирләр арасында начар кешеләр аз дип беләсезме?

Гөлшат үзе дә сизмәстән, бик кызып китте.

– Сез минем чирнең гаебен белгәч, дәвалагыз, сез бит – табиб.

– Үзегездән башка, сезгә беркем дә ярдәм итә алмас. Безгә университетта бер профессор: «Кызганыч, без авыру кешене терелтә алмыйбыз, терелергә ярдәм генә итә алабыз. Әгәр кешенең чир белән көрәшсә килми яки көрәшергә хәле, теләге юк икән – аны дәвалап булмый», – дигән иде. Шуңа күрә сез дә чирегез белән башта үзегез көрәшергә тиеш.

– Алайса, сез миңа ярдәм итегез, дарулар язып бирегез, – дип, Хәйдәр янында утырган, үзеннән күпкә яшь бу кызга, бер сокланып, бер куркып караштыргалап алды.

Машина аларны авылга житкәндәге тау башына алып менде. Гөлшат Хәйдәрдән машинасын туктатуын сорады:

– Туктагыз!

– Ни булды? – диде Хәйдәр, Гөлшатка карап.

– Миңа карамагыз, авылыгызга карагыз. Нинди матурлык! Сез соңгы тапкыр Мәдинә тавына кайчан мендегез? Сез барлык эшләрегезне ташлап, азга гына булса да, тауга менеп, авылыгызны, аның табигатен күзәтегез, чишмә суыннан авыз итегез. Бәлки, шул чишмә сулары сезнең эчегездәге хатын-кызларга карата булган начар уйларыгызны юып чыгарыр? Сез кешеләрдә яхшылык күрә башларсыз. Тормышыгыз шулай узып та китәр бит. Сезнең үз балагызны сөясегез килмимени? Зуррак үскәч, Мәдинә тавына алып менеп, жиләкләр, тәмле чишмә сулары белән сыйлыйсыгыз килмимени? Сезгә тиздән кырык яшь тула, башыгызда чәчләр дә калмаган, сезгә кызлар карар дип беләсезме? Чынлап та, тавышыгыз искиткеч, матур җырлыйсыз, ләкин тавышыгызда жылылык юк, кешеләргә, хатын-кызларга мэхәббәтегез сизелми. Сезне бит бу дөньяга хатын-кыз тудырган. Табигатьне, авылыгызны, аның кешеләрен, хатын-кызларны яратыгыз, тормышыгызга мәгънә өстәлер. Менә шул минем даруларым, аңласагыз, кулланырсыз. Әйдәгез, киттек, – дип, Гөлшат, башка ни әйтергә белмичә, кинәт туктап калды. Шулай сөйләвенә үзе дә сокланып куйды. Ул кечкенә чагыннан ук үзенә рәнжетеп әйтелгән сүзләргә шулай курыкмыйча җавап бирә иде. Бүген дә Хәйдәрнең сүзләре аны бик нык рәнжетте. Хәйдәр берничә минут, аңа каршы нәрсә әйтергә белмичә, тыныч кына утырып торды, аннары машинасын авылга таба борды.

– Даруыгыз бик әче булып чыкты, моның хәтле язмасагыз да була иде, – диде Хәйдәр шаяртырга тырышып. Ләкин Гөлшат бер сүз дә эндәшмәде, әллә сүзе бетте, әллә башка сөйләшсә килмәде. Хәйдәр дә башка сүз кузгатмады. Болай каты итеп, аңа күптән бер кешенең дә әйткәне юк иде.

Наилә апаның өенә килеп житкәч:

– Бик зур рәхмәт, – дип, сумкаларын алып, Гөлшат машинадан төште.

Хәйдәр сүзсез генә Гөлшат өйгә кереп киткәнче аның артыннан карап торды.

Төне буга яңгыр яуды, көзгә юеш көннәр килеп житте. Иртән эшкә барганда да, яңгыр сибәли иде. Ләкин хастаханәгә кергәч, идән буйлап тезелгән табаклар, чиләкләр күренмәде. Гөлшат, аптырап, Фәимә апа бүлмәсенә керде:

– Фәймә апа, мин бер генә көн килмәгән идем, ниләр булды?

Өлкән шәфкатъ туташы башта сорауны аңламыйча торды. Гөлшат тагын кабатлады:

– Фәймә апа, бер бүлмәне дә су басмаган, ахрысы, ни булды?

– Ә, син түшәм турында сорыйсың икән, аңламыйча торам. Синен сорауларыңны кайчан беренче әйтүдә үк аңлый башлармын инде. Рафаэль белән Мохтар, бригадалары белән килеп, бер көндә түшәмне ямап киттеләр. Аллага шөкер, су үтми хәзер. Ләкин Мохтар: «Кыш чыгарга житәр, киләсе елга түбәне алыштырырга кирәк булачак, такталары, матчалары бик черегән», – дип кисәтеп китте. Безгә инде кыш чыгарга булса, бәлки киләсе елларга Илдар Азатович ремонт башламасы? «Киләсе елга ремонт ясарбыз», – дип сүз биргән иде түгелме соң?

Фәймә апа бу проблеманың бүгенгә актуаль түгеллеген аңлатырга тырышты:

– Бүгенгә көндә башка борчулар бар, Гөлшат Равилевна, соңгы айдан безгә дарулар бирүне киметәләр. Авыруларны нәрсә белән дәваларбыз инде? Кешегә: «Даруны үзегез белән алып килегез», – дип әйтеп булмый бит. Киләсе атнада жыелышка барсаң, Илдар Азатовичтан сора әле. Аның бит сиңа беркайчан да юк дигәне булмады, бәлки, бу мәсьәлә дә чишелер.

– Ярар, Фәймә апа, сорап карармын, – дип, Гөлшат үз бүлмәсенә чыгып китте. Вакытлыча гына булса да, түшәм мәсьәләсенен чишелүенә ул бик сөенде. Рафаэль абыйга шалтыратып, рәхмәт әйтергә кирәк булып, – дип уйлап, көндәлек эшләренә тотынды.

Инде беренче салкыннар да жирне тундыра башлады. Бүген туйдыра башлаган көзгә яңгырлар жебетеп бетергән жир пычрагын ерып кайтырга туры килмәде. Гөлшат өйгә кергәндә, Наилә апа клубка барырга жыенып йөри иде:

– Сине дә чакырдылар бит, ник бармыйсың?

– Мин анда барыбер беркемне дә белмим, аннары кичтән тагын «патша сарае»на барып кайтасым бар. Бер авыру бабайның хәле бик яхшыдан түгел, районга барырга теләмәде, ничек кенә үгетләп карамадым. «Үлсәм, монда үләм», – ди.

– Ярар алайса, үзең беләсеңдер. Безнең председателгә көн саен 60 яшь тулмый. Мәжлес бик бай булырга охшый. Ниндидер бер спонсор ярдәм итә дип сөйлиләр. Кичә көн буе клубны бушаттылар, өстәлләр әзерләделәр. Кешеләр сөйләве дәрәс булса, артистлар да чакыртканнар, ди. Бик күңелле булырга охшаган. Бармасаң, соңыннан үкенерлек булмасын, уйлап кара, Гөлшат.

– Юк инде, рәхмәт, үзегез генә барыгыз.

– Матри, кызый, үкенерсең, – дип, Наилә апа, матур чәчәкле яулыгын бәйләп, ак шәлен жылкәләренә салып чыгып китте.

Гөлшат ялгызы гына калгач, үз уйларына чумды: авыл, чыннан да, аны бик якин итте. Кешеләре дә, Илдар Азатович әйтмешли, бик яхшы. Табигате дә искиткеч.

Наилә апа өйгә кайтканда, төнге уникеләр тирәсе иде.

– Мәжлестәр ничек узды? – дип сорады Гөлшат йокы аралаш.

– Йокла, йокла, иртәгә сөйләрмен, мәжлес бик күңелле узды, тик ахыры бик кызык булып чыкты.

Соңгы сүзләрне Гөлшат ачык ишетмәде.

Төнгө өчләр тирәсендә өй янына машина килеп туктады һәм кемдер тәрәзәгә шақыды. Гөлшат шул тавышка уянып китте, йөрәге нәрсәдер сизенгәндәй, бик еш тибә башлады. Кинәт йокысы бөтенләй качты. Гөлшат тиз генә халатын киеп, ишеккә барды. Ишек төбөндә колхоз рәисе малае Илсур басып тора иде:

– Гөлшат апа, гафу итегез, кинәт әтиңең хәле начарланды, сез тиз генә жыенып, аны карарга бара алмассыз микән?

– Нишләп хастаханәгә алып бармыйсыз?

– Без аны «патша сарае»на алып килдек инде, районга барырга теләмәде.

– Ярар, хәзер чыгармын, капка төбөндә көтеп тор. Син машина беләндер бит?

– Гөлшат, кем анда? – дип сорады Наилә апа.

– Минем арттан килделәр, «Патша сарае»на бер авыруны китергәннәр, мин хәзер барып, аны карап кайтам, борчылма, мин үзем капканы ябып чыгармын, – диде Гөлшат һәм тиз генә киенеп чыгып китте.

Гөлшат хастаханәгә килеп кергәндә, Зөфәр Хәйдәрович үзе генә бер палатада ята иде.

– Ничек хәлләрегез, мәжлесләр искиткеч яхшы узган, диделәр?

Ләкин җавап булмады. Карт абзыйның күзләре кып-кызыл, битеннән язгы шарлавыктай күз яшьләре ага иде.

– Зөфәр Хәйдәрович, кай жирегез авырта, нәрсә борчый сезне?

Әтисе урынына арттан кергән Илсур җавап бирергә тырышты:

– Әти мәжлестән кайткач, бик озак кына ишек төбөндә тәмәке тартып утырды, без йокларга ятарга йөри идек. Мин дә аның артыннан урамга чыксам, ул ишек төбөндә аңсыз ята. Без аны тиз генә монда алып килдек.

– Син, Илсур, бар, коридорда утырып тор, башта әтиңне үзем карыйм, аннары керерсең, – дип, Гөлшат Илсурны бүлмәдән чыгарып, ишекне катырак ябып куйды.

Гөлшат Зөфәр Хәйдәровичны башыннан аягына кадәр тикшереп чыкты. Кан басымы аз гына югарырак һәм сул аяк белән кулының көче сүлпәнәйгән иде:

– Зөфәр Хәйдәрович, сезне ни борчый, кай жирегез авырта? Сөз сөйләшә аласызмы? Миңа бит болай диагноз куярга бик авыр. Мин бит ветеринар түгел, тәҗрибәм дә бик ташып тормый. Әйдәгез, сезне районга алып барыйк. Андагы табиблар миннән көчлерәк, – дип, урыныннан тормакчы иде дә, ләкин абзый аны кулыннан тотты:

– Мине беркая да алып бармагыз, дэваласагыз, монда гына, зинһар өчен, мин сезгә ышанам. Аннары, бик борчыган жирем дә юк төсле, кинәт нишләптер аңымны югалтканмын.

– Хәзер нәрсә борчый? – диде Гөлшат, абзыйның сөйләшә башлавына шатланып.

– Эх, кызым, жаным яна минем. Мәдинә тавының чишмә суларын эчеп тә, ул ялкынны сүндереп булмастыр.

– Зөфәр Хәйдәрович, ни булды, бәлки, артыграк эчкәнсездер, бәлки мәжлестә берәр бозылган ризык эләккәндер?

– Юк, кызым. Мәжлес искитәрлек шәп булды. Өстәлдәге ризыкларның бөтенесе яхшыдан-яхшы иде. Гамир бик тырышты.

- Гамир? Кем соң ул, нинди граф Монте-Кристо?
- Чынлап та, ул – граф Монте-Кристо, исеме генә – Гамир Альбертович.
- Кем соң ул?
- Кызганыч, ул минем улым булып чыкты.
- Сез тагын саташасыз, ахрысы, нәрсә сөйләгәнегезне аңлап бетерә алмыйсыз.

– Саташсам яхшы булыр иде, ул – минем улым. Мин аны элек бер тапкыр күрмәгән булсам да, ул минеке.

– Мин бернәрсә дә аңламыйм, яхшырак аңлатыгыз әле. – Гөлшат ишеккә карап куйды. Ишек ябылган иде.

– Тыңла, кызым, табибка һәм прокурорга без дөресен сөйләргә тиеш: унынчы сыйныфта укыганда, безнең мәктәпкә бер кыз килде. Аларның гаиләсе безнең якларга каяндыр күченеп кайткан иде. Эльза – бик чибәр кыз. Ул чибәр генә түгел, матур жырлый, бии иде. Безнең сыйныфтагы бөтен малайлар да гашыйк булдылар аңа. Ул үзен бик иркен тотар иде. Эльзаның кап-кара күзләрен, бөдрә чәчләрен күрсәң, бөтенләй башыңны югалтасың. Бәйрәмнәрдә ул гел үзәктә иде, рәхәтләнеп жырлай, бии, шаркылдап көләр. Малайлар белән шәраб та эчкәли иде, ләкин беркайчан да аның исергәннен күргәннем булмады. Баш әйләнде. Без очраша башладык. Авылда иң беренче велосипед миндә булды, аннары – матай. Матайда ул мине арттан кочаклап утырганда, минем башым күккә тия иде. Минем аң хәтле йөргән кызым да онытылды. Дусларым минем башым әйләнгәннен күрә: «Тукта, син ни эшлисең? Ул сиңа тиң түгел, ул башка егетләр белән дә очраша, эчәргә дә ярата, тәмәке дә тарткалый. Әти-әнисе дә әллә кайлардан килгәннәр» – диделәр. Мин ул сүзләргә ишетмәдем, көнләшәләр, дип уйладым. Шулай мәктәпне тәмамлагач, бер көнне без печән эскертендә кундык. Мин аның беренче ир-аты булып чыктым.

Әнием, ахрысы, сизеп, беркөнне минем белән утырып сөйләште. Ул кыз бер дә аларга ошамый иде: «Гаиләсе дә әллә кайлардан, безнең кеше түгел», – диде. Жәйге көннәр тиз үтеп китте, көзгә мине армиягә алдылар. Мин диңгез флотына хезмәт итәргә эләктем, сәламәтлегем бик яхшы иде. Дүрт елдан әйләнеп кайтканда, Эльзалар гаиләсе яңадан каядыр китеп барган иде. Кешеләр: «Ул, имеш, корсаклы, кемнәндер бала тапкан», – дип тә сөйләде. Кеше әллә ниләр сөйләргә мөмкин. Армиядә хезмәт иткәндә, мин берничә тапкыр аңа хат та язып карадым, ләкин җавап килмәде. Әти-әнидән сорарга оялдым. Шулай итеп, минем Эльза белән аралар өзелде. Армиядән кайткач, институтка укырга кердем, авылыма агроном булып кайттым, беренче яратып йөргән кызыма өйләндем. Бөтенесе яхшы гына бара иде. 60 яшемне дә тыныч кына хатыным, балаларым белән уздырмакчы идем. Ләкин узган айны башлык үзенә чакыртты да мине Гамир Альбертович белән таныштырды. Имеш, ул бик бай, безнең колхоз жирләрендә зур терлекчелек комплексы төзәмәкче, ит комбинаты ачмакчы була. Районга яңа инвестицияләр, акча кайтчак, кешеләргә эш урыннары булчак дип ышандырды. Мин бу хәбәрләргә бик шатландым, ләкин ризалыгымны бирмәдем. Нишләптер мондый жиңел кәргән акчалардан куркам. Гамир Альбертович, юбилеем турында ишеткәч, миңа бөтенләй каты ябышты. «Юбилееңны үзем уздырам, үзем оештырам», – диде. Мин башта каршы

килгән идем дә аннары ризалаштым. Артистлар да алып киләм дигәч, авылдашларыма зур бәйрәм ясамакчы булдым. Чынлап та, мәжлес бик матур узды, өстәлләрдә нинди генә ризыклар юк иде. Казаннан килгән артистлар чыгыш ясады. Клубка бөтен авылдашларым килде, мондый зур бәйрәм бездә беркайчан да булганы юк иде, булмас та инде. Мәжлес тәмамланыр алдыннан мин Гамир Альбертовичка үземнең рәхмәтемне белдердем, авылдашларыма киләчәк планнар турында сөйләдем. Аннары Гамир Альбертовичка сүз бирдем. Ул да матур планнар турында сөйләде һәм азактан: «Мин моның барысын да мине тудырган этием өчен эшлим. Мин бит Зөфәр Хәйдәрович белән Эльза Магомедовнаның улы», – дип куймасынмы? Яшьтәшләрем барысын да тиз аңлап алды. Ә миңа кояшлы көнне башыма яшен суккандай булды, – дип, Зөфәр Хәйдәрович тынып калды.

Гөлшат та сискәнәп куйды. Шулкакыт бүлмәгә Фәимә апа килеп керде:

– Нинди дарулар кирәк? Система куярга кирәк булса, хәзер үзем куям.

– Иртәнгә хәтле реланиум гына ясап торыйк, иртә белән уйлап карарбыз, сәгать тә биш тула, ахрысы, инде. Ә сез, Зөфәр Хәйдәрович, тынычланыгыз, Фәимә апа хәзер сезгә дарулар бирер, йокларга тырышыгыз, – дип, табиб акрын гына торып, бүлмәдән чыгып китте.

Коридорда урындыкта Илсур йоклап утыра иде. Гөлшат аны уятып, өенә кайтарып жиберде:

– Этиең уколлар ясадык, ул хәзер йоклый, мин монда гына калам, кайтып йөрмим. Сәгать уннарда килерсез, шунда уйларбыз ни эшләргә икән.

– Рәхмәт, Гөлшат апа, мин иртәгә иртә белән килеп житәрмен.

– Иртәгәгә калма инде, бүген, тиздән кояш чыга.

– Шулай шул. Сау булыгыз, – дип, Илсур чыгып китте.

Гөлшат табиб бүлмәсенә юнәлде. «Менә, Гөлшат Равилевна, яшьтәшләрәң дә, әллә зурлап, әллә картайганга, сиңа апа, диләр», – дип уйлап, бүлмәдәгә көзгегә карады.

Артыннан Фәимә апа керде:

– Зөфәр Хәйдәрович йоклап китте, әйдә, Гөлшат Равилевна, чәй эчеп алайык.

– Мин бик рәхәтләнәп эчәр идем, – диде Гөлшат, елмаеп.

Гөлшат өйгә кайтып йөрмәде. Кайтуның мәгънәсе дә юк иде. Өз генә кыяфәтен рәткә керткәч, иртәнгә эшләренә тотынды. Берничә тапкыр Зөфәр Хәйдәрович янына да кереп чыкты. Ул ыңгыраша-ыңгыраша йоклый иде. Табиб авыруны уятмады, чөнки йокы – иң яхшы дару.

Сәгать тугызлар тирәсендә шәфкать туташы керде:

– Сезнең яныгыгызга бер абзий кәрмәкче була, кертимме?

– Әйдә, керсен, эшем бетте бугай, – дип, Гөлшат көзгегә карап алды.

Бүлмәгә урта яшьләрдәгә озын буйлы ир-ат килеп керде. Аның йөзе бик таныш төслә иде. Чыннан да, кап-кара күзләр белән сирәгәеп килгән бөдрә чәчләренә алыштырсаң, аның алдында яшә Зөфәр Хәйдәрович басып торган кебек иде.

– Исәнмесез, Гамир Альбертович, узыгыз, утырыгыз.

Ир-ат бер мизгелгә югалып калды:

- Безнең элек очрашканыбыз булмады, сез мине кайдан беләсез?
- Мин сезнең этиегезне беләм, – дип, коры гына җавап бирде Гөлшат.
- Миңа аның янына керергә ярыймы?
- Мин башта үзем кереп чыгарга тиеш, әгәр хәле яхшы булса, рөхсәт

итәрмен, – диде табиб.

Зөфәр Хәйдәрович яткан палатада тып-тыныч иде. Авыруның битендәге жырчыклары кимегән кебек. Бу зур гәүдәнең жаны юк иде. Гөлшат тиз генә кулын абзыйның муенына куйды – йөрәк тибеше юк, гәүдәсе суынып килә. Гөлшат Зөфәр Хәйдәровичның күзен ачып карады, ләкин реанимация ясауда мәгънә юк иде. Гөлшат чыгарга борылды. Аның артында Гамир Альбертович басып тора иде. Ул берсүзсез барысын да аңлады.

– Сез теләгән максатыгызга ирештегез, – дип, Гөлшат бүлмәдән чыгып китмәкче иде, ләкин Гамир, аның кулыннан тотып, урындыкка утыртты, үзе гафу үтенгәндәй, әтисе яткан карават янына тезләнде дә сөйли башлады:

– Эльза мине бала тудыру йортында калдырган. Мин жиде яшкә кадәр эни-эти дип әйтергә тилмереп үскән бала. Бала чаклар истә калмый, диләр. Мин яхшы хәтерлим: менә хәзер минем артымнан энием, этием килер дә алып китәрләр дип, без көннәр буге тәрәзә аша урамга карап утыра идек. Һәр Яңа ел бәйрәме алдыннан көн саен мин Кыш бабайдан: «Энием, этием килеп алсын», – дип сорадым. Ләкин ничә кыш үтте, ә мин һаман балалар йортында калдым. Бәхетемә мине балалар йортыннан уллыкка алдылар. Сигез яшемдә минем үги этием белән үги энием булды. Мин аларга бик рәхмәтле, үстерделәр, укыттылар, институтка керттеләр. Ләкин бу аяусыз язмыш мине тагын сынады, мин институтка кергән елны алар машинада бәрелеп үлделәр, мин тагын ятим калдым. Шуңа еллардамы, бәлки, тагын да иртәрәктер, мин чын эни-эниемне табарга ант иттем. Аларның күзләренә карап, ник мине балалар йортында калдырдыгыз? – дип сорыйсым килде. Аннары аңладым: мин бу тормышта мескен булырга тиеш түгел. Аларны тапканчы, мин зур биеклекләргә күтәрелергә тиеш. Шуңа күрә мин тырыштырмаша, тәрәккүләр белән этенә-этенә зур үрләр яуладым, баедем. Кайсы авылдан икәнлегемне белдем. Бу авылны башта жир белән тигезләмәкче булдым, аннары минем ятим калуыма мондагы кешеләрнең гаепләре юк икәнлеген аңладым. Мин бит чит кешеләр тәрбияләделәр, үстерделәр. Мин бит чит кешеләргә «эти», «эни» дидем. Мин ятим үскәнгә бары тик эти белән эни генә гаепле. Язмыш мине ярдәменнән ташламады. Минем белән эш башлаган тугыз малай жир куенында яталар, мин һаман исән, дәрәжәгә ирештем, баедем. Мин район башлыклары янына кергәндә, алар сикереп торып, кул бирәләр. Ләкин балачакта алган яралар һаман тынгылык бирми. Мин эни-эниемне эзләдем. Әниңнең каберен генә таптым, ул кулдан-кулга йөрәп эчеп үлгән. Язмыш аңа үз җөзасын биргән. Этием, киресенчә, дәрәжәле кеше, гаиләсе бар, бәхетле, авылдашлары аны ярата, хөрмәт итә. Ә ул бит баласын ятим иткән кеше, минем турыда бер генә минут та уйлаган кеше түгел. Язмыш миңа тагын булышты. Мин сезнең район башлыгы белән якынлаштым, зур планнарым турында сөйләдем. Калганнарын оештыру, акча булгач, авыр түгел иде. Мәҗлес буге бөтен кешеләр шатландылар, көлештеләр, минем этине зурладылар. Мин генә, бәйрәм беткән көтөп, һаман минутлар санадым. Кешеләр алдында этинең

күзенә карарга иде дип, мин гомер буге хыялланып йөрдем. Менә шул мизгел килеп житте. Мин аның күзенә карадым. Ләкин бала чагымда ясалган яра барыбер әрнеп тора. Мин бу тормышта нәрсәндер югалттым төсле, бәлки, эзләп-эзләп тә вакытында күрмичә, узып киткәнмендер.

Гамир берничә минутка тынып калды. Аннары әтисенәң үле гәүдәсенә карап, гафу үтенде:

– Әти, мин сине гафу иттем, син дә мине гафу ит, – диде дә бүлмәдән чыгып китте.

Гамир артыннан палатага Фәимә апа керде:

– Бу дошман калдыгы монда ни эшләп йөри?

– Әтисе белән хушлашты, дәрәсән әйткәндә, аның гәүдәсә белән. Зөфәр Хәйдәровичның жаны монда булса, ул аны, бәлки, ишеткәндер.

– Гөлшат Равилевна, саташа башладыңмы әллә? Нинди гәүдә, нинди жан? – диде өлкән шәфкать туташы, берни дә аңламыйча.

– Зөфәр Хәйдәрович үлдә, туганнарына хәбәр итәрсез, минем башка авыруларны карыйсым бар, – диде дә Гөлшат, ашыкмыйча гына, палатадан чыкты.

...Төнә буге буран уйнады. Авыл калын кар юрганына капланды. Гөлшат, иртүк торып, кар көрәргә тотынды, чөнки урамга чыгу түгел, хәтта өй ишеген дә көчкә ача алды. Наилә апа да ярдәмгә чыкмакчы булды, ләкин Гөлшат аны кире куып кертте:

– Авырткан аякларың белән син кая чыгасың инде? Мин карны үзем көрим. Иртәнгә гимнастика булыр, – дип шаяртырга тырышты.

– Үзәңгә генә авыр була бит, эшкә дә барасың бар, – дип сыкранды Наилә апа.

– Тиз генә эшкә барып кайтам да карны чистартып бетерермен, урамга кадәр сукмакны ачтым. Буран да бик тынычланып бетмәгән әле, – дип, Гөлшат өйгә керде.

– Өйдә, самавырым кайнады, кулларыңны юып, өстәл янына утыр, син кар көрәгән арада мин сиңа коймаклар пешердем.

Наилә апаның коймаклары, һәрвакыттагыча, бик тәмле, ашап туялмассың.

Тиз генә чәйләр эчеп алгач, Наилә апа:

– Бар, эшенә чап, чынаякларны үзем юармын, минем башка эшем юк, – диде.

– Бик зур рәхмәт, бүген озак булмам, юлларны кар каплаган, эш күп булмаса, караңгы төшкәнчә кайтып та житәрмен, – дип, Гөлшат киенеп, хастаханәгә китте.

(Ахыры киләсе санда).

ӘДӘБИ ХӘРӘКӘТ ҮЗӘГЕНДӘ

Мин «Казан утлары»нда баш редактор булып 1982 елның 11 октябрендә форс-мажор шартларда эшли башладым. Журналның 11 нче, ягъни элеккеге баш редакторы Зәки ага Нури житәкчелегендә тупланган ноябрь ае саны басылып ята, 12 нче санның да эше беткән: «Обллит» аша үтеп, типографиягә төшөп киткән. Ул елларда текстлар линотипларда эретелгән кургаштан коела иде. Аны жыю, хаталарны төзәтү, сүзләрне, жөмлэләрне алыштыру, берничә кат корректура уку күп вакыт ала. Шуна күрә журнал типографиягә 3 айга алданрак тапшырыла иде. Без 1983 елның 1 нче санына тотынган



1989 ел, язучылар съезды башланыр алдыннан.

В.ЗОТОВ фотосы.

идек инде. Мин «Казан утлары»ның тышкы кыяфәтен дә, архитекtonикасын да яңартырга булдым: рәссам Тавил Хажиәхмәтов белән тышлыгын үзгәрттек, журналның рубрикаларын алыштырдык, авторлар белән эшләү системасын билгеләдек...

Көтмәгәндә барлык газета-журнал редакцияләренә КПСС Үзәк Комитеты Генераль секретаре Л. И. Брежневның 12 ноябрьдә үлүе, партия Үзәк

Комитеты Пленумы булуы турында хәбәр килеп төште. Китте ыгы-зыгы: республиканың төп газетасы «Социалистик Татарстан» һәм «Татарстан коммунисты» журналы тәржемәчеләре үзәктән килгән материалларны ашыга-ашыга татарчага аударалар, башкаларыбыз борчыла-борчыла, Брежневның, Андроповның портретларын эзли, «Обллит» аша үткән татар телендәге материалларны көтә...

Мин аптырап калдым: ноябрь ае санына инде өлгөрмәдек – басылып ята, декабрь саны жыелган, басылырга эзер, киләсе елның 1 нче санына калдырсак, материаллар актуальлеген югалта. Әдәби журналга бу материалларны бирми калдырырга да ярыйдыр дигән өмет белән мин өлкә комитетының мәдәният бүлегенә шалтыраттым һәм «Кайсы төшегез белән уйлыйсыз?..» дигән сорау ишеттем. Барысы да аңлашылды – декабрь санын яңадан сүтеп-жыярга туры киләчәк. Ә ул сан гади генә сан түгел, чөнки СССР төзелүнең 60 еллыгына багышланган. Матәм материалларын кертер өчен ниндидер язмаларны алып ташларга кирәк, чөнки журналның бит саннарын да киметергә ярамый, хәрәфләрне дә кечерәйтеп булмый – барлык 192 битне яңадан линотип аша үткәргә кирәк... Журнал расланган көнгә чыгып житәргә дә тиеш... Журнал вакытында чыгып житте: беренче битләрендә үк Леонид Ильич Брежневның сул күкрәгендә 5 Алтын Йолдыз медале, СССР Югары Советы депутаты билгесе, уң күкрәгендә Ленин премиясе лауреаты медале таккан сурәте кара рам эчендә басылып чыкты... Кыскасы, энә шундый шартларда миңа «баш редакторлык чирканчыгы» алырга туры килде. Әлбәттә, миңа Зәки ага Нури туплаган коллектив булышты: баш редактор урынбасары Ринат Мөхәммәдиев, җаваплы секретарь Роберт Миңнуллин, бигрәк тә техник редактор Роза ханым Сөләйманова, корректорлар Фәүзия Бәйрәмова (ул вакытта Кадыйрова иде) һәм Гөлшат Салихжанова... Зур-зур материалларны линотипта жыйдырулар, сәяси хата жибәрүдән курка-курка, аларны ничәмә кат укулар,

«Обллит» (цензура) аша үткөрүлөр, журнал битләренә салулар – ул заман типография техникасын белгән кешеләр аңлайдыр – шактый матавык эш.

Форс-мажор хәлләр алда да була торды. Мин эшләгән елларда без Хисам Камаловның Бөек Ватан сугышына багышланган ике романын чыгардык: «Безне өйдә көтәләр» һәм «Үлгәннән соң яздым». Кырыс реализм ысулы белән язылган «Безне өйдә көтәләр» романы чыгасы сан эзер, аны «Обллит»ка төшереп жибердек һәм алдагы саннарга керештек. Мин «Обллит» чакырып алды һәм романны журналдан төшереп калдырырга кушты – эсәренң персонажлары штраф батальоны сугышчылары икән, ә алар турында совет матбугатында язарга ярамый. Монда бәхәскә урын юк – закон барыбыздан да өстен. Журнал күләменң өчтән берен алып торган роман урынына бер-ике көн эчтәдә нәрсә куярга? Мин тиз генә жыелыш жыйдым – нишлибез? Әлбәттә, эзер берничә повесть, хикәяләр бар. Ләкин сугышта бер аягын калдырып кайткан авторга биргән вәгъдә дә бар! Редакциянең принцибы, абруе да бар. Мин романны яңадан укып чыктым һәм аны «коткарып» була дигән фикергә килдем, үземчә редакцияләп тә чыктым – Хисам Камал белән генә килештерәсе калды. Хисам ага бу хәбәрне авыр кабул итте. Өенә бардым. Озак утырдык... Төзәткә: берәз кыскарттык, сүзләрен, жөмлөләрне алыштырдык... Персонажларның биографияләре берәз үзгәрдә. Редакция, биргәк тә корректорлар, жиң сызганып эшләделәр... Линотипистлар да безнең хәлгә керде. «Обллит»ка яңа корректура бирдек. Журнал вакытында диарлек укучысына барып житте. Китап булып басылгач, 1986 елны бу роман Татарстанның Г.Тукай исемендәге Дәүләт премиясенә лаек булды.

Көннәрнең берендә редакциягә тарихи романнар авторы Нурихан ага Фәттаһ килде. Бу юлы ул «Фест дисбесе серләре» дигән хезмәтен алып килгән. Борынгы Фест шәһәрәндә табылган серле терракота диск турында минем «Наука и жизнь» журналынан укыганым бар иде. Нурихан ага ул дискның фотосурәтен папкасынан алып, аның тарихын, андагы язу бүгенгә көндә дә укылмаган булуын, дөнья галимнәре бу мәсьәләдә ялгыш юлдан барулары турында мавыктыргыч итеп сөйләде. Аннары бу серле дисктагы язуны татар теле, төрки телләр нигезендә укыганлыгын әйтте. Дөресен әйтм – «диск»ны «дисбе» дип тәржемә итүе үк минем күнелемә шик салды, ләкин Нурихан агага да ышанасы килде. Әгәр дә башка халыкның бер кешесе шундыйрак «ачыш» ясаса, шикләнүләрен бер якка алып ташлап, һичшиксез, авторының приоритетын, беренчеләген һичкә тә булса беркетергә тырышырлар иде: әгәр дә ачыш расланса – шул халыкка дәрәжә, расланмаса – халык берни дә югалтмый. Шундый уйлар белән мин «Фест дисбесе серләре»н алып калдым һәм рәхәтләнәп укып чыктым. Нурихан аганың эзләнү логикасы, чынлап та, кызыклы, үзенә күрә бер системалы иде. Редакция хезмәткәрләре, кайбер редколлегия әгъзалары белән дә сөйләшәп алдым. Эсәрне журналда күрергә теләүчеләр дә, журналыбыз фәнни басма түтел, аны Мәскәүнең берәр фәнни яки фәнни-популяр басмасына жиберсен, диючеләр дә булды. Ә минем исә, инде әйтәп киткәнәмчә, эсәрне «Казан утлары»нда күрәсем килде – фәнни ачыш булса, бер татар кешесен сенсацион кинлекләргә чыгарачакбыз, журналыбызның, редакция хезмәткәрләренң абруе артачак, ачыш булмаса, әдәбият сөючеләр танылган авторының матур язылган, укыла торган гипотезасы белән танышчаклар. Начармыни?! Ләкин баш редактор буларак, мин авторы да, журналны да, үземне дә кайбер нәрсәләрдән гарантияләргә тиеш идем. Шул ният белән Казан университетының татар теле кафедрасы мөдире профессор Диләрә Гарифовна Тумашевага шалтыраттым һәм бу эсәрне кафедра утырышында карауны үтендем. Профессор бу эшкә алынырга теләми иде. Мин аңа икенче тапкыр эзерләнәбрәк шалтыраттым: Нурихан Фәттаһ лингвистикада «ижек методы» дигән яңа метод уйлап тапкан, шул метод аңа Фест дискын татар теле нигезендә укырга юл ачкан, дидем. Проблеманы татар теле белән бәйләү күренекле татар теле белгеченә тәсир итте булса кирәк, ул ризалашты. Бер-ике атна үткәч, профессор үзе миңа шалтыратты һәм Нурихан Фәттаһ эзләнүләрендә фәнни нигез юклыгын, дисктагы текстның андый дешифровкасы белән килешәп булмавы хакында язып бирә алабыз дип әйтте. Мин Диләрә Гарифовнадан «эсәр мавыктыргыч, укыла, журнал укучыларына гипотеза буларак

тәкъдим ителә ала» дигәнрәк сүзләр дә өстәвен үтендем. Ул шулай итте дә. Аның хаты «Казан утлары» архивында булырга тиеш, копиясе минем архивта да саклана. Кыскасы, «Фест дисбесенең серләре» журналда басылып чыкты, ләкин сенсация булмый калды.

Баш редактор булып эшләгән елларда миңа кайбер әсәрләр өчен «кыен ашарга» да туры килде. Күп нәрсәләр вәгъдә иткән «перестройка» чоры башланды. Һәр дәвернең башы күпмедер дәрәжәдә хаос була – идеологик бушлык барлыкка килә, ә юнәлешләр аныкланмаган. «Ярый» белән «Ярамый» арасында да билгесезлек, ә билгесезлекне ул якка да, бу якка борып була. Әкрән генә «Идегәй» дастаны турында да сөйләшүләр ишетелә башлады. Мин ул дастанны, дөресрәге – «Совет әдәбияты» журналының 1940 нчы елгы 11-12 нче саннырын – ничәнчедер класста укыганда, Казмада (Буа районындагы этием туган авыл) төп йорт чормасында иске чемоданда тапкан идем һәм кайбер өлешләрән күчереп тә алдым, ятладым. Журналны яшь укытучылар этием белән анием яздырып алганнар икән. Этием сугышта йөргәндә, ул елларда анием үзенек туган авылында Ульяновск өлкәсендә эшләгәндә, журналның бу саннырын, ВКПб Үзәк Комитетының 1944 елның августында чыккан карарынан куркып, кем яшерде икән? Бәлки, Харис дәү этиемдер, бәлки, сугыштан кайткач, этием үзедер. Кыскасы, форсаттан файдаланып, «Идегәй»не янадан татар укучысына кайтарырга булдым. Бу идеяне Ринат Мөхәммәдиев тә, Мөдәррис Вәлиев тә, башка хезмәткәрләр дә хупладылар. Кереренчән әүвәл чыгарыңны уйла, ди халык. Феодаллар, ханнар дастаны дигән мөһер сугылган, рәсми акланмаган әсәргә басып чыгару – хәтәр эш, аны жиренә житкереп әзерләргә кирәк. Шул көннәрдә мин ниндидер эш белән Бакый ага Урманчеларга бардым. Сүз ара сүз чыгып, «Идегәй» турында да әйттем. Бакый абзый хуплады, ә аның хатыны, күренекле фольклорчы Флора Әхмәтова ханым уйга калды, дастанның катлаулы язмышы хақында сөйләп алды. Ул «Совет әдәбияты»нда Нәкый Исәнбәт бастырган вариантны түгел, ә репрессияләр корбаны булган Нигъмәт Хәкимнекен, ягъни төп вариантны чыгаруны яклады, чөнки 1940 ел басмасында Нәкый аганың компиляцияләре, үзе язып өстәгән кисәкләр дә бар икән. Мин Флора ханым белән ризалаштым, ә ул журналга Г.Ибраһимов исемендәге институт вариантын әзерләп бирергә булды. Без шулай иттек тә. Ләкин Нәкый ага алдында итагатылек саклап, аның хезмәтен хөрмәт итеп, мин аңа журналның ниятен белгерттеп, кереш мәкалә язуды һәм фатиха бирүен үтенеп хат яздым, берничә мәртәбә өенә телефоннан шалтыраттым... Хатка да җавап алмадык, өй телефоны да галимнең хатыны Нәжибәк ханым тавышы белән: «Нәкый ага әлегә сөйләшә алмый», – диде.

Ниһаять, «Идегәй» басылып чыкты. Галимнәрдән, язучылардан, журнал укучыларынан рәхмәт сүзләре ишеттек. Бу эшбез – «Казан утлары»ның кыюлыгы, редакциябезнең әхлакий, эстетик, идеологик позициясе иде. 1988 елда Татарстан китап нәшрияты директоры Ринат Мөхәммәдиев тырышлыгы, Илбарис Надиров кереш сүзә белән татар халкының бөек дастаны китап булып басылып чыкты – Г.Ибраһимов исемендәге фәнни институт әзерләгән жыелма текст нигезендә Нигъмәт Хәким варианты.

«Кыен ашаткан» әсәрләрнең тагын берсе – Гаяз Исхакый хикәясә булды. Эмиграциядә үлгән әдип әле беркем тарафыннан да акланмаган, аның әсәрләре әдәби хәрәкәткә әлегә кайтмаган. Ләкин пышылдап сөйләшүләр әкрән генә тавыш ала бара, бигрәк тә яшь һәм урта буын язучылары һәм галимнәре арасында. Ләкин республика партия житәкчеләреннән берсенең «только через мой труп» дигән сүзләре дә ишетелгәли, сискәндәр – Дәрдемәнднең «Дилең өчен телең булсын тозаклы, Йөз аклыгың өчен – авызың йозаклы» дигән шигыре дә искә төшеп куя. Ләкин Гаяз Исхакыйны халыкка кайтаруда «Казан утлары» беренче булып юл яра ала, дигән татлы фикер дә тынгы бирми. Уйлаштык, киңәштек һәм, татлы фикергә кушылып, Гаяз Исхакыйның сәясәттән бик ерак торган «Башкорт бәхете» дигән лирик хикәясен бирергә булдык. Хикәя журналда басылып чыкты – күк күкрәмәдә, яшен яшьнәмәдә, таш яумады. Атна-ун көн узгач, мине партия өлкә комитетының мәдәният бүлегенә чакырдылар. Сәясәти сукуырлыкта

гаепләрләр микән дип, Исакийның революциягә хәтле үк Тукай, Ибраһимовлар белән янәшә торганлыгын сөйләргә, бәхәсләшәргә эзерләнеп бардым мин анда. Ләкин проблема авторда түгел, әсәрдә, дөресрәге – хикәянең исемендә – булып чыкты. Башкортстан обкомында эшләүче бер ханымнан шикәят килгән икән. Янәсе, «Казан утлары» тугандаш башкорт халкын хурлаган. «Нәрсә, Исакийның башка хикәясе юк идеме?.. Яра, аларга журналның баш редакторы белән кырыс сөйләшү үткәрдәк дип, җавап язарбыз...» диде бүлек мөдире. Бу сөйләшүдән мин бер нәрсәне ачык аңладым: республика җитәкчелеге аңында кардиналь үзгәрешләр бара...

Әдәби хәрәкәт (процесс) язучының эш өстәле һәм әдәби басмалар, нәшриятлар берләшкәндә генә барлыкка килә – укучысына барып ирешмәгән әсәр, язылмаган әсәр кебек үк. Әсәрнең актуальлеген, аның эхлакый, эстетик, иҗтимагый кыйммәтен бәяләү дә әдәби процессның нигезендә ята. Ул елларда әле «Мәдәни җомга» юк, ләкин башка журналлар, хәтта партия газеталары да, әдәбият битләре аша, татар әдәби процессында хәл кадәри катнаштылар. Әмма бу эшнең үзәгендә «Казан утлары» булды. Без журналның һәр өч санын редколлегия утырышында жанрлап тикшерә идек. Редколлегия эгъзалары – күренекле шагыйрьләр, прозаиклар, тәнкийтьчеләр – эзерләнеп киләләр, шул саннарда әсәрләр чыккан авторлар да катнаша. Мондый утырышларны редакция дә, авторлар да көтөп алалар, чөнки әсәрләр турында җәһәт тәнкийть ишетеләр иде. Тәнкийди фикер үсеше, ягъни әдәби тәнкийть, иң беренче чиратта, язучыларның әдәби әсәр турында сөйләшүләреннән башлана. Әдәби хәрәкәт шунсыз була алмый.

Әдәби хәрәкәт белән идарә итеп буламы? Әлбәттә, була. Журнал, нәшрият, радио-телевидение үзенә кирәкле әсәрне күпләр арасынан сайлап ала, үтә дә мөһимнәренә заказлар бирә, конкурслар игълан итә, кайбер язучыларны махсус ижади командировкаларга җибәрә, үз әдәбиятында булмаган жанрларны башка әдәбиятлардан ала, тәржемә итә. Бу әдәби хәрәкәткә юнәлеш бирү яки аның белән идарә итү түгелмени?! Әдәби журналда һәр санның нигезендә күләмле, мавыктыргыч, укучыны җәлеп итә торган проза әсәре булырга тиеш. Үзагым белән редакциягә килеп кергән әсәрләр арасында андыйлар сирәк очрый. Шуңа күрә редакция алга карап эш итәргә тиеш. Без ул елларда һәр күренекле прозаикның нинди әсәр язганын белеп, барлап тора идек – шулай ышанычлырак. Кайбер авторларыбызны хәтта срок куеп ашыктырдык та. «Казан утлары» – үзагым журналы түгел, ә әдәби хәрәкәтне оештыру үзәге иде.

Без Габдулла Тукайны дөньякүләм билгеле шагыйрь дип әйтергә яратабыз. Тукай татар халкының иң бөек шагыйре, бәлки, иң даһи улыдыр да! Ләкин аны кайбер төрки халыклар гына яхшы белә. Тукайны, аның ижатын киңрәк пропагандалау максаты белән «Казан утлары» шагыйрьнең 100 еллыгына эзерлекне 1984 елда ук башлады. Без союздаш, автономияле республикалар әдәби журналларына, Язучылар берлекләренә Тукайның русча әсәрләрен, йә булмаса юлга-юл тәржемәләрен (подстрочникларын) юлладык, фикерләрен журналга язып җибәрүләрен үтендек. Материаллар килде. Аларны өч ел буена журналның һәр санында биреп бардык – бөек халык, бөек әдәбият үзенә бөек шәхесләрен, бөек әсәрләрен пропагандаларга тиеш!

Татар әдәбиятында ерак гасырлар эпизодларына ишарәләнгән, язучы фантазиясеннән генә торган әсәрләргә без җиңел генә тарихи жанрга кертәбез. Аларның күбесе, минемчә, Вальтер Скотт, Фенимор Купер, Александр Дюма романнары кебек үк, тарихи мажара жанры әсәрләре. Безгә андыйлары да бик кирәк. Фәнни расланган документларга корылган чын тарихи романнар, повестьлар татарда бүген дә аз. Татар язучысы нигәдер архив белән дус түгел. Шуларны истә тотып, күрше бинадагы архив белән сөйләшеп, без анда кызыклы документлар күргәзмәсе оештырдык, яшь язучыларны чакырдык. Унбишләп язучы килде, кызыксынып тыңладылар... Сүнделәр... Бүген тарихи жанрны тергезү өчен хөкүмәт грантлар бирә – дөрес итә, чөнки тарихи әдәбияты булмаган халык пассионар, үз эченнән үзе көч таба ала торган халык була алмый.

«Казан утлары»нда 7 ел эшләү дәверендә минем күзем һәм күңлем аша үткән 84–85

том татар әдәбиятының өр-яңа эсәрләре укучыларыбызга барып иреште. Ул елларда журналда чыккан Хисам Камалның «Безне өйдә көтәләр», «Үлгәннән соң яздым», Мөхмүт Хәсеновның «Язгы аҗаган», Ибраһим Салаховның «Колыма хикәяләре» («Тайгак кичү») романнары, Мөхәммәт Мәһдиевның «Кеше китә – жыры кала», «Торналар төшкән жирдә», «Бәхилләшү» повестялары Татарстанның Г.Тукай исемендәге Дәүләт премиясенә лаек булдылар. Берничә хезмәткәребез республикабызның мактаулы исеменә, медальләре белән бүләкләнде, яңа фатир алды. «Казан утлары»ның профсоюз оешмасы «Азат хатын» журналында иде, без үзбезнең мөстәкыйль оешмабызны төзеп жибәрдек һәм эчкә эшләребезне тышка чыгармыйча, дус гаилә булып яшәдек. «Әллә полный автономиягә күчәргә исәпме?» диде житәкчеләребезнең берсе. «Журналыбыз – Язучылар берлеге органы, иҗади хезмәткәрләребез – Язучылар берлеге әгъзалары, партия әгъзалары Язучылар берлеге партия оешмасында тора, планнарыбызны Язучылар берлеге идарәсендә раслыйбыз» – дидем мин, аны тынычландырып... 1989 елның маенда Татарстан язучыларының XI съезды булды, бик кызыклы съезд! Беркайчан һәм бер генә республикада да булмаган хәл – әдәби журналның баш редакторын сайлауны съездың көн тәртибендә керттеп, яшерен тавыш биреп сайладылар. Беренче турда ук съезд «Казан утлары» журналының баш редакторы итеп өч кандидат арасынан Ренат Харисны сайлады. Шулай итеп, мин Россиядә, БДБ илләрендә беренче һәм әлегәчә бердәнбер съезд тарафыннан сайланган баш редактор. Кызык бит?!

Әтием татар теле һәм әдәбияты укытучысы булганлыктан, «Казан утлары»на без һәр ел языла идек. Мин журналның баш редакторы булып эшләгәндә дә, әтием традициясен бозмадым – аны өемә яздырып алдым. Хәзер дә шулай итәм. Бүген дә «Казан утлары» минем иң көтеп алган рухи хәзинәм. «Казан утлары» аша мин, үзем өчен генә булса да, татар язучысының иҗади, иҗтимагый, эстетик, эхлакый, милли аңы дәрәжәсен билгелим. Журналның һәр яңа санын кулыма алган сәен 38 ел буе үзгәрмәгән тышлыгын күреп куанам. Миннән соң редакцияне житәкләгән Равил Фәйзуллин, Илфак Ибраһимов, Рөстәм Галиуллиннар «перестройка» модасына бирелмәделәр, журналның инде укучы күңеленә кереп урнашкан кыяфәтен саклап калдылар, ә эчкә архитектоникасына сак кагылдылар.

Менә почта яшигыннан алып кәргән журналның 2021 елның июнь ас китабы: № 6 янында жәяләр эчендә 1184 санын күрәм. Бу – төрле елларда «Безнең юл», «Атака», «Совет әдәбияты», «Казан утлары» дигән исемләр йөрткән, Бөек Ватан сугышы вакытында да тукталмыйча-өзелмиш чыккан журналыбызның йөзгә яқын ел дөамында нәшер ителгән китапларының гомуми санын күрсәтүче цифралар. Аларны да мин эшләгән чорда архивларда актарына-актарына тапкан идек, «Казан утлары» житди, классик журналга хас тагын бер күрсәткечкә ия булды дип шатланган идек. Мин шул елларны, әлбәттә, сагынам, бергә эшләгән каләмдәшләремне рәхмәтләрем белән искә алам. Ринат Мөхәммәдиев, Рәдиф Гатауллин, Роберт Миңнуллин, Зиннур Мансуров, Мөдәррис Вәлиев, Мансур Вәлиев, Рәшит Әхмәтжанов, Тәүфик Әйди, Фәүзия Бәйрәмова, Жәүдәт Миңнуллин, Нияз Акмал, Рашат Низамиев, Солтан Шәмси (кемнеләр оныткан булсам, гафу үтенәм) – нинди талантлы язучылар, кызыклы шәхесләр белән эшләгәнмен мин! Алар арасында соңыннан халык шагыйрьләре, Язучылар берлеге житәкчеләре, телевидение баш мөхәррирләре, газета-журналлар баш редакторлары, университет укытучылары, нәшрият директорлары булып үсеп киткәннәре дә, Тукай, Жәлил, Державин, Исакий һәм башка премияләр лауреаты булучылар да бар. Алар миңа ихлас булыштылар, «Казан утлары» редакциясе мәктәбе аларга да тормышларында ярдәм иткәндер дип уйлыйм.

1989 елның 25 сентябрәндә мине башка, тагы да җаваплырак, катлаулырак, хәтәррәк эшкә күчәрделәр – ил олы болганышлар бусагасына басарга тора иде...

Ренат ХАРИС,

*Татарстанның халык шагыйре,
Россия Федерациясенең Дәүләт премиясе лауреаты (2005),
журналның 1982-89 еллардагы баш мөхәррире.*

ЮНӘЛЕШ БИРҮЧЕ БАСМА

Әдәбиятка килү юлында миңа төп юнәлешне «Казан утлары» бирде, дисәм, хилафлык булмас. Әлеге сүзләр һич тә журналның 100 еллыгын каршылаган көннәрдә гавам алдында да ниндидер шәп сүзләр әйтеп калырга тырышудан түгел.

Балачактан, ягъни хәреф таний башлаган мәлләрдән үк, уку – минем табигый халәтемә әйләнде бугай. 1968 елдан башлап, журналны яздырып алучы һәм һәр санын укып баручы кеше бит мин. Кемнәрдер миннән дә күбрәк чорны колачлайдыр, кемнәрдер әле соңгы елларда гына ала башлагандыр, анысында эшем юк, әмма 53 ел дәвамында журналның мин укымый калган саны булмагандыр. Тарихи журналыбызның «Совет әдәбияты» булып чыккан елларын да беләм. Аның латин графикасы белән язылган аерым саннары мәктәп китапханәсендә бар иде. Китап укуны бик яраткан малай, уку өчен күземә ни чалына, шуңа чытырдап ябыша идем. «Совет әдәбияты»н кулыма тотып, латин хәрефләренә аптыраулы кыяфәттә актаргалап торганым истә калган. Иң нык хәтердә калганы – журналның «Казан утлары» исеме алып, якты, ачык төстә басыла башлавы. Ул күңелгә рәхәтлек биреп торган кебек иде. «Совет әдәбияты» ничектер салкынрак, аннан ниндидер тымызык сулыш бөркелгән сыман иде. Хәзер аңлайбыз, Рафаэль Мостафин журналның исемен алыштырып кына калмаган, татар халкын үз асылына кайтару юлында да искиткеч кыю адым ясаган икән.

Урта сыйныфларда укыганда, анда Фатих Хөсни, Габдрахман Әпсәләмов, Мирсәй Әмир, Ибраһим Гази, Сибгат Хәким, Хәсән Туфан, Шәйхи Маннур, Габдрахман Минский, Аяз Гыйләжев, Гариф Ахунов һәм башка әдипләребезнең әсәрләрен укып, иләсләнеп йөрдөк. Ул чактагы тәртип-кагыйдә буенча язучының әсәре, китап булып дөнья күргәнче, иң элек бердәнбер әдәби журналыбызда басыла (шулай тиеш дип кабул ителә иде), аны укучылар ябырылып укыйлар, ул арада газета битләрендә тәнкыйтьчеләрнең саллы мәкаләләре, төрле һөнәр ияләре – хезмәт кешеләре, студентлар кавемнән булган укучыларның уй-фикерләре басылып чыга. Әсәр буенча һәр китапханәдә китап укучылар конференцияләре, диспутлар үткәрелә. Алар хакында да хәбәрләр ирешеп кенә тора. Шуннан соң автор үзе сүз алып, әйтелгән һәм әйтеп бетерелмәгән фикерләргә җавап биреп ала, әсәрне китап итеп әзерләгәндә күрсәтелгән «кимчелек-теләкләрне» истә тотарга вәгъдә итә. Китап булып басылып чыккач та, шундый ук хәл кабатлана. Ябырылып уку, тәнкыйть, уй-фикерләр...

Журналда чыккан һәр зур әсәр буенча безнең авыл клубында укучылар конференциясе була иде. Кайбер чакларда мондый конференция-диспутларга минем дә кереп утыргалаганым булды. Китап укырга яратканымны беләләр, миңа каты бөрелмиләр иде. Мондый чараларда төп фигура – Нәгыйм абый Гайсин. Аның татар һәм урыс әдәбиятыннан укымаган әсәре булмагандыр. Ул үзе – математика һәм тарих мегаллиме. Озак еллар мәктәп директоры булып эшләгән, нык тавышлы, әңгәмәдәшенә бер текәп караса, тегене шундук «сакауландырырга» да мөмкин.

Башта китапханәче Мәрзия апа журналда басылган әсәр хакында әңгәмә башлап җибәрә, аннан авыл интеллигенциясе вәкилләре – бухгалтериядә, медпунктта эшләүчеләр, колхозчы-укучылар сүз алып, әсәр хакында «әсәрләнәп» сөйләп алалар,

аннан мәктәптә укытучы яшь мөгаллимнәр (ул чакта мәктәпләрдә дистәләп яшь укытучы эшли, мәктәп-клублар гөрләп тора) эсәр хакында фикерләрен житкерәләр. Аларга журналның һәр санын укып бару, сүз әйтү мәжбүри иде кебек. Болар сүз әйтеп бетергәч, мәктәп директоры (мәктәпне Нәгыйм абыйдан кабул итеп алган) Жәннәт апа Галиева «эшкә керешә». Ул – югары белемле татар теле һәм әдәбияты укытучысы. Жәннәт апа үзенң хәлен аңлый – эгәр эсәргә бәя биргәндә «ялгышып» китсә, Нәгыйм абый аны пыр туздырып атачак! Шуңа күрә ул бөтен белемен эшкә жигә, дөнья, рус әдәбиятын, марксизм-ленинизм тәгълиматларын, бүгенге партия, ил тормышыннан гажәеп шәп мисаллар китереп, үзенә булачак (ягъни була калса!) «һөжүмне» алдан ук шактый йомшартуга ирешә.

Иң ахырдан сүзне Нәгыйм Галиевичка бирәләр. Ул эре адымнар белән алга, китапханәче утырган өстәл янына чыга, кайчакта шактый кырыс итеп, кайчакта үтә жылы рәвештә, эсәргә бәя бирә, чыгыш ясаучыларны эсәрне аңлап житмәүдә берәз шәлтәләп тә алгалый. Жәннәт апага каты кагылмый, еш кына аларның эсәргә биргән бәһаләре туры килә. Әмма минем күзәтүем буенча, Жәннәт апа һәр конференциядә Нәгыйм абый каршында имтихан тоткан сыман иде.

Мөсәгыйт Хәбибуллинның «Икмәк тәме» эсәре буенча булган конференция истә калган. Чыгыш ясаучылар авторны мактадылар, авыл кешесенә, икмәк үстерүчегә мәдхия укыган дип зурладылар. Ахырдан сүз, гадәттәгечә, Нәгыйм абыйга бирелде. Ул үзенә сүз бирелгәнне ишетмәгәндәй, чалара башлаган керпе чәчле башын аска иеп бер минут чамасы уйланып утырды, аннары авыр гына урыныннан кузгалып, алга үттә. Конференциягә килүчеләрнең һәрберсен кырыс караш белән күздән кичереп чыкты, аннары ачу катыш берничә сүз әйтте:

– Мөсәгыйт Хәбибуллинның бу ипие пешмәгән! Мондый эсәрне биреп, журнал зур хата ясаган! – диде дә, эре атлап, клубтан чыгып китте.

Кулыма каләм алып, шигырьләр, хикәя ише әйберләр яза башлаган яшүсмергә Нәгыйм абыйның бу сүзләре нык тәэсир итте. Шул мәлдә язучы эшенең никадәр жаваплы икәнән аңлай башладым сыман. Әгәр кулыңа каләм алгансың икән, сине беркем дә «пешмәгән» эсәр язган дип гаепләрлек булмасын! Төп нәтижәне үзем өчен шул чагында ясадым.

Үземә беренче эсәрләремне журналда бастыру, хәтта берәз редакциясендә эшләү бәхете дә насыип булды. Хәтта берничә ел журналның идарә эгъзасы булдым, идарә утырышларында, еллык йомгаклауга багышланган жыелышларда чыгышлар ясарга да туры килде. Журналның ул чактагы алтын баганаларын: Равил Фәйзуллин, Флүс Латыйфи, Марс Шабәев, Мансур Вәлиев, Наис Гамбәр, Рәдиф Гаташны һәрчак хөрмәт белән искә алам.

Факил САФИН,

Габдулла Тукай исемендәге Дәүләт премиясе лауреаты.



Сәмига Сәүбанова



ӘТКӘМ ЧЫБЫРКЫСЫ

ХИКӘЯ

Мин үземне белә башлаганнан бирле кемнәндер күзәтеп йөргәнән сизәм. Әле чәчемнән сыйпагандай итә, әле битләремнән иркәли.

Аны эзләп, тирә-ягыма каранам, тик беркемне дә күрмим.

Сәерлегемне өлкәннәр дә сизә иде.

– Жүләр, дияр идең, жүләр түгел, башына зыян килгәнгә охшамый, мөгаен, йорт иясе шаярадыр, – диләр.

Тора-бара мин аңа шундый ияләндем, ул үзен озаграк сиздерми торса, күңелсез булып китә. Ләкин бу турыда бүтәннәргә белдерергә ярамавын да аңлыйм. Югыйсә «тиле Сәхия», – диюләре бар. Кемнәң инде үзенә «тиле», дип әйттерәсе килсен?! Күзгә күренмичә, мине иркәләүче зат чыннан да бар иде, мин аның барлыгын шулхәтле ачык тоя идем!

Үземне күзгә күренмәс затның күзәтүе белән килештем. Бүтән балаларның әниләре, әтиләре, әби-бабалары үзләренә сиздереп тә, сиздермичә дә күзәтчелек итәләр бит. Бәлки, аларның да күзләре әллә кайлардан күрәдер? Күңелемнән күз күрмәгән жирләргә китеп, үземне очсыз-кырыйсыз мәйданда дип хис итәм, анда кемнәр, ниләр барлыгын белергә омтылам. Тик берни дә күрә алмыйм.

«Үсеп житмәгәнмендер әле, – дип уйлыйм мин. – Тиешле яссылыкка буюм житмидер». Һәм мин ул биеклекне тояр өчен өй түбәсенә йә ағач башына менеп китәм.

Аннан соң мин әтиемне күзәтергә яратам. Миңа аның чыбыркы шартлатуы ошый. Чыбыркы тавышы әллә нинди хисләр уята, күңелгә матур көй уела. Инде үсеп, житкән кыз булгач та, чыбыркы моңы колагымда яңгырап тора.

Бер генә көй чыгаручының да бу аһәңне күңелемдә уелып калырдай жыр-моңга тапшыра алганы юк әле. Ә ул моң һаман да колагымда «чың-чың» килеп, бала чагыма алып кайта.

Әткәйнең үзе белән көтүгә дә алганы бар. Ул мине ат өстенә күтәреп утырта һәм болынга алып китә. Аның белән әле утлап, әле ял итеп яткан көтүне әйләнеп чыгабыз. Әткәйне күргәч, колхоз басуына биләмгә керергә яраткан мут сыерларга хәтле кире борыла. Бу вакытта минем өчен жир йөзәндә әткәйдән дә кодрәтле кеше юк сыман.

Миңа эткәй мондый кодрәтне чыбыркысыннан ала кебек. Аны селтәп жиберсә, болынга хәтле чайкалып куя. Ә ул исә, үз чиратында, шук малайлар кебек чикне бозарга жай гына көтеп утлаучы сыер халкын кисәтә. Алар тагын шактый вакыт чыбыркы аһәңенә буйсынып, күшәүләрен дәвам итәләр.

Сихерләнгәндәй, аларны күзәтәм. Чыбыркы очы белән сыер койрыгында ниндидер бәйләнеш бар кебек. Чөнки чебен-черкине бертуктаусыз куып күшәгән малларның, чыбыркы тавышын ишетүгә, койрыклары бермәлгә туктап кала, аннан соң селкенеп куя, елан кебек өскә күтәрелә һәм бер мизгел шулай тора. Ә ул арада кунган чебен-черки, кигәвен, сыерларның канын күбрәк эчәргә теләп, борынын аларның тәненә батыра. Койрыклар, махсус команда булган кебек, аларны себерә-себерә уйнаклай, юк итә башлый һәм өчпочмак формасын ала.

Шул чагында чебен-черки дә, канымны ризык итәргә чамалап, баш очымда кара болыт кебек бөтерелергә тотына, һәм мин ярдәмгә койрыгымны эзли башлыйм. Минем дә койрыгым чебен-черкине куар, янәсе. Аннан соң миндә генә түгел, гомумән, бер кешедә дә койрык юклығы исемә төшә. Әмма вакыт-вакыт аның барлыгын шулхәтле ачык тоям: «Әллә чынлап та койрык үсте микән?» – дип капшап карыйм.

Вакыт-вакыт кемдер минем күзгә күренмәгән, кул белән капшап булмаган койрыгымнан тартыпмы-тарта гына бит. Мин ул кулны да, койрыкны да аермачык сизәм.

Һәр нәрсәгә ияләнәп була икән. Мин дә үземнең шушы күзгә күренмәгән койрыгыма да, аны тарткалап торуларына да шулхәтле ияләштем, игътибар да итми башладым. Үзләрен сизмичә торсам, юксына башлыйм хәтта. Кеше үзе эчкән суга, үзе яшәгән мохиткә шулай ияләшә бит.

Эткәем миңа, кешене туган көненнән алып иңендә ике фәрештәсә саклай, дип кабатларга ярата. Аның берсе – рәхмәт фәрештәсә, кылган уңай эшләрен язып бара, бәла-казадан йолып калырга тырыша. Ә икенчесе яман эшләрен үлчи, тик ул да кешене яманлыктан сакларга тырыша, ди. Шулай булгач, миңа куркырлык сәбәп юк. Фәрештәләрем яманлык теләмәс. Ә ул затның шул фәрештәләреннән берсе булуына шигем юк. Әллә икесе дә минем койрыгым белән шаярамы?

Еш кына күз алдымда искиткеч гүзәл планета пәйда була. Бу уйның каян башыма килүен дә төгәл генә әйтә алмыйм. Бер караганда, ул миңа күктән иңә, икенче караганда, үз башымда туа шикелле.

Ата-ана йортында бала озак яшәми. Үсеп житү белән үз көнен үзе күрә башлай. «Син үз көнеңне бездә күрәчәксең, биредә яшәмәячәксең», – ди бер тавыш. Әти-әниемнән башка ничек яшәрмен? Тавыш иясе дәшми.

Күз алдымда аның илаһи йөзе пәйда була. Йа Хода! Мондый матурлыкны күргәнем юк иде әле. Йөзен аерып карап булмый – бөтен жиреннән, күзне чагылдырып, нур сибелә.

Мин, кулыма кәгазь-карандаш алып, әлегә илаһи затны, илаһи нурны сурәтләргә талпынам. Гүя төсле карандашларым эткәемнең чыбыркысы кебек озынаялар – кәгазьдә алардан барлыкка килгән сызыклардан өчпочмакны хәтерләткән сурәтләр пәйда була. Ерактанрак карасаң, төрле зурлыктагы пирамидаларны хәтерләтәләр. Һәммәсеннән нур сирпелә, тик барыбер ул илаһилыкны тулысы белән сурәтли алмыйм.

Бу рәсемнәр бер-берләренә охшаганнар да, охшамаганнар да. Ничек кенә сурәтләргә тырышсам да, кемне генә ясам да, төрлө зурлыктагы озынча өчпочмак-конус сыман фигуралар хасил була – жир үзе дә, табигать тә, жан ияләре дә... Өйтерсен, кулымда төслө карандашлар түгел, өткөмнөң чыбыркысы һәм кемдер аны үзе теләгәнчә кәгазь өстендә уйната.

Ясаган рәсемнәремне укытучыларым жыеп бара. Аларны әледән-әле төрлө күргәзмәләргә жиберәләр.

– Бу бала мондый сюжетларны каян ала икән? – дип аптырый алар. – Гажөп бит, һәр рәсем, нинди дә булса мәгънәгә ия булуы өстенә, өчпочмак та.

Алар шушы мохитне үзем тойганча сурәтләвемне генә түгел, ә шул үзем тудырган мохит эчендә яшәгәндәгедәй хис итүемне аңламыйлар.

Тоемлауларымны бүтәннәр белән дә уртаклашасым килә. Тик әлегә тавыш иясә, илаһи зат тыеп тора.

– Жир кешеләре сине аңламас, алар сине тилегә санар, – ди ул.

Үземне тилә дип уйлауларын теләмим. Шуңа күрә кулыма тагын кәгазь, карандаш, буяулар алам. Ә кәгазьнең мине сатарга теле юк.

Рәсем укытучысы, кәгазь белән генә чикләнмичә: «Киндердә эшли башларга вакыт», – дип киңәш бирә. Ә мин исә рәссам булырга уйламыйм да. Жанымда тупланган, менә-менә шартлап ярылырга торган энергиямне кәгазьгә күчерәм генә. Кәгазь – сердәшем, кәгазь – дустым. Аңа тулысынча ачылам.

Ә бу жирдә мин вакытлыча гына. Мин анда үсәм, алга таба яшәр өчен көч туплыйм, килер бер көн, аны ташлап китәрмен.

Тик бу жирдән кайчан китәсемне белмим...

Бүтәннәр мөхәббәт хатлары алыша. Миңа да килә андый хатлар. Тик мин генә җавап язмыйм. Миңа хат язучының кемлеген дә беләм – Фәйзелгаян булмый кем булсын? Тагын кәгазь, буяуларыма тотынам. Күңелемдәге билгесезлек хыялый сурәтләргә әверелә. Сурәтләгән дөньяма искиткеч матур. Тик нишләптер анда ярату юк. Андагы һәр жан иясә ялгыз. Шуңа анда шатлык та, кайгы да, үлем дә, мөхәббәт тә юк, анда кеше мәңгелек.

Сөймичә, сөелмичә яшәүдән дә авыррак нәрсә бар икән?! Син бар, син эшлисең, син – мәңгелек, тик моңа беркем дә көенми, сөенми, сине берәү дә яратмый, берәү дә көнләшми. Табышлар да, югалтулар да юк.

– Хатлар язып, хатлар алып, жирдәгеләр уенын уйнамый тор, – ди илаһи зат. – Синң бүтән яссылыкның алиһәсе буласың бар...

Илаһи зат миңа үзенң барлыгын еш белдереп тора. Ул беркайчан да тавышын күтәрми, тик вакыт-вакыт мине куркыта да.

Урта мәктәпне тәмамлагач, рәссамнар эзерләүче уку йортына кергәч, беркем гажөпләнмәде. Алар фикеренчә, жир кешесе һөнәрән сайларга тиеш тә түгел идем. «Дөньяда моңарчы күрелмәгән рәссам үсеп килә. Тормышның бүтәннәр күрмәгән мизгелләрен, бүтәннәр күрмәгән чагылышын сурәтләр алырдай рәссам», – диделәр. Тик кайчан да булса, үзем яши башлаячак яссылыкны күзаллавым турында берсе дә белмәде. Моңы үзем дә белмәдем.

Көннәрне – төннәр, төннәрне көннәр алыштырды. Академияне тәмамлап, төрлебез төрле якка таралды, ә мин Рәссамнар берлеге каршындагы күргәзмәләр залында консультант булып калдым. Шуның өстенә мастерскойда эшләр өчен урын бирделәр.

Эшли башлавым республика һәвәскәр рәссамнарының зур күргәзмәсе ачылу көннәренә туры килде.

Профессионаллар белән генә түгел, һәвәскәр рәссамнарның да күбесе белән таныш идем инде. Картиналарда жир үзе, жир кешеләре сурәтләнә. Карасана, жир дә шундый гүзәл икән бит! Аеруча таң аткан чагында. Һәр жан иясеннән, һәр агачтан, хәтта һәрбер үләннән нур бөркелә. Нишләп мин шушындый гүзәл планетада яшәмичә, башка яссылыкта яшәргә тиеш әле?

Бу тетрәнү шулхәтле көчле иде ки, андагы бүтән картиналарга игътибар итмичә, почмакта торган урындыкка барып утырдым. Күз алдымда куе томан болыты чайкала. Каяндыр нур бөркелә. Таныш, бик таныш нур. Алдымдагы куе томан чайкалудан туктады һәм әкрәнләп таралды. Чү! Кемдер каршыдагы диварга яңа картиналар элә. Нур алардан сирпелә икән!

Бу картиналарда мин ташлап китәргә тиешле жир түгел, ә яшәргә тиешле яссылык күренешләре чагыла иде!

Гажәпләнүдән аһылдап куйдым. Кемдер дигәнем миңа таба борылды.

– Хәлегез киттеме әллә? – дип сорады ул. – Хәзер валидол табам.

Ул кесәсеннән валидол чыгарды. «Менә бит кирәге чыга икән, – диде ул. – Нигәдер кесәмә тыгарга уйладым. Сезнең өчен булган икән».

Күз алдым яктырды.

– Мин дә, йөрәгемнең кайдалыгын белмәсәм дә, сумкамда валидол йөртәм, – дидем. – Берәрсенә кирәге чыгуы бар, дип...

Көлештек.

– Икебез бертөсле уйлыйбыз икән.

– Шулай булып чыга. Тик нишләптер сезне бер дә күргәнем юк иде. Каян, кем сез?

– Ө сез кем?

– Мин монда эшлим. Яшәвем дә биредә. Сез кайда яшисез?

– Бүген минем яшәвем – урманда.

– Ө иртәгә?

– Анда күз күрер.

– Бу рәсемнәр каян?

– Болар жир рәсемнәре түгел.

– Ө кайдан?

Хәер, мин аларның чыганагын беләм. Шуңа соравым да мәгънәсез тоелды, ахры.

Сорауга каршы җавап:

– Каян дип уйлар идегез?

Мин аны кладовка бүлмәләренең берсенә алып кердем. Үземнең картиналарымны күрсәтә башладым.

Картиналарны күргәч, ул бик гажәпләнде.

– Бу рәсемнәр нәрсә аңлатырга тели, дип уйлыйсыз? Димәк, сез дә күңелегез белән бу жир кешесе түгел?

– Шулай уйлыйсызмы?

– Жир кешесе бүтән яссылыкка омтылмас иде.

– Мин омтылмыйм... Минне кемдер этәрә... Миңа үз жирем якын.

Бу очрашуның очраклы түгеллеген икебез дә аңлый идек. Тик ачылып китәргә ашыкмадык.

– Сүз юк, сезнең картиналарыгыз әсэрләндерә, уйландыра, әмма анда жирдәге жылылык юк.

Без яңадан күргәзмә залына менәбез. Аннан берничә картинаны алып төшәбез һәм чагыштырабыз.

– Без табигатьне төрле нурланышта сурәтләгәнбез. Сезнең рәсемнәрдә Кояш өстенлек итә, минекендә – Ай, йолдызлар... Беребезнекендә – көн, беребезнекендә – төн... Тәүлекнең төрле вакытын сурәтләгәнбез...

– Елның төрле фасылына ишарә дә юк түгелме?

– Бу жир түгел, бу бөтенләй бүтән яссылык! Ул Кояшка да, Айга да, йолдызларга да бүтән мөнәсәбәттә. Анда кояш офыкка керү белән, күктә йолдызлар калка. Күрәсезме, алар бездәге йолдызлар кебек түгел, берничә кояш булып, төрле яклап, офыктан күтәрелә. Монда көн көндөзгедән күп тапкыр яктырак, күп тапкыр әссерәк. Чөнки жирдә төнлә яктырта торган ай һәм йолдызлар да биредә көндөз яктырта. Төн исә сездәгедән караңгырак, анда ай да, йолдызлар да юк. Мондагы төн – тереклекне кояш әссесеннән коткаручы ул.

– Картиналарны язганда, моңа игътибар итмәгән идегезмени?

– Мин аларны ничек бар – шулай ясадым, үземә якын булган күренешләрне генә сурәтләдем. Тик безнең дә жир элек болай түгел иде. Бу картиналар – минем күнел жәрәхәтем дә...

– Ә сез? Сез үзегез кем?

– Минме? Мин – кеше.

Жирдән кайчан да булса аерылып китәргә тиешлегемне белә идем. Тик әле бүген дә, иртәгә дә түгел, гомумән, әле тиздән түгел кебек иде. Кеше үзенә кайчан да булса жанының тәнненән аерыласын яисә жирдәгеләр әйткәнчә, үлсә белә торып, мәңгә үлмәс кебек яшәвен дәвам итә, үлем аны һич тә куркытмый. Ә инде үзенә гомере азайганын сизгән саен аңа теше-тырнагы белән тагын да ныграк ябыша. Минем белән дә шулай. Элек үземне монда вакытлыча кунак кына итеп караган Жир хәзер тагын да матуррак, тагын да мәһабәтрәк, шул ук вакытта кызганыч та тоела. Шулай да ул минсез яши алыр. Ә мин?

Бу тетрәнү шулхәтле көчле иде ки, төне буена йоклый алмыйча азапландым. Таң алдыннан әкрән генә өскә күтәрелә башлавымны сиздем. Менә түшәмгә життем, аның аша беринди тоткарлыксыз үтеп чыктым, өскә әллә ничә кат болытлар аша үтеп, очар кошка әверелдем һәм жир тирәли әйләнә башладым.

Юлымда үзем кебек кошларны күп очраттым. Алар миңа гажәпләнеп карыйлар һәм: «Карагыз әле, кешегә охшаган нинди кош безнең арада», – дип гажәпләнәләр.

Күктәге кошлар барысы да парлы-парлы. Алар арасында минем генә парым юк.

Жир тирәли кат-кат әйләнәм, аны аркылыга да, буйга да күрәм. Менә үзем яшәгән авыл, үзем үскән йорт. Әнә, анда әнкәй, әнә, сеңелләрем. Әнә, әткәй чыбыркының яңасын үреп утыра. Үзе жырлый:

Ожмахларда яшәсәң дә,
Сагындыра туган жир...

Әнә, икәү бергә уйнап үскән Фәйзелгаян.

Фәйзелгаян чыбыркы селтәнеп маташа. Өткәм чыбыркысы! Ничек килеп кәргән аның кулына, кем биргән? Әллә көтү чираты аларга житкәнме?

Каяндыр әмер килә:

– Кит! Син бу жирне озак карап торырга тиеш түгел! Синең урының – биектә. Шунда күтәрел!

Бу әмергә буйсына алмыйча катып калам. Югарыга күтәреләсем һич килми. Туып-үскән жиремнән аерыласым бөтенләй килми! Мин Фәйзелгаян тоткан чыбыркыдан күземне ала алмыйм. Нишләп әткәй аңа бирәсе итте икән?

Һәм кире төшәм. Күз алдым томан белән каплана. Ә инде томан таралгач күрәм – бүлмәдәш кызым Кафиянең йөзенә карарлык түгел.

– Әллә берәрсе үлдеме? – дип сорыйм.

Ә ул җавап урынына:

– Уяңдың! Уяңдың! – дип кочаклап ала.

Аның сүзләреннән шуны аңлыйм: өч тәүлек буе йоклаганмын икән. Битемне чәбәкли-чәбәкли уятып та караганнар, уята алмаганнар. Шуңадыр, бит алмаларым чеметтереп кызыша. Аптырагач, табиб чакырганнар. Ул:

– Уянганчы тимәгез, уятырга тырышмагыз. Иҗат кешеләренен, әсәр өстендә утырганда, атналар буе йокламаган кебек, соңгы ноктаны куйгач тынычланып, берничә көн буена йоклавы гадәти хәл, – дигән.

Мин Фәрваз белән очрашырга булдым. Ул да киләсемне белгән кебек иде.

– Монда күргәзмәгә дип килүгез күз буяр өчен генә. Максатыгыз бүтән.

– Әйе, бүтән, – диде ул. – Урман кешесе табигатьне сакларга тиеш. Жирдә хәзер тоташ җинаять. Кеше кешене ботарлый. Ерткычлар да үз кавемнәре белән алай кыланмый.

– Ләкин ул – минем туган жирем!

– Безгә бүтән планетада яшәү мөмкинлегә бирелде.

– Сөз шуннанмыни?

– Әйе. Мине жиргә сине алып китәр өчен җибәрделәр. Тик мин сине бүтән жирдән эзләгән идем.

– Кайдан?

– Өткәң чыбыркысы яныннан!

– Мин беркая да китмим!

– Синең сайлар мөмкинлеген юк. Безнең яссылык күптән көтә үзеңне. Анда да кешеләр яши. Анда хәзер гомер мәңгелек. Элек алай түгел иде.

Ул «мәңгелек» сүзе урынына «мәңгелек төрмә» дияргә теләгәндәй тоелды...

Язмышымның шулай җиңел генә хәл ителүен теләдеммени? Жирдә туып, үс тә, сине ансат кына бүтән яссылыкка алып китсеннәр әле?

Өткәем, әнкәем, туганнарым, дусларым миннән башка нишләр? Ә үзем нишләргә? Мәңгелек гомерем белән бөтенләй башка планетада яшәргә тиешмени? Ник кирәге бар мондый мәңгелекнең?

Күргәзмәгә бу хәтле халыкның күптән килгәне юк икән. Аны Фәрваз картиналары бигрәк әсәрләндерде. Озак тукталып, якынарак килеп тә, ераккарак китеп тә карадылар. Ара ераклыгына мөнәсәбәтле рәвештә шушы

күренешләргә яктылык сибелешә дә үзгәрәп, төрлө балкышка керә икән. Бер карасаң – көмеш сыман, бер карасаң – алтынсу, бер карасаң – зәңгәрсу алар. Ә бу конуслар – өчпочмаклы пирамиданы хәтерләткән рәсемнәр эчендә кешеләр бар сыман. Яктылык уйнавына мөнәсәбәтле рәвештә аларның күзләре, колаклары, иреннәре, күкрәкләре шәйләнә. Нәкъ безнең жир кешеләре шикелле! Бу рәсемнәр бергә тезеләп киткән пирамидаларны хәтерләтә. Мисыр пирамидаларын ничек төзәргә булдылар икән дип, ничә гасыр баш ваталар, эмма барыбер җавап таба алмыйлар. Чит планеталар белән жир кешеләренең элементсен белгертүләре түгелме?

Остаханәдә эшләнеп беткән һәм языла гына башлаган картиналарымның фрагментларын кат-кат карыйм. Космик киңлектәге өчпочмаклы тормышны чагылдырган рәсемнәрем Фәрвазныкы белән чагыштырганда тоныкланып калды кебек. Остазларымның аларны мактавына, ижатта яңа үсеш дип бәяләүләренә элек тә аптырый идем. Үз йөрәгем аша үткәрәп язмадым бит. Кемдер кулымнан тоткандай, киндер өстендә йөртте генә.

Ниһаять, күргәзмә эшен туктатты. Бүтәнәдә эзерлек башланды. Картиналар җыеп алынды һәм кабат рәссамнарның үзләренә кайтарылды.

Фәрвазның адресын табарга тырышсам да, каталогта аның турындагы мәгълүматлар юкка чыккан иде.

Хәзер миңа болар барысы да төш кебек тоела. Тик берара тыныч кына яшәгәч, тагын сәер хәлләр була башлады.

Кич белән тыныч кына йокыга китәм. Ә төшемдә үземне ымсындырган да, шул ук вакытта куркыткан да яссылыкка сәяхәт итәм. Миңа анда рәхәт кебек, жиргә кайтасым да килми. Жиргә эткәм-әнкәм кире чакыра. Әнкәм:

– Син – жирнеке, син – безнеке, кайт! – дип ялвара.

– Алтын таулары вәгъдә итсәләр дә, ышанма. Адәм баласының кадере – үзе туып үскән жирдә генә, – ди эткәм. – Читтә солтан булганчы, үз илендә олтан булу мең тапкыр яхшырак. Бер солтан урынын алып өчен мең башкисәр тозак кора.

Сәер инде. Бу яссылыкка беркайчан да үзем теләп менмим. «Менәсеңме?» – дип сорап та тормыйлар. Ә уянгач, үзем күргән төш тә тоныклана.

Вакыт-вакыт мондый сәяхәтләр озакка сузыла. Уянгач:

– Тагын берничә тәүлек йокладың, үлдең дип курыктык, – диләр.

Беренче отпускам вакыты житте. Ял вакытында бер генә картина да язмадым. Бу елны ике планета, ике яссылык арасында йөрәп үткәрдем, алжыткан. Мондый сәяхәтләр көчне күп ала, ике шәһәр арасында гына йөрү түгел шул.

Остазларым бу тынлыкны хыялый картиналардан соң реаль тормыш турында ижат итә башлау алдыннан булган эзләнү чоры итеп кабул иттеләр бугай. Ә ялга чыгар алдыннан эштән китәргә гариза язып кергәч, директор кәгазьне тегеләй дә, болай да эйләндереп карады:

– Кызганыч, – диде ул. – Бик кызганыч. Тик сезне дә аңлыйм. Ижат кешесенең дәүләт эше белән бәйләнеше аның ирегән кыса. Ул азат булырга тиеш. Матди ягың җайланганчы, картиналарыңны монда калдыр, күтәрәп җәфаланып йөрмә. Куйган урыннарыңда торсыннар, буш бүлмәләр җитәрлек. Җаең булгач алып китәрсен. Безнең илдә генә ижат кешесенең кадере юк, бу рәсемнәрең белән

чит илдә яшәсән, черегән бай булып идең инде. Бер кечкенә генә картинаны да Кытайда жиңел машинага алыштырып була, ди. Көлмә, көлмә.

– Агыйделнең аръягында бер инәгә – бер сыер, – дим.

Картиналарны күтәреп йөрергә жыенмый да идем әле. Бәлки, тагын яңа күргәзмәләр булып, анда берәрсенә урын табылып һәм килүчеләрне үзенә жәлеп итәр? Фәрваз картиналары янындагы кебек озаклап карап, төрлө мәгънә эзләрләр? Минем фикеремчә, дөньяга танылган бүтән рәссамнар өчен дә жир аларны бүтән яссылыкка әзерләүче тәүге бишек булгандыр. Өнә бит, Мәрһям-ана болытлар өстеннән, канатлы фәрештәләр ярдәмендә Гайсә пәйгамбәрне күтәреп, жиргә – кешеләр янына тиккә төшмәгән. Вакыты житкәч, тагын күккә иңгән. Бүтән яссылыкка. Мәңгелеккә...

Тик болар турында беркемгә дә әйтә алмый идем. Алдымдагы буяулар, пумала һәм киндер сыйдырды уйларымны. Хисләрем төрлө сурәтләргә әвереләп, билгеле бер сюжет булдылар. Мондый хисләр жир кешесендә була алмый иде. Жир кешесе бүтәнчә яши. Ул яна, көя, сөя. Бу рәсемнәрдә яну да, сөю дә, көю дә сизелми.

Картиналарымның санын белер өчен директор белән аскы катка төштөк. Алар ничек куйган булсам, шул хәлдә торалар иде. Тик беренче рамны әйләндереп карауга, йөрәгем «жу» иттә. Минем картиналардагы рәсемнәр бер дә булмагандай юкка чыкканнар, киндер тартылган рамнар гына калган иде. Рәсемнәрем бүтән яссылыкка күчтеләр микәнни?

Минем йөземдә үзгәреш күрмәгәч, директор жиңелрәк сулый башлады.

– Әллә экстрасенслар үзебезгә белгертми генә шаяртмакчы булдылар микән? – диде.

Директордан бу турыда берәүгә дә әйтмәвен үтендем.

Димәк, жирдә кирәгем бетеп бара. Димәк, мине анда дәшәләр.

Жаным бүтән яссылыкка күчкәч, тәнем монда калыр. Аны шунда ук жиргә күмәләрме, әллә: «Тагын йоклаган», – дип, берәз көтәрләрме?

Өнкәем сәер кызының еш кына мәрткә китүен белә. Бүтән жирдә озак уянмасам, тереләй күмүләреннән курка. Шуңа да ул мине гел авылга кайтырга чакыра.

– Үзебезнең янда гына яшә, олы якны мастерской ит, икебезгә бәләкәй як та бик житкән, – ди.

Миңа хәзер алар белән сабуллашырга кирәк.

Өйдәгеләр мине көткәннәр. Өнкәй олыгайган, әмма ак чәчләре үзенә килешеп тора. Эткәй дә тигез жирдә сөртенгәли. Тик торганда да, башы әйләнеп китүдән зарлана. Бичара эткәй, өнкәй? Тиздән нишләрсез икән?

Мин кайткач, өнкәй яшәреп китте. Аның ак чәчләре рәсемнәре юкка чыккан киндерне хәтерләтә.

– Кайтуың әйбәт булды әле, – диде ул. – Синен белән ни генә булса да, үзем исән чагында тереләй күмдермәм. Шуңа күрә авырырга ярамый.

Өнкәй – көчле хатын. Ул һәрвакыт үзен кулга ала белә. Аңа минем жаным ташлаган тәнемне күпме сакларга туры килер әле. Ә кайтмасам?..

– Кайберәүләр кебек тормыш авырлыклары килгәндә дә, үземне кызгандырып йөрмәдем. Дөньяңны онытып кайгырып йөрү – кулыннан бер

эш килмэгэн жебегэн кешелэр эше. Безнең аңа вакытыбыз да, теләгебез дә булмады. Дөньялары житешлэргә еласалар да ярый. Ә безгә андый «бәхет» тәтемәде. Этиең белән тормышыбызны көйлэргә, сезне бүтәннәрдән ким-хур итмичә үстерергә кирәк иде. Без дөньяны юктан бар иттек, – диде ул.

Эткәем, кадерлем минем! Син дә бит кызың кебек илэс-милэсрәк булдың. Әллә ниләр вәгъдә итеп, кайларга гына чакырмадылар, нинди генә эшләр тәкъдим итмәделәр, көтүеннән һәм чыбыркыңнан аерылмадың. Әйтүеңчә, ул чыбыркы тылсымга ия. Үзеңнең бар яратуыңны чыбыркыга да кушып үреп, тылсым өстәдеңме әллә?

Бәлки, күрүем соңгы тапкырдыр дип, урманда, болыннарда йөрим.

Энә, тал сызасы. Монда без балан жыярга йөри идек. Энә, кыр станы. Монда мин кечкенә чагында хужалык сыерларын жәйләүгә куалар иде. Энә, андыз аланы. Андыз жыяр өчен әллә кайлардан кайталар иде. Жыйган саен күбрәк үсә иде. Бу иңкүлектә шомырт, карлыган күп. Күрәм, хәзер берәү дә жыймый аларны. Берәү дә көтү кертми, чөнки хужалык сыерлар асрау белән шөгыльләнми. Тоташ чытырманлыкка әйләнгән, усал кычытканнар баскан.

Кулларымны, аякларымны яндыра-яндыра аларны аралап, алга атлыйм. Чытырманлык икегә аерылып, сукмак барлыкка килә. Димәк, болыным мине көткән.

Менә болыным да. Берни үзгәرمәгән, шул килеш. Урман эченнән аккан чишмәгә кадәр челтер-челтер килеп ятуын белә. Ник бу чишмәгә суга килмиләр? Әллә Табигать-анабыз, урман жәнлекләре өчен саклап, кешеләр күзеннән яшерде микән?

– Исәнме, чишмәкәй, – дип, суында кулымны юам, битләремә сибәм, уч тутырып, көмеш су эчәм. Бу суның шифасы зур. Бала чагымда чикләвек ватып, тешемне сындырган идем. Чишмә суы эчкәч, аның урынына тагын да матуррак теш калкып чыкты. Ә икенче тапкырында аягымны пешердем. Чишмә суы белән юа торгач, төзәлмәстәй күренгән жәрәхәтнең эзе дә калмады.

Менә мин утырырга ярата торган түмгәк. Бу түмгәктә урмандагы барлык жәнлек-жанварлар да утырып ял итәдер кебек. Янына ук килеп житмичә, ул күзгә дә күренми. Табигать-ана аңа баскыч киртләп куйган, ул һаман да минем бала чагымдагыдай үзгәрешсез тора. Кеше кулы эшләгән баскыч мондый булмый.

Баскычтан менеп, түмгәк өстенә утырам. Яшел келәм белән капланган бу өчпочмаклы түмгәктә шундый рәхәт. Гүя ул минем балачагым белән бүгенемне тоташтыручы антенна. Баскычлар нибарысы жиде. Жәннәт белән тәмугны да бер-берсеннән жиде күпер аерып тора, диләр. Хәер, баскычсыз да түмгәккә менәргә була. Тик баскыч бар, бар икән – димәк, кирәк.

Менгәч, түмгәк өсте киңәеп, тагын бер аланга охшап кала. Анда йөзтүбән ятып, бөтнек, мәтрүшкә исним. Мондагы хуш исләр бүтән болыннан аерыла. Бу хуш исләрне тагын да ныграк сулар өчен куе үлән арасына башым белән чумам. Шул чагында эткәм чыбыркысының очы кебек үзем генә белгән, эмма күзгә күренмәгән койрыгым өзелердәй булып тартыла. Берәр урман жәнлегә шаярамы әллә? Алай дисән, кыргый жәнлекләр кеше белән шаяра беләмени? Гүя кемдер миңа эмер бирә. Башымны күтәрәп, як-ягыма карыйм. Болын буйлап тездән югары чәчәкләрне, үләннәрне аралап, кемдер миңа таба килә.

Ничек килеп чыкты соң ул монда? Каян белгән бу аланны, кем әйткән, кем чакырган? Ул, бәлки, кеше түгел, фәрештәдер. Юк, фәрештә түгел. Ул – Фәрваз.

– Уф, куркыттың, – дим. Әйтерсең, без аның белән аерылып тормаган.

– Ә мин сине көттем.

– Шулаймыни?

– Бу без очрашырга тиеш урын.

– Син минем язмышыммы әллә?

– Юк, минем язмышым жирдә түгел.

– Кайда?

– Бүтән яссылыкта.

– Син чынлап та жир кешесе түгелмени?

– Мин аннан төштем. Сине алырга...

Ул миңа зәңгәр башмаклар бирде. Мин сокланып, тел шартлаттым.

– Бигрәк матурлар!

– Сина дигән башмаклар!

– Олырак курчак аягына гына ярый бит алар!

– Ә син киеп кара башта.

Кызык өчен генә башмакның берсен чәнти бармагыма кидертмәкче булаам. Таман гына икән.

– Гажәп!

– Алар гади башмаклар түгел. Без яшисе яссылыкка алып барыр өчен алар.

Фәрвазның аягында да шундый башмаклар икән.

Фәрваз янәшәмә басты, уң кулымны үзенең сул кулы белән тотып, һавага күтәрде. Без, жирдән аерылып, зәңгәр күккә күтәрелдек.

Мондагыдай күзләргә камаштыра торган яктылык жирдә юк. Жир аста калды, ә без – йолдызлар арасында. Мондый яктылык алардан. Хәер, жирне яктыртучы кояш та йолдыз бит.

Күкрәкне авырттырып, тын кысыла, һава житми, кайнар мунчадагы кебек эссе. Фәрвазның:

– Ач күзеңне, дөнья бу, – дигән тавышын ишеткәч, курка-курка гына күземне ачам. Юкка курыкканмын икән. Куркырлык берни дә юк. Тирә-якта искиткеч гүзәллек. Күкне берничә кояш яктырта. Алга карасаң да, ян-якка карасаң да, артка борылып карасаң да – кояш. Тик барыбер агачлар, куаклар, тирә-якта үскән чәчәкләрдә жанның әсәре дә сизелми. Күбәләкләр, кошлар гына түгел, чебен-черкиләр дә күренми.

Жирдә ясаган картиналарым да монда. Әллә хәрәкәтләнәләр дә инде?

Рәсемнәрем дә күккә ашкан! Әнә алар барысы да миңа таба килә. Юк, аларга кешеләр яшеренгән икән.

Иң алдан барган, бәйрәм чыршысын хәтерләткәндәй күренгәнә безнең янга килеп туктады һәм жәймә сузды.

– Тизрәк ябыныгыз! – диде.

Мин тиз генә жәймәне өстемә каплайым. Тын алуы жиңеләеп китә. Тәнгә шифалы салкынча һава өрә. Бу жәймә кондиционер кебек!

– Элек синең жаның гына безнең белән була иде. Хәзер тәнеңне дә алып килдең. Син хәзер бөтенләен белән безнең кеше.

Фарваз?.. Ул нишли соң? Аңа карыйм. Ул да мондагы кешелэргэ охшап калган.

– Жир кешеләренен өйләре мондый түгел. Ә без жирдәге экәм-төкәм кебек өйне үзөбөз белән йөртөбөз. Мондый өйләр безгә бик кирәк. Тузган саен яңага алыштырырга туры килә. Син аларны жирдә чагында безгә җитәрлек ясаган да идең...

– Сөзгә шуның өчен кирәк идеммени?

– Әйе. Соңгы вакытта планетабыз тагын да кайнарланды. Аны суытырга кирәк. Син безгә кондиционерлар ясарга тиеш.

– Үзегездә ясаучылар юкмыни?

– Моны бары тик жир кешесе генә башкара ала. Бу программа сиңа ана карынында чагында ук көйләнде. Син төеп яшәгән күзгә күренмәс койрык, мондагылар белән элементдә торып, кайчан җитлегүен турында хәбәр бирүче антенна иде.

Эсседән беркайда да качып котылырлык түгел кебек. Жир астында махсус жайланган блиндаж сыман корылмаларда да тынга капланырдай эссе. Миңа кешеләр иркәнләп тын алсын, иркәнләп йөрсен өчен көнне-төнне белмичә, ял итмичә эшлэргә кирәк. Мин ашамыйм да, эчмим дә, армыйм да, йокламыйм да. Чөнки жир кешеләре өчен әһәмиятле булган гадәт-сыйфатлар монда яшәүчелэргә бөтенләй хас түгел.

Фарваз белән шул көнне аерылдым. Үземнең жир кызы булуымны оныттым, эткәем-әнкәемне, туганнарымны сагыну хисе дә миңа ят иде.

Алдымда нибары киндер тартылган рам. Яшәү урыным, яшәү рәвешем шул гына. Мин анда махсус кондиционер-жәймәләр ясыим. Ясап бетерү белән алар киндердән үзәннән-үзе аерыла һәм аларны тотып карарга да, күтәрәп йөртөргә дә, өскә ябарга да, кереп яшеренергә дә була.

Тик жир кешесе кайда да жир кешесе булып кала икән. Әледән-әле күңелемне сагыну хисе баса. Ул жылы хисләр рәсемнэргә күчә. Сагыну хисен сагыш алыштыра. Колагымда эткәемнең экрен генә җыр сузганы ишетелә:

Кай жирлэрдә яшәсәм дә,
Сагындырды туган жир...

Минем бу тыныч мәңгелектән, бу хиссезлектән, ялгызлыктан качасым килә. Ә беркөнне кулыма пумаланы тотмаска булдым. Урамга чыктым. Үлән өстенә ятып, болытларны күзли башладым. Чыдап булмаслык эссе дә куркытмады.

Болытлар арасыннан күкне ярып, яшен сызылып үтте. Бер тапкыр, ике... Әйтерсен, ул эткәм чыбыркысы болынны иңләгән кебек уңга да, сулга да еландай бөтерелә, җитезлегенә күз иярми. Әллә инде бу чынлап та эткәм чыбыркысы? Кояшта ялтырап, яшен хасил итә? Юк ла, булмас, саташам гынадыр...

Йа Хода! Монда да шул бер күк икән бит!

Безне биредә каршы алган һәм һәрчак яныбызда булган Гөлфәридөнәң куркынган тавышы ишетелә:

– Син нишлисең? Күккә алай озак карап торырга ярамый!

– Ник ярамый?

– Бар бозыклык шуннан килә.

– Нинди бозыклык?

– Төрле хисләр, мәхәббәт, талаш-сугыш һәм үлем.

– Нишләр алар бозыклык булсын?

– Андый хисләр яшәгән планетабызны жылыта. Ул жылылык, йөрәкләребезгә күчеп, гомерне кыскарта торган хисләр тудыра. Без барыбыз да, син дә – мәңге яшисе кешеләр. Күккә озаграк карап торсан, йөрәгенне сагыш басар. Ә сагышлы кеше мәңге яши алмый. Аның гомере кыска.

– Ничек яшәргә соң миңа?

– Ул хисләргә ирек бирмәскә, эшләгән эшенең дәвам итәргә!

Пумалага тотынам. Әйе, бу япмалар кирәк. Юкса, бүтән планетада яшәүчеләрнең кешегә хас булган хисләре, үзләренең галактикасына гына сыймыйча, бирегә дә үтеп керә һәм кешеләрнең күңелендә урын ала. Әлеге япмалар шундый йогынтыны нейтральләштерү өчен дә кирәк. Бу эш белән кулларым мәңге бәйлә булса, гомерем дә мәңгелек. Тулы бер планетаның!

Мәңгелек гомер һәм мәңгелек эч пошыргыч шөгыйль. Сөймә, сөелмә! Янма, көймә! Кулларымда тулы бер планета гомере. Мондый бәхет ничә миллиард кеше арасынан миңа эләккән. Димәк, мин бу яссылыкның, бу планетаның Алиһәсе?

Иңнәрәмә мондый зур бурычны аласым килми. Жил искәндә дә сыгылырга торган камыш кебек нечкә кыз өчен бу артык зур йөк. Иңнәрәм озак чыдармы? Күпме түзәрмен?

Бу уйларыма рәсемнәрәм җавап кайтара сыман:

– Син беркайчан да үлмәячәксең! Чөнки монда бөтенесе мәңгелек! Син дә мәңгелек!

Жаныма котып салкыннары исә. Мәңге шулай бер урында, башымны да күтәрмичә, кулыма буяуга манылган пумала тотып яшәргә тиешмени? Мәңгелек кабер бу!

Юк, мин мәңге яшәргә теләим. Мин – жир кызы. Монда үзем генә түгел. Монда жирдә яшәүнең төмен белгән Фәрваз да бар. Ул да мәңгелек тормышта хиссез яши микәнни? Алай дисәң, жирдә ясаган картиналарындагы жылылыкны каян алган? Аларда бит сагыш та, сөю дә, юксыну да, өмет тә, тагын әллә нинди хисләр бар.

Кайда соң әле ул үзе? Нигә безне аердылар? Мине бирегә алып килде дә берүземне ташлап калдырды. Ник килми ул яныма?

Пумаламны куеп, урамга чыгам. Мондагыдай матурлык жирдә юк. Тирә-яктагы агачлар, юллар буйлап тип-тигез итеп утырылган чәчәк түтәлләре – үзләре бер сәнгать эсәре. Тик бу матурлыкны тотып карап та, иснәп тә булмый. Якынарак килсәң – жил бәрә, әллә аларга да салкын булдыра торган кондиционерлар куйганнармы? Жирдә өзәлгән чәчәкләрне озаграк торсын өчен салкын урында тотканнарын ишеткәнем бар.

Жирдәге чәчәк тә – мәңгелекнең бер кисәге, берләре шиңә, яңалары үсә. Табигатьтәге туктаусыз алмашу процессы – жирнең мәңгелеге.

Һәр куак, һәр үсенте, хәтта кешеләр белән дә шулай. Жаннары мәңгелеккә инә, алар урынына бүтәннәр килә, табигать мәңгелек хәрәкәттә, яңарышта.

Эгәр жирдә тормыш шулай мондагы кебек тукталып, кешеләр шулай мәңгә тораташтай калсалар? Тереләр, әмма йөзләрәндә нур юк, янмыйлар, көймиләр, сөймиләр, аның каруы алар мәңгелек.

Минем түтәлдәге чәчәкләргә кулым белән кагыласым килә. Нинди материалдан ясалганнар икән? Юк, мондагы салкын безнең февраль салкыннары кебек түгелдер әле. Ике араны кисеп торган күзгә күрәнмәс чикне үтәп, шунда атлыйм.

Менә беренче түтәл. Ипләп чәчәкләрне сыйпыйм. Чәчәкләр, шуны гына көткәндәй, тажларын селкетеп тирбәлә башладылар.

Алга атладым.

Тик миңа табигатькә жан өергә ирек бирмәделәр. Гөлфәридә йөгереп килә, ашыга, кабалана, инәлеп-инәлеп кычкыра:

– Тимә! Без сине моның өчен чакырмадык! Алар хәзер һәлак булачак. Син аларны мәңгелек йокыларыннан уятасың!

Кая киткән аларның сабырлыгы? Жир кызыннан бер дә аерырлык түгел үзен!

– Уятса, ни булган?

– Алар кибәчәк, корычак.

– Яңалары үсәр.

– Алары да шиңәр.

– Тагын яңалары үсәр.

– Шиңгән саен гөл утыртып азапланыргамы?

– Мин арыдым, гарык булдым. Хәрәкәтсез мәңгелектән жаным тунды. Күрәсеңме, бармакларым да селкенми. Ә мин мәңгә читлек ясарга тиеш.

– Читлек түгел, ә чатыр-кондиционер.

– Барыбер читлек инде!

Гөлфәридә сүз көрәштерүнең файдасыз булуын аңлады. Ул мине житәкләде һәм жир асты коридорына алып керде. Аннан зур, киң мөгарәгә килеп кердек. Мөгарә салкын, караңгы иде.

Ул мине бүлмәләр буйлап йөртә башлады. Андагы караватларда төрле яшьтәге сабыйлар йоклап ята иде.

– Монда тормыш дәвам итми дип уйлыйсыңмы әллә? Монда да кешеләр хаталанып, гашыйк та булалар, бала да табалар, тик үзләре газәпка дучар булалар. Әнә, күрәсеңме бу балаларны? Мәхәббәт нәтижәсе алар. Бу яссылыкта закон каты – әгәр аның законнары белән исәпләшмисең икән, рәхмәт көтмә. Туган балалар монда кала, әти-әниләр читләштерелә. Ә баласы булуы турындагы мәгълүмат хәтерләреннән жуела.

Без ятаклар арасыннан йөрибез. Сабыйлар, төрлесе төрле халәттә ятуларына карамастан, кайсы мендәрен, кайсы юрганын кочаклаган.

– Бу балалар мәңгелек йокыга талмагандыр бит?

– Юк. Алар әниләренә тартылу инстинкты юкка чыгу белән уяначаклар.

– Ә чыкмаса?

– Берәрсе генә әнисен хәтерләсә дә, мәңгелек юкка чыга.

– Алар да мәңгә шулай хәтерсез яшәргә тиешме?

– Әйе.

– Ә әниләрнең берәрсе хәтерләсә?

– Шулай ук була.

– Бу бит коточкыч!

Гөлфәридә миңа гажәпләнеп карады:

– Мәңгелек тормыш коточкыч буламыни?

– Сөймә, сөөлмә. Кайгырма, сөөнмә. Адам баласы сөяргә, сөөлөргә тиеш. Сөз дә шул сөю жимешләре бит. Кем сөзнәң эти-әниләрегез? Кайда алар? Бу сабылларга кара! Аларны эти-әниләреннән, сөю-сөөлүдән мәхрүм итүегезгә йөрөгегез сыкранмыймыни? Яратуга ихтыяж аларның геннарында бит. Юкка гына алар мендәр, юрган кочакламаган!

Бичара сабылларның берсенәң башыннан сыйпыйм. Гөлфәридә коты очып, кулларымны читкә этәргә тырыша. Ләкин соң иде инде. Сабыл, уянып, урыныннан сикереп торды да:

– Әни! Әнием! – дип, аңа асылынды.

– Ярамый! Ярамый! – дип кабатлады Гөлфәридә, югалып. Ө үзенәң күзләреннән яшь тама башлады. – Ярамый!

Һәм ул, баласын кочаклап, урамга атылып чыкты. Аның күзләреннән чыккан яшләр жиргә төшү белән чәчәкләргә әверелделәр, тирә-якта талгын җил исте, ул агач башларын сыйпап үтте, кошлар сайрап җибәрде.

Халык мәйданга жыела башлады. Алар безне кочаклап алдылар, үзләренәң күзләреннән яшь ага, яшь тамчылары шифалы яңгыр булып жиргә тама. Менә бездән җил күк йөзәнә зәңгәрсү каурый-каурый болытлар алып килде, һәм жылы яңгыр ява башлады. Күк йөзән яшен теләп үтте, күк күкрәде. Юк, бу яшен түгел, бу – әткәм чыбыркысы бит! Әнә Фәйзелгаян әткәм үзәнә тоттырган чыбыркыны селти һәм:

– Син – Җир кызы, кысыр мәңгелеккә алданма! – дип, миңа дәшә. Аның тавышы, күк күкрәве булып, бу яссылыкка тарала...

Серле, тылсымлы әткәм чыбыркысы. Син минем талисманым, син ике яссылыкны тоташтыручы күпер икәнсең бит! Минә саклаучы! Минә яклаучы! Минә генәме соң!

Кешеләр бер-берсен кочаклыйлар, бер-берсен эзлиләр, аларның күзләреннән шатлык яшләре тама.

– Син безне мәңгелек төрмәдән азат иттең, хәзер без дә җир кешеләре кебек ирекле булдык, – диләр.

Алар өстендәге кондиционер җәймәләр һавада эреп юкка чыктылар.

Еракта атлар кешнәде, ыгы-зыгы башланды, кыңгыраулар чыңлады. Мондый ыгы-зыгыны кызыл туйларда һәм Сабантуйда гына күргәнем бар иде. Соңгы вакытта жирдә дә яшь кияүләр кәләшләрен кыңгыраулы атларда алып кайта. Әйтерсең лә, халкыбызның борынгыдан безгә мирас булып, ләкин оныттырырга тырышылган гадәт-йолалары котсыз мәңгелектән жылы яңгырдай жиргә сибелә.

Әнә, тояклары жиргә тимәгән, очып кына килгән кыңгыраулы атлар күренде. Бизәклә тарантаста чәчәкләргә төренгән кияү егете утыра, ат тояклары тигән урында кыр чәчәкләре пәйда була. Менә атлар якынайды. Мин сыйпап уяткан кызчык каршы йөгәрә.

– Әткәй!

Аттан Фәрваз төште. Ул Гөлфәридәне һәм кызчыкны кочаклап алды.

– Ниһаять, без бергә, – диде ул. – Тулы бер планетаны әсирлектә тоткан мәңгелектән котылдык.

Бэйрэм шаукымы белэн миңа игътибар итүче дэ бетте. Хэер, моңа мохтаж да түгел идем бит. Мин бу яссылык кешесе түгел, мине туган жиремне юксыну хисе басты.

Фэрваз! Аңа карата күңелемдәге хиснең гади генә түгеллеген сизә идем. Ул хис мине биредәге бер урында тукталып калган тормыштан саклады. Ул булмаса, биредә мәңгегә калуым бар иде. Әллә монда булмас та идем микән? Аннан соң эткэм чыбыркысына рәхмәт! Аталар мәхәббәте менә шундый булырга тиеш.

Кем, ни өчен каһәрләнгән бу яссылык?

Күзләремнән яшь коела. Бу – гади күз яше, гөлгә дэ, яңгырга да әверелми. Кемдер иңемә кулын куя. Бу – Фэрваз.

– Мин сине яраттым, – диде ул.

– Мин дэ.

– Мин сине рухи туганым итеп яраттым.

– Ә мин – жир кызы булып.

– Синең мәхәббәтең – жирдә. Мин жир кешесе була алмыйм.

– Беләм.

– Сине анда көтәләр.

– Беләм.

Гөлфәридә икенче иңемә кулын куя.

– Безнең планета каһәрләнгән иде. Яшен алласы хәтерезне алырга теләде. Хәтерсез без ничек яшик? Ризалатыр өчен, алмашка мәңгелек гомер вәгъдә итте. Аңлайсыңмы, берни хәтерләмичә, үткәнсез һәм киләчәксез, бер урында тукталып калган мәңгелек тормыш! Вакыт алга да бармый, артка да китми.

– Сезнең хәтерезгә аңа ник кирәк?

– Хәтерсез халык Яшен алласы ни эшләсә, шуңа риза булып тора. Ә без, яшынәгәндә, янғын чыкмасын өчен, яшен тоткычлар куйдык, яшен чыбыркысын катырак уйнатмасын өчен, болытларны тараттык. Артык кояш һәм йолдызларны үз орбиталарына жибәрердәй жайланмалар уйлап таптык.

Ә ул һаман безне буйсындырырга теләде. Йолдызларны Кояш белән чыгарга, Кояш белән батарга мәжбүр итте. Шуңа күрә безнең күктә көндөз берничә кояш яктырткан сыман булды. Ләкин без барыбер аны жиңеп килдек. Ул планетабызга хужа була алмады. Безгә хәтле яшәгән буыннарның тәжрибәсеннән файдаланып, төрле ысулларны камилләштердек. Бер генә агачка да, бер генә жан иясенә тияргә дэ ирек бирмәдек. Тик ул бик хәйләкәр, барыбер безнең хәтерне юкка чыгарды. Тормыш бер урында туктап калды. Үзе теләгәнчә хакимлек итә башлады. Жирдә коточкыч эсселек башланды. Без аңардан жәймә-кондиционерларда гына качып тора ала идек. Ә күңелдә боз кебек салкынлык... Анда шуннан башка берни дэ юк...

Ләкин ул минем дэ, Фэрвазның да бер-беребезгә мәхәббәтен бөтенләй үк хәтердән чыгара алмады. Вакыт-вакыт бүтәннәр дэ, онытылып китеп, андый хисләрне хәтерләделәр, яраттылар, нәфрәтләнделәр, кайгырдылар. Без барыбер Яшен алласына каршы килдек! Безгә үзләрендә Яшен алласы хакимлек итмәгән бүтән жир баласы гына ярдәм итә ала иде. Ә ул мәңгелек тормыш биреп, сине дэ үзенә хезмәт иттермәкче булды. Үзеңне яратучы, бер мизгелгә дэ онытмаучы эткән, әнкән, туган жирең барлыгын искә алмады.

Тиккә генә яңа туган сабыйларыбыздан аермадылар безне. Бала мэхэббәте, ана мэхэббәте, ата мэхэббәте яшәгәндә, хәтер дә яши. Хәтер булгач, без дә яшибез. Чөнки хәтер ул – үзе үлемсез!

– Миннән башка бүтән кеше юк идемени? Минем кай жирем бүтәннәрдән артык?

– Без сайлап тормадык. Бу миссия синнән башка бүтән теләсә кайсы балага да тапшырыла ала иде.

– Алайса, минем бүтәннәрдән бер жирем дә артык түгел?

– Түгел, әлбәттә. Син дә башкалар кебек гап-гади кеше. Сезнең жир кешеләре барыгыз да шундыйлар – нәкъ бездәге кебек. Тик сезнең арада да вакыт-вакыт хәтерегезне югалттырырга тырышучылар килеп чыга. Сизгә дә сак булырга кирәк. Ярдәм кирәк булса – тартынмагыз, сорагыз. Без һәрвакыт булышырга әзер.

Ул минем алдыма рамга тартылган киндер һәм пумала-буяулар куйды.

– Йөрәгеңә кайсы якын – шуны яса, – диде. – Әгәр планетабызны якынрак тапсаң, бәхетле гомер итәр өчен бөтен шартлар бар. Син бездә дә үз кеше. Аңла, хәзер мондагы тормыш жирдәгедән күпкә яхшырак булыр. Авырлыкларны бергә жиндек, шатлыкларны да бергә уртаклашырбыз. Без сиңа мәңгелек гомер биреп, планетабызның алиһәсе итәрбез. Син беркайчан да картаймассың, һәрчак яшь калырсың.

Мәңгелек гомер! Мәңгелек Алиһә! Колагымда әткәм тавышы ишетелә:

– Чит жирләренең солтаны булганчы үз илеңнең олтаны бул, балам! Соңыннан илең үз үк сине солтаны итәр!

Мин үземнең болынымны, шифалы чишмәмне, шул болын уртасында Фәрвазны ясадым. Тик Фәрваз дигәнәм бүтән егет булып чыкты. Бу – Фәйзелгаян бит! Шул үзе, билгеле. Әнә, ул болында каерылып-каерылып, печән чаба. Печән пакуслары күк белән жир арасын тоташтыра торган баскычка әверелә. Менә ул баскыч минем аяк очына ук килеп терәлә. Баскычка аяк басам. Аякларым, үзләреннән-үзләре шуып, аска, туп-туры Фәйзелгаян кочагына алып төшәләр.

Ожмах та ожмах, монда да ожмах. Менә нинди ул жир кешесенең мэхэббәте! Моңы вәгъдә ителгән хәрәкәтсез үлемсезлек белән алыштырып буламыни?

Әнә, ак яулыгын жифердәткән әнкәй, түбәтәен кыңгыр салган әткәй йөгәрә. Әнә, туй атлары пәйда булды, тантанага килгән халык – олысы-кечесе, бөтен туганнар, дуслар биредә. Әнә Фәйзелгаянның әтисе сабыр гына, бик канәгать төстә мыгын бора, әнисе аяк астыма ак жирлеккә чәчәкләр чигелгән мендәр куя.

– Төкле аягың белән, кызым! – ди.

Жир әйләнә, күк әйләнә, алар белән әллә үзем, әллә башым әйләнә, әллә Фәйзелгаян белән икебез әйләнәбез – мин моны аерырлык хәлдә түгел, чөнки мин, жирнең иң бәхетле баласы!



ЧАТЫР ТАУДАН ДӨНЬЯ ШӘП КҮРЕНӘ

(Бер сәяхәт тарихы)

МАРСЕЛЬ ГАЛИЕВКӘ 75 ЯШЬ

Унбиш еллар элек, май азаларында, унлап язучыны бер районга әдәбият көненә чакырдылар. Әдип халкы сабыйларча беркатлы бит инде, без дә үзебезне китап жене кагылган укучылар белән очраштырырлар, арада шәхсэн үз эсәрләребез турында да сүз купмыйча калмас, һәркайсыбызга ике авыз сүз әйтергә жай бирерләр, дип өметләнеп, ышанып барган идек. Бактың исә, болар ике яшь егетнең яфрак калынлыгы гына китапчыгын үзләренә район типографиясендә район акчасына нәшер иткәннәр дә, хәзер шулар өчен зур сәхнәдән «хужа» кешегә мәдхия укымакчылар, берочтан яшь авторларның үзләренә дә, «хужага» рәхмәт укып, бил бөгү мөмкинлегә биреләчәк икән.

– Монда безнең абруй белән уйнамакчы гына булалар бит, – дип кабынып китте берчак күптән «бөөк» даны алган Марсель Галиебез. – Безгә спектакльләренә массовкаларындагы шикелле роль генә каралган.

Мин – рульдә утырып килгән бик «кыйммәтле» әдип. Шул сәбәптәндер, ахрысы, Марсель Гали мине читкә дөшәп алды.

– Башка «бөөкләр»гә койрык сыман тагылып йөрәп булмас. Әйдә, безнең Азнакайга киттек. И-и, андамы? Безнең Азнакайдамы!..

Туган ягы турында сүз кузгаткан чакта Марсельнең шөпшә сыман очына торган гадәтә барлыгын мин күптәннән беләм. Үзебезне кадрәсәзләүгә дә күрәләтә торып күзгә йомып булмый. Шулай да, «сынып төшмим» әле, бәяне арттыру өчен өзәп җавап бирим. «Бөгәбез» яңа җимнәр ташлый.

– Синең юа дигән малны татыганың бармы?

Минем баш кагуга да карамастан, «бөөк» үрсәләнә.

– Элекке гасырларда немецлар юаны иң затлы ризык санаган. Аларның рыцарьлары, замоларын ташлап, ел саен йөз илләшәр чакрым арага юа ашар өчен генә җыенып бара торган булган. Үзәң тарихи романнар язган буласың, шуны да белмисеңме? Немец ашаган икән, татарга мең фарыз. Ә Чатыр тауда юаның иң өлгәргән чагы. Казаннан Разил белән Гәрәйне дә дөштәм. Әйдә, киттек. Чатыр тау юасын бер татысаң, син яңадан аңа мең кат киләчәксең.

«Әй, йөз иллә чакрым олы арамыни? Чукинсын дөньялары, әйдә, киттек», – дидек тә, «корыч айгырны иярләдек» тә без.

Бу районнан чыккан гына идек, җен алыштырып куйгандай, чиләкләп, яңгыр коя башлады, бар дөньяның асты өскә килде. Азнакайга чаклы әле Мөслим аша үтәп китәсе бар. Юл дигәнә асфальт асфальтлыгын, әмма торбадан аккан шикелле шыбырдаган яңгыр астында аны юньлә-рәтлә күрәп кенә булмый. Мәгәр без кире чигенүне белә торган «камыр аяк» түгел, үжәтлек баштан ашкан, күлдәвекләр эченә чума-йөзә сыптырабыз гына! Янда Марсель ара-тирә аваз бирәп ала.

– Син чамала, егет, татар халкын берьюлы ике «даһи»дан мөхрүм итә күрмә.

Нич югы шундый минутта булса да, үзе белән рәттән куйган өчен мин сөенеп алам. Ул, чыннан да, хаклы, мондый юлда авыз ачып йөрсәң, үзе әйтмешли, «кәңкәеп» куюың бар. Мин һәр чокырны чамалап, артыгын кызмый барам. Каенана холыклы Марселебезгә бу да ярамый. Сәгатенә күз ташлый да тагын бимазалый.

– Без болай мыштырдап барганчы, Разил белән Гәрәй Чатыр тау түбәсен ялтыратып чыкмаса ярый инде.

Бүтән чара калмагач, мин чокыр-чакырларны, канау читләрен «сыйпап» бара башлыйм. Зиһендә, теләсәң-теләмәсәң дә, «бөек» Марсель Гали белән танышкан еллар карындагы сабый сыман уянып-тибеп ала.

* * *

Без аның белән этле-мәчелерәк – ырлашып һәм тырмашыбрак танышып киттек бугай.

Мин Чаллыда яшим, ә Марсель ул вакытта «Казан утлары»нда эшли. Республиканың төрле төбәкләрендә яшәгән унбишләп авторны 1985 елның декабрендә яшь прозаиклар семинарына чакырдылар. «Казанга иң өметлеләрне генә жыялар, һәр авторның кулъязмаларын, ким дигәндә, ике өлкән язучы укып чыга, файдасы зур булачак», дип кисәткәннәр дә иде. Мин аңа чаклы ук инде Язучылар берлегенә «Ир канаты» исемле повесть белән унлап хикәя жибәреп куйган идем. Аларны Гариф абый Ахунов белән Рашат Низамиев «ерып» чыккан икән. Хәзер инде мин фәкыйрегең килеп житкәч, Бауман урамындагы Матбугат йортының бер бүлмәсенә бикләнеп утырабыз, Гариф абый белән Рашат шунда минем «бөек» әсәрләрне сүтә. Кулъязмам турында сүз һәм бәя алданрак та ишетелгән бугай. Берзаманны безнең бүлмә ишекләрен бер көтү ир каерып ачты. Ринат Мөхәммәдиев, Марсель Гали, Мәгсүм ага Хужин, Камил Кәримов, Мансур Вәли... Сөрән салган сыман кычкырлар болар.

– Семинарда яңа талантлар ачабыз, дип шапырынган идегез, йә, ачтыгызмы соң?

Шул чагында Марсель Гали үтә вәкаръ төртмәсен өстәп куя.

– Минем сымак берәр бөек бармы?

Әлбәттә, мин су капкандай тынсыз гына утыруны беләм, жавап сүзен Гариф абый тота:

– Яңа талант ачтык. Синнән ким булмаган бөекләр бар, Марсель.

Кәмит уены бетте, болар юкка чыкты. Ә безне, «экзекуция»гә мәжбүр ителгәннәрне, Тукай клубына жыеп, хөкем укыдылар. Шунда унбиш автор кулъязмалары арасыннан фәкать үз әсәрләремнең генә аерым жыентык булып чыгачагын белдем...

Ничәдер айдан соң китабым дөнья күрде. Шул жәйдә үк яшьләрнең «Идел» лагерена жыйналып, төннәрне кайнар учак янында бәхәсләшеп үткәрдек. Ул бәхәсләр әдәбиятчылар өчен беркайдан да укып-табып булмас олы мәктәп иде, андый жыелулар бүгенге яшьләрнең төшенә дә керми.

Марсель Гали – бүген иң якын каләмдәшләремнең, дусларымның берсе. Бер-беребезнең фатирларында кунак булгаладык. Мин фәкыйрегеңнең әллә ничә әсәре турында тәнкыйть түгел, хуплау сүзе язды. Ә «Утлы дала» романы дөньяга килгән өчен мин, иң беренче чиратта, аңа бурычлымын. Чыңгызхан язмышы турында зур күләмле роман язарга жыенып йөрүемне белгәч тә, «бөегебез» миңа Хара-Даван атлы калмык эмигранты алтмыш ел элек ижат иткән «Чыңгызхан – бөек жиһангир» дигән әсәрнең, Югославиягә баргач, үзе өчен дип күчертеп алдырган нөсхәсен әле сиксәннәнче еллар ахырында ук бүләк итеп бирде. (Бу әсәр Рәсәйгә рәсми юллар аша биш-алты елдан соң гына кайтып керә алды). Мин татар әдәбиятында иптәшенә бу рәвешчә ярдәм кулы сузган әдипләрнең исемен хәтерләйм...

* * *

Азнакайның хакимиятенә килеп керсәк, Марсель Гали дәрәс чамалаган – соңга калганбыз.

– Хакимебез Казан кунакларын алып, әле генә ресторанга китте, – ди кизү торучы хатын.

Марсель өйрәткән кыска юл буенча алга сыдырабыз. ГАИ тезгән тыю билгеләренә игътибар биреп вакланулар бетте, унлап кагыйдәне бозып уздык бугай. Ниһаять, оймак капкасы сыман кадерле ишегалды. Таныш машиналар. Ике-өч баскычны берьюлы сикереп ашыккан «бөөк»кә иярәп, ресторанга узам. Район хужасы Әнәс әфәнде киң кочагын жәеп каршы ала. Разил Вәли белән Гәрәй Рәхим, билгеле ки, шунда. Болардан тыш, әле тагын Дәүләт Советы депутаты Рәстәм Зәкуанов та кайтып төшкән икән. Терсәккә чаклы пычракка баткан кулларыбызны чайкап, без дә кушылабыз...

Кабат урамга чыкканда, төнге уникеләр тулып килә иде. Без Азнакайдан унбиш чакрымлап читтәге «махсус тыюлык»ка, төн кунарга барачакбыз икән.

– Президент аппаратындагылар гына туктала торган затлы, шәп урын ул, безне шулар дәрәжәсенә куеп, кунак итмәкчеләр, – дип, «бөөгебез» масаердай форсатны ычкындырмай.

Каен урманнарын ера-ера, күл буендагы гажәеп шәп йортка барып життек. Марсель гел «Азнакай – ул Татарстанның Швейцариясе», дип мактанып йөри иде, төп хикмәте менә кайда икән!..

Затлы йортның икенче катында бильярд өстәле тора, тозлы су сипкәндәй, шунда жыелыштык. «Бөөгебез» әле элек тә гел «союзда мин беренче», дип шапырына торган иде, таякларның берсен ул эләктерде. Аңа каршы Рәстәм әфәнде дә, Разил да уйнап карый, юк кына бит, каһәрәң, Марсель өстен чыга. Берзаманны Гәрәй дә бильярд кийен кулына алган булды. Мәгәр «иртә унмаган – кич уңмас» бит инде ул, «корыга» оттырды бу. Ә Гәрәй Рәхим якын-тирәдә булдымы, Марсель аннан көлеп рәхәтләнә инде!

– Бу сиңа Разил янында пүртәфил тотып йөрү генә түгел. Синең бильярд, теннис, шахмат ише шаһлар уеннарын бөтенләй күргәнәң юк.

Гәрәй Марсельнең чөметкәләүләрен ыжлап та карамый, кет-кет көлә генә...

Бер уенда мин Марсельне оттым. Кәефе шәп иде, кара көймәде бу. Иртәнге биш тулганчы шарлар тәгәрәттек. Сигездә кабаттан аягүрә бастык. Ишеткән беренче хәбәрәбез үк кәефләргә кырды.

– Әнәс Исхаковның туганнан туган абыйсы вафат булган икән, шунда китеп барган.

Барыбыздан да бигрәк Марсель Галинең канатлары сынып төште бугай. Байтак вакыт сүз катмыйча йөрдә. Ә мин хәтер йомгагын актарып, Марсель белән Әнәс Исхаковны бәйләп торган жеп очларын эзли башлаганмын.

* * *

Иренмәгән берсе гәжит битләрендә Марсельне «татарның иркә баласы», дип тибеп китәргә тарсынмый. Имеш, Марсель университетны тәмамлауга ук Язучылар берлегендә эшли башлаган да, янәсе ул, хәтта Хәсән Туфан чаклы Туфанның үзеннән калган фатирны эләктергән. Имеш, тәнкыйтьчеләр аңа дистә еллар буга авыр кагылмаган. Янәсе, Марсель житәкчеләр белән мөнәсәбәттә һәрвакытта оста, шома булган, шуңа күрә ул гел Гагра-Ялталарда гына ял иткән, дөньясының артына тибеп яшәгән икән...

Хөсәт жаннар һәм көндәшләре белән бәхәсләшәп тормыйм. Бер генә мисал китерү дә таман булыр сыман. Марсель Гали ун елдан артык Товарищеская урамындагы биш катлы, обком кешеләре өчен төзелгән йортның ике бүлмәле фатирында яшәде. Әле ярый, якташлары юньле, унсигез ел буга район башлыгы булып эшләгән Әнәс Исхаков үзе – шагыйрь кеше. Ул Марсельнең хатын Минтимер Шәймиевкә биреп, бик тиз арада егетәбез Чистай урамында төзеләп ята торган яңа йортта бернинди дә эчке эшләр үткәрелмәгән «фатир» алуға иреште. Аңа чаклы якташ нефтьчеләре Марсельгә дүрт томлы сайланма эсәрләр тупланмасын чыгарырга булышкан иде. Марсель шул томлыктарны сатып, «фатир»ны жиренә житкереп керде. Мин якташлары тарафыннан мондый дәрәжәдә кадер-хөрмәт күргән башка бер генә талант иясен дә белмим.

* * *

Джип юкка чыккач, «бөегебез»гә иске бишмәтне искә төшергән шикелле минем «эрхәрәй»гә утырырга туры килде тагын. Азнакайга кайтып керүгә үк, әллә нинди Миргаяз атлы егетне эзләргә алып китте.

– Ул – икенче Илһам, аны Чатыр тауга алып менеп жырлатмасак, кайтуның яме булмый, – дип тәкарарлы бит.

Мин һәр райондагы «Шәляпиннар» белән таныш түгел, «бөек»нең бәясенә ышанып, «ияреп» йөрмә инде. Азнакай урамнарында тагын кырык тапкыр кагыйдә боза-боза, «Шәляпин»ның йортын эзләп таптык. Хужа кеше үзе өйдә түгел. Марсель мыр-мыр килә.

– Итәк саклап йөри микән, мәлгунь?

«Мәлгунь» ун минут узуга пәйдә булды. Иллә яшкә житсә дә, бик тә ыспай, чибәр ир-егет булып чыкты бу. Куллар бирешеп танышуга ук, хакимият бинасы янына ашыгабыз. Анда инде Разил, Гәрәй, Рөстәм Зәкуаннан тыш, Әнәс әфәнде күрсәтмәләр биреп калдырган ярдәмчеләре дә безне көтеп тора. Мәгәр хәлләр агымына болар хужа түгел, дилбегәнә Марсель үз кулына ала.

– Азнакайга килеп, Татарстанның Швейцариясен күрми калу гөнаһ. Чатыр тауга киттек.

Кул сузымында булып күренсә дә, Азнакайдан ун чакрымда яткан Чатыр тау зур түбәтәй шикелле үзенә дәшеп тора. Бер-бер артлы тезелеп сыптырабыз. Итәгенә житкәч, «хужа» Марсель безне машиналар эченнән йолкып-йолкып ала.

– Бу сезгә Гәрәйләреннән Федотовкасы янындагы сыер белене түгел. Моңа машиналар белән менеп булмый. Аннары машиналар белән менгәч, Чатыр тауның биелеген сизми дә каласыз сез.

Алай икән, иттиттери! Сулыш кабуларын сиздерергә теләмичә, тирә-яктагы табигать манзарасын күзәтер өчен тукталган булып, кыртлы-кыртлы югарыга таба үрмәләргә туры килә. Югарырак менгән саен сайрый гына Марсель.

– Әнә, тау астындагы чокырга карагыз сез. Унике суыр йөгәрешеп йөри, шуларны күрәсезме? Мин санадым.

Мондый жәнлекләргә башка төбәк халкы байбак дип белә. Ләкин алар барыбер дә үзгә, Чатыр тау тирәсендәге суырлар аерым бер төркем булып яши торган сирәк жәнлек бугай. Ияләшкәч, якин ук килеп йөрделәр, аларны күп күрдек. Ә «хужабыз», билгеле ки, алга таба мактануын белде.

Чатыр тауның түбәсенә житкәч, Марселебез актык нокта куя.

– Татарстанның иң биек тау башында басып торасыз. Күрәп калыгыз, моның ише таулар юк бит сездә.

Һәммәбез чамалыйбыз, Марселебез, гадәтенчә, борчак сибә инде. Татарстандагы иң биек нокта Бөгелмә районында. Әмма моны «хужабыз»ның үзенә сиздермәбез. Әйдә, очынсын ул. Аның мондый бәхетле һәм канатлы минутлары сирәк була. Өстәвенә, Бөгелмә районындагы биек тауны күп кешеләр белми. Ә Азнакай янындагы Чатыр тау калкулыгы һәр кешегә мәгълүм. Аны данга күмгән өчен биеклеке үзәк фәкать Марсель Галигә генә бурычлыдыр.

– Чатыр тауны Марсель генә ачты, – дип куәтле үзәк бу районнан үсеп чыккан Рөстәм Зәкуанов. – Аңа чаклы Чатыр тау турында белүче юк иде.

Әйе, ул алдамый. Марсель һәр эсәре саен Чатыр тауга мәдһия укымыйча урап уза алмады. «Чатыр тау» дигән махсус жырны язып, аны бар татар дөньясына яңгыратты. «Татарстанның Швейцариясе» дигән гыйбарә кертмәсә, гомумән, татар халкы үзенә таулары һәм урманнары белән бу кадәрле горурлана һәм мактана башлар идеме икән?!

Менә, без шушы легендар тау башында гажәеп манзарага сокланып торабыз. Ботактан-ботакка күчкән кош шикелле, Марселебез очына-очына сайрый.

– Күрәсезме, энә тегесе Әсәй дигән авыл. Аннан Нур Әхмәди чыккан. Флэра Гыйззәтуллина да шуннан. Илдус Гыйләжәв – Урсайдан. Нәжибә Ихсанова белән Әһһәр Шакиров – Ташлыярдан. Барысының да чумып-йөзеп үскән сулары шәп. Мең кат сынаган бар, суга тилмереп яшәгән авылдан шагыйрьләр дә, жырчылар да чыкмый. Талант, тавыш дигәннәре шәп сулы елга буйларында үссәң генә көйләнәдер инде ул...

Марселебез Гәрәй тарафына ук очырып ала.

– Мин дәрәс сөйлимме, Гәрәй? Сезнең Федотовка янында чыпчык батып үләрлек тә ерганаң юк. Син йөзә дә белмисең бугай.

Һәммәбез дә кет-кет көлешәбез, «даһи» тыйнакланып кына дәвам итә.

– Ну, энә тегендә качып утырганы минем авыл инде, Балтач үзе...

Без биектән тирә-якны күзәтеп кинәнәбез, Марселебез «хужа» дилбегәсен жилкетүне белә.

– Шашлык килеп житте, аны энә теге уйсулыкка төшөп әзерлибез. Анда балтырган оясы. Әй, Гәрәй, дим! Ул син күрәп үскән затлы нәрсә түгел...

Мәжлес озак барды. Марсель күптәннән шапырынган «Шаләпин» – Миргаяз Шәрәфиевны да тыңлап кинәндек. Юкка Марсельне гаепләп сөйләнгәнбез, Миргаяз шикелле жырчылар Казанда юк, сәхнә ыгы-зыгысыннан бигрәк, аның артындагы чүп оясына, ызгыш-талашларга керәсе килмәгәнгә күрә шушы мәшһүр баритон иясе район үзәгендә яшәп ята икән. Илһам Шакиров бу якларга килеп чыга калса, Миргаязны сәхнәгә үзе белән янәшә бастырып жырлаттырмый китми. Ләкин һәрбер талант иясе шикелле үк, моның да кадере юк. Егетне мәдәният йортында юк-бар сәдакага сәнгать житәкчесе итеп тинтерәтәләр икән...

Мәжлес тәмам, ипләп-ипләп, аска юнәләбез. Чатыр таудан аерыласы килми, күңелдә зур моңсулык.

Чатыр тау итәгендә мин Марсельнең яңакларында күз яшьләре күрәм.

* * *

Учак янында сөйләшмәгән сүзләр калмады да сыман. Ә минем хәтердә, жилдәге ут сыман, Марсельнең «Казанымның жиде капкасы» дигән жыры гел лепелдәп ала. Шушы жырын бер ел буге машинаның магнитофоныннан алмыйча тыңлап йөргән идем. Аның «Су буеннан әнкәй кайтып килә» жыры инде кырык ел буге телебездән төшми, күңелләрдән китми! Аның «Шәрәкь кызы», «Кайту», «Казанымның жиде капкасы» жырлары да тагын дистә еллар буге дистәләгән шигырьчеләрне көнләштереп яшәр һәм Марсель алар аныннан узып барган чакта чүгәләргә мәжбүр итәр әле!

Шунысы гажәп: шагыйрь жанлы кеше булса да, Марсель Гали гомере буге татар тарихына мәкиббән китеп яшәде. Мин үз милләтенә узган тарихы өчен бу чаклы да сызланып һәм ачынып яшәүче башка шагыйрьне белмим. «Карпат тауларыннан алып Татар бугазына чаклы жәеләп яшәгән татар» дигән гыйбарәне безнең тарихчылар һәм гомуммилләт теленә Марселебез кертте. Ул – Чыңгызхан, Сүбүдәй, Аксак Тимер, Туктамыш, Ногай морза язмышлары, Алтын Урда тарихы белән жөнләнеп беткән кеше. Хара-Даванның хезмәтен татарчага тәржемә итеп, «Идел» журналында фәкәт ул бастырды. Заманында Казан тәхетән тоткан Олуг Мөхәммәдләр, Ләтәйф, Илһам, Сафа-Гәрәй, Ядегәр хан – һәммәсе дә аның өчен газиз, якын булды. Чөнки Марсельнең күңелендә-жанында тик бер учак яна – бүгенге татарны да Алтын Урда, Казан ханлыклары биеклекләренә күтәрәсе килү. Аның Чатыр тауга балачактан купкан мәхәббәте дә үзенә милләтәннән аерылмаган көе биеклеккә омтылудан килә.

Марсельнең публицистикасы башка бер әдипләр язмасы белән янәшә китереп куярлык та түгел. Марсельнең публицистикасы да жыр юллары сыман, чышмә суы сыман чөлтерәп бара. Гыйбрәт өчен аның «Доғалы еллар»ын гына уку да бик житә. Анда тупланган газиз милләтнең ачы язмышы, үзара тыныша, юл куя белмәгәнгә күрә коллыкка төшөп мескенлектә яшәве Марсель йөрәгеннән агып чыккан гарьләну һәм сабак яшьләре!

Аның инде мәрхүм булган Аяз ага белән берлектә Испаниягә баргач күргәннәрен тасвир итүләре хәтеремнән мәңгә жуелмас, китмәс сыман. Газиз халкы өчен юл аралаш елап гарьләнүләр. Дөрөс яза Марсель. Азатлыгын, илен жуйгач, татарның бүген Барселона белән Севильялардагы шикелле мәһабәт соборлары, чит-ят милләтне көнләштерә алырдай таш сыннары, дөньякүләм шедевр булырдай рәсем полотнолары да юк шул. Урак-чүкеч тоткан игенче йә сөт чиләге тоткан савымчы сыннары һәм «Коммунистик хезмәт ударнигы» значогын таккан буш рәсемнәр белән Европаны шаккатырып булмый. Милли биюләреңне дә испан болеролары югарылыгына күтәрерлек түгел, аларны башкару өчен мунча ләүкәсенәң мәйданы да җитә, чөнки һәрбер биюченең адымыннан коллык белән тарлык саркып тора. Их, татар рухын, аның мин-минлеген янә Алтын Урда чорларына кайтарасы иде дә бит, Чыңгызханнар, Ногай морзалар, Олуг Мөхәммәдләр күге, алар горурлыгы җитми бүген безгә!

Язу өстәле янына барып иңгәч, Марсель үз каләмен тыеп та тормый сыман. Күңелендә ни бар, шуны учлап сибә. Шулай булмаса, ул үз күңелендәге генә түгел, ә бар милләткә хас беркатлылыкны да алай ансат кына ачып салмас иде. Аларның Аяз абый белән бергә Испаниядә үткәргән соңгы кичен хәтерләгез эле. Официант өчмә-дүртмә шешә сыра китереп биргәч, «монысын күргән бар ла, испан хәмерен авыз итеп калу күпкә шөһрәтләрәк», дип, бу «осталар» үтә дә нечкә «хәйлә»гә керешәләр. Сыра шешәләрен кире биреп, катырак эчемлек китертә болар. Аннары официантны «төп башына утыртканнарына» нык сөенеп, кет-кет көлә-көлә рәхәт чигәләр соң! Татардагы барча беркатлылык, сабыйлар садәлегә менә шушы күренештә үч төбөндәге сырлар шикелле ачык ярылып ята. Артык та түгел, ким дә түгел, һәммәбез дә шундый: күршенең эле тишелергә өлгәргән иске кәвешен өч тиенгә сатып алдык исә, алтын каурыйлы кош тоткан шикелле тилереп сөенәбез. Бу яман чир эле булса каныбыздан китми. Әнә, Казан юбилеена илбаш килгәч, аның ике-өч сүзгә татар телендә вата-сындыра айткәнәң дә дәүләт азатлыгы алган сыман сөендек бит эле. Әйтерсең лә, Россия Президенты татарча эндәште дип кенә безнең милләт өстенә алтын-көмеш ява.

Марсельнең «Догалы еллары» – ул элеккегә тәүфыйклы заманны, әз булса да рәте-чираты булган сиксәннәнче елларны сагыну да сыман. Юк, Коммунистлар партиясен сагыну түгел инде, ә итагатыле, гамьле, талантларның абруйлы, житәкчеләрнең ваемлы вә намуслы заманын сагыну иде сыман. Чөнки бүгенгә мәхшәр белән тәртипсезлек үзәкләргә үтте. Хәзер карак белән бай гына зур пачутта. Талант ияләре белән асыл кешеләрне канау читенә төртеп китерделәр. Югыйсә мәчетләр төзиләр, мулалар пәйда булды, никахлар укытып ярәшү башланды, ә чынында исә, догасыз еллар һөкем сөрә бүген. Ил дигәнәң доганы белмәгән, иманны оныткан миһербансыз хужалар кулына торып калды. Моңы яңартасы, жанны әчеттергән гаделсезләргә үзгәрешләр кертсәң иде дә, ни аяныч, офык читендә Олуг Мөхәммәдләр, Акай-Күчемнәр, Гаяз Исхакийлар гына күренми шул...

* * *

Әнәс Исхаков хакында «төш вакытларына кайтып керүе бар», дип кисәтеп куйсалар да, кабат күренмәде, ул туганының жәсәден зиратка тикле озатырга киткән. «Хужа» Марселебез хәзер инде безне бөтен районны айкап чыгарга дип алып китте. Илбәк авылында яңа мәктәп корып куелган, Татар Шуганында урамнарны, күперләргә яңартканнар икән. Шуларны күрсәтми калу гөнаһ саналыр шикелле, яңа «хужа» авылдан-авылга өстерәп быжгыта гына бит. Кичкә таба ияк өстенә тел салынып төште. Туйдыруын сизеп алды бугай, янә авырткан бармакка китереп басты теге.

– Бездә нефтьчеләр йөз дә жиде чишмәне төзекләндереп, яннарына нәни-нәни йортлар корып чыкты. Сезнең якта моңы белмиләр дә. Мәсәгут авылы ягында, әнә, жиде чишмәне бергә кушып куйдылар. Күз алдыгызга китереп кенә карагыз. Жиде яктан жиде чишмә агып килеп керә бер чокрыга, икенче яктан ташкын сыман булып

ялгыз чишмә генә агып чыга. Гәрәйләрнең Федотовкасында, вапшы, чишмәләрне карый белүче юк. Бу чишмәне күрсәтмичә булмый, әйдә, киттек.

Сүз көрәштереп, баш тартып маташуның мәгънәсе юк. Инәгә тагылган жеп шикелле, моңа иярәбез. Чыннан да, жиде чишмә бергә килеп кушылган тарихи урынга китереп, ушсыз калдыра бу. «Инде янә кая алып барыр?» дип хафалана башласак, сизеп алган икән, майлы табага саласы борчак урынына иләүләрдән тәки туктады бит.

– Давай, Жәлил бистәсе янындагы соңгы чишмә янына гына барып житәбез дә шунда аерылышабыз.

Барып життек. Талгын чишмә челтерәп агып ята. Гажәеп матур урын. Ышыккарак тезелешеп утыргач, әле берәү, әле икенчебез төрле-төрле жыр башлаган була. Гәрәй Рәхимгә иярәп, «бардым күлгә, салдым кармак»ны суза гына башлаган идек, вәкарь «хужа» шундук шып туктатты.

– Сөз керәшен жырының тәмен Гәрәй шикелле үк белмисез, жәмәгать. Юылмаган кул белән казанга кергән шикелле, аны керләндермәгез. Керәшен жырларын елатырлык итеп, Гәрәй үзе генә жырлап бирә ала.

Шушы пассаждан соң, Гәрәй тарафына махсус бер үтенеч.

– Син теге рекрутлар жырын бик шәп башкарасың. Әйдә, шуны жиффәр.

Мин Гәрәй репертуарын ишеткән кеше түгел, авыз ачып көтәм. Гәрәй сузып сала.

*Биек кенә ләй тауның башларында
Микәй Пауллары бау ишә.
Керәшен халкын нигә рәнжәтәсәң,
Татар беткәнмени, падиша?!.*

Мин, ярты гомерем бусе тарих белән женләнеп яшәгән кеше, шушы жырны тәүге тапкыр ишетеп, тораташтай калам. «Бөөгебез» күз кысарга онытмый, ул аны, бактың исә, мин наданга ишеттергән икән.

Моңысы артыннан башка жырлар калка. Миргаяз Шәрәфиев нәкъ Илһамча итеп «Карурман»ны суза.

*...Карурманны чыккан чакта
Кисеп алдым куш каен,
И-и, аерылмаек, дускаем...*

Уй-хыяллар борынгы чорларга алып китә. Чукундырудан карурманнар эченә кереп качкан газиз бабаларыбыз күз алдына килә. Өч тиенлек бакыр хақына яртышар ел буена шалаш-землянкаларда торып газап чиккән лашманчылар йөгәрешеп үтә. Шушы ук урманнарда качып илне дер селкеткән Мәсәгут Гомәров, Бәхтияр Канкай, Нагайбәк Хәсәновлар күтәргән азатлык эләннәре үз янына дөшә... Берзаманны керфекләрем ачсам, Гәрәй, Разил, Марсель, Рөстәмнәр, кочаклашып баскан көенчә, һәммәсе дә елый. Аеруча Марсель өзгәләнә. Күңелендә бәхетсез милләте өчен сызлану да бардыр. Туган туфрагының жылысын тоеп тору, безгә сый-хөрмәт күрсәтә алган өчен шатлану да бардыр...

Вахит ИМАМОВ

*Бу QR-код аша сайтыбызга кереп,
Марсель Галиев ишгырьләрен һәм
аның ишгырьләренә язылган жырлар
тыңлый аласыз.*



Марсель Галиевнең тормыш мизгелләре



*Авылымның башлангыч мәктәбе.
Беренче рәттә сулдан жиденчесе мин.*



Студент чак. 1970 ел.



*Наис Гамбәр,
Нәбирә Гыйматдинова,
Фәннур Сафин,
Марсель Хәйретдинов,
Мөдәррис Әгъләмов,
Марсель Галиев. 1979 ел.*



*Рөстәм Мингалым, Рәисә Ишморатова, Марсель Галиев, Жәһангирә Сәлахова,
Гәрәй Рәхим, Мәхмүт Хәсәнов. Азнакай, 1978 ел.*



*С. Хәжилиев, ирфат кытасекдә Каткашукылар. 2 апрель. 1986 ел.
Хәдир. Төзүгеләр бүстүрә сарас.*



Әмирхан Еники өендә. 1990 ел.



*Каләмдәшләр: Марсель Галиев, Гәрәй Рәхим,
Равил Фәйзуллин, Айдар Халим. 2012 ел.*



*Фәндәс Сафиуллинда кунакта. Наил Камбиев, Фуат Рафиков,
Рафаэль Сәхабиев, Разил Вәлиев, Гәрәй Рәхим, Марсель Галиев,
Фәндәс Сафиуллин, Халит Вәлитов. 2011 ел.*

ҮЗГӘ ДӨНЬЯ СҮРӘТЕ

НӘБИРӘ ГЫЙМАТДИНОВАГА 65 ЯШЬ

Татарстанның халык язучысы Нәбирә Гыйматдинованың ижаты классик совет әдәбияты чоры тәмамланып, яңа дәвер әдәбияты килүен хәбәр итүчеләрдән булды. Узган гасырның 90 нчы елларыннан алып, бүгенге көнгә кадәр актив ижат итүче язучыларыбызның берсе буларак, ул эзлекле рәвештә әдәбиятта үзе салган сукмакны киңәйтә, укучылар аудиториясен яңадан-яңа образлары, үзенчәлекле сюжетлы эсәрләре белән сөендереп тора. «Нәбирә Гыйматдинова повесть жанрына тугрылыклы автор. Елга бер мәртәбә повесть бастырмаса, Нәбирә Нәбирә Гыйматдинова булмас иде», – диюе белән Л.Лерон тулысынча хаклы.

Аның соңгы елларда язылган «Нурулла» баяны проблема куелышы ягыннан да, әдәби алымнар кулланылышы жәһәттеннән дә аерым игътибарга лаек. Эсәрдә татар иренен аң төпкелендә язылган тыйнак-горур, заман шаукымына буйсынмас асылы ачылу тарихы сөйләнелә. Нурулла белән бәйлә вакыйгалар аша автор кешедәге курку хисенә бая бирә, курку хисен тормышка, кешеләргә, сөйгән ярга мэхәббәтне тану гына жинә ала, дип раслый. Баян экзистенциаль мотив белән өрәтелгән: төп герой Нурулла тарихы яшәү-үлем чикләрендә бирелә. Клиник үлем кичергән Нуруллага авылдашлары Әүлия дигән кушамат тага. Мәдәни герой образы алга чыгарыла: жиргә жаны-тәне белән береккән Әүлия-Нурулла бетү юлына чыккан авыл-колхоздагы иманны тергезү өчен фани дөньяга кайтарыла. Аның рәислектән алынуының сәбәбе «авылыбызга дуңгызларны кертмиз», дип, чаң сугарга йөрүе белән бәйлә булса, янәдән хужа булгач, Нурулла берникадәр куркып кала: «Аннары ул үзе дә икеләнә башлады. Буяласы буялган инде... Әллә тимәскә микән? Хужалык өшәнгән, жирләр сөрелмәгән, сыерлар картаеп, сөтен киметкән иде. Бердәнбер карап торган нәрсә – шушы тукмак борыннар». Авыл-жәмгыятьне хәрәмнән тыелу, иманга килү генә коткарып кала ала, дигән автор карашы эрвахлар тавышы – Киләхмәт бабай сүзе кебек ишеттерелә. Нәсел-буыннар сөйләшүе төш, үлем саташуы алымнары, Чурайбатыр атамасы аша мәгълүм миф белән тоташтыру, Әүлия кабере дип бирелгән урын образын сакральләштерү аша бирелә.

Субъектив образ – хикәяләүчесе ярдәмендә автор «тавышы» яңгыратыла, буыннарда килгән милли яшәеш фәлсәфәсе үткәрелә.

Үз тусеннан качып киткән, ләкин шул ук вакытта үлем ягына борылган сөйгән фани дөньяга кайтарган Туйбикә-Нурулла сызыгы романтик яссылыкта сурәтләнә. Әдәбият галиме Д.Заһидуллина Н.Гыйматдинованың 1980-2000 нче еллар ижатын анализлап, аның эсәрләрендә романтик геройларның вазифаларын тәгаенләштергән иде. Бу эсәрдә язучы реалист Нурулланы олы хисләр, яшерен әрнү-сызланулар ярдәмендә «чистарта», романтик итә. Чөнки Нуруллага йөкләнгән миссияне – авыл һәм жәмгыятьне гәнаһ баткагынан тартып алуны реалист герой гына башкарып чыга алмаячак. Эсәрдә романтик сызык авторның мөнәсәбәт күрсәтү өчен кирәк булып чыга. Әйтелгәнчә, Нурулла-Туйбикә сюжеты шушы йөкләмәне үти. Табиягә тарафыннан идеаль чынбарлык кору өчен салынган көчне тою кешене бәхетле итә – гармониягә якынайта, ди автор. Кияүне каршылаган ырылаш бөкрәйгән «ананың чырае болыт сарган сыман караңгы иде». «Туйбикәбез кичәгенәк зур укуларга дип,

Казанга китте» дигән сүзләр Нурулланың «гәүдәсен тораташка әйләндерә», «ул телен дә көчкә кыймылдата». «Күзен хәсрәт элпәсе каплаган» Нурулла башка сыймаган гамәл кыла – юлында беренче очраган кызга өйләнә, шулай үзеннән кача, кальбенә гамьсезлек, курку хисе кертә. Гамьсезлек – кешенең матур хисләрен үле хәлгә китерергә сәләтле халәт. Укучы күңеленә курку хисе кешедәге иң матур тойгыларны жимерә алучы, аны түбән тойгыларга таба боручы көч, дигән хакыйкать урнаша. Әмма күңелендә курку хисе урын алган кешеләр асылда үзләрендәге бу хисне күрәлмәй, аның табигый түгеллеген белә, хөрлеккә, бәйсезлеккә ирешү юлларын эзли. Тыйнак, басынкы, «мыштым» Сажидә Нурулланың йөрәгенә тирән оялаган әрнүләрне, билгеле, баса алмый, Туйбикә турындагы хыял берөзлексез ирнең күңелен тырнап тора, ымсындыра, кызны күрүгә, ир заты янәдән үз асылына кайтырга омтыла.

Н.Гыйматдинова кешегә үзгәрер, дәрәҗә юлга чыгар өчен бирелгән мөмкинлек бирелгәнлегенә турында кабатлап әйтә. Туйбикә үлеп барган Нурулланың тәнен яшәү ягына алып чыга, ләкин жанын коткару өчен яратуын танырга өйрәтергә кирәк, шуңа шарты да каттый: «Өйлән миңа, Азизов, минем капризым шул». Шуңа рәвешле, күңелдәге мәхәббәт хисен танып, аның өчен җаваплылык төсеп яши башлаганнан соң гына ир заты горур-буйсынмас холкын кайтара ала, үзенә ышанып яши башлый. Нурулла аң төпкелендә моңа эзәрме соң: «моңарчы яшәлгән гомер»не «балта белән чабып ыргытып булмый», ләкин «яраткан кешенә сагынып узган елларны да гамәлдән сызып булмый. Булмый! Берни эшләп булмый!» Шуңа рәвешле, югарыда китерелгән фикерне җөпләп китик: әсәрдә йөрәктәге курку хисен тормышка, кешеләргә, сөйгән ярга мәхәббәтне тану гына җиңә ала, дип дәлилли әдибә. Кешелек горурлыгын гамьсезлеккә алыштырып, аны бер тапкыр әйләненеп үткәннәргә – яшәеш тәртибен курку хисенә көйләгәннәргә тормыш-яшәеш төзәлү мөмкинлегенә бирми дип, Нурулланы янәдән яшәү-үлем чигендә калдыра.

Милли яшәеш фәлсәфәсен әдибә милләт хәтерен, нәсел тарихын төшенчәләренә бәйләп аңлата. Татарстандагы иң бай кешеләренң берсе дип тасвирланган Минһажев образы аша нәсел-ыруны иңшә язучы өчен генә барлау, үзенең дөньяга ник килгәннен дә абайламый, ирнең исемен дә кыскартып әйтә торган куркак Сажидә образы аша кем баласы икәннен белмичә ятимә булып йөрү проблемалары кабыргасы белән куела: «Дәфтәргә исем теркәп кенә, шәжәрә ботакларында яфрагым бөреләми ул», – дигән Нурулла фикерен автор тавышы кебек кабул ителә.

Шуңа рәвешле, А.Гыйләжевнең «Өч аршын жир» әсәрендә күтәрелгән мотивларны дәвам иттереп, үстереп, Н.Гыйматдинова кеше тормышының мәгънәсе – рухи камиллеккә омтылу, гамәлләреннән нигезен шуңа омтылыш белән үлчәү, үлем ноктасыннан бәяләү дип раслый.

Н.Гыйматдинова әсәрләрендә экзистенциаль мотивлар калку билгеләнә. Еш кына өметләрнең өзәлүен, рухи бушлыкны кичерү кешене яңа сынау – яшәүне, матурлыкны юкка чыгаручы үлемне кабул итәргә әзерли дигән мотив алга чыгарыла. «Ачкыч» әсәрендә шуңа ук фәлсәфә тәкъдим ителә. Хикәяләүче сөйләмә буларак тәкъдим ителгән автор тавышы: «...бәндәнең күкрәгә бик-бик тар итеп яратылган. Тәкъдир бизмәннендә һәркемгә үз өлеше генә үлчәп бирелә. Шуңа канәгать бул, шуңа шөкрәна кыл, димәк». Авыл мулласы Йосыфның кан туганы Шакир авылдагы изге урынны ата-баба ядкаре Әүлия тавын бозып, йорт салдыра, таудагы суырлар адәм ыңгырашуы белән сый. Озак та үтми, Шакир, жыйган барлык мөлкәтен комарлы уенда оттырып, йөрәк белән егыла, үлә. Йосыф исә – балта остасы. Ул үз хезмәтен яратып, жиренә житкереп башкара. Йосыфның үз куллары белән эшләнгән айберләре аның күңел матурлыгын чагылдыра: «Йа Хоша! Нәрсәләр генә юк иде монда! Идәннен түшәмгә кадәр тезелгән биек киштәләрдә кечкенә күләмдәге ишек, тәрәзә, өстәл, урындык үрнәкләре... Тылсымчы кулы һәрберсенә аерым-аерым бизәкләр «чиккән». Яшәешне нәрсә матур һәм мәгънәле итә? Кешенең хезмәте, башкаларга ихлас мөнәсәбәте,

жиренә житкереп башкарган гамәлләре белән башкалар алдында ышаныч яулавы, дип жавап бирә әдибә.

Шакирны соңгы юлга озатырга килгән Илсәяр язмыш борылышы алдында: «Илсәяр артистмы, әллә тамашачымы? Тамашачы икән, кәмитчелектән тупеп, залдан чык. Әгәр артист икән, аның уенны өзәргә хақы юк, ул, жебен жепкә ялгап, ахырга кадәр үз ролен башкарырга тиеш». Автор хикәяләүче теле белән фәлсәфи проблеманы ижтимагый мотивлаштыра, күз алдына «иман йортларының саны артып, бәндәдән иман югала башлаган замана» – XX гасырның 90нчы еллары килеп баса. Илсәярнең дустане Дамирә теле белән бу хакыйкать даими кабатлана, ул кызын ялагайлану, директорга төчеләнү, ясалма елмаю, ясалма көлү, гайбәт ташу талантына өйрәтергә тырышып карый. Әмма «ижат колы» Илсәяр ни йорты, ни гаиләсе, ни акчасы булмаган мескен булып яши. Шакир белән танышу «халыкны жырлары белән елаткан» кызын үзгәртә, ир йорт ачкычын артистка Илсәяргә васыять итә. Ләкин Илсәяр йортны инде саттым, инсафлы, тыйнак Йосыфны үземнеке иттем дигәндә, Дамирә бу изге тауны бозып, халыкны рәнжетеп салынган йортны алудан чиркануын әйтә... Автор тавышы: «Табигатьне адәм заты гына пычрата бит. Кулы белән дә, уе белән дә».

Бу өлештә янәдән инде күп тапкырлар әйтелгән фикерне кабатлыйсы килә. Н.Гыйматдинова ижатында да мифлаштыру күренешенәң колачы сокланарлык. Ислам диненнән мәгълүм детальләрне, әдәби мотивларны уйнату, мәдәни майданга чыгару яссыйлыгында әдибә ижатын фәнни якын килеп өйрәнәсе бар әле. Ә.Еникиләрдән, М.Мәһдиевләрдән килгән милли-әхлакый нигезләрне саклау проблемасы калку куелган ижатында әдибә әхлаксызлыкны, диниятсезлекне каракош дип тамгалый, ак торналарның – күңелдәге изгелекнең юкка чыгуына, «уңган халкының кырылганлыгына» сызлана, Минсаралар тавышы болынны кисеп үтә: «Татар – үз-үзен санламаган халык! Һәркайсы үзенчә бәхетле һәм бәхетсез дә».

Н.Гыйматдинова повестьларына фәлсәфи гомумиләштерүләргә алып килү дә хас. «Тәкъдир» әсәре яшәү/үлем бинар оппозициясен үзәккә ала. Утыз биш яшьлек талантлы артистка «экран генә үлеп баручы» Нәзирәнең жан халәте ул уйнаган образ – сөйгәнненең Әфганстанда үлгәнлегә хакында ишеткән Нуриянеке белән тәңгәл: «Мин исә сәхнә уртасына тезләндем дә сулыгып-сулыгып еларга тотындым. Бәгыремнән актарылган авазлар, һәр хәрәкәтемне күзәткән залны тетрәндереп, бер мәлгә сулышсыз итте. Андый мизгелләр сирәк туа, бит монда ике хатынның фажигәсе бергә кушылган иде». Ире хыянәтен кичергән Нәзирәгә язмыш мәрхәмәтле кебек, хатын, үзен жуйган хәлдә, Саматны очрата, яшәү серен ача, ләкин «тәкъдирдә язылган роль катлаулырак» булып чыга. Нәзирә сөеклесе белән кавышканнан соң яңа, тагын да авыррак сынау кичерә. Хатынга Чечня сугышында башын салган Саматның улы нәни Саматны тәрбияләргә, тәүге мәхәббәте Илһамның таянычын тоеп яшәргә язган икән. Автор тавышы: «Бер уйласан, тормыш үзе дә сәхнә, тик аерма шунда гына: син анда үзеңне уйныйсын».

Н.Гыйматдинованың «Тыңла, сөйлим...» повестенда Мәликәнең сакраль/профан чиген үтүе тәкъдир ителә. «Бөтенесенә дә кәжәләр гаепле иде» дип башланып киткән әсәрдә кабатлау алымы уңышлы кулланыла: төп образ Мәликәнең кушаматы да кәжә: «Чөнки мин «катымөгезлеләр»нең карендәше идем, минем кушаматым Кәжә иде». Башка кешеләрдән үзенәң нечкә күңелле булуы белән аерылып торган Мәликә образы табигатьнең, хайваннарның телен аңлый кебек. Мәликә үз тормышы турында уйлана, ялгыш адымнары өчен үзен битәрли: «Йөрәгемне нәрсәдер борып-борып чеметте. Коя күбәләге төсле жанымны тапаган ялгызлык иде ул, ялгызлык! Кем өчен чәчем белән жир себерәм соң мин?! Ирсез, баласыз хатын көн-төн акча эшли! Ни кызыгы, йә?!»

Шул рәвешле, Н.Гыйматдинова хатын-кыз кичерешләрен тирән, үтемле, уйландырырлык итеп сөйләп бирә, моның өчен психологизмның төрле алымнарыннан уңышлы файдалана.

Бу жәһәттән, «Хатыннар сагышы» эсәренә игътибар итик. Биредә дус хатыннар язмышы тасвир ителә. Ниса Әхмәрова образы эшләнешенә игътибар итик. Язучы ханымның яшәеш фәлсәфәсе «төчә ялганга караганда – ачы хакыйкатъ кыйммәт!» – дигән гап-гади канун: «Ниса теле белән көрәшмәде, эчкә халәте белән һәр ялганга, һәр икейөзлеккә каршы чыкты». «Эшсезлектән арган журналистлардан», горур хатын хәзергә жәмгыятьтә кыргый булып тоелган ялган сөймәү гадәте, китап укырга хирыслыгы белән аерылып тора. Бай ир хатыны Сандугач исә дустаның кемгәдер кирәк булуына кызыгып карый, чөнки аның «өч кешелек гаиләсендә һәркемнең үз урыны».

Әсәрләрдә субъектив фикер катламын сакраль/профан оппозициясе оештыра. Өч хатынның язмышын хикәяләүче субъектив герой автор тавышын ишеттерүче буларак кабул ителә, аңлана: «Адәм баласына тынгы юк: ул гомере бус көйсез жанын көйләп яши. Яраларымны тизрәк дөвалыйм, хаталарымны тизрәк төзәтим дип өметләнә. Ә жан, үчкәндәй, мәшәкатъ арты мәшәкатъ өстәп тора. Чөнки ул фани дөньяныкы түгел. Аны шушы ыгы-зыгылы һәм гөнаһлы Жиргә вакытлыча гына ачытып жибәргәннәр һәм жан, бу тарлыктан, бу кысанлыктан туеп, һаман каядыр билгесезлеккә ашкына».

Табигать күренешләренең сурәте дә сакраль/профан оппозициясенә буйсындырыла. Мисалга «Икебезгә дә авыр» повестенда сюжетка керергә эзерләүче пейзаж элементына игътибар итик: «Бу төн бик караңгы иде... Әйтерсез, жиһан, күктә йолдызларын кабызырга онытып, йокларга яткан. Айдан саран гына яктылык сирпелсә дә, күңел сөөнер иде. Кайчагында төн қояшы бер иптәш кебек була. Тик төпсез «Тоба»ны анысы да яктырып та кинәндерми шул: яңгырлы төннәрдә дөньяга чыраен сытып, болытлар арасына чума». Урман, бүреләр – мифологик мотивларны барлыкка китерүче символлар. Үзен мәңгегә ялгыз иткән «бәндәләр буйсынган законнар белән, бәндәләр үтәгән гадәтләргә үтәргә ярамаган чокыр»да көн күрүче Зәмзәмия сыкрана, зар елый: «Аның «өстәгеләр» белән уртаклыгы калмаган». Повестьта герой энә шулай серле, мөгжизалы чынбарлыкта сурәтләнә, төгәлрәге, кеше күзеннән читтә торган, шом тудырган гап-гади чокырга сакраль мәгънә салына. Әтисе Хәбир күрсәткән башка чынбарлык кызын да кешеләр жәмгыятендә хөкем сөрүче явызлык, гаделсезлектән коткара, аның киләчәк язмышын билгели. «Чәчләре арыш саламы төсендәге кызын көтеп картайган» Вәгыйзһне дә үзгә чынбарлыкның бер вәкиле итеп күрәбез.


Шул рәвешле. Н.Гыйматдинованың сакраль/профан оппозициясе алга чыккан әсәрләрендә лейтмотив булып дөньяны хис аша танып-белү, мәхәббәт ярдәмендә хакыйкаткә яқынаю турындагы фикер тора.

Н.Гыйматдинова повестьлары – хәзергә татар прозасының энже-жәүһәрләре. Язучының әсәрләрендә тәкъдим ителгән дөнья сурәте чынбарлыкның үзгә моделен төзи, гомумкешелек кыйммәтләрен ныгытуга хезмәт итә.

Гөлфия ГАЙНУЛЛИНА,
филология фәннәре кандидаты




Гомәр Гали



1930 елдан соң «Безнең юл»ның дәвамы булып «Атака» (Татарстан Пролетариат Язучылары Ассоциациясе – ТАПП органы – редакторы Гомәр Гали) һәм «Яңалиф» (Татарстан Мәгариф халык комиссариаты һәм Совет язучылары оешмасы органы – редакторы Фатих Сәйфи-Казанлы) чыга.



Фатих Сәйфи-Казанлы



Галимҗан Нигъмәти

1933 ел башыннан журнал «Совет әдәбияты» исеме белән чыга башлый (редакторы Галимҗан Нигъмәти). «Совет әдәбияты» 1939 елга кадәр латин имласында, аннан соң кириллицада 1965 елга кадәр басылып килә.

«Казан утлары» архивыннан

Татарстан Республикасы
Президенты аппараты
житәкчесе Әсгать
Сәфәровка (уртада) бу айда
60 яшь тула. Котлыйбыз!
Рәсемдә ул язучылар Фәүзия
Бәйрамова һәм Равил
Фәйзуллин белән.




Салават КАМАЛЕТДИНОВ фотосы.



Әдәбият галиме, шагыйрь,
филология фәннәре докторы
Әнвәр Шәриповка бу айда 80
яшь тула. Котлыйбыз!

Шагыйрь, прозаик,
драматург, публицист,
тәрҗемәче, Татарстанның
Г.Тукай исемендәге Дәүләт
премиясе лауреаты
Равил Бохараевның тууына
70 ел (1951-2012).



Бу QR-код аша сайтыбызга кереп, күренекле
шагыйрьләр Равил Бохараев белән
Гәрәй Рәхимнең 2000 еллар башындагы
әңгәмәсен тыңлый аласыз.



Дуслар. Уңнан сулга: язучылар
Шәһинур Мостафин, Рафаэль
Сибат (1946-2003. Бу айда
аңа 75 яшь тулган булыр иде),
жырчы Фән Вәлиәхмәтов.

Сәхифәне Равил ФӘЙЗУЛЛИН әзерләде.

«МӘХӘББӘТТӘ КАЙЧАК ЯЛГЫЗЛАР БЕЗ...»



Иске Байсар.

Актанышның иң матур авылларының берсе! Бэрәңге бакчалары артында ук – Сөн елгасы. Ул тын гына, талгын гына ага. Моң кебек... Яр кырындагы талларга да сеңгән бугай аның моңы: су өстенә иелгәннәр дә ишетелер-ишетелмәслек итеп кенә, нидер көйлиләр сыман...

Бер-берсенә гашыйк жаннар өчен иң аулак урын шушы таллар ышыгыдыр.

Су өстендә – ай шәүләсе. Ул яп-якты юл булып сузылган – житәкләш тә икәү киләчәккә атла...

Алар Сөнгә карап, башка гашыйклар кебек менә шулай хыялланып утырырга өлгерделәрме икән, белмим. Әмма аларны гомер буге озатып бара чак мэхәббәт нәкы менә анда – Сөн ярында, Байсар авылында кабына.

Рафаэль Сибат һәм Розалия Казыйханова.

Әйе, бу язма язучы Рафаэль Сибат һәм аның мәңгелек мэхәббәте, үзе яратып дәшкәнчә – Розалия – Розаль – Розали хакында.

1967 елның сентябре. Ул елны авылга бэрәңге алышырга Казан дәүләт университетының тарих-филология факультеты студентлары килә. Бер айга! Авыл гөрли, бигрәк тә кичләр. Яшьлек ару-талуны белми: көне буге колхоз кырында бэрәңге чүпләгән егет һәм кызлар кояш батуга клубка ашыга. Бер ай озын бит ул! Бу вакыт эчендә әллә кемнәр белән танышырга, үлеп гашыйк булырга һәм... аерылышырга да мөмкин.

Розалиянең мәктәпне тәмамлап, Зөбәер авылында пионервожатый булып эшли башлаган елы бу. Байсар белән Зөбәер арасы – 25 чакрым. Яллар життеме, кыз туган авылына эти-әнисе, туганнары, дус кызлары янына ашыга. Шимбә көнне, гадәттә, авыл клубында башта кино була, аннан танцыйлар башлана. Икенчесе – иң кызыгы: бию бер урында таптанып торугына түгел бит ул – үз-үзенә күрсәтү, башкаларны күзләү, сиңа төбәлгән күзләрнең иясен эзләү...

Розалия ул көнне клубка әнисенең туфлиен киеп чыга. Матурын-матур да, тик зуррак була – бик теләсә дә, уртага чыгып бии алмый, кызлар белән читтә генә сөйләшеп басып тора.

Биергә аны Ул да килеп чакыра. Бэрәңге алышырга килгән студент егетләрнең берсе! Авылныкыларга бөтенләй дә охшамаган: өстендә озын ак плащ, кара чалбар, чәчләре озын...

Кайтырга чыккач, үзен озатырга дип ияргән егетләр арасында Аны да күреп, йөрәк кысылып куя. Ә Розалия артыннан ул көнне дүрт егет кайта! Тыкрык уртасына житкәч, таныш түгел студент егет белән Ул сөйләшеп кала. Үз кешеләр бит аңлашалар – теге кыска буйлы егет кире борылып китә. Еллар узгач кына, Розалия аның шагыйрь Нур Әхмәдиев икәннән белә. Хәер, ул чакта әле гап-гади Нур гына... Күрше егете Фәритне: «Ә син нишләп йөрисең әле монда?» – дип, Розалия үзе туктата. Егетләрнең өченчесе – колхозга яңа килгән агроном һаман да янәшәдән атлый.

– Ә син соң кая барасың?

Кызың турыдан-туры биргән сорагына агроном башта бермәл югалып кала.

– Ничек инде кая? Сине озатып кайтам...

– Практика узарга кайтканда, нигә килмәдең соң? Мәрвә артыннан йөрдең бит. Мине хәзер генә күрдеңмени?

Агроном егеткә борылып китүдән башка чара калмый.

Розалияләрнең өйләре янына алар икәү генә кайтып житәләр. Капка эченнән сөңсә Гүзәлнең: «Апа, кер! Югыйсә энигә әйтәм!» – дип кычкырганы ишетелә. Егет абайламый да кала: кыз аны этеп жибәрә дә капка артына чума...

Ул кичне алар хәтта бер-берсенең исемнәрен дә белергә өлгермиләр.

Икенче атнаны ялга Розалия тагын авылга кайта. Барысы да кабатлана: клуб, кино, танцзалар. Юк, бөтенесе дә түгел. Розалия киноның яртысынан чыгып китә. Клуб яныннан безгә китеп, караңгы урамга атлауга, берәү аны кулыннан тотып ала. Ул! Барысы да менә шулай килеп чыга: алдан берни сөйләшмичә, килешмичә. Йөрәкләр ничектер аңлаша да, алар аннары бер-берсен эзләп кенә таба...

Егетнең исеме Рафаэль икән. Розалиядән безгә гына өлкәнрәк. Казанга укырга Киров өлкәсеннән килгән. Нократ Аланы районының Түбән Шән дигән авылынан. «Шигырләр язам», – ди. Сөйләшеп сүзләре бетми, әйтерсәң лә, кичә генә очрашып аерылышканнар. «Без инде киләсә атнага китәбез. Син мине озатырга кайтырсыңмы?» – ди аңа Рафаэль, аерылышканда. «Кайтырмын!» – дип җавап бирә Розалия.

Шимбә көнне мәктәптә дәресләр бетүгә кайтырга чыга кыз.

Юл буенда озак кына «попутка» көтә. Кул күтәрәп басып тора-тора арып бетә – машиналар шундый сирәк йөри. Ниһаять, берсе туктый. «Байсарга ашлама илтәбез», – диләр. Кабинада май заводында эшләгән бер таныш абыйны да күргәч, Розалия бөтенләй тынычлана... Байсарга барабыз дисәләр дә, машина бездән Олымән авылы ягына борыла. «Борчылма, минем хатын шушы авылныкы. Тиз генә бабайларга кереп, хәлләрен белеп чыгабыз», – ди шофёр кызга. Кияүне күрүгә тиз генә табын корыла, түренә бер ярты да менеп утыра... Сентябрь ахыры бит – көннәр шактый кыскарган чак: караңгы төшә. Ут йотып утырган кызда берәүнең дә җае юк – табын артындагыларның сүзләре бетми дә бетми. «Олы юлга чыкмыйбыз, Яхшы аша гына барабыз», – ди шофёр. Ә анда юл гел яр кырылап бара...

Үзләренең чокырга төшәп барганын аңлаган Розалия читкә сикерергә өлгерә. Башта бер генә уй: «Пальтом гына каядыр эләкмәсен, югыйсә машина астында калам!» Бездән машина ауган тавыш ишетелә. Дөнья бер мәлгә тып-тын булып кала... Аннан машинадагылар сөйләшкән тавыш килә. Исәннәр! Ул арада яңгыр сибәли башлый. Күз караңгыга ияләшә төшә. Зират яны икән. Бер аягына баса алмаганын белгәч, таянып кайтырга дип, Розалия зират рәшәткәсен каерып алырга тели – көче җитми...

Олымән авылына кире абаланып, үрмәләп диярлек кайта ул. Шофёрның бабайлары йортына барып егыла. Йорт хужасы сынган-тайган сөякләренә караучы булып чыга. «Кызым, бабаң хәзер исерек инде, йоклый, иртән ул сине карар. Ә хәзер, әйдә, ят», – ди әбисе...

Розалия сынган аяк белән өйдә ятканда, Рафаэльдән беренче хат килеп төшә. Шигыр юллары белән язылган! Байсарның бөтен кызлары өчен дә вакыйга була ул – берсенә дә мәхәббәтне болай аңлатканнары юк бит әле. «Бер күрдә кешене яратып булмый», – ди аңа язган хатында Розалия. Казаннан җавап бик тиз килә. Тагын шигыр белән! «Була!» – ди егет, үзсүзләнеп.

Ике араны ялгап, хатлар йөри башлый.

«Казанга килсәң, хәбәр ит, очрашырбыз. Үзем каршы алырмын!» – дип яза аңа Рафаэль хат саен диярлек. Колхоз идарәсе икенче елны Розалиягә башкалага бухгалтерлыкка укырга барырга тәкъдим иткәч, кыз шунда ук ризалаша. Барысы да булгандыр инде: яңа һөнәр алырга теләве дә, зур шәһәрдә яшәп ятучы жанына бик якын берәүне күрергә теләве дә... Юлга кузгалыр алдыннан: «Мин киләм!» – дип, телеграмма суга кыз. Актаныштан Казанга ул чакта әле су юлы белән йөриләр: эмма парохоттан төшкәч, күпме генә көтсә дә, аны каршылаучы күренми...

Телеграмманың Рафаэльнең булачак хатыны кулына элэгүсө, егетнең бу хакта белми дә калуы бик күп гомерләр узгач кына ачыкланачак эле...

Розалия Казанда туганнан туган абыйларында – Илдарларда туктала. Ул да Казан дәүләт университетында, филология факультетында укый. Рафаэль кебек... Моны кыз беренче көннән үк күчеленә салып куя.

Казан – зур кала шул, күпме өметләнсә дә, сукмаклар кисешми. Ялгыш кына да очрашмыйлар. Бар да мәгълүм шигыр юлларындагыча кабатлана: «Яратмаган кеше янда йөри. Юлларыма чыкмый яраткан»... Янып, чәчрәп торган чибәр кызга егетләрнең күзә төшми тора, димени?! Розалиягә үзләренә кода тиешле берәү гашыйк була: Казан ветеринария институтының соңгы курсында укучы ул егет кыздан бер адым да калмый – лекцияләре тәмамлануга көн сасн Розалия янына ашыга. «Өйләнешик, бергә булайык!» – ди. Аны якыннан белгән туганнары да кызга шул сүзгә кабатлый: «Белемле, төпле, өметле егет – сиңа тагын кем кирәк, чык!» – диләр.

Акылы белән барысын да аңлый Розалия, тик күңел дә бар бит эле. Кыз Казанга килгәннән бирле – инде елга якын бер хәбәрә булмаган кешене һаман көтә бит ул күңел дигәнәң. Бер үк һаваны сулаганыгызны, бер үк урамнардан узганыгызны, кайчак бер үк ишекләрдән кертәнгезне белми бит ул, белсә, хәзер очып килер иде яныңа, ди...

Һәм Розалия тәвәккәлли.

Туганнан туганы Илдардан, 502 нче группага кереп, Хужин дигән егеткә хат тапшыруын сорый. Ак кәгазьгә бер генә жөмлә яза: «Рафаэль, мин шушы адрес буенча бухгалтер курсларында укыйм, очрашырга иде...»

Килә! Килә Рафаэль! Иртәгәсен үк! Укытучылары, булачак бухгалтерларны дәрестән соң алып калып, имтихан сорауларын әйтеп торып яздырган көн була ул. Берничә генә сорау калганда, кабинет ишкенгән шакыйлар. Ишкенгән теге ягында басып торучы кеше үзә күрәнмәсә дә, тавышы, нәрсә әйткәнә ишетелә торып бара – Розалия аны әллә кайдан таный. Тик укытучылары гына егетнең сорауына нигәдер: «Юк, андый кыз бу группада укымый!» – дип җавап бирә. Бөтен аудитория алдында басып: «Мин монда!» – дип кычкыра алмыйсың бит...

Сорауларны язып бетерүгә, иң беренче булып парта артынан ашыгып, Розалия күтәрелә: бәлки эле, срак китмәгәндер, бәлки эле, тукталышта булса да куып житәр ул аны...

5 нче трамвайга берсә – алгы, икенчесе арткы ишектән керәләр. Кыз ялгышмый: әйе, Рафаэль университетның тулай торагына шушы маршрут белән генә кайта ала.

Бераз тын алгач, трамвайдагы кешеләрне аралап, ул аның янына ук килеп баса. – Исәнмесез...

Рафаэль кызны аның абыйларына кадәр озата кайта.

– Мин инде бер ел Казанда. Телеграмма биргән идем – каршыларга төшмәдең...

Егет бер сүз дәшмичә аптырап, аңа карап тора.

Кыз дәвам итә:

– Кияүгә чыгам... Гариза бирдек инде... Моны сиңа әйтмичә генә бөтенләйгә югаласым килмәде. Нигәдер...

Егет аны тагын дәшмичә генә тыңлый. Ә аннан:

– Раф больше этого не может терпеть! – ди дә... борылып китеп бара.

Алар шулай аерылышалар.

Ул көнне тулай торакка кайткач, Рафаэльнең үксеп славын Розалия белми. Ә Рафаэль үзенә бераз вакыт узгач: «Тезләнәсе калган алларыңда, / Вокзалларга каршы төшәсе...» дип язачагын...

«Р.гә

*Усал язмыш кара пәрдә-чәчен
Тарап салды безнең арага.
Син берзүгә көлеп, кулың бирдең –
Алып булмас инде аралап...*

*Синең кебек якын кеше эзләп,
Кемгә микән килеп дәшәсе?
Бер-беребезне инде күрмибез дә...
Нишләсә соң хәзер, нишләсә?!*

*Сине күрөп сөйгән күзләрем дә
Дучар энә шундый язмышка –
Бер-берләрен мәңгә күралмыйлар,
Күралмыйлар хәтта ялгыш та...*

*Тезләнәсе калган алларыңда,
Вокзалларга каршы төшәсе...*

*Нихәл итим! Жирдә тормыш итү –
Күзем күрөп, суык яшәсе...*

*...Синнән башка жәе жайсыз узды,
Бигрәк моңсу үтә көзләре...*

Читләр сине:

*«Бәхетсез ул, кара!» – димәсеннәр –
Күрми башлар шундук күзләрем.*

28.10.68.–18.02.91»

«Нигә мин сине ул көнне туктатмадым икән?!» Бу сүзләрен Розалиягә бик күп тапкырлар кабатлаячак әле ул... Соңарып, бик күпкә соңарып... Алга китеп булса да әйтим: Рафаэль Сибатның «Р.гә» дип куелган шигырьләре барысы да Розалиясенә багышланган.

Розалия кияүгә чыга. Ә Рафаэль... югала. Студент чакта ук «Казан углары» журналында рәсеме белән бер шөлкәм шигырьләре басылган өметле шагыйрь ижаттан нигәдер кинәт ерагая: матбугатны күпме генә карап, күзәтеп барса да, Розалия аның яна ижат җимешләренә юлыкмый. Рафаэльнең аңа язган хатлары да югала. Дөресрәге, булачак ире, бер көнне Розалиянең туганнарына аннан иртәрәк кайта да, кызының чемоданындагы хатларны табып укый. Аннан, мең кисәккә ваклап, аларны кире тутырып куя. Кызының аптырап: «Нигә кагылдың? Нигә ерттың ул хатларны?» – диюенә исе дә китми, сорауга сорау белән: «Ә сиңа алар хәзер нәрсәгә кирәк инде?!» – дип җавап бирә...

Хатирәләргә генә берсе дә кагыла алмый.

Ире белән ул 1977 елда аерылыша. Ике баласын ияртә дә өйдән чыгып китә – балаларның олысы беренче классны гына тәмамлаган була әле. Тел белән дә, кул белән дә кыйнауларына түзә алмый. Эчкән чакта булса – бер хәл, аек килеш тә кул күтәрә бит.

Аерылышканнан соң, Розалия Минзәлә авыл хужалыгы техникумын тәмамлый. Кызыл дипломга! Укытучылары: «Кайтышлы ук документларыңны Казанга, институтка тапшыр! Укуыңны, ничшиксез, дәвам итәргә тиешсең!» – дип калалар. Ул шулай эшли дә – читтән торып, Казан дәүләт ветеринария институтына укырга керә. Һәм Менделеевск районына селекционер булып, эшкә китеп бара. Әмма Казан аны гел үзенә тарта...

II курсны тәмамлаган елны Розалиягә институтта эш тәкъдим ителәр – читтән торып, уку бүлегенә методист кирәк икән. Уйлап та тормыйча: «Мин риза!» – дип җавап бирә ул. Дүртенче класста укучы кызы, икенче класста укучы улы белән тулай торакның кечкенә генә бүлмәсенә күчеп килә. Методист хезмәт хакына гына тормышны алып барып булмый – урам жыештыручы булып та урнаша. Иртәнге сәгать алтыга кадәр кар көри, урам себерә, аннан институтка йөгәрә...

Читтән торып укучыларның контроль эшләрен жыйганда, көтмәгәндә, бер студентның адресына игътибар итә ул: Нөкрәт Аланы, Югары Шөн авылы. Рафаэльнең күрше авылы лабаса бу! Әлеге студентның исем-фамилиясен хәтерләп кала һәм жәйге сессия житкәч, жай табып, аңа сүз куша:

– Сөзгә бер сорау бирим әле... Түбән Шөн авылы сөздән еракмы? – ди.

– Юк, ерак түгел, өч кенә чакрым, – ди студент. – Без – бер колхоз.

– Ә сез Рафаэль Сибатны... Рафаэль Хужинны белмисезме?

– Ничек инде белмим?! Билгеле, беләм! Сибат псевдонимы белән язганын да...

Розалия сорау арты сорау тезгәнән үзе дә сизми кала:

– Ә кайда эшли ул? Язамы? Гаиләсе бармы? Балалары? Әнисе исән-саумы? Мин аның студент чактагы танышы... Сәлам диярсез.

– Ә кемнән дияргә?

– Актанышныкы берәү сәлам әйтте дисәгез, ул үзе аңлар...

– Ярый, әйтермен, – ди студент. – Тик үз хәлләрен Рафаэль абый сөзгә үзе сөйләр.

Ул бу көннәрдә Казанда булырга тиеш, мин аны эзләп табарга тырышырмын...

Шул көнне үк эш сәгәте беткәндә, кабинет ишеген ачып, Розалия янына Рафаэль килеп керә.

Таңга кадәр сөйләшеп утыралар алар. Балалар каникулда, авылда чак була.

Рафаэль дә хатыныннан аерылган икән. Аның үз сәбәпләре... Инде шактыйдан әнисе, улы белән генә яши. Әйе, аерылышканнан соң, Алмаз аның белән калган. Әле мәктәпкә дә кермәгән булган. Хатыны инде башка бер кешегә кияүгә чыккан, ике кыз бала тапкан. Ә ул улын ялгызы гына үстерә... Әлфия белән аерылышкан, нык кына сала башлаган – мәктәп директорлыгы вазифасын ташлаган. Машинасы булган – аның белән һәлакәткә очраган. Хәзер Кировта көрәшчеләр әзерли – тренер икән.

Кыскача шулай.

Розалиянең тулай торактан үз почмагына күчәргә жыенган чагы була бу. «Адресымны әле тәгаен белмим, күчүгә мин сиңа хат язып салырмын», – ди ул иргә. Яза хатны. Әмма Розалиянең «Зур Урам» дигәннен Рафаэль конверт тышына үзенчә дәрәсләп язып жибәрә: «улица Большая». Хат иясен тапмый, билгеле – Казанның йөзләгән урамнары арасында югала. Розалия белән Рафаэль дә тагын бер-берсен югалтышалар.

Ун еллап вакыт уза.

Еллар узган, күнелдән сагынулар, якин итүләр, көтүләр генә узмаган.

– Айгөл, әйдә, Рафаэль абыенның авылына барып кайтабыз, – ди ул берсендә кызына.

Жыеналар да чыгып китәләр! Башта электрчка белән баралар, аннан автобуска күчеп утыралар. Сорашып, йортларын эзләп табалар.

Өйдә әнисе үзе генә булып чыга.

– Рафаэль Пүләнкәгә киткән иде, – ди ул. Вятские Поляныны – Нократ Аланын олылар шулай Пүләнкә дип йөртәләр икән аларда.

– Кайтырмы соң?

– Кайтыр...

Көтмәгәндә килеп кәргән кунакларга карчык чәй куя.

Рафаэль кичкә таба гына кайта. Аптырап кала, билгеле. Үзен ничек тотарга да белми.

– Нишләп йөрисең? Кайдан килеп чыктың син? – ди.

– Килдем әле менә, – ди Розалия. – Бөтенләй юкка чыктың бит...

Туксанынчы еллар була бу. Киров өлкәсендә татар телендә «Дуслык» газетасы чыга башлаган вакыт – Рафаэль шунда Нократ Аланы районының үз хәбәрчесе һәм әдәбият-сәнгать бүлегә житәкчесе булып эшләп йөри икән. Үз авылларында клуб мәдире дә. Ул кичне клубка бергәләп чыгалар. Ә икенче көнне Рафаэльләрнең каршыларында гына торучы туганнан туганнары аларны чәйгә ала...

Розалиянең кызы Айгөлнең дус кызы Рафаэльнең бертуган Мөнжия апасы торган авылга кияүгә чыккан, аралашулар ешай. Хәер, күбрәк Рафаэль үзе килә. Бу вакыт Розалиянең инде Дәрвишләр бистәсендә аерым фатиры була. «Синдә язарга рәхәт миңа», – дия торган була ул. Хатынны эшкә озата да үзе язып кала. Бик озак уйлап, кат-кат төзәтеп яза торган була ул, бәлки, шуңадыр үзе язганны төзәткәннәрен яратмый. Бер елны «Хәтер көне» алдыннан яңа язган шигырен «Казан утлары»на, Рашат Низамига илтәп кайтуын сорый ул Розалиядән. «Әмма бер сүзен дә төзәттермә, каләм тыкмасын», – дип озата. Шигырьне шунда ук укый Рашат Низами һәм: «Менә бу жирен болай итик әле», – дип, каләмгә үрелә... «Рафаэль төзәтергә кушмады», – дип, Розалия шигырьне редакциядән кире алып кайтып китә...

Розалия дә Түбән Шөнгә кайткалап йөри. Рафаэльнең әнисе инде шактый олы – йортта барыбер хатын-кыз кулы житми. Кайткан саен юып, жыештырып, тәрзә пәрделәрен, урын-жирләрен алыштырып – бар жирне тәртипкә салып килә. Розалия апасы кайтуга Алмазның йөзенә дә елмаю куна – хатын-кыз жылысы иңгән йорт башка бит инде ул...

Бусагадан атлап керүгә, иң элек Рафаэльнең язучы өстәлендәгә көндәлеген кулына

ала Розалия: аннан башка бу берничә атнаны ничек яшәгән, ниләр эшләгән, кемнәр белән күрешкән... Хужасы үзе әйтергә кыймаган сүзләренә, хисләренә дә житкерә көндәлек. Алгарак китеп булса да эйтим – көндәлегенә язган иң соңгы юллары да Розалә турында була аның.

Алмаз армиягә киткәнчә үзләрендә төзелеш техникумында укый. Әмма армиядән кайткач, нигәдер укуын дәвам итәргә уйламый. «Диплом барыбер алырга кирәк – кулыңда бер һөнәр булыр. Кировта укырга теләмәсән, әйдә, Казанга кил. Дәрвишләр бистәсендәгә техникум директоры белән үзем сөйләшәм – укуыңны бездә дәвам итәрсен», – ди Розалия апасы. Алмаз сессияләргә килгән чакта гел аңарда туктала – укуын шулай тәмамлый.

Аларның икесенә дә: «Өйләнешегез инде», – дигән сүзгә бик еш әйтә Алмаз.

Берсендә Розалия төш күрә: «Икәү Мөнжия апаларына кунакка барганбыз икән, имеш. Кире кайтырга машина таба алмыйбыз. Рафаэль машина эзләп, ары йөгәрә, бирә йөгәрә. Аннан: «Син шушында гына утырып тор», – диде дә каядыр юкка чыкты. Чыгам да карыйм – һаман юк бу. Ул арада каяндыр эшемдәгеләр килеп чыкты. «Әйдә, утыр, китәбез. Аны көтсәң, кайчан кайтасың әле», – диләр. Ризалаштым. Һәм шул вакыт уянып киттем. Димәк, мин аңа кияүгә чыкмаячакмын икән, дип уйладым».

2001 елда Татарстан китап нәшриятында Рафаэль Сибатның «Ялгызак» дигән беренче китабы басылып чыга. Ул китапка шул исемдәгә романы һәм «Яулар кичкән кулъяулык» дигән повесте кергән. Шул уңайдан язучы туган авылында китапны тәкъдим итү кичәсе оештыра. Түбән Шөнгә аның дустанә язучы Шаһинур Мостафин кайта. Телевидение килә – Рафаэль Сибат хақында кыска гына фильм төшерәләр. Туганнары жыела. Әлбәттә, Розалия дә чакырулы була. Кызганыч, автор үз кулы белән аңа ул көнне бүләк иткән китап сакланмаган – кемдер алган да кире кайтармаган. Сибат, гомумән, кайда нинди генә мәкаләсә чыкса да, шигыре басылса да, аны Розалиягә биреп барган.

«Ялгызак»тагы төп геройны – Заһидулланы күпләр язучының үзенә охшата. Розалия ханым да кат-кат шул ук сүзләренә кабатлый: «Рафаэль романында үзе турында язды. Автобиографиясе дип укысагыз да була...»

Алар бик авыр аерылышалар.

Дөресрәгә, Рафаэль авыр аерылыша. Әллә аның күңелә нидер сиздеме икән соң?

Ул аны мал чалган жиргә кайтырга чакыра: зур эш бит – хатын-кызыз авыррак. Розалия ул көнне өйдә аш-су әзерли, аннан Рафаэльгә ат итен урнаштырырга да булыша. Соңыннан ир аны озатып жибәрә. Розалия Алмазларга барып кунарга, ә иртән автобус белән үзенә кайтып китәргә тиеш була. Сабуллашып, берничә сәгать узуга кабат шалтырата ул аңа:

– Розаль, әйдә, кире кайт әле!

– Ничек кире кайтыйм?! Әле Алмазларга килеп кенә кердем бит, аннан иртәгә миңа эшкә...

– Кайт, Розаль! – дип кабатлый ир. – Такси ал да кире кайт! Акчасын да үзем түлим. Эшчәннән сора, аннары гариза язарсың...

Розалия кире борылмый.

Бу вакытта инде ул Түбән Кама шәһәренә күчкән була. Туганнарына – сеңелкәш-энекәшләренә якынарак. Эшләгән урынында акчаны вакытында түләми башлыйлар, ә Түбән Камада сеңлесенәң стоматология клиникасы бар – кичләрен шуны жыештыра. Анда күчкәннән соң Рафаэль белән дә аралашулар сирәгәя.

Розалия туган авылында йорт салырга керешә. Ирдән моны яшерә. Менә төзеп бетерәм дә «Рафаэль, әйдә әле, яшьлеген үткән жирләренә бер карап кит», – дип, кунакка чакырам дип хыяллана...

2003 елның 15 августында иртәнгә сәгать дүрттә, эш өстәле янында нидер ызып утырганда, Рафаэль Сибатның йөрәгә тибүдән туктый. Әнисеннән соң ике генә ел яши ул. Аңа нибары 56 яшь була.

– Апа, сине эзлиләр, Рафаэль Сибат үлгән дип әйтәләр, – дип шалтырата ана энекәше.

Розалиянең авылда – Байсарда чагы була. Әлеге дә баягы – йорт төзү мәшәкатләрә белән чапкан вакыты. Шунда ук Рафаэльнең килене Ларисаның номерын жыя:

– Мин хәзер төнлә үк килергә чыгам, көтегез!

– Розалия апа, әтине бер атна элек үк жирләдек инде... Бүген жидесен үткәрдек... Сезне таба алмадык шул. Кырыгына көтәбез...

Рафаэль Сибатның кырыгына Казаннан бер төркем язучылар да кайта. Корьән ашыннан соң алар бергә төшкән фотосурәт тә саклана әле. Тик алар арасында Розалия Казыйханованы тапмассыз. Барысыннан аерылып, Рафаэльнең кабере янында ялгызыгына калып, бик озак елый ул. Әсәрләре басыла, исеме халыкка таныла башлагач кына, Рафаэльнең менә шулай көтмәгәндә китеп баруына әрнеп, үкенеп тә елый ул...

*Начар гамәлләр дә кылмадым –
һич ялганлаштырмадым.*

*Сөю бирдең миңа, Ходаем –
әмма кавыштырмадың...*

*Мин аны гомер беркемгә
Бер көнгә алмаштырмадым.*

*Сөю бирдең миңа, Ходам –
Әмма кавыштырмадың...*

*Минем өчен бер генә Ул!!! –
башка гүзәл затлар белән
һиччак чагыштырмадым.
Рәхмәт! Сөю биргән өчен, Ходам!
...Бары... Кавыштырмадың.*

Бу шигыренәң ахырында шагыйрь язган датасын куймаган. «Р-гә. Соңгы тапкыр очрашканга 10 еллап вакыт үтсә дә, күнел сине барыбер онытмады. Хәер, яшьлек хисләре мәңгелек инде ул», – дип кенә өстәгән.

Ә менә монысы бакый дөньяга күчәр алдыннан язган соңгы шигыре:

Р.-гә

*Ни әйттем: онытам, ташлыым дип,
Сөюдә яңаны башлыым дип...
Ник киләм эзләнеп эзләрен?
Югыйсә ул миннән качмый бит.*

*Хәтерне үтереп буламы?
Әйтсәм дә: онытам, ташлыым дип –*

*Иске ул мәхәббәт, бик иске
Сәнәдә яңалык ачмыйм бит...*

*Ни әйттем: онытам, ташлыым дип –
Катырак ярата башлыым бит.*

Вакыт – жил кебек исеп кенә тора. Исән булса, Рафаэль Сибатка быел 28 октябрьдә 75 яшь тулыр иде. Ә аның жир куенына кереп ятуына да инде ике дистә елга якын. Язучының исеме халык күңелендә яшәсен өчен кулыннан килгәннән барысын да эшләгән Розалия апа. Шигырьләрен сәхнәләрдән сөйләп йөргән. Хатларын кадерләп саклаган. Киров өлкәсенә махсус барып, язучының архивын барлаучы да ул булды. Әгәр Розалия апа Рафаэль Сибатның улына кайтып, язучының әле моңарчы беркайда да дөнья күрмәгән әсәрләрен юллап алмаса, алар, мөгаен, шулай кадерсез булып ятарлар, аннан, бәлки, бөтенләй юкка да чыгарлар иде. Көндәлекләре кебек. Кызганыч, Түбән Шөңдәге йорты сатылганнан соң, язучының ничә еллар алып барган көндәлекләре югалган энә.

Еллар тузаны кунган папкаларны сак кына ачам. Язучының үз кулы белән язган кулъязмалары. Энже кебек хәрәфләр. Гадәттә, ул язганын кире кайтып төзәтмәгән. Һәм бик тиз язган. Бер утыруда 70–80 шәр бит!

«Кызыл мәче» (повесть), «Жир кызы. Кыз тәкә» (роман), «Каргыш» (әдәби-документаль кыйсса), «Канәфи, Катифә һәм жыр тыңлаучы ат» (жанры күрсәтелмәгән), «Урман Шүрәлесенәң кызы» (сәхнә әсәре), «Портрет» (хикәя), «Үпкә» (хикәя), «Иблис» (хикәя), «Тамаша» (хикәя).

Язучы, Гаяз Исхакый исемендәге премия лауреаты Рафаэль Сибатның китап киштәсенә менә шуның кадәр яңа әсәре өстәлчәк хәзер. Саргайган бу кәгазь битләренәң кыйммәтен бәяләү дә авыр. Татар укучысы, татар әдәбияты өчен үзе бер хәзинә!

– Арагызда шундый мөхәббәт булган! Ә нигә кавышмадыгыз икән?

Розалия апага бу сорауны әле дә бирәләр.

– Тормыш хатлардан, шигырьләрдән күпкә аерыла шул, – ди ул. – Язучы кеше белән бер түбә астында яшәү башка...

Хәер, гадәттә, бу сорауга ул бер генә сүз белән җавап бирә:

– Язмыш...

Инде сүз – хатларга. Алар бу тарихның без сөйләп бетермәгән өлешен җиткерер.

«Сәлам Түбән Шөһнән!

Исәнме, Розалия! Сәлам белән Рафаэль.

Менә язган хатыңны алдым, каршы җавап язым әле дип уйладым. Соңгы тапкыр очрашканга 10 еллап вакыт узса да, күңел сине барыбер онытмады, кем әйтмешли: «Ул безнең көчтәмәни?!» Хәер, яшылек хисләре мәңгелек инде ул.

Үзең ни хәлләрдә соң? Балаларың? Яңа квартирага күчкәнсең бугай.

Үзем турында шул: улым көз армиядән кайтты, хәзер авылда өчәү (әни, мин һәм улым Алмаз) яшибез. Мин Киров өлкәсенең Малмыж шәһәрәндә (бездән 80 км) чыга торган «Дуслык» газетасында безнең Вятские Поляны буенча корреспондент һәм бүлек мөдире булып эшлим. Язгалаган кешегә яраклы һәм бата торган хезмәт. Атнага бер көн – жомга – барып кайтам редакциягә, калган көннәр өйдә һәм район буйлап йөрүдә. Иң мөһиме, эш ошый, алга таба да шул уй-хис белән яшәргә язсын.

Ярый, хуш, сау бул!

Вакыт тапсаң һәм мөмкин булса, үзең турында күбрәк яз. Рафаэль Сибат.

13 январь, 90 ел.

Р. С. берәр айдан Казанга барып чыгасы бар. Бәлки, очрашырбыз, ә... Ни дисәң дә, без ничә еллар таныш инде.»

«Сәлам Түбән Шөһнән!

Исәнме, Розалия!

Сәлам белән Рафаэль.

Язган хатыңны алдым, сиңең хәл-тормышлар белән кыскача булса да, таныш булдым.

Мин үзем элеккечә бер көйгә эшләп һәм яшәп ятам. Улым Алмаз армиягә Киров төзүчеләр техникумының өченче курсыннан киткән иде, кайткач укырга бармады. Вятские Поляныга заводка эшкә керде. «Военизированная охрана»да зам начальника поста булып йори. Эш хакы хәйран түгел, алга таба бер уңае чыгар әле.

Казанга 14 февральләрдә килергә исәп, 15–16–17 февральләрдә Татар ижтимагый үзәгенең II корылтае (съезды) булачак, ә мин бу Үзәкнең әгъзасы (члены) саналам. Бездә аның теләктәшлек группасы бар, мин – аның рәисе.

Шулай итеп, Розалия, сиңең белән шул чорларда очраша-күрешә алабыз. Безнең соңгы очрашудан соң 10 ел гомер узды инде. Гомер дигәннең – чыннан да, агымсу, элек картлар: «Күз ачып йомганчы узды гомер!» – дигәч, ышанмыйрак йори идем, хәзер менә яшь барган саен ышандыра. Әмма, кем әйтмешли, безне бабайлар ротасына списать итәргә иртәрәк әле. Шулай бит! Очрашуның максатын да әйтәм – минем сине күрәсем килә, Розалия! Үзең аңлайсың инде – студент елларындагы минем иң көчле хис – сиңа иде...

Кабат сәлам белән, яхшылыктар теләп: Рафаэль.

06.02. 90.»

«Сәлам Түбән Шөһнән!

Исәнме, матурым! Сәлам белән Рашка (ха-ха-ха дип усал елмаюыңны күз алдына китерәм), ә чынлап әйткәндә: сәлам Рафаэлектән һәм аның якыннарыннан. Айгөл туташка «молодой яшь-яшь сәлам!!!» (өч өндәүле – Айгөл гүзәл өч өндәүгә тора ул!)

Мин кайтып җиттем. Әни түшәктә, ул да грипп электергән, йөткерә-йөткерә ята. Алмаз озын берлектә, кайткач күрербез никадәр озынлыгын, бәлки, кыскасы да эләнмәс.

Кайтуга ук сине сагындым инде, карт тиле! Чирле һәм дә хәлсез алаша! Соңгы сүзләремне турыдан-туры аңлама, син мине беләсең бит: кайчак үземне хурлап мактыйм. Мактанчык чукынчык бит мин. Әмма вакыты белән ифрат тыйнак та. Шуңа хәтта үз-үземне дә аңламыйм.

Гомумән, әйдә, болай килешәбез: ике-өч ай вакыт эчендә бер-беребезнең күңелләренә тигән һәм күпмедер рухи рәнжеткән сүзләренә оныткыч! Дөрес, аларны онытып булмый, шуңа уенга алычк. Житди сүзләр икән – гафу итик! Бер-беребезгә шәфкатчеллек һәм... Ярату шул булыр!

Минем өчен өч саны дөрес. Өч «Р»..., шуларның беренчесе һәм бердәнбере син – беренче «Р». Бу тәтәйләнеп язучы түгел: мин сине яраттым, аерылгач та сагынып яшәдем. Син иң кадерле, хәтта ике «Р...»дан күпкә көчле, мәңгелек «Р». Хәзер генә аңладым, без тагы аерылсак та, мин сине барыбер яратачакмын. Үземчә, әлбәттә, Рафаэльчә, шуңа Рафаэль бит инде мин, башка түгел. Әмма аерылмаска иде, гомер картлыкка бара. Хәзер яшә чак түгел, бер күрешүләр дә – бер гомер.

Сиңа саулыклар һәм шатлык-бәхет кенә теләм. 04. 01. 91.»

«Розалия!

Язмыш сукмаклары безне сирәк кенә булса да, очраштыра килә. Әллә инде эңә шул «сирәк»кә күрә минем сиңа булган хисләр салкынаймады, хәтта, әйтергә кирәк, урыны-вакыты белән «кайнар» да калды.

Гомер уза, инде менә без дә урта яшәтгеләр рәтенә керәбез. Яшьлек торган саен ерагая, гомер офыклары артына күмелә. Әмма яшьлекнең иң матур мизгелләре бервакытта да онытылмый. Шундый мизгелләремнең берсе итеп, минем сиңа булган хисләремне саныйм. Студент елларымдагы иң саф, иң тирәнтен мәхәббәтем – Син идең!

Рафаэль Сибат. Казан. 18. 02. 91.»

«Сәлам Түбән Шөннән!

Исәнме Розалия! Сәлам белән Рафаэль.

Мин исән-сау гына кайтып життем. Ни сәбәптер, 19 февраль көнне Казаннан китәсе килми башлады. Электричкага утыргач та, сине генә уйлап бардым.

«Гомерем буге сагынып яшәдем мин сине!»

Кинәт туган шушы уйдан соң, күңелгә шигырь юллары килде:

*Мин сине сагынып яшәдем
Яшьлегем таңнары чорыннан.
Сагынып исемә төшердем
Моңланып жырлаган жырымда.*

*Күп еллар акса да вакыт – су,
Мин сине сагынып яшәдем.*

*Син булгач бу якты дөньяда,
Пар булып ярларга дәшмәдем.*

*Мин сине сагынып яшәдем...
Ләззәт ул, хәсрәт ул – сагыну.
Иң зур хис, иң көчле тойгыдыр –
Сөюдә берәүгә табыну.*

Менә шулай, матурым!

Бабайның (миңа карата ярату сүзең!) бу сиңа багышланган өченче шигыре, берсен беләсең, өстәләнә – жырлар китабында. Мин хәсин – берсәяр (однолюб) бит! Авыр дуслашам (яратам!), яратам икән, оныта алмыйм.

Тагын ни?! Соңгы кичне арагы ягына басым ясаганым өчен, «дуңгыз» булуым өчен гафу! Яме!! Эт елында тусам да, «дуңгызлану» булгалый кайчак. Хәер, эттән дуңгызга ерак түгел.

Тагы... Синең белән очрашудан мин бик риза! Рәхмәт!!! Айгөлгә сәлам әйт.

Бабаең.

20.02.91.»

«Сәлам Түбән Шөннән!

Исәнме, матурым! Сәлам белән Рафаэль («бабай»). Сәлам әнидән, Алмаздан.

Исән-имин генә кайтып життегезме? Юлда комачаулыклар булмадымы? Картаела,

кызый, хискә бирелүчән булып киттем әле: сине озатуга ук юксына башладым. Күңелгә моң тулды, жанга сагыш өелде. Сине яратканымны тагын бер кат аңладым.

Аракы парларыннан арына киләм. Мин үземне артык «развязно» тоттым бугай, бигрәк тә Вәсилләрдә өй туенда. Нишләрсен, дуңгызлана торган гадәт бар инде минем, аннан соң «показной» әйбәт булырга тырышкан да юк. Әгәр сине рәнжеткәнмен яки күңелендә авыр хис калдырганмын икән – гафу ит! Ул якны онытырга тырыш.

Син киткән көнне эшкә төшкәч, кызлар (кияүдәгә 30–35 яшьлек хатыннар) сораштырдылар. «Рафаэль абый, кайда эшли ул, интеллигентлы күренә. Мөлаем – симпатичный үзе. Кызы да матур!» Мин: «Институтта!» – дип җавап бирдем. Гомумән, син бездә яхшы тәэсир калдырдың. Рәхмәт! Молодец!

Хатымны тәмам итеп: «бабай».

11 март, 91 ел. Айгөлгә күптин-күп сәлам.»

«Сәлам Түбән Шөңнән!

Исәнме, матурым! Сәлам белән Рафаэль, сәлам әнидән, Алмаздан, башка туганнардан. Бик күп сәлам Айгөл туташка!

Розалия, нишләп әле син өч «Р»га үпкәләп ятасың? Болай гына әйтелгән коры сүзләр түгел: мин сине яраттым!.. һәм хәзер дә яратам!!! Яшьлегемдә дә иң яраткан кешем син идең. Инде хәзер дә шул хисләрне саклыйм сиңа.

Өч «Р»га килгәндә, мин дә синсез торганда (хәтта хат белән дә хәбәрләшмәдек) кемнеләр якын итәргә – яратырга мәжбүр булганмындыр. Мин дә жанлы кеше, гадәти бер «мужик». Әмма ул вакытта да сине онытмадым, искә төшеп тордың.

Туфан бассын – мин сине чынлап яратам. Шуны аңла, матурым!!! Рафаэль
15.4.91.»

*Кичер мине
(Розалиягә)*

*Беләм, җаным! Синең
миннән күңелң кайткан,
Мәхәббәтнең шадра булып,
күле каткан:
Сөйгән өчен бары сине –
Гафу ит лә, кичер мине...*

*Беләм, җаным! Үпкәләүләр
һәр күзеңдә,
Мәрхәмәтсез мәхәббәт юк
җир йөзәндә:
Сөйгән өчен бары сине –
Гафу ит лә, кичер мине...*

*Беләм, җаным! Гаепледер
синең алда,
Сабырлыгың сыдырылып –
иңеп калды:
Сөйгән өчен бары сине –
Гафу ит лә, кичер мине...*

*Беләм, җаным! Һәрчак искә
төшерәләр –
Кичергәннәр матур сөю
кичерәләр:
Сөйгән өчен бары сине –
Гафу ит лә, кичер мине...»*

«16.03.91.

Сәлам Түбән Шөңнән!

Исәнме, Розалия! Сәлам барчабыздан!

Язган хатыңны алдым – зур рәхмәт. Хатың буенча берничә сүз:

1. Яхшы гына кайтып житүең һәм күңелң кителеп китмәгәнгә сөендем (миннән күңелң төшәр моментлар да аз булмады бугай...)

2. Мин һаман да «баш төзәтеп» йөрмим – 12 марттан «ялга чыктым» – хәзер бер ай тирәсе ураза, тем болес ураза – Рамазан ае да 17 марттан башлана.

3. Өни хакында әйткәннәрең дөрөс, әмма безнең аның белән үз арабыз – мөнәсәбәтебез (син этиң хакында сөйләгән идең бит әле – шуңа охшашлы хис саклыйм мин аңа).

4. «Картайсы бар бит әле» турында шуны әйтергә мәжбүрмен: соңгы биш елда мин үземне картаймам дип йөрим. Ник дисеңме? Картайганчы үлеп китәрмен дигәнгә.

Менә шулар.

Ә болай – сиңа рәхмәт! Сине бездә ошатып калганнар (туганнар да, күргән кешеләр дә.) «Теге кара матур хатын кем ул? Өйләнәсеңме аңа?» – дип йөдәтәләр. Хәтта Алмазны да Айгөлгә өйләнгән дип чыгарганнар. Авыл халкы шуңа авыл халкы инде ул. Синең белән мине кода-кодагый ясаганнар. Ә без бит – кем? Үзең беләсең...

Телефон начар эшли өйдә, вакыт-вакыт өзәләп тора. Переговор көнне дә өзделәр. Сәгать 7дән соң клубка звонить итә аласың, номеры – 4-34-34

Мин Казанга апрель башларында барып чыгармын, әйтик, 5 апрельдә кичкә табан, бәлки, иртәрәк тә. Хәбәрләшербез әле.

Син – минем бүгенге көнне бердәнберем – шуны да аңла!

Хатны бик тиз яздым, клубка төшәсем бар. Ачуланма, яме, матурым. Рафаэль».

«Сәлам Түбән Шөңнән!

Алмаз: «Розалия апа белән Айгөл булмагач, әллә ничек, өй күңелсез кала. Өйгә керәсе дә килми», – ди. Ул бу сүзләргә 8 Март бәйрәменнән соң да әйткән иде инде. Син аны үзең дә беләсең. Бүген тагын шуны миңа кабатлады. Шулай инде, хатын-кызлы өй – ямьле өй инде ул! Сиңа гына Май бәйрәме тәтемәде, биш көн буена эш аты булдың. Гаепләмә инде, матурым. Сине эшләтәсе килгәннән түгел, ә башкача мөмкинлек булмаудан шулай килеп чыкты.

Пессимист рухлы хатым өчен гафу ит!

Алдагысын яхшыга юрийк!

Кабат сәлам белән Рафаэль.

04.05.91.»

«Сәлам Түбән Шөңнән!

Исәнме, Розалия! Исән-сау гына кайтып життеңме? Айгөл ни хәлдә? Аңа Алмаздан (һәм миннән дә) күп сәлам!

Розалия!

Яңарак кына бездә булып китүең карамастан, сиңа хат язарга булдым әле. Эпистоляр жанр мине нык тартмаса да, сиңең белән очрашып аерылышуга син мине үзең тартасың. Сагындырыпмы, моңландырыпмы...

Шулай кызый, тарткалшып торсак та һәм кайбер дисгармония күренешләре нигәдер поляр каршылыктар китермиләр – Хак Тәгалә һәм үзем генә беләм: шул 67 нче елның көзгә киченнән соң сиңа мине нидер тарта. Дөрес, «ул» шактый елларга онытылып торды, әмма кабат очрашу – барысы да яңарды! Онытылу дигәне дә истән чыкты мәгънәсендә түгел, ә тормыштагы аерылышуга күпмедер килешеп кару дип карарга кирәк.

Тагын «өйләнү»не искә алам. Тукай «өйләнү – түгел сөйләнү» дигән һәм хак әйткән. Минекә сөйләнүдән ары узмый әле. Ә мине авылда сиңа өйләнүем белән котлаучылар да бар. Берсе, мәсәлән, 90 яшьлек әби, икенчесе 30 яшьлек яп-яшь кеше. Шулай булгач, заочно булса да, мин сиңа өйләнгән саналам. Алла боерса, фиктивно түгел, фактивно өйләнү дә булыр. Аз гына көтик. Иң мөһиме: безнең үзара мөнәсәбәтләр, алар жылы икән, килчәк өметле! Минем уемча, безнең арага беркем дә, хәтта балалар да керергә тиеш түгел! Үзәбезнекен үзәбез алга таба хәл кылырбыз. Әлбәттә, алар ризалыгы белән дә... Шунсыз мөмкин түгел!

Саулыктар, бәхет-шатлык теләп: Рафаэль.

3 июнь, 1991 ел.»

«Сәлам Түбән Шөңнән!

Исәнме, Розалия! Сәлам белән Рафаэль.

Телефоннан шалтыратсаң да, хат язып салыйм әле, дидем.

Беренче мәсьәлә.

Мин – нормада. Син уйлаганча, аракы артыннан йөрмим. Түбән Шөн Сабан туеннан соң бер көн (дүшәмбе) әйбәт үк салдык та, сишәмбе көнне, символик рәвештә, бер ярты белән иртүк баш төзәтеп, «эчмәү» дигән изге юлга кердек. Чөнки:

бердән, эшләр күп жыелды (клубта ремонт, «Дуслык»ка мәкаләләр, өйдә – чеби

оясы, колорадо конгызына каршы агу сиптерәсе һ. б. эшләр, әле апаларның (Мөнжия) өен обшивать итәсе бар; икенчедән Корбан гаете килеп житте (хикмәт диндар булуда түгел, ә хөрмәт итү дә бар);

өченчедән, йөрәккә каты килде, туктыйм-туктыйм дип тибә, тагы бөөр-бавыр, кан басымы, гомумән, хәлсезлек һәм башка, врачлар әйтмешли, «целый букет» чирләр;

дүртенчедән, «эчә», «сала», «әлкәш» дигән тәмсез сүзләр һәм үз-үзенне битәрләү өстенә, «әби»нең мырлавы һәм тагын синең – Розальнең битәрләве... Әйтик, телефон аркылы булса да.

Икенче мәсьәлә.

Шөн Сабантуенда сүзгә килдек: син миңа кычкырдың, дөрөс, мин дә үземне «на уровне» тотмадым (ихтиярсызлык!). Шулай да, әйдә ачуланышмыйк әле, матурым! Туйдым инде мин дөньядагы талашлардан. Әлфия белән торганда да, соңгы еллар гаугалы булды, аннан соң да тормыш тыныч булмады һәм хәзер дә... Син хәзер телефоннан да кычкыра башладың. Әйдә, ташлашыйк әле ул талашны, жаным! Мин бит сине тыныч, жайлы, ипле, әкрән, иркә, иркәләүчән, шул ук вакытта практик, тере, энергияле, эшчән һәм тагын сөйкемле, тәм табып сөйләүчән, матур-мөлаем Розалия буларак яратам. Әлбәттә, син дә мине уңай яклар өчен якын итәсендер. Бу – логика! Беркемне дә яман яклар өчен яратып булмый.

Ә талашка килгәндә... «Әби» белән дә талаш, редакциягә бардым, планёркада кычкырыш, авыл советына жылышка мендем – анда әрләшү...

Йа Аллам! Шуның өчен генә яшибезмени бер минутлык дөньяда?! Без бит жирдә кунак кына. Монда күпме байлык, акча-мал жыйсаң да, тегендә берни алып китеп булмый. Булганына риза була белик. Аллага шөкер, дия белик. Иң зур байлык – саулык икәннен онытмыйк.

Тагын бер мәсьәлә.

Кабат әйтәм: мин синең белән икән – синең белән генә! Мин – берсөяр (однолюб), кемемдер бар икән – башка беркем дә кирәкми. Аңла, чын күңелдән әйтәм, һәм – онытма!

Син жыйган чәчәкләр һаман вазада торалар...

*Син жыйган чәчәкләр
Син жыйган чәчәкләр вазада...
саклана аларда аз гына –
күңелең аһәңе – азаны,
Шулай ук кулларың назы да...*

*Син жыйган чәчәкләр вазада...
Кушылып бу моңым сазына,*

*Казанның гөлсөяр кызына,
Алардан жыр-салам языла...*

*Син жыйган чәчәкләр вазада...
Шинәрләр – калмастыр азы да...
Тик бездә яшәсен яз гына.
Уралып сөю-гөл назына!*

Өстәп, ни яза алам?

Бу хат болай да озын – буталчык, үзем кебек беркатлы, мәгънәсезрәк чыкты бугай. Шулай икән, гафу ит! Кем әйтмешли, кыек жирләрен төзәтеп укы!

Синең хакта гына уйлап: Рафаэль.

22 июнь, 91 ел.»

«Р.гә

*Хәтерлимсең: сөю бөреләнде –
Чәчкәсенә аның кар аттык...
Озак еллар узгач, очраштык та –
Бер-беребезне тагын яраттык!*

*Шундый олы яратудан тормыш
Матурырак булды, баерак.*

*Ләкин мәңгә бергә булганнар да
Китчәкләр – Үлем аера...*

*Без түзәрбез! – язмыш гөрзиләре
Яратуга безнең мең орын.
Бәхет саным: Әжәл килгән көнне
Яннарымда минем син торсаң...*

*Хэер... Кара бәхет булыр ул чак –
Кемнәр анда шатлык тояр соң?
Мин үлгәчтен... бер көн тып-тын гына
каберемә чәчәк кыярысың...*

*Һәм хәтерлә: сөю бөре иде –
Чәчкәсенә аның кар аттык.
Озак еллар узгач, очраштык та –
Бер-беребезне шундый яраттык!*

14 ноябрь, 1991 ел, Түбән Шөн.»

«Сәер хәлләр еш була. Клубта өстәл тартмасындагы кәгазьләрне актарып утырганда, культура бүлегеннән килгән конверт эченә язылган шактый озын гына шигырь юлларына юлыктым. Укый башладым һәм аптырап ук калдым. Бу – Розалиянең туган көненә клубта алдан язылган эйбер икән. Күрәсен, мин аны 30 августта, туган көнөндә укырга жыйнаганмындыр. Барып кына чыкмады, ул Алтай, Бийск якларына китте августта.

Розалиянең туган көненә

*Күп меңнәрдән тик бер очрак белән
Килгән икән адәм бу жиргә.
Эше белән матур кеше булып,
Гүзәл жирне тиеш бизәргә.*

*Кемнәр байлык эзләп яшәсеннәр...
Иң зур байлык – кызың һәм улың!
Сине алар һәрчак хөрмәт итсен –
Иң зур хөрмәт – Жирдә хак юлың...*

*Килгәннә тиеш сөенергә,
Киенергә тиеш патишай.
Тик киеткә керсәң, эйбер биен,
Сатучылар тора: «Акча дай!»*

*...Күпме гомер узды очрашудан
Очрашуга кадәр арада.
Жирдә хатын-кызлар бихисап та –
Тик сине мин алдым аралап.*

*Син акчага торма һич табынып,
Бакчаларга чык син, чык кырга –
Яшьлегенң гүзәл мизгелләре
Үткәннәргә сине чакыра.*

*Мин моңарчы синнән башка гына,
Әмма онытмыйча яшәдем.
Кырык ике тулган ипле көнне
«Бердәнберем!» – биен дәшәм.*

*Кырык ике жәңгә үткән икән –
Кырык ике жәңгә тоттыңмы?
Оттырышлар күпме тормышыңда?
Иң зур бәхетеңне оттыңмы?*

*Кырык ике яшьлек яшь хатын син,
Гүя сиңа һаман унсигез.
Холык-акыл, бәлки, төрледер дә –
Мәхәббәттә булсын эшан тигез.*

*Иң зур бәхет – сәламәтлек, диләр,
Саулыкларың булсын гомерлек!
Балаларың белән биен-көпел,
Оныкларың сөеп йөрерлек!*

*Күп меңнәрдән тик бер очрак белән
Килгән икән кеше дөньяга –
Исәнлеген белән бәхетле син!
Дип әйтәсем килә мин аңа.*

02. 12. 91»

«Телефоннан апа белән сөйләшү. Розальне мактый. Хм-м! Лариса да Казанда аны бик яратып кайткан икән. Мөнжия апа: «Розалия белән асырылышмагыз – кушылыгыз!» – ди. Безгә кунакка чыгыгыз, ди. Да-а-а. Дела-а-а! Болай булгач, кушылмыйм дисәң дә кушылырсың әле. Ә кушылудан бер дә матур тормыш чыкмас шул... 11. 12. 91.»

«Розалия!

Мин сине 8е һәм 9ы дүрт күз белән көткән идем, ләкин син ярты, хәтта чирек күзлек тә күрәнмәдең. Аңладым – үпкәләгәнсең! Мин гаепле – кичер!

Шул салуны – дуңгызлыкны һич тәртипкә китерә алмадым инде. Әмма хәзер ант бирәм – ул эшәкеләктән арыначакмын!!! Иначе – Үлем. Хәтта үз-үземә шундый ант бирдем.

Аңла, энә шул 2–3 көн беспробудно, хайваннарча эчеп алу миндә соңыннан бер атналык, хәтта 10–13 көнлек депрессия, күңел төшенкелеге тудыра. Үз-үземә кул салырга йөргән мизгелләр дә юк түгел. Нидер саклап кына кала...

Сез киткәч, бавыр авыртып интектем, пессимизм, рухи бушлык, үкенеч...

Бүгенге көнне син – минем иң яраткан кешем, шуңа безгә асырылган ярамый. Белмим, мин сиңең өчен кемдер... Үзем, шәхсэн, сиңа мәхәббәт күзлегеннән карыйм.

Үзем гафу итә белмәсәм дә, гафу үтенәм!

Яратып: Рафаэль.

P.S. «Ватаным Татарстан» газетасының 8 май санында минем шигырьләр чыккан. Фоторәсем һәм Зөлфәт сүзләре белән. Биш шигырь. Тапсаң – кара.

10 май, 1992 ел.»

«Розалия ханым Казыйханова!

Мин бәндәгез татар конгрессына килә алмады. Төп сәбәп: делегат буларак чакыру кәгазе юк иде. Дөрөсөн әйткәндә, нигәдер аягым да тартмады. «Дуслык»тан конгресска безнең редактор баргач, житәр дип уйлаганмындыр. Соңгы вакыт Казан да тартмый.

Килүен дүшәмбегә чамалап хәл кылган идем, чөнки язучу-сызучу буенча да күрәсе кешеләрем бар иде. Хәер, аларның атна башында эш урынында булмаулары көн кебек ачык инде. Шуның өстенә Алмаз да Казанга куалады: «Бар, әйдә, Розалия апага обещать иттең бит киләм дип». Бердән, сиңа биргән вәгъдә – сүзне үтәтәсе килә, икенчедән – кызы белән бездә аулак өй ясыйсы килгәндер. Кемдә ни кайгы, дигәндәй!

Алай дисәң, мин сезнең квартирда аулак өй ясадым. Әлбәттә, тыйнак кына, әмма үземне үзем сыйлап кына: сосискалар пешердем, бер килолы лещ (татарча лүтшә дигез) балыгыннан уха иттем. Квартирагызда мин яраткан мохит иде: тыныч, кеше юк, язарга мөмкинлек – тынлык. Шуңамы биш-алты шигырь, бер заметка язып, алты-җиде гәҗит һәм бер китап укыдым (Әнәс Галиев «Намус кушканча»).

Шигырь димәктән, минем «Ватаным Татарстан»да басылган әйберләренә Ш.Мостафин, Асия Юнысова, рәссам һәм шагыйрь Зөлфәт Хәйруллин мактап телгә алдылар. Ни өнәмичәрәк йөрешкән Рәдиф Гаташ та: «Кызыклы гына табышларың бар», – диде. Шаһинур: «Син оригиналь, беркемгә дә охшамаган шагыйрь», – ди. «Көзгә Язучылар Союзына алырга кирәк сине», – ди. Мин каршы, әлбәттә. Союзга омтылганым да юк. Язучу язучу булу өчен түгел. Язар өчен! Тагы шунысы да бар: «Ватаным Татарстан»да теге эш һаман саклана икән. Күрүгә, Асия сүгеп-тиргеп ташлады: «Синең өчен саклап тордым, бүген үк күч, бүген алабыз», – ди. Хезмәт хакы аена 3 мең тәңкә + гонорар. Кызыктыра, чукынгыры! Әле редактор Мөһнәр Әһлиуллин да: «Күч безгә, Рафаэль!» – дип тора (ул мине шигырьләр буенча, Асия сөйләве аша белә икән).

Эх! Ух!!! Нигә 81–82 елларда чакырмадылар алар?! Хәзер энә шаяртып, «үз иркендә эшләү», хәтта шаярып «квартиралы хатын» табарга да вәгъдә ителәр. Мин: «Бар инде минем квартиралы хатыным», – дим. «Чын хатынмы?» – диләр. Мин: «Закон алдында чын түгел инде...» – дим. «Ә-ә-ә, – дип көлешәләр. – Любовница инде алайса!» Ә мин каршы төшәм: «Любовница эзләп, Казанга йөримени кеше? Вятские Поляныда бар ич алар». «Хатының да түгел, любовница да түгел, кем соң инде ул?» – диләр. «Студент еллары мэхәббәте!» – дим. (Мин юләр һәм беркатлы һаман шул чагыңа гашыйк: «Я Вас любил...»)

Менә шунда тыналар. Сине (мине дә) зурлап тыналар. Синең турыда бер-ике характерлы сүз әйткәч, Асия: «Акыллы-төплә хатынга охшый», – ди.

«Сирәгрәк очрашу» кайдан килде күңелгә? Әнә шул очрашкан саен тарткалаш, тәмсезлек, несовместимостьтан соң... Без күрәсез, несовместимые люди. Вообще, синдә күбрәк ир-атлар билгесе: идарә итәргә тырышу, һәрнәрсәдә алдан бару, үзенең генә сөрү... Ә бит хатын-кыз нечкә күңелле, нәфис, йомшак, податливая булса – кемгә дә ошый. Ирлەرگә юл кую күбрәк кирәктер. Хәер, кем ничек өйрәнгән инде. Нинди мохиттә яшисең бит.

Тагын нәрсә бар соң әле? Ә! Синең өйдә юклыгыңны поездга утыруга сизендем. Интуиция! Дөрөс. Азнакайда бәби туенда димәдем, Сабан туеннан соң берәр иптәш хатынында кунып калачак инде бу, дидем. Шулай да өйдә юклыгың рас килде, әмма изге эш белән йөрисең. Синең беренче оныгыңа саулык-сәламәтлек һәм бәхетләр телим! Менә син дә чын әби булдың хәзер.

Хәзергә сау бул! Очрашканга кадәр.

Хөрмәт вә ихтирам белән үз итеп һәм якын күреп: Рафаэль Сибат.

Казан. Дүшәмбе. 22.06. 92.

«Апрельдә сиңа багышлап, берничә шигырь яздым.

Розалия

*Оныт диде кемдер... Сөю шундый –
Тән, киёмдәй ул да туза ди.
Хәтер исән чакта һич онытмам,
Розалия – Розаль – Розали...*

*Көңнәр түгел, кем дә оныттырмас
Розалия – Розаль – Розали...*

*Оныт диде көңнәр... Аны сөю
Айлар буге тоташ жәза ди.*

*Оныт диләр еллар... Уза гомер,
Сагынулар булып уза да.
Еллар түгел, Үлем оныттырмас!
Розалия – Розаль – Розали...*

Сагынып, яратып, очрашу көтеп: Рафаэль

18 апрель, 1993 ел.»

«Розалия!

Без фәкыйрегез үз ягына олакты. Соңгы көңнәрдә искә төшеп, хәтта төшкә дә кереп, сагыну дигән хис уяткан идең – менә үзеңне күрдем.

*Вакыт агып, айлар үткәч,
Сиңа мин килдем тагын.
Синсез миңа яшәүләр юк,
хет сагынма, хет сагын.
30 үктәбер, 1993 сәнә.»*

«Бисмиллаһир-рахманир-рахим!

Сәлам Сезки гыйззәтлү вә хөрмәтлү Рәфкәть кызы Рузалия Казыйхан оныгына!

Ошбу сагынычлы сәламне дүндерүчегез Сезнең 25 сәнәлек колыгыз, Сөю дигән жәннәти утта янучы фәкыйрегез Шәйхужа угылы Рафаил Сибат оныгыдыр. Бу көнне мунча ягуб йөргәндә, хасин күңелемез Сездән гали, вәли, шәрәф, гүзәл ханымызны уйга китереп, биш тапкыр суга баруыбызның һәркаюсында да гел исемдә улдыгыз. Әлмисахтан бирле Адәм балалары инсаннарда хоббес нәфес белән берлә чит бер кешене ярату да бар. Хак Тәгалә мәңгелек вә Чын Сөю өчен һәр ир яисә хатынга бер генә зат яраткан. Мәнем өчен тудырылган Олуг Зат Сөзләрдәр. Үктәбер аеннан соң булган очрашудан соң ярты еллап вакыт узса да, Сезки гыйззәтлү вә хөрмәтлү ханымга булган сөю кимисе урынга нигәдер арта гына төште. Без фәкыйрегез аңлады: дөньядагы бернинди Раулялар. Әлфияләр, Гөлфияләр, Алияләр Сөзне алыштыра алмый икән. Хәер, без моны электән үк сиземли идек. Әлегә аталганнарның барысын бергә жыеп, мәхәббәтнең үлчәү тәлинкасенә салсаң – бер Рәфкәть кызы Рузалияне басачак түгелләр! Әлегеләр нуль булмаса да, Сезки ханумҗан каршында сан түгелләрдер. Сөз, чырагым, мәңгелек!

Әлегеләрне искә алуымызга ачугыз килмәсен. Сибат сәфаләт эзләмәсә дә, сәфаләт Сибатны эзләде. Рафаил булсам да, үземне фәзаил санамыйм, чөнки Сибатта фасид улмаслык сәбат бар. Сибатлар шундый сибаттан. Бер хатын-кызга гына егылалар.

Аллаһыма рәхмәт! Ләүхәлмәхфүз безне очраштырды. Инде ниичәнчә кат тәқрар кылам: – Мин Сөзне яратам!

Без колыгыз буны калжбан әйтәдер. Сөзне хәтерләб зикер укыйм, мәгәр сөз ханумны бервакытта да тәхкыйрж итеп йөрмәдек. Әлгаязе билләһм. Мәктүбөбез тәмам.

Хәер хаһ берләң Рафаил – Алла колы һәм Сөзнең колыгыз.

Розаль, матурым!

Сиңа шундый искечәрәк хат юлладым әле. Нигә искечә?

Хисләрем искечә калганга. Дәлилгә, көндәлектән берничә юл китерәм:

«Сөю дисәм, мәхәббәт дисәм – Ул искә төшә. Ул гына..

(23 март)

Үтереп аяк сызлый. Розаль Казанда шешне бетергәннән соң болай сызлаганы, интектергәне юк иде әле.

Үлеп Розальне сагындым! Мин аны үлгәнче яратачакмын!!! Хәтта үлгәч тә...
(29 март)

А. белән очраштык. Рәшитләргә киттек. Ә нигә Р. сагындыра? Янда – хатын-кыз, ә ул искә төшә. Ник алай? Яратканга!
(2 апрель)

Мин аны яраттым... аерылдык. Әмма мәңгегә түгел.
(10 апрель)
«Розалия матурым!

Менә мин тагын тәртиптә. Бүген зәм-зәм суы белән ике тапкыр керделәр – бер айга пас. Казаннан кайтуга, гадәтемчә, кисәк кенә эчүне туктаттым, чама белән берәр айга. Кич үзем генә китап укуп, телевизор карап утырам. Ташкентка шагыйрь Хәмит Төхфигә, Казанга – сиңа хат яздым. Шулай килеп чыкты, Хәмит агага хат язгач, сиңа да язасым килде. Нигәме? Әнә шул өч көндә матур гына итеп сиңең туган көнөңне икәү генә уздыра алмаганга. Матур мәжлес кора алмаганга...

Ярый инде, гафу үтенеп тормый, гел дә кичерү сорап йөрү – саилчелек, мескенлек һәм шапшаклык ул. Булганы – булган! Бары да – мин!

Ә бит үземчә нинди матур уй-хыяллар белән сиңең туган көнне уздырырга килгән идем. Истәлеккә берәр бүләк тә алырбыз дигән идем. Юк, булмады. Минем РОК – бәхетсез язмыш инде бу. В-Поляныдагы туган көн мәжлесе һ.б. бозды инде, ә төп гаеп – әлбәттә, үземдә. Кемнәрдә дә түгел.

Йә, ярый! Сиңең туган көнне мин отпусага чыккач (сентябрь йә октябрь), соңга калып булса да, икәү генә уздырырбыз әле. Нигә азапланырга, выше себя не прыгнешь.

Саулыктар теләп, элеккечә хис белән Рафаэль.

Р. S. «Казан» журналының өченче санында минем «Югалтулар табышы» повесте чыгарга тиеш. Күрсән – ал: анда 1968 ел, 28 октябрь – сиңең белән аерылу да сурәтләнган. Хат көтмим. Язып торма.

*Бер горурга
(Р.гә)*

*Сиңең өчен күкнең бакчасыннан
Өзәр идем тәлгәш
йолдызлар:
Мәхәббәттә кайчак
ялгызлар без,
Мәхәббәттә кайчак
юлсызлар...*

*Ә син матур, гажәп горур
матур!
Матурлыкның, әйе, үзедәй.
Мине дә бит ул көн биләп
алды
Горурлыкның үзе
әй...*

*Без – кешеләр, шулай
болай гына
Кайчак юри горур торабыз.
Син гажизсең...
Сиңа карамый да
Мәрмәр сындай басып тора
кыз.*

*Сөйгәнне дә белдең...
Горур булдың...
Аерылыштык инде, сылуым,
Шунысы яман – белми
киттең тәки
Горурлыкның...
Миндә артыграк булуын.»*

Хатларны Гөлнур САФИУЛЛИНА укыды.

Әкбәр Гошалы – Әкбәр Мәһди улы Йолчуев – Азәрбайҗан ССРның Товуз районы Гоша авылында туған. Шагыйрь, тәрҗемәче, журналист. Кырыктан артык китап авторы. Азәрбайҗанның Тәрәккый медале һәм Азәрбайҗан Республикасының 100 еллыгы уңаеннан юбилей медале белән бүләкләнгән. Бакуда яши.



Ә к б ә р
Г о ш а л ы

ҺӘР АВАЗДАН ДА СҮЗ ЯСАП БУЛМАС

Дин булганчы, сөю үзе дин иде

Дин булганчы, Сөю үзе Дин иде,
Гашыйк ярлар, анда һәрбер жан – гашыйк.
Тәүге сүзе тавышсыз бер өн иде,
Бер бизәктер хәзер сүзсез карашы.

Чорлар үткәч, соңгы сүзләр дин илә,
Гыйшык юлын кисәргәме, дин иңә?
Акыл – хаким, җанда – сөю, дин – тышау,
Туктап калма, киртәләрне ват, Гашыйк!

Әкбәр әйтер, бу мәңгелек зилзилә,
Йөрәктә – син, телем генә «кит» дия.
Каләб – эмир, мин – хадиме; «кал!» дисәм,
Ни диярсен, әй мәңгелек юлдашым?!

Тауларга яңгыр явачак

Болытлар дингезгә ташланды,
Бүген кич яварлар тауларга.
Ирешер гарешкә һәр догаң,
Капусын күкләрең ачар да.

Яңгырлар коелыр бүген кич
Бар кеше йөгерер тирмәгә.
Бер мәжнүн кулларын күтәрер
Иң изге теләген теләргә.

Агылыр һәркем дә өенә,
Тауларда эрер бар гүзәллек.
Киткәннәр, килгәннәр Тәңре, ди,
Тирмәннәр түрәнә тезләнәп.

Талышның өстендә – болытлар,
Дингезгә ятарлар бу кичә.
Капусы ачылмас күкләрнен
Ак йөзлө гүзәлне күрмичә.

Дәшәр

Син уңга киткәндә, сул сине дәшәр,
Йокыга киткәндә, юл сине дәшәр,
Һәр аваздан да сүз ясап булмас,
Каләб сагыш гизәр, тел гамьне дәшәр.

Шул ук жирдән килер, башкадыр исме
Моң тәме башкадыр, башка сүз тәме.
Иң гүзәл моңнар кара саздадыр,
«Кәрәми» чакырыр, «Дилгәми»^{*} дәшәр.

Үлемсез диләр сүз, моңнар да үлми,
Үлгәннән соң нигә ул моңнар килми?
Киләдер, киләдер,
Ишетелми генә,
Үталмый гынадыр ул кәфен аша.

Шагыйрьләр янып кавышыр

Мәтләб Агага багышлан

Шагыйрьләр янып кавышыр:
Янды шәм вә күбәләк...
Иртән үлөп, кич терелә,
Оча шәмнәр тирәләп.

Күрсәләр сөю тынганны,
Мең сүз кайта әйләнәп.
Сина да килер кыямәт,
Канатыңа бәйләнәп.

Булган булды,
Кичкән кичте,
Чыңга ашканда һәр сөю,
Канатларың бәйләнде.
Яндырды күбәләкне шәм,
Яндырды күбәләк шәмне!

^{*} «Кәрәми», «Дилгәми» – азербайжан халык көйләре.

Нинди атага угыл без?

Атабызга нинди угыл без?
Нинди угылга ата?..
Угылларыбыздан безгә
Атабыз нуры кайта.

Әтибездән тусак та,
Атабыз булып булмас.
Атабызга тиң булырга
Янадан туып булмас.

...Беләм мин: «Үлем килер»
Дисәм дә үлем килер.
Тагын бер кат Булым килмәс,
Килсә дә Үлем килер.

Керфегемә төргән идем

Керфегемә төргән идем
сөюемнең чаткысын,
Сине күргәч, нигә жанга
кайнар утлар капты соң?
Мәхәббәттә янган дуслар
Җиңәш бирде үземә:
Йөрәгендә янган утны
Җиткер, диләр, үзеңә.

Син теләсәң, башканы сөй,
Ул минем утым гына.
Сөю минем йөрәгемне
Ягучы утын гына.
Кемдә калды, кемгә калды
Безнең сөю урамда?
Күкрәгемдә йөрәк янмый,
Йөрәк үзе ут анда.

Мин дөрләдем, утта яндым,
ни дәшмәдең, ни тындың...
Әллә инде син үзең дә
Йөрәксез кеше булдың?
Ни динсезлек, ни дин түгел –
Мәхәббәт тә бер тына.
Әгәр яна алмый икән,
Йөрәк үзе ут була.

Азәрбайҗан теленнән Рифат СӘЛАХ тәрҗемәләре.

Сажидә Сөләйманованың тууына 95 ел

ТУГАН ЯККА УЗА КОШ ЮЛЛАРЫ...

Татарстан радиосы дулкыннарында Сажидә Сөләйманованың исеме тынып торганы юк. Аның шигырьләренән һәм аларга ижат ителгән жырлардан төзелгән әдәби-музыкаль композицияләр, ижатына багышлап эзерләнгән тапшырулар әледән-әле эфирда яңгырап тора. Жырлары исә тематик тапшыруларда музыкаль иллюстрация сыйфатында да, аерым концертларда да файдаланыла. «Туй жыры» (Ш.Кашапов музыкасы), «Әлмәтем, мәхәббәтем» (С.Садыкова), «Нефтьчеләр маршы» (М.Имашев), «Урсал тауда» (Р.Нәгыймов), «Казан вальсы» (Р.Бикбулатов), «Жил дә үтә алмас арада» (Ю.Юнысов), «Аһ, жаныем Бибисара» (С.Чуганаев), «Жырчы кызга» (Р.Яхин), «Кәккүк» (А.Монасыпов) кебек жырлары тыңлаучыларыбыз тарафыннан һәрвакыт көтеп алына. Татарстан Язучылар берлеге һәм «Татнефть» ААҖ гамәлгә куйган Сажидә Сөләйманова исемдәге әдәби премияне тапшыру тантаналарыннан репортажлар бирү ныклы бер традициягә әверелде. Шагыйрәнең тууына 95 ел тулу уңаеннан махсус тапшыру эзерләнгән.




Хәзер без журнал укучылар игътибарына радио фондында саклана торган кадрлар бер язма тәкъдим итәбез. «Туган якка уза кош юллары» дип исемләнгән бу тапшыру танылган язучы Зәки Зәйнуллин тарафыннан 1990 елларда эзерләнгән иде. Бу язмага игътибар юнәлтүбез юкка гына түгел, чөнки биредә шагыйрәнең тормыш юлы да, ижат сукмаклары да, ижатының олылыгы турында уйланулар да урын алган. Монда без Сажидә Сөләйманованың үз тавышын да ишетәбез. Тапшыруны Тәлгать Хаматшин алып бара, текстны Ренат Тажетдинов укый.

Бу QR-код аша сайтыбызга кереп,
тапшыруны тыңлый аласыз.



Мөдәррис Әгъләмовның тууына 75 ел

ТУЗГА ЯЗГАН СҮЗЛӘР ГЕНӘ КАЛДЫ



*«Тузга язган сүзләр генә калыр,
Дорес сүзләр генә калыр безнең хакта»,*

– дип язган иде Мөдәррис Әгъләмов.

Чыннан да, адәм баласы бу якты дөньяда яшәгән чагында, фанилык тузаннары арасында йөрөп, төрлө төсләргә, төрлө килбәтләргә керә, аның турында төрлө сүзләр йөри, ә инде ул бакыйлыкка китеп баргач, еллар үткән саен әлегә тузаннар тарала һәм шәхеснең чын асылы, үзгә ачыла. Менә без дә Татарстанның халык шагыйре, Г.Тукай исемендәге Дәүләт премиясе лауреаты Мөдәррис Әгъләмовның (1946–2006) ижатына салынган энә шул асылын ераккарак киткән саен

ачыграк аңлый, Аллаһы Тәгалә безгә нинди олы шагыйрь биргән булган икән бит, дип төшенә барабыз. Аның фикере, хисе, әйткәннәре бүген, менә шушы буталчык бер вакытта, безнең өчен зиһен һәм күңел ихтыяжына, кыйбланамәгә эверелде. Мөдәррис Әгъләмов үзе исән вакытта да узган гасырның 60 нчы – 80 нче елларында туып-үскән милләттәшләребезнең зыялы катлавына көчле йогынты ясаган, аларның шәхес булып формалашуына этәргеч биргән шагыйрьләренең берсе булды. Һәм менә ул калдырган рухи ризыкны бүген мәйданга чыккан буыннарда да тапшырып бару таләп ителә. Моңысы инде – Әгъләм рухында тәрбияләнеп үскәннәренң бурычы.

Әнә шул бурычны күздә тотып, әдипнең тууына 70 ел тулу уңаеннан Татарстан радиосы фондында аның тавышы сакланган язмалар хәрәкәткә китерелә. Болар – шагыйрь катнашында эзерләнгән тапшырулар, төрлө кичәләрдә, шигъри митингларда ясаган чыгышлары, аның артистлар башкаруындагы эсәрләр, шигърьләренә иҗат ителгән җырлар. Хәзер игътибарыгызга тәкъдим ителә торган тапшыруда әлегә язмаларның берничәсе туплап бирелде. Шунысын да әйттик, 11 – 17 октябрь көннәрендә «Татарстан» радиосы дулкыннарында Мөдәррис Әгъләмов шигърияте атналыгы игълан ителә.



*Бу QR-код аша сайтыбызга кереп,
тапшыруны тыңлый аласыз.*

*Сәхифәне «Татарстан» радиосының шеф-мөхәррире **Нәсим АКМАЛ** алып бара.*

1917 ЕЛГЫ ИНКЫЙЛАБКА КАДӘР ЖАНИСӘПЛӘР: ЙОМГАК УРЫНЫНА

XVIII гасырда ревизия кенәгәләрен файдалануның бер мисалы турында. Патша Россиясендә яшәгән татарлар арасында 1917 елга кадәр үзләренә нәсел-нәсәпләре белән максатчан рәвештә, нигездә, сәүдәгәрләр һәм морзалар, йомышлылар катламы вәкилләре кызыксынган. Моның төп сәбәбе – күчмәсез милкә булган һәр ир-атның хәл-әһәл көч түгеп туплаган мал-мөлкәтен мирас итеп, нәсел давамчыларына тапшырырга омтылуында. Әлбәттә, һәр гаилә ата-бабаларына бирелгән рәсми документларны кадерләп саклаган.

Аграр илдә төп байлык булып жир биләмәләре саналган, ә алар дәүләт кулында тупланган. Ясаклы, 1721 елдан соң дәүләт крестьяннары итеп язылган ата-бабаларыбызның исә, каралты-курасыннан кала, күчмәсез милкәләре булмаган дип әйтергә мөмкин. Татар җәмгыятең тормышын гаделлек, тигезлек принцибы буенча оештырырга омтылган игенчеләр, халык саны артуны һәм даими рәвештә ревизияләр узуны исәпкә алып (салымнар шул ревизия кенәгәләре мәгълүматлары буенча бүленгән), 6, 8, 12 елга бер яки башка бер даимлек белән дәүләт тарафыннан вакытлыча куллануга бирелгән жирләрнең һәр басын гаиләләргә, алардагы ир-атлар саныннан чыгып бүлеп биргәннәр. 1887 елдан башлап жир биләмәләрен шәхси милккә әйләндерү өчен мәҗбүри түләп барылган «выкупной платеж» 1907 елдан башлап, гамәлдән алынган, кишәлекләрне күмәкләп куллануны туктату һәм хәлләрәк игенче хужалыкларын аерып чыгару өчен дәүләт татарлар арасында популярлык тапмаган П.А.Столыпин аграр реформасын гамәлгә куйган.

Нәсел-нәсәпләрне ачыкларга омтылуның икенче сәбәбе 1773-1775 елгы Е.Пугачёв җитәкчелегендә баш күтәрүдән соң, Екатерина IIнең мөселманнарның югары катлау вәкилләре белән мөнәсәбәтләрен хезмәттәшлеккә нигезләп кору саясәтенә бәйле була. Аның кануни чагылышы дип, 1788 елның декабрендә Мәхкәмәи шәрғия оештыру турында һәм 1784 елның 22 февралендә «Татар кенәзләренә һәм морзаларына Россия дворяннарының барлык өстенлекләреннән файдалануны рөхсәт итү» дигән патшабикә кул куйган указларны күрсәтергә кирәк.

Бу катлаулы һәм четерекле реформаны мәгълүмати һәм хокукий яктан эерләү 1770 нче еллар азагында жирле хакимият тарафыннан башкарыла. Беренче зур масштаблы хезмәт нәтиҗәләре 1780 елда жирле хакимият тарафыннан Казан губернасы генерал-губернаторы Платон Мещерскийга тапшырылган исемлектә чагылыш таба. Исемлекне төзү өчен кирәкле кәгазьләр гаилә һәм хакимият архивларыннан туплана.

Әлеге исемлеккә нәсел-нәсәпләр һәм яшәү урыннары белән Казан губернасының Казан, Зоя (Свияжск), Сембер һәм Алатыр өязләренә караган татар кенәзләре һәм морзалары туплана. Башта аңа үзләренә аксәяк килеп чыгышы хакында шактый зур дәлилләр булган иң билгеле фамилияләр (Яушевлар, Ямбулатовлар, Ишиевлар, Богдановлар, Енгальчевлар, Акчуриннар һ.б.) кертелә. Исемлек ахырында 1 нче, 2 нче һәм 3 нче ревизия мәгълүматларыннан тыш, кулларында башка дәлил-документлары булмаган морзалар китерелә. Аерым исемлек белән Казан өязенең үзләрен аксәяк нәселдән килеп чыккан дип исәпләгән, әмма 2 нче һәм 3 нче ревизия кенәгәләре буенча алдагы исемлектәгеләрдән аермалы буларак, кенәзләр һәм морзалар дип түгел, бәлки, йомышлы татарлар буларак теркәлгән нәселләр күрсәтелә.

Кәгазьләрне эзерләү 1780 елны башкарылса да, алар 1762 елны уздырылган 3 нче ревизия кенәгәләренә нигезләнгән. Кешеләрнең яше дә шул 3 нче ревизиядәгечә алына. Барлыгы, тупланган мәгълүматлар буенча, Казан губернасының дүрт өязендә ир-ат жөнәсеннән булган 911 морза яшәве, аларның 426сы Казан (28 нәсел), 193е Зәя (12 нәсел), 257се Сембер (19 нәсел), 35е Алатыр (1 нәсел) өязләрендә булу ачыклана. Шунысы да әйтергә кирәк: документка теркәлгән нәселләр саны шартлы була, чөнки кешеләрне исемлеккә нәселләргә карап язмаганнар: бер нәсел вәкилләре төрле авылларда яшәсә, төрлечә теркәлә алган, шул ук вакытта әгәр бер авылда ике яки аннан да артыграк затлы нәсел давамчылары яшәгән очракта, алар бер сан астында китерелә алган. Аннары, күрсәтелгән 60 морза нәселенә 25е үзләренә аксөяк килеп чыгышы хакында, ревизия кәгазьләрендә язудан тыш, башка бернинди дәлил тапмаган. Кайберәүләр, саллы дәлилләргә таянып, үзләренә теге яки бу морза нәселеннән булуын расласалар да, исемнәре әлегә нәселнең шәжәрәләрендә күренмәгән.

Дәлилләр төсәндә хезмәт иткән өчен кенәзлек дәрәжәсе бирү турында грамоталар, хәрби төрле чиннарда (ротмистр, поручик, хорунжий) хезмәт итү хакында белешмәләр, крестьяннар тотуга, кабакларга, кичү урыннарына, тегермәннәргә, умартачылык биләмәләренә хужа булуга рөхсәт кәгазьләре файдаланылган. Әгәр асыл нөсхәләре юк икән, жир биләмәләренә, печәнлекләргә һәм крестьяннарга хужа булу хакындагы кәгазьләрдән күчмәләр дә яраган. Хәтта «хезмәткә эләнмәгән өчен кеше башыннан бер сум» жыю хакында грамоталар, ягъни ата-бабаларының дәүләткә хезмәт итүенә кагылышлы теләсә нинди документлар исәпкә алынган.

Исемлектә шулай ук морзаларга беркетелгән хезмәтчеләр санына игътибар ителгән. Берничә очракта хезмәтчеләрнең морзалар өчен кырда яки башка эшләр башкаруы, аксөякләрнең моның өчен жан башыннан түләве (Яушевлар, Байкиевлар, Еникиевлар, Хужасәитовлар, Үрәкәевләр, Алишевлар, Дулатовлар, Сөндековлар) теркәлеп калган.

Бу исемлектә, нигездә, мөселманнар булып, керәшен татарларынан да берничә фамилия күренә (*Файзрахманов И.З. Мурзинские роды Казанской губернии: свидетельства их именитого происхождения согласно сведениям Казанской губернской и провинциальных канцелярий за 1780 год // Средневековые тюрко-татарские государства. 2019. №9. С. 119-162*).

Тарих фәннәре кандидаты Илшат Фәйзрахманов тарафыннан эзерләнеп, фәнни әйләнешкә кертелгән бу исемлек, һичшиксез, морза һәм йомышлы татарлар нәселләреннән булган замандашларыбызга кыйммәтле бүләк булды. Аларның бүгенге нәсел давамчылары аны – жәнисәп мөмкинлек биргән бер эзер чыганак буларак файдалана һәм үзләренә оныкларына калдыра алалар. Үз чиратында, бу мисал жәнисәп мәгълүматларының кулланылыш кырын киңәйтә.

Узган гасырның 80-90 нчы елларында жәмгыятьтә демократик үзгәрешләрнең бер чагылышы буларак, милли үзән ныгу, татар тарихы белән кызыксыну көчәю сәбәплә, татарларда нәсел-нәсәпне ачыклауга ихтыяж артты. Нәсел җепләрен барлап, шәжәрәләр эшләү зур бер хәрәкәт төсә ала. Үз чиратында, нәсел тарихларын милли тарихына бәйләү өчен төбәк тарихчылары белән галимнәрнең хезмәттәшлеге һәм авыллар буенча төбәкләп ревизия кенәгәләрен бастырып чыгару таләп ителә.

Инде тагын бер – шушы мисалдан үсеп чыга торган сорауга җавап биреп карыйк: ни өчен 1897 елгы жәнисәп материалларын барлык татарларның нәсел-нәсәпләрен барлауда тиешенчә файдаланып булмый соң? Югыйсә жәнисәп кәгазьләрендә кеше турында 14 төрле мәгълүмат теркәлгән бит. Эш шунда ки, Үзек статистика комитеты 1905 елны жәнисәп материалларын бастырып бетергәч, Россия империясенә барлык төбәкләреннән җыелган һәм һәр гаилә турында мәгълүмат тупланган беренчел статистика чыганакларын, башкалада саклау чыгымлы дип, көнкүрештә кулланыла торган кәгазь бәясә куеп сатып бетерә. Бу вазгыятьтә беренчесе югалган очракта кирәк

булырга мөмкин дип хәзерләнган һәм губерна хакимият структураларында сакланучы 2 нче данә документларның да кирәге калмый...

Шулай да губерна һәм өяз жанисәп комиссияләре фондларында кайбер 2 нче данә жанисәп кәгазьләре сакланып калган. Әйтик, кызыксынган кешеләр Татарстан дәүләт архивында Казан губернасы торак пунктларынан мәшһүр татар язучысы Гаяз Исхакыйның туган авылы Яуширмә (Чистай өязе, 104 нче фонд), Мамадыш, Әкил, Татар Танае, Олы Кошман (Зөя өязе, 106нчы фонд), Иске Салман, Абдул Салманы (Спасс өязе, 100 нче фонд), Үри Чаллысы, Чаллы башы, Казак Чаллысы, Курса (Лаеш өязе, 103 нче фонд) һәм берничә рус авылының жанисәп материаллары белән танышырга мөмкиннәр.

1897 елдагы типтәр, мишәр һәм башкортлар саннына 1926 елгы Бөтенсоюз жанисәбеннән караи. Жанисәп материаллары аерым бер гаилә, нәсел-нәсәп турында гына түгел, милләтара аңлашылмаучылыкларны ачыклауда да билгеле бер роль уйный ала. Шундыйлардан, 2021 елгы жанисәп алдыннан калкуланган типтәр-мишәр-башкорт мәсьәләсенә кагылырга мөмкин.

1926 елны СССРда халык санын исәпләү методикасы һәм системасы 1897 елгы Беренче гомуми жанисәп тәҗрибәсенә таяна. Күрәсен, совет статистлары шул ысул белән яңа мәгълүматларны 20 ел элек жыелганнары белән чагыштырырга исәпләгән булганнардыр. Мондый дәвамчанлык халыклар / телләр һәм сөйләшләр исемлегенә буенча Үзек статистика комитеты номенклатурасына да кагыла.

1897 елгы жанисәптән аермалы буларак, 1926 елны сораштырылучыларның этник килеп чыгышын «халык» атамасына һәм «туган тел»енә бәйләргә исәплиләр. Инструкция буенча туган тел дигәндә, сораштырылган кеше «яхшырак белгән һәм сөйләшә торган» тел күздә тотыла (*Всесоюзная перепись населения 17 декабря 1926 г.: краткие сводки. Вып. 4. Народность и родной язык населения СССР. М., 1928. С.III*).

Шушы яктан чыгып караганда, татарларга кагылышлы гомумиләштерелгән статистик мәгълүматлар бик күп сораулар уята. Туган тел буларак «татар теле»н күрсәткән кешеләр саны барлыгы 3 558,4 мең килеп чыга, ә татар булып 2 913,7 мең кеше, ягъни 644,7 мең кешегә кимрәк теркәлә. Совет статистикасы алар янына «керәшеннәр» дип язылганнары (101,5 мең кеше) өсти. Нәтижәдә СССРда жәмгысә 3015,2 мең татар яшәгән кебек килеп чыга (*Всесоюзная перепись населения 17 декабря 1926 г.: краткие сводки. Вып. 4. Народность и родной язык населения СССР. М., 1928. С.IX*).

Бу вакытта Идел-Урал төбәге халыклары милли автономияләрдә яшиләр. Башкортстан Автоном Совет Социалистик Республикасының чикләре берничә тапкыр күрәшкән төбәкләргә кушу юлы белән элеккеге Уфа губернасының Уфа, Бөрә, Стәрлетамак, Бәләбәй, Златоуст өязләре (Минзәлә өязеннән кала), элеккеге Оренбург губернасының 2/3 өлеше, элеккеге Пермь губернасының беркадәр өлеше һәм Самара губернасының бер волосте хисабына сузыла.

Шунысын да әйтергә кирәк, 1926 елда узган Бөтенсоюз халык санын алу вакытында туган телләр (һәм халыклар) исемлегенә 1897 елгы жанисәп исемлегеннән күчәрәп алына. Нәтижәдә Урал буе төбәгендә 1926 елгы жанисәп кәгазьләрендә Советлар тарафыннан сословиеләр юкка чыгарылганнан соң анахронизмга әйләнгән «типтәрләр» һәм «мещеряклар» (мишәрләр) урын ала.

Урал төбәгендә яшәгән «халыклар» турында совет статистлары тарафыннан ясалган беренче мөһим нәтижә мондый була: «типтәрләр буларак, халыкның сословиедән килеп чыккан төркемә теркәлә, шуңа күрә жанисәптә бу атаманы халыкның төгәл булмаган һәм туган тел турында теркәлгәннәргә карап ачыкларга кирәк булган атамасы дип карарга кирәк» (*Всесоюзная перепись населения 17 декабря 1926 г.: краткие сводки. Вып. 4. Народность и родной язык населения СССР. М., 1928. С.X*).

1926 елгы статистик материалларда БАСССРда гадәти булмаган этносаратопография

күзәтелү Бөтенсоюз халык санын алуны оештыручыларны шулкадәр гажәпләндерә ки, алар үзләренә күзәтүләрен таблица рәвешенә китереп, китапның СССРда яшәүчеләрнең милләтенә һәм туган теленә багышланган «Кереш сүз»енә урнаштыралар. Бу материаллар 1897 елгы мәғлүматларга каршы килә. Алдарак (беренче мәкаләдә) әйтелгәнчә, 1897 елда Үзәк статистика комитеты жанисәп кәгазьләрендәге «Туган тел» графасындагы мәғлүматларны «Сословие» баганасындагыга алмаштыра, шул юл белән «башкорт», «типтәр» һәм «мещеряк» үзаңын коруга һәм ныгытуга омтылыш ясый.

**1926 елгы Бөтенсоюз халык санын алу материалларында
БАССРдагы башкорт, типтәр, мишәр һәм татарларның
туган телләре хакындагы күрсәткечләр**

*(Всесоюзная перепись населения 17 декабря 1926 г.: краткие сводки. Вып. 4.
Народность и родной язык населения СССР. М, 1928. С.Х).*

Халык	Халыкны билгеләү буенча (мең)	Шул исемдәге туган тел (мең)	Халыкны билгеләү буенча күбрәк (+) яки азрак (-)
Башкортлар	637,5	356,5	- 281,0
Типтәрләр	23,3	-	- 23,3
Татарлар	464,3	906,5	+ 442,2
Мещеряклар (мишәрләр)	137,9	-	- 137,9
Барлығы	1263, 0	1263,0	0,0

Иң беренче чиратта шунысын әйтергә кирәк, 1926 елны типтәрләрнең күпчелеге һәм мишәрләрнең бер өлеше татар булып языла. Таблицадан күренгәнчә, үзенчәлекле үзаңга ия булган типтәрләр барысы 23,3 мең кеше булып чыга, әмма алар, барлык мещеряклар (мишәрләр) кебек үк, үзләренә туган телләре дип «татар телен» күрсәтәләр. «Татар телен» туган тел буларак 44 % «башкорт» терки, бу билге буенча башкортлар саны 281 мең кешегә кими. Югарыда аталган төркемнәр арасында туган телгә кагылышлы мондый үзгәреш үзләрен татар дип атаган (464,3 мең кеше) һәм туган телен татар теле дип таныганнар арасында гаять зур аерма, дисбаланс китереп чыгара. БАССРда мондыйлар 2 тапкырга якин артык (49%) – 906,5 мең татар телле кеше була.

1926 елгы СССР статистика мәғлүматларындагы мондый хәлнең тарихи сәбәбе империя Үзәк статистика комитетының «башкорт», «типтәр» һәм «мещеряк»ларның туган телләре хакында әйткәннәренә күз йомып, аларны сословиегә караган баганадагы күрсәткечкә алыштыруы белән аңлатыла.

Шул рәвешле, 1926 елда узган Бөтенсоюз халык санын алу материаллары 1897 елгы жанисәпне фәнни яктан яңабаштан бәяләргә, нәтижәләр ясарга мөмкинлек бирә.

**1897 елгы жанисәп материалларының төрле иҗтимагый көчләр тарафыннан
XX гасыр башында сәясәт максатларда кулланылуы.**

Империядә яшәгән дин тотучыларның гомуми санны тупланган басма 1901 елда (*Распределение населения империи по главным вероисповеданиям. Разработан Центральным статистическим комитетом министра внутренних дел по данным Первой всеобщей переписи населения 1897 г. – СПб., 1901*), ә халыклар саны турындагысы 1905 елда дөнья күрә (*Общий свод по империи результатов обработки данных Первой всеобщей переписи населения, произведенной 28 января 1897 года. Т. II. – СПб., 1905*). Илдә 13,9 млн мөселман (Бохара һәм Хива ханлыкларын исәпкә алмыйча) яшәгәнә, аларның дин тотучыларның 11, 1% тәшкил иткәнлекләре ачыклана.

1897 елгы жанисеп материаллары белән танышкач, мөселман ижтимагый хәрәкәтенен лидерлары төрки этнослар санына караган төгәл цифрны күрәләр. Төрки халыклар 13,6 млн кеше, яки илдә яшәүчеләрнең 10,8% булып чыга. Иң күпсанлы төркемне күчмән-казакълар – 4,1 млн кеше тәшкил итүе ачыклана (*Россия в начале XX века. Под редакцией академика А.Н. Яковлева. М.: Новый хронограф, 2002. С.89*).

Бу заманда империя хакимияте, нигездә, халыкларның нинди дин тотуларына игътибар бирә, төрки халыкларның жәмәгать әһелләре сәяси берләшүдә ислам динен нигез итеп ала. Шул сәбәпле, сәясәт өлкәсендә «мөселманнарның саны» дигән шигарь үзәккә куела.

1905 елның 17 апрелендә «Дин иреге нигезләрен ныгыту» турында канун игълан ителгәннән соң, илдә өр-яңа конфессияара вазгыять туа. Беренче тапкыр бер диннән икенчесенә иреккә күчү мөмкинлегенә булдырыла. Әмма Николай Пнең 1907 елның 3 июнь көнне кул куйган Икенче Дәүләт думасын куып тарату һәм Думага яңа сайлау кагыйдәләрен раслау турындагы указларыннан соң, илдә инкыйлаб чорының демократик казанышларына тискәре караган реакция сәясәт көчәя.

Яңа сәяси вазгыятьтән беренчеләрдән булып, Казан епархиясе миссионерлары файдаланып калырга омтылалар. Миссионерлар татар-мөселманнарның саны тиз үсүсүнә табигый туу белән генә түгел, бәлки, төбәктәге жирле халыкларның (чувашлар, чирмешләр, мордваларның) исламга чыгуы, «татарга әйләнүе» белән дә бәйле булуны дәлилләргә тотыналар. Бу исә, үз чиратында, мөселманнарны актив миссионерлык алып баруда гаепләргә жирлек бирә. Дәлил сыйфатында миссионерлар XX гасыр башына караган статистик мәгълүматларны файдаланалар. Мондый берьяклы нәтижә мөселманнарга һәм мәжүсиләргә каршы көрәшүче епархия миссионеры С.Багинның 1909 елның 24 августында тәмамланган «Казан епархиясендә чукундырылган инородецларның мөселманлыкка чыгуы һәм бу кайгылы күренешнең сәбәпләре турында» язмасында ясала (*Особое совещание по выработке мер для противодействия татарско-мусульманскому влиянию в Приволжском крае 1910 года: документы и материалы / сост., авт. предисл., прим. и сокр. И.К. Загидуллин; сост. указ. Р.М. Залялетдинова. Казань: Изд-во Академии наук РТ, 2015. С. 122*).

«Рус мөселманнары мохитендә заман хәрәкәтләре» (1909) китабында үзенен аргументларына сәяси яңгыраш бирергә омтылып, аның авторы, Чистай епискобы Алексей ислам динен тотучыларның хакимияткә каршы юнәлтелгән эшчәнлегенен «куркыныч» булуын ассызыклап, болай дип яза: «1897 елгы жанисеп буенча Россиянен Европа өлешендә генә дә алар 17 миллион булып, Хива, Бохара һәм Төркестанны да кушып санаганда – 30 миллионнан артык килеп чыга, аннары, кырык мең мөселман рус армиясендә хезмәт иткәнлекне дә онытырга ярамый. Бу мәйданда без шушы 30 миллионлык массада милли бердәмлек аңы, аңлап, иманга, белем алуға, тел берлегенә, сәяси азатлыкка омтылыш уянуға күпсанлы фактларны күрәбез» (*Особое совещание по выработке мер для противодействия татарско-мусульманскому влиянию в Приволжском крае 1910 года... С.302*).

Төрки халыкларның ижтимагый хәрәкәте өстеннән контрольне көчәйтү максатыннан, кирәк булганда, башкала чиновниклары да сан факторын бик оста файдаланалар. Мәсәлән, 1914 елгы мөселманнар эшләрен тикшерү өчен җыелган Махсус ведомствоара киңәшмәдә жирле халыкларны өйрәнү өчен махсус вакытлы орган булдыруны нигезләү максатыннан илдә «төрле кабиләләргә һәм халыкларга караган 16 миллионнан артык мөселман яшәве, мөселман халкы сан ягыннан күпчелекне тәшкил итә торган гаять зур төбәкләр булу» телгә алына (*Особое Совещание по мусульманским делам 1914 года: Журналы / сост., авт. предисл., прим. и сокр. И.К. Загидуллин. Казань: Изд-во «Ихлас»; Институт истории им. Ш.Марджани АН РТ, 2011. С. 238*).

Татарлар арасында 1897 елгы жанисеп мәгълүматларын шәрехләүләр Беренче рус

инкыйлабы чорында күренә башлый. Уфа корылтаенда (1905 елның 10-15 апреле) казый Р.Фәхретдин Мәхкәмәи шәрғия округы территориясен киңәйтү тәкъдиме белән чыга. Аның фикеренчә, казакъларны да кушкан очракта, Мәхкәмәи шәрғия округы мөселманнарының санын исәпкә алганда (якынча 4,8 млн кеше) (*Россия в начале XX века / под ред. академика А.Н.Яковлева. М., 2002. С.89*), диндәшләрнең саны 2 тапкыр диярлек артыр иде. Шул юл белән Р.Фәхретдин дини эшләр белән шөгыльләнү өчен казнадан елына 1 млн сум акча сорарга мөмкин булыр иде дип белдерә. Мәхкәмәи шәрғиянең Корылттайда расланган устав проектында бу мәсьәлә түбәндәгечә беркетелә: аның округына Россиянең Европа өлешендә (Таврия мөфтиятенә караган Крым ярымутравынан һәм Көнбатыш губерналарынан; Кавказ артынан (анда сөнни һәм шигый руханиларының автоном дини идарәләре була. – *И.З.*) кала), Кавказның төньяк өлешендә, көнбатыш һәм көньяк Себердә (Акмулла өлкәсендәгә кыргыз-кайсақлардан тыш) яшәүче барлык мөселман-сөнниләр керә (4 нче мәддә) (*Загидуллин И.К. Уфимский курултай 1905 года: монография. Казань: Институт истории им. Ш.Марджани АН РТ, 2018. С.240*). Күрәбез, Мәхкәмәи шәрғиянең чикләре Казакь даласы һәм Төньяк Кавказ хисабына киңәергә тиеш дип табыла. Әмма Беренче рус инкыйлабы җиңелгәч, империя хакимияте өчен Мәхкәмәи шәрғияның 1905 елгы устав проекты кирәксез бер кәгазьгә әверелә. Без бу документны берничә ел элек Россия дәүләт тарих архивының 821 нче фондынан табып алдык...

Уфа корылтае белән бер үк вакытта 1897 елгы мәгълүматларны саллы аргумент буларак файдалану петицияләр бирү кампаниясендә чагылыш таба. Илдә сәясәи киеренкелекне йомшарту һәм лояль иҗтимагый көчләр белән диалог урнаштыру максатын куйган «Иҗтимагый көчләргә ышаныч сәясәтенә» бәйле, 1905 елның азында илдә петицияләр бирү кампаниясе җәелә. Төрле этноконфессиональ, профессиональ жәмгыятьләр, сословие корпорацияләре вәкилләре Министрлар комитетына үзләренчә үтенечләре һәм халык-дәүләт хәлен-яшәешен яхшыртуга юнәлтелгән тәкъдимнәре белән мөрәҗәгать итә башлыйлар. Идел һәм Урал бие мөселманнары исемненнән 500ләп үтенеч җибәрелә, аларда диндәшләрнең саны «күпмиллионлы» дип күрсәтелә. Әмма тагын да төгәлрәк мәгълүматлар да файдаланыла. Әйтик, Казан шәһәре татарлары исемненнән 1905 елның июнендә язылып, граф Игнатъев рәислегендәгә Дин эшләре буенча киңәшмәгә бирелгән, империянең сәүдә оешмаларында хезмәткәрләрнен ялын оештыруга кагылышлы үтенечтә Россиянең 15 миллионлы мөселман халкы телгә алына (*Россия дәүләт тарих архивы (РДТА), 821 нче фонд, 10 нчы тасвирлама, 15 нче эш, 7 нче бит*).

Үзләренчә үтенечләренә сәясәи төсмер бирү өчен Европа белемле иҗтимагый эшлеклеләр, әйтик, Оренбург мөфтие М.Солтанов илдә 20 миллион мөселман яши дип яза. Граф Игнатъев рәислегендәгә Дин эшләре буенча Махсус киңәшмә әгъзасы В.П. Череванский шул петицияләргә анализлаган язмасында, әлегә цифрга карата канәгатьсезлек белдереп, «чиктән чыгу» буларак баяли (*РДТА, 821 нче фонд, 10 нчы тасвирлама, 23 нче эш, 47 нче бит*).

1905 елны «Автономия, яки Идарәи мохтарият» дигән теоретик хезмәтендә Габдерәшит Ибраһимов 25 млн. мөселманны телгә ала (*Ибраһимов Г. Автономия яки идарәи мохтарият // Габдерәшит Ибраһим: фәнни-биографик җыентык / төс. М.Госманов, Ф.Галимуллин. Казан: Җыен, 2011. 94 б.*), 1909 елгы тагын бер язмасында 20 миллион мөселман-илдәшләрнен искә төшерә (*Ибраһимов Г. Стремление татар к независимости // Габдерәшит Ибраһим: фәнни-биографик җыентык / төс. М.Госманов, Ф.Галимуллин. Казан: Җыен, 2011. 166 б.*).

1897 елгы җанисәп материалларын күздә тотып, Бөтенроссия мөселман берлеге уставында (1906 ел) мөселманнар яшәгән Россия губерна-өлкәләре 16 районга бүленә, аларның үзәкләре ныклы этноконфессиональ мәхәлләләре булган эре шәһәрләрдә билгеләнә: 1) Кавказ ягында – Бакуда, 2) Кырымда – Акмәчеттә (Симферополь),

3) Мәскәү һәм Петербург тирәсендә – Петербургта, 4) Литва ягында – Минскида, 5) Түбән Иделдә – Әстерханда, 6) Югары Иделдә – Казанда, 7) Уфа төбәгендә – Уфада, 8) Оренбург жирләрәндә – Оренбургта, 9) Төркестанда – Ташкентта, 10) Себердә – Иркутскида, 11) Дала өлкәләрендә – Уральскида, 11) Омск ягында – Омскида, 12) Семипалатинск өлкәсендә – Семейда, 14) Жидесу өлкәсендә – Верныйда, 15) Акмулла өлкәсендә – Петропавловскида, 16) Каспий артында – Ашхабадта (*Материалы и документы по истории общественно-политического движения среди татар (1905–1917 гг.) / сост. Р.Р. Фахрутдинов. Казань: КГПИ, 1992. С.17.*)

Тагын бер кызыклы мисал: III Бөтенроссия мөселман съезды (Түбән Новгород, 1906 елның августы) делегатлары Ирандагы демократик үзгәрешләргә бәйлә кабул иткән резолюциядә күрше ислам дөүләтенә үзләрен Россиянең 20 миллионлы мөселман халкы вәкилләре дип ассызыклап мөрәҗәгать итәләр (*Материалы и документы по истории общественно-политического движения среди татар (1905–1917 гг.) / сост. Р.Р. Фахрутдинов. Казань: КГПИ, 1992. С.33.*)

Жәмәгать эһелләре 1906 елда эшли башлаган Дөүләт Думасы эшчәнлегендә статистика саннарын ике сыйфатта куллана. Беренчесе – сайлау кампанияләре вакытында мөселманнар волюсь, өяз, губерна жыелышларында вәкилләр сайлаганда, дини бердәмлек принцибын алга куеп эш йөртәләр. Алар сайлаган мөселман депутатлары Дөүләт Думасы трибунасыннан сөйләгәндә, үзләрен Россиядә көн күрүче 20 млн дин кардәшләрен вәкилләре булуларын һәм күтәргән мәсьәләләрен мөһимлеген күпсанлы мөселман халыкларына кагылышлы икәнән даими ассызыкыйлар (*Мусульманские депутаты Государственной Думы России. 1906–1917 гг. Сборник документов и материалов / сост. Л.А. Ямаева. Уфа, 1998. С.28, 29 һ.б.).*

1897 елгы жанисәптән соң вакыт узган саен, халыкның артуын исәпкә алып, татар жәмәгать эһелләре үзләрен язмаларында мөселманнарның санын да арттыра бара. Моның классик мисалы буларак, Садри Максудиның эчке Россиядә һәм Себердә яшәүче, ягъни Мәхкәмәи шәрғия округына кергән 10 миллион (!) мөселманнар исемненн Париж тынычлык конференциясенә (1919-1920) мөрәҗәгатен күрсәтергә була. Идел бие татарлары арасынан беренче профессиональ сәясәтче, «түгәрәкләп» Россиядә 30 млн. мөселман: азәрбайжаннар – 3 млн, төркөстанлылар – 10 млн, кыргызлар (казакълар) – 6 млн, кырым татарлары – 1 млн, эчке Россиядә һәм Себердә яшәүче татарлар – 10 млн кеше дип яза (*Меморандум (Национальные требования татар Внутренней России и Сибири) // Айда Адиле. Садри Максуди Арсал. Пер. с тур. М., 1996. С.255.*)

Шулай итеп, жанисәпкә бәйлә язмаларда без татар халкының төрле дәүерләрдә әлегә чарага мөнәсәбәте, жанисәп мәғлүматларының милләтебезнең ижтимагый-сәяси, икътисади, мәдәни тормышын ничек күз алдына бастыруы турында сөйләштек. Халык санын алу чылбырының өзәлмәве – илдә, билгеле бер төбәктә, шәһәрдә-авылда, хәтта нәсел-гаиләдә барган үзгәрешләргә күрәргә дә, бер халыкның тарихи барышын шактый төгәл күзәтеп барырга да мөмкинлек бирә. Халкыбызның ни өчен дөнья буйлап сибеләп яшәве, дөньяга карашы һәм фәлсәфәсе, милли сыйфатлары да жанисәп мәғлүматларында ачык билгеләнә. Соңгы язмада китерелгән мисалларны да күздә тотып, гомуми нәтижә ясаганда, халык санын исәпләүләрен, ахыр чиктә, татарларны берләштерүгә, аларның милли үзәкнең үстерүгә, үз хокуклары өчен көрәшү юлларын күрсәтүгә хезмәт итүен дә билгеләү дөрес булыр.

Илдус ЗАҺИДУЛЛИН,
тарих фәннәре докторы



УЕНЫ-ЧЫНЫ БЕРГӘ

Зимфира ГЫЙЛЬМЕТДИНОВА

Без күрәсен кеше күрмәс, диләрме әле? Нәкъ шулай. Безгә очрарга һәм биографиябезгә йогынты ясарга тиешле кешеләр, нинди генә «бакча артларыннан» йөрсәң дә, тиешле вакытында очрый. Яртылаш рус мәктәбенең азсанлы татар сыйныфында татар телен һәм әдәбиятын дәрестән соң калып укыган кыз кайчан да булса шул әсәрләрне язган әдипләр белән бергә эшләр, алар белән сөйләшеп, киңәшләшеп яшәр дип хыяллангандыр, дисезме? Хыялланмадым, әлбәттә, хыялланмадым. Артистларын әйт әле. Алары да буй җитмәслек югарылыкта, сурәтләре экранда һәм радиода гына иде бит. «Үселде инде, үселде», – дигән ди башлап язучы берәү, юка гына брошюра чыгаргач. «Күрелде инде...» – дим мин, язучылар, артистлар, җырчылар белән аралашканнан хәтергә уелган истәлекләрне барлап. Туфан абый җитәкләгән «Сәхнә» журналында җаваплы сәркатип булып эшләгән еллар үзе бер кадерле чор булып истә калган. Шул чаклардан Туфан абый турында истәлекләрнең бер шәлкемен тәкъдим итәм.

Мескен бию карамыйм

Редакциябез Мөштәри урамында чак. Бервакыт Туфан абыйның телефоны шалтырады, теге яктагы тавыш аны ниндидер концертка чакыра, концерт бию белән бәйлә иде кебек. «Бармыйм. Егетләрегезнең биюе – кеше көлкесе. Вак-вак атлап, ботларын кысып, котлары чыгып бииләр. Мескенлек! Башта татар ирләренең олпатлыгын, горурлыгын күрсәтә торган бию куегыз, аннан чакырырсыз», – диде Туфан абый.

Ватабыз аны, диген, Асия!

Театр журналы нәниләр басмасыннан бүленеп чыгып, аерым бинада Туфан абый кул астында эшли башлагач, Туфан абый беренче эше итеп, хужалыкны кайгыртты. «ТАТМЕДИА» безгә Оконишников йорты ишегалдындагы флигельне шәпләп ремонтлап биргән иде, техника, жиһаз – өр-яңа. Суыткыч, микродулкынлы мич, электр чәйнәге ишеләрне Туфан абый үз акчасына (!) алып куйды. Аларга редакция бюджетында акча каралмый бит инде. Шаккаттык. Эштән иске суыткычны йортына ташыганнарны күргән булса да, үз акчасына эшкә әйбер ташыган житәкче белән минем беренче очрашуым иде. Туфан абый матур чынаяклар ярата иде, эшкә бик матур «Германский» сервис алып килеп куйды. Редакциябезнең асылташы Асия апа Юнысова юган чакка туры килгәндә, шул «немец кызларының» төшөп ватыла торган гадәтләре бар иде. Шулай кулдан сикерә-сикерә тегеләр алты пардан ике парга калгач, Туфан абый махсус бәрсәң дә, ватылмый торган бокаллар алып кайтты.

«Болар ватылмаячак инде!» – дидем мин, редакция белән жыелышып чэй эчкәндә.

«Ватабыз аны, диген, Асия!» – диде Туфан абый.

Туфан этәче

2011 елның жәендә бугай, Туфан абый Нагорныйдагы бакчасында тавыклар тотарга уйлады. Аларга үз куллары белән чын кетәклек ясады. «Ничә тавык алырга икән?» – дип, безнең белән киңәшкәндәй дә итте әле. Этәче гаярь этәч булса, тавыкларның тугыздан да ким булмаса тиешлеген ишеткәнем бар иде. «Тугызны алыгыз, Туфан абый!» – дигән булдым. «Аның кадәр тавык белән нишлим, алты житәр», – дип, Туфан абый үзенчә эшләде.

Ярый, хуш. Безгә тавыкларның, кайтып кетәклеккә урнашуы турында хәбәр килеп житте. Бик тә горур кыяфәттәге Туфан абый алып килде аны. Ләкин... 3 көн уздымы-юкмы, Туфан абый эшкә сөмсере коелып килде. Этәч дигәннәре бөтенләй дә кычкырмый икән. Их, диештек, проблеманы хәл итәргә, хужаларын гына түгел, күрше-тирәдәге кәттә йортларда яшәүчеләрне дә таң тишегеннән кычкырып уята алырлык этәч табарга кирәк бит хәзер! Саткан фатирымны, нәкъ тавык сату белән шөгыльләнгән торган кешеләр уларына дип алган иде. «Быргыдан да катырак кычкыра торган этәч табып китергез», – дип, шуларга шалтыраттым. Ике көн, өч көн узды – күренмәделәр. Теге жан көеге этәч тә кычкырырга уйламады, телен яшерә торган булып чыкты. Инде Туфан абыйның бу хәсрәтен белгән, терәлеп торган кәттә йортта яшәүче бер күршесе дә беркөнне борчылып: «Туфан Абдуллович, что, так и не кукарекает?», – дип сорагач, Туфан абый гарьләнгән, кычкыра торган этәчне каяндыр үзе табып алып кайтты.

Яңа этәч соклангыч матур, аякларына кадәр аллы-гөлле йон каплаган, дип мактанды Туфан абый. Бенефисын ясасаң – купшы киеме өстендә. Теге кычкырмый торганын Туфан абыйны 15 ел йөртүче шофёры Ришат авылына жибәрделәр. Авылда аннан башка да этәчләр житәрлек, бу кычкырмый дип, көтү чыкмый калмаячак иде. Теге гаярь этәч кайтып, озак та узмады, бер-ике тавык таушалып, жан тәслим кылдылар, кәнишне. Яңа тавыклар аласы булды. Ләкин Туфан абый, барыбер, минем «тугыз тавык кирәк» тәкъдимен кабул итмәде. «Хатын-кыз сүзе белән йөрүчеләр – без түгел» дигәндер инде.

Берзаман безгә чибәр этәчнең сөекле тавыклары салган эреле-ваклы йомыркалар килә башлады. Офис-менеджерыбыз Рәйсә Борһаниева ул йомыркаларны пешереп, юмарт итеп өеп куя иде.

Мәрәтхужа баланы

2011 елның көзендә Туфан абыйның туган авылы Мәрәтхужага кайттык. Туфан абый йортларын кышка эзерләп калдыра, без Рәйсә Борһаниева белән бакчасында балан жыябыз. Туфан абыйның өч йорттан торган утарында «уртанчы» зурлыктагы йорт эче кашагалар, чиккән сөлгеләр, куляулыклар белән бизәлгән. «Яз көне кайтып, бу өйне юарга кирәк булыр», – диде Туфан абый. Авыл жиренең матур гадәте бит ул яз көне өй юу. «Туфан абый, әйдәгез кашага-пәрдәләргә хәзер алып кайтып юйик, яз көне килеп, өй югач элөп үк китәрбез», – дидем мин. Туфан абый каршы килергә дип авызын ачканда, мин кашагаларны жыя башлаган идем инде. Рәйсә дә миннән калышмады.

Казанга кайтканда, тәрәзәдән Идел, Чулман жиленә иркәләнгән үскән үләннәр, чәчәкләр, жиләкләр йорты – киң болыннарга карап: «Киләчәктә бу җирләрдә ничек дип аталган кытай авыллары булыр икән?» – диде Туфан абый... Калган юлны сөйләшмәдек. Без Туфан абый башлаган сөйләшүгә катнашып китәбез, аннан узып сөйләшми, сәбәпсез сүз башламый идек. Туфан абый белән туктамый сәгатьләр бус сөйләшә алучы Асия апа Юнысова ниндидер сәбәп белән балан жыярга кайтмый калган иде...





ДӘҮЛӘТ ДУМАСЫНА ДЕПУТАТЛАР САЙЛАНДЫ

VIII чакырылыш Дәүләт Думасына депутатлар сайланды. Татарстанда тавыш бирү 2810 сайлау участогында өч көн барды. Партия исемлеге буенча тугыз (сигезе – «Бердәм Россия»дән, берәү – КПРФтан), бер мандатлы округлардан алты депутат (барысы да «Бердәм Россия» партиясе эгзальары) сайланды.

МИЛЛӘТ ЖЫНЫ

Бөтенроссия халык санын алу алдыннан Казанда, Г.Камал театрында «Милләт жыны» узды. Жыенда Татарстан Республикасы Президенты Рөстәм Миңнеханов катнашты һәм чыгыш ясады. Ул әлеге чарага килгән татарларга рәхмәт әйтте, аларның халык санын алуа ярдәм, таяныч булуын искәртте һәм бер төркем милләттәшләребезгә дәүләт бүләкләрен тапшырды. Жыенда ТР Дәүләт Киңәшчәсе Минтимер Шәймиев, Татарстан Язучылар берлеге рәисе Рәзил Зәйдулла, юрист Гөлнәра Сергеева, «Татарларның һәм башкортларның Казакъстан конгрессы» иҗтимагый берләшмәсе идарәсе рәисе урынбасары Гриф Хәйруллин, Бөтендөнья Татар конгрессының Башкортстандагы вәкиле Альфред Дәүләтшин, Приморье краеның Уссурийск шәһәре имам-хатыйбы Айдар хәзрәт Гарифуллин, Себер татар-мәдәни үзәге житекчәсе Гөлсинә Ташкеева, Самара шәһәренә аерым фәннәр тирәнтен өйрәнелә торган «Яктылык» мәктәбе директоры Радик Газизов, жырчы Фирдүс Тәмаев һ.б. чыгыш ясады. «Милләт жыны»н ТР Премьер-министр урынбасары, Бөтендөнья Татар конгрессының Милли Шура рәисе Васил Шәйхразиев алып барды.

МӨСЕЛМАН КИНОФЕСТИВАЛЕ

Татарстан башкаласында XVII Халыкара мөселман кинофестивале булып узды. Кинофорум дәвамында төрле мәйданчыкларда 113 фильм күрсәтелде. Фестивальне йомгаклау тантанасы «Пирамида» күнәл ачу үзәгендә үткәрелде. Казакъ режиссёры Фәрхәт Шәриповның «18 килогерц» фильмы Гран-прига ия булды. «Милли конкурс» номинациясендә төп премия «Прохлада глаз» фильмы өчен режиссёр Айну Зиннәтовка һәм төп рольне

башкарган Эдуард Айткулровка тапшырылды. «Будьте же счастливы» (Наталья Топал) – иң яхшы документаль, «Айрат значит удивительный» (Галиябану Бәхтиярова) – иң яхшы кыска метражлы, «В лес за осиною» (Елена Ермолина) балалар өчен иң яхшы фильмнар буларак бәяләнде. Жиңүчеләр арасында «Жиде утрау арасында» документаль фильмы белән Алмаз Нурғалиев та бар. Кинофестивальдә тәкъдим ителгән фильмнарда «Исән-месез» (режиссёр Илдар Ягъфәров, сценарий авторы Мансур Гыйләжәв) – ТР Президенты, «Берүзе» (режиссёр Булат Минкин) – Казан шәһәре мэры, «Страх» (Болгария режиссёры Ивайло Христов) Матбугат приэларына лаек булдылар.

КЫРЫМГА СӘФӘР

«ТАТМЕДИА» акционерлык жәмгыяте генераль директоры Шамил Садыков житекчелегендә республиканың әйдәп баручы матбугат чаралары баш мөхәррирләр делегациясе Кырымда булып кайтты. Сәфәр вакытында «ТАТМЕДИА» АЖ белән Кырым Республикасы Эчкә сәясәт, мәгълүмат һәм элемент министрлыгы арасында үзара хезмәттәшлек турында меморандум имзаланды. Татарстаннан килгән кунаклар Исмәгыйль Гаспринский исемендәге һәм Симферопольдәге кырымтатар китапханәләрендә (аларга китаплар бүләк итселәр), уку йортларында, истәлекле урыннарда, музейларда булдылар, матбугат хезмәткәрләре белән очраштылар.

ОЧРАШУ

К.Тинчурин театрында драматурглар Рәзил Зәйдулла һәм Мансур Гыйләжәв белән очрашу булды. Кунаклар пьесаларының язылу тарихы, тарихи шәхесләрнең театр сәхнәсендә гәүдәләнешә турында сөйләделәр. К.Тинчурин исемендәге Х Халыкара заман милли драматургиясе фестивале кысаларында уздырылган әлеге чараны театр белгече Нияз Игъламов алып барды.

ИБРАҖИМ САЛАХОВНЫ ИСКӘ АЛУ

Казакъстанның Күкчәтау шәһәрендә язучы, ТРның Г.Тукай исемендәге Дәүләт премиясе лауреаты, Татарстанның атказанган

мәдәният хезмәткәре Ибраһим Салаховны искә алдылар. Чарада өлкә һәм шәһәр жәмәгать-челеге, Казакъстан халыклары ассамблеясе, ветераннар советы вәкилләре, әдипнең ижатын яратучылар, туганнары, якыннары катнашты. Искә алу кичәсенә ахырында Ибраһим Низам улы рухына дога багышланды.

КИТАП ТӘКЪДИМ ИТҮ

Татарстан Язучылар берлегенә Г.Тукай клубында башкорт язучысы Айгиз Баймөхәм-мәтовның «Нахак» китабы тәкъдим ителде. Бу авторның татар телендә нәшер ителгән өченче китабы. Ул «ТАТМЕДИА» акционер-лык жәмгыяте ярдәме белән «Казан утлары» журналы китапханәсе» сериясендә басылып чыкты. Әлеге чарада «ТАТМЕДИА» акцио-нерлык жәмгыяте генераль директоры Шамиль Садыков (ул А.Баймөхәммәтовка китапның беренче нөсхәсен бүлөк итте), Татарстан Язу-чылар берлеге рәисе Рәзил Зәйдүлла, «Казан утлары» журналының баш мөхәррире Рөстәм Галиуллин, Татарстанның халык шагыйре, дәүләт эшлеклесе Рәзил Вәлиев, язучылар Газинур Морат, Хәбир Ибраһим, Рәкит Алла-бирде, Нәжибә Сафина, Казандагы Халыклар дуслыгы йортының Татарстан башкортлары жәмгыяте житәкчесе Тимур Күстабаев, Мөс-лимнән татар китапларын сатучы эшмәкәр Рәмиль Дәүләтова һ.б. чыгыш ясады. Кичәне язучы, «Казан утлары» журналының бүлөк мөхәррире Рафис Корбан алып барды.

ӘДӘБИ КОНКУРС

Татарстан Президенты каршындагы Татар телен саклау һәм үстерү мәсьәләләре комис-сиясе тәкъдиме белән игълан ителгән әдәби конкурстка 1459 эш килде. Бәйгә нигезләмәсе шартларында күрсәтелгәнчә, 1 сентябрьдә романнан башка жанрларда язылган әсәрләрне кабул итү туктатылды. Конкурсны оештыруда җаваплы «Казан утлары» журналының баш мөхәррире Рөстәм Галиуллинның сүзләренә караганда, романнарны (бүгенге көнгә бу жанрда 5 әсәр кабул ителгән) 1 декабрьгә кадәр җибәрергә мөмкин. Бәйгегә утызлап поэма, сиксәнләп хикәя, кырык повесть килгән. Иң күбә – шигырьләр. Конкурс ябык. Жюри әгъзалары тәхәллүс куелган әсәрләрне генә укыячак. Киләчәктә жинүче әсәрләрне жур-налларда бастырып чыгару һәм китап итеп нәшер итү күздә тотыла.

ЕНИКИ ӘСӘРЛӘРЕ ТӨРЕК ТЕЛЕНДӘ

Төркиядә татар әдәбияты классигы Әмир-хан Еникинең хикәяләре төрек телендә басылып чыкты. «Бер генә сәгатькә» дип аталган китапка язучының сугыш чорына караган хикәяләре тупланган. Аны Бартын университеты галиме Альп Эрән Демиркая тәржемә иткән.

«ӨЧ АРШЫН ЖИР» АМЕРИКАДА НӘШЕР ИТЕЛДЕ

Татарстан Язучылар берлеге тәржемә үзегенә эшчәнлегә кысаларында Аяз Гый-ләжевнең «Өч аршын жир» повесте Айшәнур һәм Кадыр Чәкичләр тәржемәсендә АКШның «Амазон» нәшриятында дөнья күрдә.

ӘДӘБИ САБАНТУЙНЫҢ ЖИҢҮЧЕСЕ

Арчада узган Әдәби сабантуйда Әлмәт шәһәрненән Сиринә Мифтахова беренче урынны алды. Жинүчене Татарстан Язучылар берлеге рәисе Рәзил Зәйдүлла игълан итте.

ТУЙМАЗЫДА ОЧРАШУ

Чаллы шәһәрнендә яшәп ижат итүче Татар-стан Язучылар берлеге әгъзалары, шагыйрь Мансур Сафин белән филология фәннәре докторы, профессор Әнвәр Шәрипов Башкорт-станның Туймазы шәһәрнендә һаһарман-ша-гийрь Хәйретдин Мөҗәһид исемендәге «Илһам» әдәби-ижат берләшмәсе утырышында катнаш-тылар һәм чыгыш ясадылар. Алар Татарстан-дагы әдәби тормыш турында сөйләделәр, ижат планнары белән уртаклаштылар.

2021 елның 23 сентябрендә 92 нче яшендә Татарстан Язучылар берлеге әгъ-засы, Татарстанның атказанган мәдәният хезмәткәре, А.Алиш исемендәге әдәби премия лауреаты **Мәрзия Низам кызы Фәйзуллина** вафат булды.

Мәрхүмәнең җәсәде Яңа Бистәдәге татар зиратында җирләнде.

2021 елның 24 сентябрендә 79 нчы яшендә Татарстан Язучылар берлеге әгъза-сы, Казакъстанда яшәп ижат иткән шагыйрь **Рәвил Якуп улы Гозиров** вафат булды.

В ЭТОМ НОМЕРЕ:

«Проза и поэзия»: роман Р.РАХМАН «Татарка», рассказ В.НУРИЕВА «Мияу из Казани»; стихи Б.ИБРАГИМА, Г.МУХАМЕТШИНА, Р.ЗАМАЛА.
«Новые имена»: повесть И.БИЛАЛОВА «Гора Мадины».
«К 100-летию журнала «Казан утлары»: статья Р.ХАРИСА.
«Казан утлары» – в моей судьбе»: статья Ф.САФИНА.
«Литературный конкурс «Ах, милей родной народ!»: рассказ С.САУБАНОВОЙ «Кнут отца».
«Юбилей»: статья В.ИМАМОВА, посвящённая 75-летию М.Галеева; фотоархив М.ГАЛЕЕВА; статья Г.ГАЙНУЛЛИНОЙ, посвящённая 65-летию Н.Гиматдиновой.
«К юбилею»: фотоархив.
«Бриллианты эпохи»: письма Р.Сибата читает Г.САФИУЛЛИНА.
«Литература родственных народов»: стихи А. ГОШАЛЫ в переводе Р.САЛАХА.
«Бесценные голоса»: статья к 95-летию С.Сүлеймановой и 75 -летию М.Азлямова Рубрику ведёт Н.АКМАЛ.
«Перепись населения - 2021»: статья И.ЗАГИДУЛЛИНА.
«Страница юмора»: подготовила З.ГИЛЬМУТДИНОВА
Из фотоархива журнала.
Дневник общественно-культурной жизни.
На наших обложках: Александровский пассаж. Вид из Чёрного озера (г.Казань); фото И.АБРАМОВОЙ.

IN THIS ISSUE:

«Prose and poetry»: novel by R.RAKHMAN «Tatar», story V.NURIEV «Miyau from Kazan»; poems by B.IBRAHIM, G MUKHAMETSHIN, R.ZAMAL.
«New Names»: story by I.Bilalov «The Mountain of Madina».
«To the 100th anniversary of the magazine «Kazan Utlary»: an article by R.HARIS.
«Kazan Utlary» is in my life»: article by F.SAFIN.
«Literary contest» Ah, dear native people!»: story by S.SAUBANOVA «Father's whip».
«Jubilees»: article by V.IMAMOV dedicated to the 75th anniversary of M.Galiev; photo archive of M.GALIEV; article by G.GAINULLINA dedicated to the 65th anniversary of N.Gimatdinova.
«Meeting the anniversary»: photo archive.
«Diamonds of the era»: G. SAFIULLINA reads letters.
«Literature of related peoples»: poems by A.Goshala translated by R.SALAH.
«Priceless voices»: article dedicated to the 95th anniversary of S. Suleymanova and the 75th anniversary of M.Aglyamov. The column is led by N.AKMAL.
«Population Census-2021»: article by I.ZAGIDULLIN.
«Page of humor»: prepared by Z.GILMUTDINOVA.
From the photo archive of the magazine.
Diary of social and cultural life.
On our covers: Alexander Passage. View from the Black Lake (Kazan); photo by I.ABRAMOVA.

Тышыктагы сурәтләр

Тышылыкның беренче битендә: Казандагы Александр пассажи.
Черек күлдән күренеш. И.Абрамова фотосы.